

\_\_\_\_\_

Class No 3521

[illegible]

THE  
KĀSHI SANSKRIT SERIES

( HARIDĀS SANSKRIT GRANTHAMĀLĀ )

NO. 97.

( Karmakanda Section No. 10 )

---

THE  
S'RAUTASŪTRA  
OF  
Latyayana

( ENDING WITH AGNISTŌMA CHAPTER )

*Edited with*

AN ORIGINAL COMMENTARY CALLED

SARALĀ & NOTES

By

MAHAMAHOPADHYAYA

PANDIT MUKUNDA JHA BAKSHI

---

JAI KRISHNADAS-HARIDAS GUPTA,  
*The Chowkhamba Sanskrit Series office,*  
*Benares City.*

1932.

[ ALL RIGHTS RESERVED BY THE PUBLISHER ]

Printed-Published & sold by  
JAI KRISHNADAS-HARIDAS GUPTA,  
The Chowkhamba Sanskrit Series Office,  
VIDYA VILAS PRESS,  
North of Gopal Mandir,  
BENARES CITY.

*Printed by Jai Krishna Das Gupta  
at the Vidya Vilas Press, Benares.*

हरिदाससंस्कृतग्रन्थमालासंमेलन  
काशीसंस्कृत-सीरिज-पुस्तकमालायाः

६७

कर्मकाण्डविभाम् (१०) दृष्टमं पुष्पम् ।

॥ श्रीः ॥

( सामवेदीयं )

## श्रौतसूत्रम्

श्रीमन्महर्षि-लाट्यायनप्रणीतमग्निष्टोमान्तम् ।

अधिमिथिल-दरभङ्गामण्डलान्तर्गत-हाटीतप्पान्तर्गत ( दङ्गा- ) हरिपुर-ग्रामवासि-

कर्महार कुलालङ्कार नन्दलालशर्मा-तनुजन्मना उपाध्यायोपनामकेन वरुणी

म. म. पं० श्रीमुकुन्दशर्मा सङ्कलितया प्राक्तनभाष्यानुसृतया

सरलाख्यया व्याख्यया

संवलितम् ।



प्रकाशकः—

जयकृष्णदास-हरिदास गुप्तः—

चौखम्बा-संस्कृत-सीरिज आफिस,  
बनारस सिटी ।

१९८९

राजकीयनियमानुसारेणास्य सर्वेऽधिकाराः प्रकाशकेन स्वायत्तीकृताः ।

इस कार्यालय द्वारा “काशीसंस्कृतसीरिज” के अलावा और भी ३ सीरिज यथा “चौखम्बासंस्कृतसीरिज” “बनारससंस्कृतसीरिज” “हरिदाससंस्कृतसीरिज” ग्रन्थ-मालायें निकलती हैं तथा इन ४ सीरिजों के पश्चात् और भी विविध शास्त्र की पुस्तकें प्रकाशित की गई हैं तथा अन्य सब स्थानों के छपे हुए संस्कृत तथा भाषा-भाष्य के ग्रन्थ विक्रयार्थ प्रस्तुत रहते हैं, सूचीपत्र पृथक् मंगवाकर देखें। इसके अलावा हमारे यहाँ सर्व प्रकार की संस्कृत, हिन्दी, अङ्ग्रेजी की सुन्दर छपाई होती है, परीक्षा प्रार्थनीय है ॥

पत्रादि प्रेषणस्थानम्—

जयकृष्णदास-हरिदास गुप्तः—

“चौखम्बा संस्कृतसीरिज” आफिस, विद्याविलास प्रेस,  
गोपालमन्दिर के उत्तर फाटक, बनारस सिटी।

## भूमिका

समुपजोषमेषा लाट्यायनीया श्रौतसूत्रवृत्तिः समुपलब्धस्वामिभाष्य-  
राजमार्गमनुसरन्ती द्राह्यायणीयन्धन्विदीपमपि कचित्कचिन्निगूढाभिसन्धिगा-  
ढान्धकारस्थले समुपाददाना भविष्यति साम्प्रतिकानां सुकुमारमतीनामन्तेव-  
सतां महोपकारयेति-विहारोत्कलसंस्कृतशिन्नाध्यक्षप्रमुखैर्विद्वत्प्रकाण्डैस्सबहु-  
मानमादिष्टो यथामति विलिख्यैनां “गवर्निङ्बडी”ति समाख्यायामुक्तपान्ती-  
यसम्राट्प्रतिनिध्यनुमतायां विद्वत्समितौ कम्मेकाण्डाचार्यपरीक्षायां विकल्पवि-  
धया निर्दिष्टस्य प्पाठकद्वयस्य तावत्लाट्यायनीयश्रौतसूत्रस्य सरलाख्यां वृत्तिं  
समर्पितवान्पुरस्कृतश्च राजकीयैरध्यक्षवर्यैराजतीभिः पञ्चसप्तत्या मुद्राभिः ।

तथाविधामेनां लोकोपकृतये मुद्रापयित्वा प्रकाशयितुं वाराणसेय-चौख-  
म्बाप्रकोष्ठान्तर्गत-विद्याविलास-मुद्रायन्त्रालयाध्यक्ष-श्रीमज्जयकृष्णदास-हरि-  
दास-गुप्तमहोदयाय तदर्थनया समर्प्य तद्यत्नेन लोकोपकृतिसंक्षणामापादितामे-  
नामाकलय्य बाढम्पमोदमानो शीशकाक्षरयोजकदोषेणोपनतं निजसंशोधनका-  
र्यपरिश्रितं दोषलेशं-सकृपं विचार्य संशोधनेन व्यपोहितुं‘प्रेक्षावतोऽध्यापकान-  
नुरुणाधि यथैषा तोषाय भवेत्पिठिषूणामन्तेवसतामिति ।

सर्वथा चास्याः पुनः प्रकाशनेऽधिकार उक्तनाम्नोगुप्तमहोदयस्येति संप्रमोद-  
मावेदयामि । आशंसां चास्या लोके समादरेऽग्रिमस्यापि ला० श्रौ० सूत्र-  
स्यैवं भूतां सरलां वृत्तिं विलिख्यास्मै पूर्ववत्समर्पयितुमिति प्रतिजानीते ।

विदुषामाश्रवो वल्शी-

म० म० श्रीसुकुन्दश्चा शर्मा

हरिपुरीयः ।



महामहोपाध्याय  
पं० श्रीमुकुन्दभा वखशी



मिथिलामहामण्डन-भूसुरवर-नन्दलालगन्धर्वतनुजन्मा  
कर्मकाण्डभूषण-करमहाकुलकमलदिवाकरः  
दरभङ्गामण्डलान्तर्गत( दङ्गा )हरिपुरग्राम-  
निवासी मैथिलः ।



## \* अथ समर्पणम् \*

आसीदशेषगुणधामयथाभिधानकर्माऽवदातकुल-गोकुलनाथशर्मा ॥  
 योभूपतीन्द्रमिथिलेशरमेशंवश्यान्पञ्चापि सम्परिचचार नरेन्द्र(१)मुख्यान् ॥ १ ॥  
 सोऽयं पितामह(२) इवातिवया बलादिभीमात्मजस्य तनयोनयतोपितेशः ॥  
 ज्येष्ठेन(३) सर्वगुणतः सहजेन सार्द्धं म्लेच्छाङ्गिगाय मिथिलेशबलाधिनाथः ॥ २ ॥  
 तस्यात्मजोऽभवदुरुक्रमपादसेवी तातानुरूपसह(४)जड्यभावसनाथः ॥  
 येऽनाथ वेदमितमत्तनयेन वंशस्त्वोऽकारि धर्मधिषणेन मुहुः सनाथः(५) ॥ ३ ॥  
 तस्यात्मजेषु महितोऽहितसूदनोऽभूद्गोलादिनाथशुभनामधरस्तृतीयः ॥  
 योदानभोगरतभूपमहेश(६)सेवालब्धाधिकार्द्धिरथ पञ्च सुतानलब्ध ॥ ४ ॥  
 तस्यात्मजेष्वपि तृतीयतमोममाभूत्तातो नतोहरिपदे विजितारिवर्गः ॥  
 योनन्दलालपदभागपि सद्गुणौघैर्नाम्ना स्वकेन मुशलीति प्रसिद्धिमाच्छेत् ॥ ५ ॥  
 सोऽहन्तदीयसुकृतेन मतेन चैव श्रीभूपतीन्द्रमिथिलेशसुधन्यनाम्नः ॥  
 लक्ष्मीश्वरस्य कृपयासमतिः सुपुष्टः शब्दादिशास्त्रनिवहेष्वभवं प्रगल्भः ॥ ६ ॥  
 तस्याथ भूपरिवृष्टस्य मता स्वधर्मनिष्ठा गुणैरपि पतिव्रतधर्ममूर्तिः ॥  
 ज्येष्ठा वनीपकहिता महिताऽतिविद्विलक्ष्मीवतीति प्रथिता महिला बभूव ॥ ७ ॥  
 या स्वृद्धराज्यसुखभोगपरा पुराऽभूत्कालेन तत्तृणमिवागणयत्प्रबुद्धा ॥  
 संश्रुत्य सन्मुखविनिर्गतधर्मसंस्था-संस्थापकानि निखिलानि श्रुतिस्थितानि ॥ ८ ॥  
 शास्त्राणि, कर्मसु रता विधवोचितेषु कामैरनादृतमना भवभीतिशान्त्यै ॥  
 श्रीकाशिकामधिवसत्यभयन्ददाना संसेविता बहुसमा मयका जनेभ्यः(७) ॥ ९ ॥  
 तत्प्रीतये कृतिरियं मम वैदिकानां सत्कर्मणां प्रकृतिभूतसर्वस्य सूत्रे ॥  
 लाटयायनीय इह सद्विवृतिः परीक्ष्य शिष्यार्थिता भवतु लोकहिताय भूयः ॥ १० ॥

इति शुभम् । सन् १३४० साल ॥

- 
- ( १ ) महाराजनरेन्द्रसिंहः मुख्यः बलाधिकम्लेच्छसम्राट् विजयेन प्रसिद्धोऽप्येषु तान् ।  
 अयमर्थः । नरेन्द्रसिंहात् पुरातनौ राघवासिंह-विष्णुमिहौ पश्चात्तनौ च प्रतापसिंह-  
 माधवसिंहौ इति पञ्च महाराजान्सम्यगसौ परिचरितवान् । एतेन षष्ठस्य महाराज-  
 च्छत्रसिंहबहादुरस्य समयेऽप्ययमासीदेव । किन्तु राजसेवातः स्वयंविमनाः  
 ( उदस्तचित्तः ) मन्त्राधिनिजगृहमध्युवासेत्याख्यानकमस्मत्कृताया “खण्डबलाकुल-  
 प्रशस्तौ”तत्प्रतिच्छाद्यभूते मिथिलाभाषानिवद्धे “खण्डबलाकुलेतिहासे-”च द्रष्टव्यम् ।
- ( २ ) पितामहोऽस्य बलभीम-(बल्म्ही)-शर्मापोडशाधिकशतवर्षवया बभूवायमपि त्रयोद-  
 शाधिकशतवर्षवयाः समभवत् । पक्षे पितामहोभीष्मः स चातिवयाः प्रसिद्ध एव ।
- ( ३ ) “वक्सी उमानाथज्ञा” इति नाम्ना प्रसिद्धेन सार्द्धं म्लेच्छान् “काबुल्”-देशीयान्पाति-  
 साहमहम्मदसाहप्रतिभटान् ।
- ( ४ ) अस्य सहजौ द्रावपि पितृसमानबलौ, तत्र धैर्य्यनाथशर्मा ज्येष्ठः । कनिष्ठश्चास्य-  
 प्राणनाथ शर्मेति बोध्यम् ।
- ( ५ ) कृतार्थः ।
- ( ६ ) मिथिलेश-महाराज-महेश्वरसिंह-वीरविक्रान्तस्यसेवया लब्धविभवः ।
- ( ७ ) जनेभ्योऽभयन्ददानेत्यन्वयः ।



## अथात्रमन्त्रविनियोगसङ्ग्रहस्ताण्ड्ये—

ब्राह्मणप्रथमाध्याये मन्त्राणां विनियोजनम् ।  
 अत्रादौ वृत उद्गाता “महद्भि”त्यादिकञ्जपेत् ॥ १ ॥  
 “देवो”गृहाद्विनिर्गत्य दूरङ्गत्वा “विहा”जपेत् ।  
 यागभूम्यन्तिके “वद्वा” “पितरः” पितृपत्न्यतिम् ॥ २ ॥  
 “नम”यूपोच्छ्रितौ मन्त्रो “मृदा” वेद्याक्रमे जपेत् ।  
 रराटीस्पर्शनं “विष्णो” हविर्द्धान- “मिपे”-विशेत् ॥ ३ ॥  
 नवान्न मन्त्राः \*प्रथमे खण्डे\* सम्यगुदीरिताः ।  
 “युन”-बाहून्नयेत्सोमे “ऋतस्ये” त्युपवेशनम् ॥ ४ ॥  
 “ऋतं” स्पृशेद्द्रोणकुम्भं “वान” प्रोहेदमुम्पुरः ।  
 “मरु” “ग्रावः” स्पृशेदेषु द्रोणस्याध्यूहनं “त्विदम्” ॥ ५ ॥  
 मृज्याद्वस्त्रा “द्वस” द्रोणं “पवि” द्रोणे पटं क्षिपेत् ।  
 “पशु”-धाराञ्जपेदन्न (१) नव मन्त्रा उदीरिताः ॥ ६ ॥  
 कुर्युः प्रवृत्तहोमौ द्वौ “वेकु” सूर्यं इति द्वयात् ।  
 तृणाऽपसरणं “योऽद्य” “योम” स्यादुपवेशनम् ॥ ७ ॥  
 “अग्ने”-रिति स्तोमयोगो “अन्नमन्त्रं” जपेद्द्रव्यम् ।  
 स्वामिनं वाचये च्छयेनं “सर्व्वर्चसा” प्रेक्ष्य जपेत् ॥ ८ ॥  
 उपस्थानं “नमः” सूर्यदश मन्त्रा इहे (२) रिताः ।  
 “अध्वा”ऽऽदित्ये ह्युपस्थानं “सम्राडा”-हवनीयके ॥ ९ ॥  
 “तुथोऽस्या”ऽस्तावदेशे स्याच्चात्वाले तु “नभोऽसि” हि ।  
 “असम्मृष्टोऽसि”शामित्रे आग्नीध्रये “विभूरसि” ॥ १० ॥  
 हेतुर्द्विष्ये “वह्निरसि” “ष्वा” मैत्रावरुणयके ।  
 “तु” ब्राह्मणाच्छंसिके स्या- “दुशिक्” स्याद्वातृ-विष्णयके ॥ ११ ॥  
 नेष्टकेऽथा “ङ्गारि” रच्छावाक्के “ऽवस्युरसि” त्यथ ।  
 “शुन्व्यु” मांजालीयऔदुम्बर्या स्या- “हतवे”तिहि ॥ १२ ॥  
 “समुद्रो” ब्रह्मणः स्थाने “अहिः” प्राजहिते भवेत् ।  
 स्याद्गार्हपत्ये “ऽजोऽसो”ति “सगरा” दक्षिणाग्निके ॥ १३ ॥  
 “कव्यो” दक्षिणवेद्यन्ते “पात मा” सर्वसंहतौ ।  
 चतुर्थखण्डे मन्त्राणां विंशतिः समुदीरिता ॥ १४ ॥  
 “ऋते” मृज्याद्द्वारबाहू “मामे”त्यन्तः प्रवेशनम् ।  
 “नम” इत्युपविश्याऽध “इयेन” श्रमसवीक्षणम् ॥ १५ ॥  
 “इन्दो” द्विर्भक्षये- “दूध्वो” मुखच्छिद्राणि संस्पृशेत् ।  
 “सोमरा”- हृदयस्पर्शः “सोमगो” ज्ञामिमामृशेत् ॥ १६ ॥  
 चमसं पुरये- “दाप्या” “ऽवमै”-रद्याग्निर्मन्त्रतः ।  
 “दीक्षायै” स्तोमभागोऽयं भवेन्मन्त्रचतुष्टयात् ॥ १७ ॥  
 “वायु” मांघ्यन्दिने योगो “वृषकः” स्वामिवाचनम् ।

“इन्द्रौ”भक्षस्तोमयोगः “सूर्योयु”सवनेभवेत् ॥ १८ ॥  
 “स्वरोऽसि”वाचये”दिन्दो”कुर्याच्चमसभक्षणम् ।  
 “आयुः”सौम्यञ्चरं पश्ये”चन्मे”तत्र विकल्पयेत् ॥ १९ ॥  
 “येन”सौम्यञ्च सस्पृष्टाङ्गुलिभ्यामक्षिमाज्जनम् ।  
 पञ्चविंशतिमन्त्राः स्युः पञ्चमे खण्डईरिताः ॥ २० ॥  
 “ऐन्द्र” “मिन्दो” स्तोमभक्षः “स्तुतस्य” स्वामिवाचनम् ।  
 “इष्ट”सन्धौ स्तोमभक्ष”मृतस्य”स्तोममोचनम् ॥ २१ ॥  
 “लोमेन”निर्गमः सूर्यस्थोपस्थानं”सुभू”-रिति ।  
 “अपां”द्वाभ्यामाहुती द्वे धानामोक्षोहारियोजने ॥ २२ ॥  
 “देवा”ऽष्टौ शकले होमा “अप्सु धौ” चमसं स्पृशेत् ।  
 “मधु”पाणीनुपघ्राय चमसोत्सेचनं “शमत्” ॥ २३ ॥  
 कामाभ्यावर्चयेदेत”दूर्ग”स्तदुरसि क्षिपेत् ।  
 “प्राणे” ति मुखसंस्पर्शं “दधी”ति दधि भक्षयेत् ॥ २४ ॥  
 चतुर्विंशतिमन्त्रास्तु षष्ठे खण्डे प्रकातिताः ।  
 साद्वं रथन्दक्षिणाथं प्रतिगृह्णन्ति चंचदा ॥ २५ ॥  
 मृज्यादक्षमुखान्यश्चानामयुग्मचतुष्टयम् ।  
 रथोर्ध्वस्पर्शं”आदित्याः” “वायोश्च”र्मप्रतिग्रहे ॥ २६ ॥  
 अस्त्रप्रतिग्रहे “नक्ष” “सूर्यं”लोहप्रतिग्रहे ।  
 “रथे”ति दक्षिणे चक्रे स्पर्शं “वामे”त्यधिष्ठितौ ॥ २७ ॥  
 “कृशा”यच्छेत्सव्यरज्जुं स्पृशे-“द्वाशे”ति दक्षिणम् ।  
 मन्त्रास्तु सप्तमे खण्डे षोडशेत्यवगम्यताम् ॥ २९ ॥  
 पुरस्तात्सर्वमन्त्राणां “देवस्यत्वे”त्यमुञ्जयेत् ।  
 “वरुणे”त्यादयोमन्त्राः क्रमात्तत्प्रतिग्रहे ॥ ३० ॥  
 अश्वोग्नैरप्यजः स्वर्णमजाऽविर्वसनाङ्गिराः(१) ।  
 उष्ट्रोमृगश्च पुरुषोहस्तिवरा ब्रीह्यादयः ॥ ३१ ॥  
 तिल अश्वतरेमन्त्रं “क”।इत्यन्तं जपेदथ ।  
 अष्टादशात्र मन्त्राःस्युरष्टमे खण्ड ईरिताः ॥ ३२ ॥  
 रश्मिरित्यादय(२)स्तोमभागास्तैरनुमन्त्रणम् ।  
 कुर्यात्क्रमेण स्तोत्राणां ते त्रयस्त्रिंश ईरिताः ॥ ३३ ॥  
 वेदार्थस्य प्रकाशेन तमोहार्दन्निवारयन् ।  
 पुमर्थोश्चतुरोदद्याद्विद्यातीर्थमहेश्वरः ॥ ३४ ॥ \* ॥

इतिमन्त्रविनियोगसंग्रहः ॥ :\* ॥

( १ ) अत्र देवतानामनिर्द्देशेन तत्तद्घटितमन्त्राज्जहनीयाः । तेनाष्टादशमन्त्रपूर्तिरुक्तदिशा कार्या ॥

( २ ) एते सर्वस्तोमयागेष्वङ्गताङ्गता नवमदशमखण्डयोः पश्यन्ते । अत्रानुवाक-द्वयम् “रश्मिरसी”त्येकः । “तन्तुरसी”त्यपरः । तथोराम्नाता मन्त्राःस्तोमान् बृहदादी-भजन्त इति स्तोमभागा उच्यन्ते ॥

## अथ क्रतुसङ्ग्रहकारिकाः ।

अथाग्निष्टोमसंस्थेन ज्योतिष्टोमेन योजयेत् ।  
स पूर्वमृत्त्वित्त्वजोवृत्त्वा देवभूमिविनिश्चये ॥ १ ॥  
दीक्षणीयां निर्वपेत्स पत्नीसंयाजसंस्थितिः ।  
कृते प्राचीनवंशेऽथ संस्कारा वपनादयः ॥ २ ॥  
हुत्वा दीक्षाहुतीः, कार्या दीक्षा कृष्णाजिनादिभिः ।  
दीक्षितोनियमैर्युक्तो भवेत्क्षीरवतादिभिः ॥ ३ ॥  
द्वादशाहं दीक्षितोऽथ भिक्षित्वा द्रव्यमानयेत् ।  
सोमञ्चर्मण्यथास्थाप्य विवसेत्सोमविक्रयी ॥ ४ ॥  
शंय्वन्ता प्रायणीया स्याद्गृहीयात्क्रयणीपदम् ।  
क्रीत्वा सोमं रथे क्षिप्त्वा प्राग्वंशाग्रे समानयेत् ॥ ५ ॥  
आतिथ्यां निर्वपेत्सोममासन्ध्यामुपसादयेत् ।  
आतिथ्येष्टिरिङ्गन्ता स्यात्तानूनन्त्रमवद्यति ॥ ६ ॥  
दीक्षामवान्तरामेति प्रवर्ग्योपसदोः कृतिः ।  
दिनत्रये तत्कृतं स्याद्वेदिर्मध्यन्दिने भवेत् ॥ ७ ॥  
षट्त्रिंशत्पददीर्घैश्च प्राग्वंशात्पूर्वतः स्थिता ।  
प्रातः प्रवर्ग्यमुद्रास्य पश्चादुत्तरवेदितः ॥ ८ ॥  
शकटे द्वे हविर्द्धाने हविर्द्धानञ्च मण्डपम् ।  
पश्चात्सदस्तस्य मध्ये निषातौदुम्बरी मिता ॥ ९ ॥  
दक्षिणस्यानसोऽधस्ताद्गर्त्तानुपरवान्खनेत् ।  
विधाय फलकाम्यान्तानग्रे कुर्यान्मृदा खरम् ॥ १० ॥  
निर्वपेद्विष्ण्यगान्भीषोमीयं पशुमाचरेत् ।  
प्रयुज्योचितपात्राणि दर्शवत्सर्वमाचरेत् ॥ ११ ॥  
आज्य आसादिते वेद्या अन्ते यूपं समुच्छ्रयेत् ।  
यूपस्योच्छ्रयणादूर्ध्वं समापय्य पशुन्ततः ॥ १२ ॥  
वैसर्जनानि हुत्वाऽग्निं सोमं प्रावादि चानयेत् ।  
हविर्द्धाने स्थापयित्वा गृहीयाद्भस्तीवरीः ॥ १३ ॥  
प्रयुज्यात्सोमपात्राणि महारात्रे खरादिषु ।  
प्रावस्तुत्स्थापिते सोमे पक्षिणान्ध्वनितःपुरा ॥ १४ ॥  
स्यात्प्रातरश्रुवाकार्थमुपाकरणमादरात् ।

वसन्तीवर्षपां प्रासौ प्रचारः स्याद्विग्रहे ॥ १५ ॥  
 उपांशदाभ्यौ हुत्वाऽथ महाभिषवमाचरेत् ।  
 उपांशुमन्तर्यागञ्च हुत्वाऽरिक्रन्तु सादयेत् ॥ १६ ॥  
 अथेन्द्रवायवं पात्रे गृहीत्वा सादयेत्खगे ।  
 योमैत्रावरुणन्तस्तुश्रीणाति पयसा ग्रहम् ॥ १७ ॥  
 शुक्रः इत्यतोहिरण्येन इत्यतोमन्थीतु सक्तुभिः ।  
 गृहीत्वाऽग्रयणं गृह्णात्यतिग्राह्याभिघ्नग्रहान् ॥ १८ ॥  
 गृहीत्वोक्थं ध्रुवोग्राह्यः पवमानग्रहास्त्रयः ।  
 पृतभृद्द्रोणकलशोपराश्चाधवनीयकः ॥ १९ ॥  
 ते बहिष्पवमानाय प्रश्रुयन्त्यत्र पञ्च ते ।  
 गृहीत्वाश्विनमाग्नेयपशोः कुर्यादुपाकृतिम् ॥ २० ॥  
 सवनीयपुरोडाशैश्चरित्वा ह्येन्द्रवायवम् ।  
 हुत्वा ग्रहन्द्वयोर्मैत्रावरुणाश्विनयोर्हुतिः ॥ २१ ॥  
 शुक्रमन्थादिकान्कृत्वा चमसानपि जुह्वति ।  
 संरक्ष्यर्त्तुग्रहेन्द्राग्निसोमप्रतिगरस्ततः ॥ २२ ॥  
 आज्यस्तोत्रेभ्य ऊर्ध्वं हि प्रातः सवनसंस्थितिः ।  
 माध्यन्दिने तु सवने पुरोडाशः पशोभवेत् ॥ २३ ॥  
 ग्रहोमरुत्वतीयः स्यात्पवमानेन संस्तुतिः ।  
 दधिवर्मे हुते दद्याद्वक्षिणास्ते यथायथम् ॥ २४ ॥  
 मरुत्वतीयांस्तान्हुत्वा मोहेन्द्रेण समाप्यते ।  
 तृतीयसवनारम्भमादित्यग्रहमाचरेत् ॥ २५ ॥  
 आर्मेवेण स्तुवीताथ पञ्चङ्गः प्रचरत्यथम् ।  
 सावित्रवैश्वदेवाख्यौ ग्रहौ सौम्यचरस्तथा ॥ २६ ॥  
 पात्नीवतग्रहादूर्ध्वं यज्ञायज्ञीयसंस्तवः ।  
 आग्निमारुतशब्दं स्याद्गृहीयाद्धरियोजनम् ॥ २७ ॥  
 समाप्ते सवने पश्चात्कुर्यादवभृथन्ततः ।  
 कुर्यादुदयनीयेष्टिमनुबन्ध्यां यजेत गाम् ॥ २८ ॥  
 दैनिकानिर्वर्णेद्देवसुवायापि यजुंष्यथ ।  
 उपोष्य वेदिमाग्नेयमिष्ट्वाऽनिष्टोमसंस्थितिः ॥ २९ ॥

इति क्रतुसङ्ग्रहकारिका अग्निष्टोमान्तीयाः समाप्तिमायन् ॥ \* ॥

# श्रीलाट्यायनीश्रमपुराणालय

## श्रौतसूत्रम्

( अग्निष्टोमान्तो भागः )

( मङ्गलाचरणम् )

नत्वा श्रीपतिपादपद्मयुगलं मत्वा(१) महाब्राह्मणम्—  
श्रौत—स्मार्त्त—सुकर्मकाण्डनिवहे क्लृप्तां परीक्षां बुधैः ।  
सम्राट्संसदुरीकृतमभिनवां विज्ञाय लाट्यायने-  
श्रौते कर्मविधौ निजेऽ(२)तिरुचिरा व्याख्या मया तन्यते ॥ १ ॥  
भाष्यम्प्राक्तनमञ्जसा न हि विदां बोधाय बोभूयते ।  
अन्तेवासिजना विविश्रमनसस्तान्दित्सवः साम्प्रतम् ॥  
मामभ्यर्थ्य कृतेऽस्य संसदि सतां प्रावर्त्तयन्नित्यसौ ।  
श्रील श्रीमिथिलामहीन्द्रमहिलालक्ष्मीवतीप्रीतये ॥२॥ (युग्म(३)कम्)

तदत्र—

सूत्रं द्राह्मायणीयं तदुपरि विदुषा धन्विना का(४)शितं (५)तम्-  
दीपं,(६) विद्वत्प्रकाण्डस्तुतमथ निखिलं स्वामिभाष्यं(७) विचार्य ॥  
सूत्रे लाट्यायनीये सुरुचिरसरलाख्या मया या कृतेयम्-  
व्याख्या प्रत्नार्थसारा(८) शिशुजनसुखबोधाय सा बोभवीतु ॥ ३ ॥

( १ ) ताण्ड्यमहाब्राह्मणस्य मननं कृत्वा ॥

( २ ) आत्मीये ( सामवेदीये ) आत्माऽत्रैतद्विनिर्मातुः ।

( ३ ) तथा बाहुः—“द्वाभ्यां युग्ममिति प्रोक्तं त्रिभिः स्यात्तु विशेषकम् ।

कसापकञ्चतुर्भिः स्यात्कुलकन्तु तत परम् १” ॥ इति ॥

तेनाऽसौ ( सरलाख्या ) अतिरुचिरा व्याख्या मया तन्यते । इत्येवं गतेनास्यान्व-  
योबाध्यः ।

( ४ ) प्रकाशितम् । ( ५ ) प्रसिद्धम् । ( ६ ) दीपनामकं तदीयं व्याख्यानम् ॥  
( ७ ) अग्निस्वामिभाष्यम् । ( ८ ) प्रत्नयोः पुरातनयोर्व्याख्ययोरर्थः प्रत्नार्थः । स एव  
सारोद्घांशोयस्यां सा । “सारोबले दृढांशे च” इति । ‘पुराणप्रतनप्रत्नपुरातनचिर-  
न्तनाः’ इति चामरः ।

अथ भगवाःसूत्रकारो लाट्यायनः प्रथमन्तावत्परिभाषाङ्करोति—

अथ विध्यव्यपदेशे सर्वक्रत्वधिकारः ॥ १ ॥

अथेत्ययन्निपात आनन्तर्यापेक्षोमङ्गलार्थः, पूर्वप्रकृतापेक्षोऽधिकारा  
र्थश्चेत्यग्निस्वामिनः । वाक्योपक्रम एवायमतः शब्देन सहेति द्राह्यायण-  
सूत्रभाष्यम् । स हि ( द्राह्यायणः ) अथातइत्येवमिदमसूत्रयत् । विधानं  
विधिः । विशेषकथनं व्यपदेशः । तदभावोऽव्यपदेशः । तदयमर्थः । विधौ  
विशेषाऽकथने सर्वक्रतूनान्तर्ग्राधिकार इति । वक्ष्यति हि “ऋत्विगार्षे  
योऽनूचानः” ( ९ सू० ) इत्यादि तत्सर्वक्रतुसाधारणमिति ॥ १ ॥

मन्त्रविधिश्चादिग्रहणेन ॥ २ ॥

चकारः परिभाषासमुच्चयार्थः । आदिग्रहणेन कृत्स्नस्य विधिर्न  
पुनरुपात्तमात्रस्येत्येतच्च बोद्धव्यमिति ॥ २ ॥

अथ मन्त्रान्तः कथं विज्ञेय इत्यत्रोच्यते—

उत्तरादिः पूर्वान्तलक्षणम् ॥ ३ ॥

उत्तरमन्त्रस्यादिना पूर्वमन्त्रस्यान्तोलक्ष्यते । तथा चोत्तरमन्त्रस्या  
दिग्रहणं पूर्वमन्त्रस्यावसानलक्षणं वेदितव्यमिति । यथात्र सूत्रकारः  
“देवोवेवमेत्वि”—ति ( २१ सू० ) उत्तरमन्त्रादिं ग्रहीष्यति । तस्माद्  
‘भुक्षिणीये’ त्यसौ “महन्म” इति ( १० सू० ) पूर्वमन्त्रस्यान्त इति द्रष्ट  
व्यम् ॥ लक्षणग्रहणमन्तस्यादेश्च संसर्गोमाभूदिति ॥ ३ ॥

एकश्रुतिविधानान् मन्त्रान् कर्माणि चोद्गातैव कुर्यादनादेशे ॥ ४ ॥

अनादेशे विशेषाकथने, एकवचनश्रुत्या ये विधीयन्ते त एकश्रुतिवि-  
धानाः “महन्मे वोच इति करिष्यन्प्रतिमन्त्रयेत” ( १० सू० ) इत्येवन्नि-  
र्दिष्टा मन्त्राः । तान् कर्माणि च “पृथक्सावित्रीपादैर्मधुपर्कस्य  
पिबेत्” ( १-२ सू० ) इत्येवमादीनि । तानि उद्गातैव कुर्यात् ॥ आदेशश्च  
“प्रस्तोता हविर्द्धानं गच्छेत्” “मध्यन्दिने हुन आदित्यग्रहे प्रतिहर्ता भ  
वति” इत्येवमुक्तः ॥ ४ ॥

उक्तमुत्तरादिः पूर्वान्तलक्षणमिति ( ३ सू० ) । यज्ञ तल्लक्षणं न सम्भवति  
उत्तरमन्त्राभावात् तत्र किमित्यपेक्षायामाह—

यावद्यजुरनादिष्टान्तान्मन्त्रान् ॥ ५ ॥

येषां मन्त्राणामन्ता न आदिष्टास्ताननादिष्टान्तान्मन्त्रान् यावद्यजुः  
प्रतीयात् यावदेकार्थप्रतिपादकम्पदजातं तावत्परिमाणान्प्रतीयादित्यर्थः ।  
अग्निस्वामिनस्तु तेषु यावदेव यजतिसमर्थन्तावदेव प्रयोक्तव्यमिति । ये

चार्थावादा मध्ये पठितास्तेषामुद्धार इतीत्येवं व्याचक्ष्युः ॥ अत्रोदाहरणम्—औदुम्बर्युच्छ्रयणे द्राह्ययणीयं सूत्रम् “अध्वर्युणा सहोच्छ्रयेद्दक्षिणोत्तानाभ्यां पाणिभ्यां द्युतानस्त्वेति” अत्र “दल्लं ह पृथिवीन्तामन्वारभते” इति मन्त्रान्तः । तत्र “दल्लं ह पृथिवीम्” इत्येतावदेव मन्त्रान्तं विद्यादिति ॥ ५ ॥

अथ ऋक्साम्नां को विधिरित्यत आह—

ऋचश्चादिग्रहणेन ॥ ६ ॥

अनादिष्टान्तास्वृक्षु यद्यपि क्वचिन्मध्ये वाक्यसमाप्तिः स्यात् तथाप्यादिग्रहणेन कृत्स्ना एवर्चः प्रतीयात् । यथा “शन्नोदेवीरित्यप उपस्पृश्य” इत्यादौ ॥ अत्र “शन्नोदेवीरभिष्टय” इति प्रतिपादमवान्तरवाक्यसमाप्तिर्भवति । तत्र प्रथमपादमात्रस्य ग्रहणं प्राप्तमनेन सूत्रेणापोद्यत इति ॥ एवं परिभाषा कृता ॥ ६ ॥

अथेदानीमृत्युगलक्षणमाह—

ऋत्विगार्षेयोऽनूचानः साधुचरणः वाग्म्यऽन्यूनाऽङ्गोऽनतिरि-

क्ताङ्गोद्वयमतश्चानतिकृष्णोऽनतिश्चेतः ॥ ७ ॥

ऋत्विगिति(१)जातिशब्देन । ऋतौ(२)यजतीनि ऋत्विक् । स च दशलक्षणसम्पन्नोब्राह्मणोभवति--आर्षेयः ऋषेर्वहु(३)श्रुतस्यापत्यम् “इतश्चानिजः” ( पा० ४।१।२२ ) इति ढञ् । ढस्येयः ( पा० ७।१।२ ) अनूचानः साङ्गे प्रवचने (वेदे) गुरोरधीती । तथा चामरः “अनूचानः प्रवचने साङ्गेऽधीती गुरोस्तुयः” इति । कल्पसूत्राऽध्यायीति बौधायनः । अग्निस्वामिनस्तु “अनूकवाननूचानः शिष्येभ्योविद्यासम्प्रदानं यः कृत-

( १ ) अत्र “कर्मण्युद्गातैव कुर्यात्” इति प्रसक्तमुद्गातृमात्रलक्षणमपहाय साधारणत्वाहत्विगुणानां, सर्वर्त्विजोऽधिकृत्य लक्षणमारभते सूत्रकृत् ॥

( २ ) “वसन्ते ब्राह्मणोऽग्नीनादधीत” इत्यादिना द्विजानामाधानकालऋतूपलक्षितः । किंबहुना रथकारस्याधमजातेरपि वर्षाक्षुरेवाधानकाल आम्नायते “वर्षाषु रथकारोऽग्नीनादधीत” इति । तेन ऋतुयाजी द्विजो (ब्राह्मणो) ऽत्र ऋत्वेक् । क्षत्रदेर्वाजनानधिकारात् ॥ तथा चात्र यजतिरन्तर्भावितप्यर्थोबोध्यः ॥ वस्तुतस्तु ऋत्विक्पदं योगरूढमिति नातिप्रसङ्गोबोध्यः ।

( ३ ) तथा च तैत्तिरीयब्राह्मणम् “एष वै ब्राह्मण ऋषिरार्षेयोयः शुश्रुवान्” इति । आदशमातृपुत्रादव्यवच्छिन्नमार्षं यस्य स आर्षेय इत्यग्निस्वामिनः । ऋषिदर्शनात् स्तोमानन्ददर्शेत्यौपमन्यवः ।

वानित्याहुः । साधुचरणः-प्रशस्तकर्मा ( बहुब्राह्मणकर्मस्ववस्थितः )  
वाग्मी-प्रशस्त- ( संस्कृत- ) वाक् । “वाचोयुक्तिपटुर्वाग्मी” इत्यमरः ।  
अन्यूनाङ्ग इति चतुरङ्गुलादिप्रतिषेधः । अनतिरिक्ताङ्ग इति षडङ्गुलादि  
प्रतिषेधः । द्वयसतः (१) प्रमाणतश्चेति पूर्वान्वयि । पुरुषलक्षणं शास्त्र-  
सिद्धं यदङ्गप्रत्यङ्गप्रमाणं ततोऽप्यन्यूनाङ्गोऽनतिरिक्ताङ्ग इत्यर्थः । अनति-  
कृष्णोऽनतिश्चेत इति बालवृद्धयोः प्रतिषेधः ॥ ७ ॥

अथ याज्यलक्षणमाह—

याज्यश्च प्रथमैस्त्रिभिर्गुणैर्व्याख्यातः ॥ ८ ॥

प्रथमैरिति । आर्षेयः साधुचरणोऽनूवानश्चेति । तावन्मात्रमेव त-  
स्यापेक्षितं न वाग्मिवादि रिति ॥ ८ ॥

अथोद्गातुः कर्मोच्यते—

सोमप्रवाकमकारिष्यन् “नमः सोमाय राज्ञे”

इत्युक्ताप्रत्याचक्षीत ॥ ९ ॥

‘असौ सोमेन यजते स त्वामार्त्विज्यमभ्यर्थयत’ इति योवक्ति स  
सोमप्रवाकः । तं यद्यार्त्विज्यमकस्मिन्स्यात्तदा सोमं नमस्कृत्य प्रत्याचक्षी-  
तनास्ति मे श्रद्धा अन्योचरणीय इति । प्रत्याख्यातदोषशान्त्यर्थान् नमस्का-  
रः । श्रूयते हि प्रत्याख्याने दोषः “यशसा वा एषोऽभ्येति यश्चार्त्विज्येन ।  
तं यः प्रतिरुन्धेत् यशः स प्रतिरुन्धेत्” इति ( ब्रा० ) ॥ ९ ॥

एवमार्त्विज्यमकरिष्यतोविधिमुक्त्वा सम्प्रति करिष्यतोवृत्तप्रति-  
मन्त्रणादिः-समिदाधानाहवनीयोपस्थानान्तोविधिर्वक्तव्यः स उच्यते—

“महन्मेऽवोचः” इति करिष्यन्प्रतिमन्त्रयेत् ॥ १० ॥

आर्त्विज्यं करिष्यन् “महन्मेऽवोचः” इति सोमप्रवाकमभिमन्त्रयेत् ।  
मन्त्रोयथा—ॐ महन्मे वोत्रोभर्गोमे वोचोयशोमे वोचः स्तोमं मे वोचोमु-  
क्तिं मे वोचस्सर्व्वम्मे वोचस्तन्माऽवतु तन्मा विशतु तेन भुक्षिषीय”  
इति ॥ १० ॥

( १ ) ननु प्रत्ययः परश्चेत्यनुशासनात् ( पा-३।१।-२ ) केवलद्वयसत्प्रत्ययप्रयो-  
गोपपद्यते । नैवम् । परश्चेतिसूत्रमधिकृत्य महावार्तिककारेणोक्तं “द्वयसजादीनां के-  
वलप्रत्ययप्रयोगस्य दृष्टत्वात्तद्वदेवान्येषामपि प्रत्ययानां केवलप्रयोगप्रसङ्गे प्रयोगनियमार्थ-  
म्परश्चेति सूत्रमिति । तेन द्वयसजादीनां केवलप्रयोगप्रसङ्गे प्रयोगनियमार्थम्परश्चेति सू-  
त्रमिति । तेन द्वयसजादीनां केवलप्रयोगः कण्ठेनैव शब्दविद्धिः साधु-वेनोक्त इति न क-  
श्चिद्दोष इति द्राह्यायणसूत्रभाष्यम् । अत एव च तारतम्यमित्यादयः प्रचुरप्रयोगविषया-  
स्तत्र तत्रोपलभ्यन्ते ।

तन्न जह्यादपोक्तेऽपि करिष्यामीति विदित्वा ॥ ११ ॥

करिष्याम्यात्विज्यमिति विदित्वा निश्चित्य सोमप्रवाकं णानुक्तेऽपि सोमे तत्तृप्तप्रतिमन्त्रणं यजुः “महन्मेऽवोचः” इति न जह्यान्नोत्सृजेद्ब्रूयादेवेत्यर्थः ॥ १२ ॥

आवसथं(?) सोमप्रवाकाय लवणमन्नं दध्नाऽऽहारयेत् ॥ १२ ॥

आवासयन्ति गृहिणोऽतिथीन्यत्र स आवासथोनिवासभूमिर्बहिः शाला तं “प्राप्ताये” विशेषः । सोमप्रवाकाय लवणं तत्संसृष्टमन्नं दध्ना युक्तमाहारयेद्भोजयेत् । अत्रसंसृष्टार्थस्यठका “लवणाल्लुक” ( पा० ४।४।२४ ) इतिलुक ॥ १२ ॥

प्रहिणुयात्प्रस्तोतृसुब्रह्मण्यौ पुरस्तात्कर्मभ्यः ॥ १३ ॥

औदुम्बरी-सम्मानादेः स्वकर्मणःपुरस्तात् पूर्वं यानि यानि कर्माणि(२)आह्वानादीनि तदर्थं ( तादर्थ्येऽत्र चतुर्थी ) प्रस्तोतृसुब्रह्मण्यौ यजमानाय प्रहिणुयात् प्रेषययेत् ॥ १३ ॥

अथोद्गातुर्देवयजनं प्रतिगमन(३)कालमभिधास्यन्देवयजनलक्षण-न्तावदाह—

प्रागुदक्प्रवणं देवयजनं लोमशमवृक्षं समम् ॥ १४ ॥

प्रागुदश्चौ पूर्वोत्तगौ देशौ प्रवणौ निम्नौ यस्य तत्प्रागुदक्प्रवणं यद्वाप्रा-गुदोचोरेन्तरालं या दिक् सा प्रागुदक् । सा प्रवणा निम्ना यस्य तदीशान-प्लवमित्यर्थः । चात्वाल ४)सारिण्योयत्रापः—स्युस्तम् । लोमशं तृणौ- (५)पृथिवहुलमनूबरमित्यर्थः । अवृक्षन्नास्मिन् वृक्षाः सन्तीति । सममधि-

( १ ) “वेदममावसथः पुमानि” इति कोशः । अग्निस्वामिनस्तु आवसन्ति । तामि-त्यावसथः । सोमं प्रब्रूते सोमप्रवाकः तस्मै सोमप्रवाकाय तादर्थ्यं चतुर्थी । लवणमन्नं लवण-सम्पृक्तमन्नं लवणं तत् दध्ना सह हारयेत् भोजयेत् । एवं सूत्रार्थः । आवासथश्च सोम-प्रवाकाय कर्तव्यस्तत्रैव चास्य भोजनमेयमिति व्याचष्ट्युः । तन्मते आवसथ इति विसर्गान्तः पाठः । हारयेदिति चाङारहितः । ( २ ) तार्क्ष्यसामादीनीत्याग्निस्वामिनः ।

( ३ ) अग्निस्वामिनस्तु—तयोः कर्मार्थं प्राग्गमनं, कर्माणि च देवयजने क्रियते अत आचार्योदेवयजनलक्षणं विवक्षुराहेत्येवमिदमवतारयामासुः ।

( ४ ) “चात्वालोहोमकुण्डे स्यादि”ति मेदिनी । अयमीशानभागे देवयजनस्य जल-सम्भृतो भवतीति ।

( ५ ) भूमेस्तृणौषधयोलोमानि श्रुतौ परिपठितानि । अत्र मत्वर्थीयः शस्प्रत्ययः ( पा० ५।२।१०० ) ॥

षमं समतलमिति यावत् । तदेवं देवयजनम् । देवाअस्मिन्निज्यन्तइत्यधि-  
करणे ल्युट् । ( पा० ३।३।११९ ) योरनादेशः ॥ १४ ॥

किञ्च—

पुरस्ताच्चास्यापः स्युः ॥ १५ ॥

अस्येति समीपलक्षणा षष्ठी । देवजयनस्य समीपे पुरस्तात्पूर्वप्रदेशे  
आपोजलानि च स्युर्भवेयुर्नदी वा तटाकोवा ! अग्निस्वामिनस्तु पुरस्ता-  
च्चेति चशब्दः क्रियते पुरस्तान्नियमतोऽन्यासु च दिक्षु विप्रतिषेध  
इति । स्युरिति स्वभावतः स्युर्न कृत्रिमा इति च प्राहुः ॥ १५ ॥

अथ पुनर्यत्र तासामुपपत्तिर्न स्यात्तत्र किंस्यात् ? अत्रोच्यते—

तदभावे महावृक्ष उदपानोमहापथोवा ॥ १६ ॥

तदभावे तासामयामभावे पुरस्तान्महावृक्षोन्यग्रोधादिर्भवेत् । तथा  
च श्रुतिः “पुरस्ताच्चित्रं देवयजनम्” इति । चित्रश्चित्रियोबनस्पतिरुक्तः ।  
उदपानः कूपः । “पुंस्येवान्धुः प्रहिः कूप उदपानन्तु पुंसिचे” त्यमरः ॥  
अथवा देशान्तरगामी पन्था महापथः । समासान्तोऽत्राऽप्रत्ययः ( पा०  
५।३।७४ ) ॥ १६ ॥

नचास्य स्थलतरमदूरे स्यात् ॥ १७ ॥

अस्य देवयजनस्यादूरे समीपे स्थलतर(१)मत्युन्नतः प्रदेशः पर्वतादिर्न  
स्यात् ॥ किन्तु देवयजनमेव समीपप्रदेशादुन्नत स्यादित्यर्थः । तथाच  
श्रुतिः “यदुन्नतं भूस्या अनूपरमि”ति ॥ १७ ॥

देवयजनमात्रञ्च पुरस्तात् ॥ १८ ॥

अदूरे न स्यादित्यनुवर्तते । अस्य देवयजनस्य पुरस्ताददूरे समीपे  
शस्यानिपातादर्वाक् देवयजनमात्रं देवयजनप्रमाणं स्थानं (देवयजनाय  
पर्याप्तः प्रदेशो ) न भवेदित्यर्थः । तथाच श्रुतिः “तस्य न पुरस्तादुदेव-  
यजनमात्रमतिशय्याद्यावच्छभ्याप्राप्तः” इति ॥ १८ ॥

एवमुक्तमविशेषेण देवयजनलक्षणमथाभिचरणीयेषु विशेषविवक्षुराह—

विपर्यस्याभिचरणीयेषु स्थलादन्यदेवयजनमात्राच्च ॥ १९ ॥

अभिचरणीयेषु अभिधारार्थेषु यथोक्तं देवयजनलक्षणं विपर्य-  
स्य कुर्यात् । किं सर्वमेव विपर्यस्येन्नेत्याह—स्थलादिति । नचास्ये-  
त्याद्यनुपदाक्तसूत्रद्वयोक्तलक्षणादन्यत्सर्वं विपर्यसनोयं स्यात् तेन दक्षिण-  
प्रत्यक्प्रवणम् ऊपरं विषमं च पुरस्ताज्जलशून्यमित्प्रेषमभिचरणीयेषु  
देवयजनमिति ॥ १९ ॥

अथोद्गातुर्गमनकालमाह—

स्वयं ब्रजेन क्रय उपवसथ्ये वा ॥ २० ॥

क्रयं सोमक्रयदिवसे अथ उपवसथ्ये सुत्यायाः पूर्वदिवसे वा स्वय मात्मनैव ब्रजेत् अनाहूताऽपि । न पुरुषान्तरं प्रहिणुयादित्यर्थः । “अनाहूतोऽध्वरंगच्छेत्” इति स्मृत्यन्तरसंवादात् । अज्ञाप्यर्थोऽन्तर्भाव्यः । अज्ञा “यदुद्गातौ दुम्बरीं प्रथमेन कर्मणाऽन्वारमते” इति श्रुतेरौपवसथ्ये एव गमनमुद्गातुरावश्यकम् । ततः पूर्वकर्मभावादिति गम्यते । “तानूनष्टामवमृशन्तो जयेयुः” इति विधानात् तानूनष्टावमर्शनार्थं सोमक्रयदिवसे गमनं सर्वस्विकसाधारणमित्युद्गातुरपि तस्मैति गम्यते । तेन विकल्पः । औपवसथ्यगमनपक्षे तानूनष्टावमर्शनादीनां विवृत्तिरिति धन्विष्याख्यानम् ॥ २० ॥

अथ तस्य गमनक्रिया प्रकार उच्यते—

उदङ्ङुङेव तु गृहेभ्यः प्रथमं “देवो देवमेत्वि”ति ॥ २१ ॥

स्वगृहेभ्यो निर्गच्छन्नुद्गाता प्रथममुदङ् उत्तराभिमुख एव “ब्रजे(१)त्” इत्यनुवर्तते । “देवो देवमेत्वि”ति—एवं यजुर्जपन्नित्यर्थः । मन्त्रोक्त्या “ॐ देवो देव मेतु सोमः सोममेत्वृतस्य पथा” इति । तुशब्दोऽज्ञान्यतोद्गारेऽपि तद(२)र्थमित्यग्निस्वामिनः ॥ २१ ॥

दूरं ब्रजित्वा “विहाय दौष्कृत्य”मिति ॥ २२ ॥

दूरमध्वानं गत्वाऽल्पेऽवशिष्टे “विहाय दौष्कृत्यमि”त्येतद्य(३)जुर्जपेत् ॥ “देवयजनं ब्रजामी”त्यस्याध्याहारमपरे वर्णयन्ति । अन्ये पुनर्यावद्ब्रह्मणमेव, अवचनात् ॥ २२ ॥

“वद्वानामासी”ति पन्थानमापद्य ॥ २३ ॥

देवयजनगामिनमसाधार(४)णम्पन्थानमासाद्य “वद्वानामासी”त्येतद्यजुर्जपेत् ॥ मन्त्रोक्त्या—“ॐ वद्वानामासि सृतिः सोमसरणी सोमङ्गमेयम्” इति ॥ २३ ॥

( १ ) यद्यपि स्वगृहस्य दक्षिणतो देवयजनं स्यात् तथापि कतिपयानि पदानि अहृष्टार्थमुदङ्मुखो गच्छेदित्यर्थः । ( २ ) उदङ्ङुङेव गमनार्थम् ।

( ३ ) अत्र धन्वी—यदि दूरमध्वानं ब्रजेत्तदानीमप्रयतदेशाभिगमाद्यवर्जनीयं स्यात्ततो याकिंश्चिद्दुष्कृतमवश्यम्भवेत् तच्छान्तये विहाय दौष्कृत्यमिति जपेत् । केचिद्दूरमध्वानमर्धाधिकं गत्वा मन्त्रं जपेन्नित्य इत्याहुरिति । अत्र(मन्त्रे) विहायेत्यस्य मनसा परिहृत्यर्थः ।

( ४ ) अनन्यगामिनम् ॥

उत्तरं वेद्यन्तमाक्रम्य दक्षिणमीक्षमाणः “पितरोभूरि” इति ॥ २४ ॥

यस्योपवसथ्येऽपि समागमनं भवति स देवयजनमहावेदेरुत्तर-  
मन्तं महावेदिपाश्वर्माक्रम्य तत्रैव स्थित्वा दक्षिणं वेद्यन्तमीक्षमाणः  
“पितरोभूरि”त्येतद्यजुस्त्रिजपेदित्यर्थः ॥ यस्य पुनः क्रयेऽह्नि समागमनं  
भवति स पत्नीशालायां वेदिमाक्रमते, महावेदेरभावात् ॥ २४ ॥

यजुरन्तरयेऽन्वाहारं धानञ्जप्यः (ययः) ॥ २५ ॥

अन्तरय(१)स्त्यागः । उत्सर्गः । अन्वाहरणमन्वाहारोऽनुत्सर्गः ।  
सर्वज्ञ यजुषोमन्त्रास्य प्रमादादन्तरये(२)उत्सर्गं (अप्रयोगे) सति यदा प-  
श्चात्स्मरति तदा तस्यान्वाहारमनुत्सर्गं प्रयोगं कुर्यान्मन्त्रोच्चारणजन्या-  
दृष्टसिद्धयर्थमिति धानञ्जप्य (ययः)—आचार्योमन्यते ॥ २५ ॥

उपेक्षणं शाण्डिल्यः ॥ २६ ॥

उपेक्षणं वर्जनमकरणमित्यनर्थान्तरम् । उपेक्षणमेव कार्यं न प्रयोगः ॥  
मन्त्रास्यानुष्ठेयार्थप्रकाशनार्थत्वात् । कृते कर्मणि तत्प्रकाशनस्यानपेक्षित-  
त्वादिति शाण्डिल्य आचार्योमन्यते । करणमन्त्राविषयमेतत्सूत्रद्वयं, ये  
पुनरनुष्ठिते कर्मणि फलप्रार्थनारूपाः “स्तुतस्य स्तुतमसि” इत्यादयो-  
मन्त्रास्तेषां पुनः प्रयोगोभवत्येवेत्याहुरिति धन्वी ॥ २६ ॥

इति ला० श्रौ० सू० प्रथमस्य प्रथमाकण्डिका ॥ १ ॥ १ ॥

अथ द्वितीया कण्डिका—

पृथक् सावित्रीपादैर्मधुपर्कस्य पिबेत् ॥ १ ॥

निवेदितस्य मधु(३)पर्कस्य । अवयवलक्षणा षष्ठी । अंशं सावित्र्या-  
स्त्रिभिः पादैः पृथगेवप्रतिपादं पिबेत् । मधुपर्कलक्षणमुक्तं पारस्करेण  
“मधुपर्कन्दधिमधुपयोपिहितं काण्डस्यं काण्डस्येन” इति ॥ अत्रांशपानेन  
शेषप्रतिपत्तिर्वक्ष्यते ॥ १ ॥

तत्रैतदाहरन्ति विष्टरं पादप्रक्षालनमर्घ्यमाचमनीयं मधुपर्कमिति २

( १ ) एतेर्भावे अच्यप्रत्यये ( पा० ३।३।५६ ) अय इति । अन्तर्मध्ये अये विच्छे-  
द इति परमार्थः । अत्र षष्ठ्यालुगार्शः ।

( २ ) अत्रे—इति धन्वी । “अ्रिषोअसो यथोचितात् ” इत्यमरः ॥ अन्तराये इति  
क्वचित्पाठः स प्रामादिकः ।

( ३ ) अत्राग्निस्वामिनः “मधुना पृक्तन्दधिपयः कृतान्नं वा मधुपर्कः । दधनि प-  
यसि वाऽथच कृतान्ने मधु दध्यान्मधुपर्कमेतदाहुः । दधिमधुसलिलेषु सक्तवः पृथगेवेति  
विहितान्नयस्तु मन्याः” इत्याहुः ।

तत्र तस्मिन्म(१)धुपर्कविधौ एतत् विष्टरादि आहरन्ति आनयन्ति यजमानपुरुषा अर्हयिष्यन्तः । तत्र विष्टरोदर्भासनम् पञ्चविंशतिकुशपत्रात्मकं वामावर्त्तमधःकेशम् “पञ्चाशता कुशैर्ब्रह्मा तदर्द्धेन तु विष्टरः” “दक्षावर्त्तोभवेद्ब्रह्मा वामावर्त्तस्तु विष्टरः” “ऊर्ध्वकेशोभवेद्ब्रह्मा अधःकेशस्तु विष्टरः” इति हि तल्लक्षणानि ॥ पादौ प्रक्षाल्येते अनेनेति पादप्रक्षालनम् करणे ल्युट् ( पा० ३।३।१७ ) उदकं पाद्यमिति तदर्थः । अर्घ्यार्थमुदकमर्घ्यम् “पादार्घ्याञ्च” ( पा० ५।३।१५ ) इतियत्प्रत्ययः ॥ आचमनायहितमुदकमाचमनीयम् । “तस्मै हितम्” ( पा० ५।३।२५ ) इति छस्तस्येयादेशः । मधुपर्कउक्तलक्षणस्तम् ॥ इतिकरणं परिसंख्यानार्थमेतावदेवेति ॥ २ ॥

तस्य पिबेत् ॥ ३ ॥

तस्य मधुपर्कस्य । षष्ठी पूर्ववदवयवलक्षणात्राऽपि । तेन तदीयम् अंशं पिबेत् ॥ ३ ॥

कथमित्यपेक्षायामाह—

“इदमन्नमयं रस इमा गावः सह श्रिये”ति तु पुरस्तादेकैकस्य ॥ ४ ॥

“सावित्री पादस्ये”ति शेषः । पुरस्तात् पूर्वम् । तु शब्दो विशेषणार्थः ॥ ४ ॥

“वाग्बहुबहुमे भूयादि”ति प्रथमस्योपरिष्ठात् । “प्राणोवै

वाचोभूयान्बहुर्मे भूयोभूया”दिति द्वितीयस्य ।

“मनोवाव सर्वं मे भूयादि”ति तृतीयस्य ॥ ५ ॥

“सावित्रीपादस्येति पूर्वप्रकृतमनुवर्त्तते । उपरिष्ठात्-पञ्चात् । प्रथम-द्वितीय तृतीय ग्रहणं चतुर्थनिषेधार्थम् तूष्णीञ्चतुर्थमिति ॥ ५ ॥

सर्वे स्वाहाकारान्ताः ॥ ६ ॥

प्रतिमन्त्रमन्ते स्वाहाकारः कार्यः । तथा च “इदमन्नमयं रस इमा गावः सह श्रिया तस्सवितुर्वरेण्यं वाग्बहुबहुमेभूयात्स्वाहा” । इतिप्रथमो मन्त्रः, एवमुत्तरत्रापि मन्त्रौ द्रष्टव्यौ । प्रतिमन्त्रं भक्षणम् । अन्त आचमनं कार्यम् । तदाहरणविधानात् । अन्नगृहोक्तोमधुपर्कप्रकारोनादरणीयः । सूत्रकारेण क्रत्वङ्गतया पृथग् विधानात् ॥ एतद्देवयजनस्थाने । यजमान-गृहे मधुपर्कदानन्तु गृह्यविधिर्नैव ॥ ६ ॥

( १ ) मधुपर्क इति कर्मनामधेयम् । अत एवाथ तत्र ग्रहणं किमर्थमिति चेदुच्यते मधुमन्थोदमन्थयोर्मधुपर्ककल्पार्थम् । ते च वक्ष्यन्त इति स्वामिव्याख्यानं सङ्गच्छते ॥

अथ यदि मधुपर्कोन स्यात्तदा तत्स्थाने मधुमन्थोदेयस्तस्यभक्षण-  
मन्त्रमाह—

“रसोऽसि वानस्पत्योरसं मयि धेही”ति मधुमन्थस्य पिबे-  
दिति गौतमः “वानस्पत्य” इति प्रवचनम् ॥ ७ ॥

मधुना लोडिताः सकवोमधुमन्थः । “रसोऽसी”ति अनेन मन्त्रेण  
मधुमन्थस्यांशं पिबेदिति गौतम आचार्योमन्यते । यच्चोक्तं “विष्टरादीनि  
द्रव्याणि एकैकशस्त्रिस्त्रिवेदेयेरन्नि”ति तत्र मधुमन्थस्यावेदने प्राप्ते आह—  
“वानस्पत्य” इति । तथाचाहरणेऽस्य वानस्पत्योवानस्पत्योवानस्पत्य-  
इति त्रिवचनं कार्यमित्यर्थः । प्रेतित्रिरित्यथंमभिदधाति ॥ ७ ॥

तथा दधिमन्थोदमन्थयोः, “पयस्योऽपयस्य” इतितुरसादेशः ॥ ८ ॥

दध्ना मिश्रिताः सकवोदधिमन्थः । उदकेन मिश्रितास्तउदमन्थः ।  
“मन्थोदने”—( पा० ६।३।६० ) त्यादिनोदकस्योदादेशः । उभयोरपि मधुप-  
र्कस्थानापन्नयोर्वानस्पत्य इति पदस्थाने पयस्योऽपयस्य इति पदद्वयं  
क्रमेण प्रक्षिप्य तेन रसादेशः कार्यः । रसोऽसिपयस्योरसंमयिधेहि”  
इतिदधिमन्थभक्षणम् । “रसोस्यापयस्य” इत्युदमन्थभक्षणमिति ॥ ८ ॥

एते वैव प्रवचने, “कालिन्दः” “सारस्वत” इति वा ॥ ९ ॥

दधिमन्थोदमन्थयोः पयस्योऽपयस्य इत्येते एव वा प्रवचने भवतः ।  
कालिन्दः सारस्वत इति वा यथासङ्ख्यम् ॥ ९ ॥

शेषं ब्राह्मणाय दद्यात् ॥ १० ॥

शेषं भक्षितावशिष्टं मधुपर्कं ब्राह्मणाय पुत्राय शिष्याय वा  
दद्यात् ॥ १० ॥

तदभावेऽद्भिः संप्रोक्ष्याब्राह्मणाय ॥ ११ ॥

ब्राह्मणाभावे शेषमद्भि स्संप्रोक्ष्य अब्राह्मणाय तद्भिन्नाय तत्सदृशाय  
च क्षत्रियाय वैश्याय वा दद्यात् । पर्युदासबलेनायमर्थः । यथोक्तमभि-  
युक्तैः “द्वौ नञौ च समाख्यातौ पर्युदासप्रसज्यकौ । पर्युदासः स  
द्व(१)ग्राही प्रसज्यस्तु निषेधकृत् ॥ पर्युदासः स विश्लेषोयत्रोत्तरपदेन  
नञ् । प्रसज्यप्रतिषेधस्तु क्रियया सह यत्र नञ् ॥” इति ॥ ११ ॥

“कुरुते”ति गवि प्रोक्तायां ब्रूयात् ॥ १२ ॥

उक्त—“माचान्तोदकाय गौरिति नापितस्त्रिब्रूयात् ।” इति एवं गवि-

( १ ) तद्भिन्नस्य तत्सदृशस्य च बोधक इत्यर्थः । तथाच महाभाष्यम् “न ह्यब्राह्म-  
णमानयेत्युक्ते लोष्टमानीय कृती भवती”ति ॥

प्रोक्तायां “कुरुत” इति ब्रूयात् । प्रेष्यवचनमेतत् । संज्ञपनादिश्रवणान्त-  
व्यापारकरणमभिप्रेतमिति ॥ एष कल्पान्तरविषयः । “अस्वर्ग्यं लोक-  
विद्विष्टन्धर्म्यमप्याचरेन्न तु” इति याज्ञवल्क्यादिस्मृतेः ॥ १२ ॥

अत उत्सर्गपक्ष एव साधीयानित्युत्सर्गस्थानिकं ब्रूयादित्याह—

“उत्सृजत गां तृणानि गौरिष्वे”ति वा ॥ १३ ॥

अथवा कुरुतेति पदस्थाने एवमेव ब्रूयात् । हे यजमानपुरुषाः ! यूयं  
गामुत्सृजत बन्धान्मोचयत । गौरियं भवद्भिस्तृष्टा तृणान्यत्तु भक्षय-  
त्विति मन्त्रार्थः ॥ १३ ॥

अथैवमुद्रातृकर्मोत्तका सर्वेषां साधारणं कर्मोच्यते—

सर्वेषां यज्ञोपवीतोदकाचमने नित्ये कर्मोपयताम् ॥ १४ ॥

(१)सर्वेषामुद्रातृप्रभृतीनाञ्चतुर्णामप्यास्त्विज्योपकमवेलायां यज्ञोपवीत-  
मुदका(२)चमनं च नित्यं कर्मोपयतां कर्मकुर्वताम् ॥ १४ ॥

अव्यवायोऽव्यावृत्तिश्च यज्ञाङ्गैः ॥ १५ ॥

कर्मोपयतामित्यनुवर्तते, कर्मकुर्वतां यज्ञाङ्गैः सह अन्तरा गमनं व्य-  
वायः स ; केनचिन्न कार्यः । अनभिमुखता ( पृष्ठतः करणं ) व्यावृत्तिश्च  
यज्ञाङ्गानामेतदुभयं न कार्यम् ॥ १५ ॥

प्राङ्मुखकरणञ्चानादेशे ॥ १६ ॥

अनादेशे-विशेषाकथने प्राङ्मुखकरणञ्च सर्वेषाम् । सर्वैः प्राङ्मुखैरेव  
कर्म कार्यम् । आदेशे तु यथादेशम् “प्रत्यङ्मुखस्तिष्ठञ्छिरशि गायत्रं-  
गायेदि”ति ॥ १६ ॥

अथ प्रहितस्य सुब्रह्मण्यस्य (३)कर्मोच्यते—

क्रीते राजनि सुब्रह्मण्य उत्तरेण सोमवहनं गत्वाऽन्तरेणेव समी-  
शाखां पलाशशाखां वा सपलाशां पाणौ कृत्वाऽवतिष्ठते ॥ १७ ॥

( १ ) अत्राऽग्निस्वामिनः “सर्वप्रहणं किमर्थम् ? उच्यते—सुब्रह्मण्यचतुर्थानां ब्रह्म-  
पञ्चमानां यजमानषष्ठानां सम्बन्धस्तदर्थमित्याहुः । सुब्रह्मण्योनामर्त्विग्विशेषः सामग  
एव भवति ॥

( २ ) अत्रोदकाचमनं कमण्डलुमुदकपूर्णमाचामन्ति तस्मादित्यग्निस्वामिभाष्यम् ॥  
यज्ञोपवीतनित्यत्वे ब्रह्मचर्यं ज्ञापयतीति च ॥

( ३ ) अत्र “प्रहिणुयात्प्रस्तोतृसुब्रह्मण्यौ पुरस्तात्कर्मभ्यः” इति (१।१।१३) पूर्वो-  
क्तक्रमेण प्रस्तोत्रीयं कर्म तावद्वक्तव्यं पूर्वन्ताक्षर्गसामादीनामिति प्राप्ते अग्निस्वामिनः. “कृता-  
कृतत्वात्ताक्षर्गसमादीनां क्रमभेदः” इति कृताकृतत्वादित्यस्यानावश्यकत्वादित्यर्थः ॥

अथ राजनि सोमे क्रीते सति सुब्रह्मण्य इति कर्तृनिर्देशः । सोम उह्यते प्राप्यतेऽनेनेतिसोमवहन्—शकटं प्रागीषमवस्थितम् उत्तरेण उत्तरस्यां-दिशि तस्य गत्वा । अत्र “एनपा द्वितीया” ( पा० २।३।३१ ) इति षष्ठ्यर्थे द्वितीया, अन्तरेणेषेद्वयोरीषयोर्मध्ये । अत्रच “अन्तराऽन्तरेण युक्ते” ( पा० २।३।३४ ) इति षष्ठ्यर्थे द्वितीया । शमीशाखां पलाशशाखां वा सपलाशां सपत्रां “पत्रं पलाशं छदनमि”त्यमरः । पाणौ हस्ते कृत्वाऽव-तिष्ठते । अत्र सामर्थ्यादुत्तरामाषामुत्क्रम्य प्रविश्य तिष्ठेदितिगम्यते । अन्यथात्तरेण गत्वा मध्ये तिष्ठेदिति वचनप्रसक्तेः । वक्ष्यति च “तामे चात्रेषामन्वावर्त्तेन “इति ( ५-५-१३ )—

अध्वर्युसम्प्रेषं सर्वत्राकाङ्क्षेत् सुब्रह्मण्यायाम् ॥ १८ ॥

सर्वत्र सुब्रह्मण्यायां(१)सुब्रह्मण्याह्वाने अध्वर्युणा सम्प्रेषणं सम्प्रेष-स्तमाकाङ्क्षेत् । तत्प्रेषित एवाह्वयेत् । नान्यथेत्यर्थः । अत्र धन्वी—“ते-नातिथ्येष्टिसमाप्तावध्वर्युसम्प्रेषाभावेऽस्माभिरुक्तापि सुब्रह्मण्या न कार्या । तथाच जैमिनिरपि तत्रसुब्रह्मण्यां न विधत्ते । अध्वर्युप्रेषस्य तत्र वैकल्पि-कत्वात्” इति ॥ १८ ॥

रश्मी धारयँश्छाखया प्रेष्येद्गावौ ॥ १९ ॥

अनडुहोर्वन्धनार्थौ रश्मी अभीषू प्रग्रहे ( रज्जू ) सव्येन हस्तेन धारयन् पूर्वगृहीतया शाखया गावौ तावनडुहौ प्रेष्येत्(२) शाखया स्पृष्ट्वा गमयेत् । तथाच जैमिनिरपि “शाखया सस्पृशेत्” इत्येवाह १९

“सुब्रह्मण्योमि”ति त्रिराह्वयेत्प्राचि(आ)वर्त्तमाने ॥ २० ॥

सोमवहने शकटे प्राचि प्राङ्मुखे(आ)वर्त्तमाने गच्छति सति म(३)ध्यमस्वरेण “सुब्रह्मण्याम्” इति—एतावन्मात्रं वदन् त्रिराह्वयेत् २०॥

षट्कृत्वः प्रतीचि ॥ २१ ॥

प्रतीचि—प्रत्यङ्मुखे शकटे आवर्त्तमाने तेनैव स्वरेण तेनैव मन्त्रेण च षट्कृत्व आह्वयेदित्यर्थः ॥ २१ ॥

( १ ) ऐन्द्री आग्नेयी वा ऋक्सुब्रह्मण्या भवति । सुब्रह्मण्याह्वाने इति तृतीयास-मासः “सुब्रह्मण्यः सुब्रह्मण्यामाह्वयती”त्यत्र सुब्रह्मण्या नाम देवता इन्द्रोऽग्निर्वा वदीया ऋग्भवेत् ॥

( २ ) अत्र ब्राह्मण्यणीये “दक्षिणं पूर्वम्” दक्षिणमनङ्गवाहं प्रथमं प्रेष्येदित्युक्तम् ॥

( ३ ) एतच्चेद्वयमुक्तमपि ब्राह्मण्यणीये “मध्यमया वाचा” इति सूत्रशेषदर्शनादु-पन्यस्तम् ॥

पूर्वेण पत्नीशालां विमुक्ते छदिषि शाखामवगुह्य ता—

मेवेषामनूत्क्रम्य(१)यथार्थं स्यात् ॥ २२ ॥

पत्नीशालां पूर्वेण पत्नीशालायाः अदूरे पूर्वप्रदेशे गत्वा द्वयोरनुडुहो-  
रन्यतरस्मिन् विमुक्ते अर्द्धमुक्ते सति शकटस्य छदिषि उपरितने छादने  
शाखामवगुह्य—अवलम्ब्य तामेवेषाम् ( अनूत्क्रामेद् यामीषाम्पूर्वमुत्क्र-  
म्य मध्ये प्रविष्टः ) अनूत्क्रम्य अवतीर्य ततो यथार्थं सुब्रह्मण्यः स्यात् ।  
यथाप्रयोजनं स गच्छेद्वा तिष्ठेद्वेत्यर्थः॥ अत्र “एनपा द्वितीया” (पा० २।३।  
२१) इति षष्ठ्यर्थे द्वितीया । एनप् प्रत्ययश्चादूरे ( पा० ५।३।३५ ) ॥ २२ ॥

दक्षिणमनद्वाहंसुब्रह्मण्याय दद्यात् ॥ २३ ॥

दक्षिणस्यां धुरि योयुक्तोऽनड्वान् तं सुब्रह्मण्याय दद्यात् यजमान  
इति सामर्थ्याद् गम्यते ॥ २३ ॥

उभाविति शाठ्यायनकं विज्ञायते “कर्मसंयोगात्”

उभावप्यनड्वान् देवाविति शाठ्यायनकं मतं विज्ञायते ब्राह्मणेन ।  
अत्र हेतुः “कर्म(२)संयोगादि”ति । यस्य येन सह कर्मसंयोगः स तद्द्रव्यं  
लभताम् । उभाभ्यां हि कर्म कृतम् ॥ यथाहुः—“यस्मिन्कर्मणि तद्द्रव्यं  
यस्य सन्निहितं भवेत् । तत्तस्यैव प्रदातव्यं होतुर्गोत्रपटो यथा” इति २४

इति प्रथमस्य द्वितीया कण्डिका ॥ १ ॥ २ ॥ \* ॥

### अथ तृतीया कण्डिका—

आतिथ्यायां संप्रस्थितायां दक्षिणस्य द्वारवाहोः पुरस्तात्ति-

ष्ठन्तर्बेदि देशेऽन्वारब्धे यजमाने पत्न्याश्च “सुब्रह्मण्यो-

मि”ति त्रिरुक्त्वा निगदं ब्रूया-“दिन्द्रागच्छ हरिच अगच्छ

( १ ) अत्रा “ऽन्यवयञ्जमीषेमौ” इति द्राह्यायणीये पाठः । अग्नीषोमयोर्व्यवधानम-  
कुर्वन्मथार्थं सुब्रह्मण्यः स्यादिति तद्वाख्यायां धन्वी प्राह । अत्राग्नीषोमावित्याहवनीयार्मि,  
क्रीतश्च सोममाह ॥

( २ ) अनड्वत्प्रेषणेन कर्मणा सुब्रह्मण्यस्य संयोगात् तत्कर्मन्विवादित्यर्थः । कर्म-  
संयोगादिति हेतुकथनमन्यत्रापि तत्तत्कर्मन्वितस्य प्रस्तोत्रादेः कुशास्तरणवज्रादिदानार्थ-  
मिति धन्विवाख्यातम् ॥ अथात्र द्राह्यायणीये अथैतद्राजवाहनं सुब्रह्मण्याय दद्यादिति  
पठ्यते राजवाहनं सोमवाहकं शकटमनड्वद्भ्यां सहैव सुब्रह्मण्याय दद्यात् “अनोयुक्तं  
सुब्रह्मण्याये”ति-श्रुतेः । इति व्याख्यानं धन्विभूतन्द्रष्टव्यम् ॥

मेधातिथेर्मेष वृषणश्वस्य(१) मेने गौरावस्कन्दिन्नह-

ल्यायै(२)जार कौशिकब्राह्मण गौतमब्रुवाणैता-

वदहे सुत्यामि”ति यावदहे स्यात् ॥ १ ॥

आतिथ्यायामतिथ्यर्थायामिष्टौ संस्थितायां समाप्तायाम् । अत्र  
“अतिथेर्ज्यः” ( पा० ५।५।२६ ) इति तादर्थ्येज्यः आदिवृद्धिः ॥ दक्षि-  
णस्य द्वारवाहोः(३)पत्नीशालायाः । पुरस्तात् पूर्वप्रदेशे तिष्ठन् अन्तर्वेदि  
देशे यजमाने तत्पत्न्याञ्चअन्वारब्धे परस्परं स्पृष्टे सति अध्वर्युसम्प्रैषा-  
नन्तरमुद्राता “सुब्रह्मण्योम्” इति त्रिरुक्त्वा “इन्द्रागच्छे” त्यादिं  
निगदं ब्रूयात् । तत्र “एतावदहे सुत्यामि”ति पदस्थाने ऊहोयावदहे-  
स्यात्तावतः । अयमर्थः । एतावच्छब्दः संख्योपलक्षणार्थः । संख्याच  
यावदहे यावत्स्व(४)हस्सु अतोत्तेषु सुत्या स्यात्तावदिति । तथाच  
“अ्यहे सुत्यां” “द्वादशाहे सुत्यामि”त्येवं निगदान्ते प्रयोक्तव्यम् । अ्यहे  
ऽतिक्रान्ते सु(५)त्यामागच्छेत्येवन्तदर्थः ॥ १ ॥

“अद्ये”ति समानाहनि ॥ २ ॥

सुत्यायाः समानेऽहनि ( यस्मिन्नहनि सुत्या भवति तस्मिन्नहनि  
एकाहः साध्ये ) अद्येति ब्रूयात् ॥ सुत्यायाः पूर्वदिक्से तु श्वःसुत्यामि-  
त्यादेशः ॥ “तस्यान्तेश्वः—सुत्या गौतमस्य” ( १।४।१३ ) इति सिद्धवद-  
नुवादात् । स्पष्टं चाह जैमिनिः “श्वःसुत्यामित्यौपवसथ्येऽहि निर्दिशेत्”  
इति ॥ २ ॥

“देवा ब्रह्माण अगच्छतागच्छतागच्छते”ति गौतमः ॥ ३ ॥

एतावदहे सुत्यामित्यस्यानन्तरं “देवा ब्रह्माणः” इति निगदशेषं  
ब्रूयात् नान्यत्किञ्चिदिति गौतम आह ॥ ब्रह्मन् शब्दोऽत्रतिवृग् वचनः ॥  
तथाच विश्वप्रकाशः “ब्रह्मा विरिञ्चद्विजयोऽर्त्तविक् चन्द्रार्कयोग-  
योरिति” ॥ ३ ॥

( १ ) वृषा कामवर्षकः अश्वोऽस्येति वृषणश्वः “वृषणवस्वश्वयोः” ( पा० १।४।१३  
वा१ ) इति असंज्ञायान्नलोपाभावः ॥

( २ ) षष्ठ्यर्थेऽत्र चतुर्थी ( पा० २।३।६२ वा० )

( ३ ) बहुव्रीहिरयं द्वारे बाहु यस्येति । गृहमिति विशेष्यम् ॥

( ४ ) यावदहमिति समाहारे द्विगुसमासः । “यस्य च भावेन भावलक्षणम्”  
( पा० २।३।३७ ) इति सप्तमी ॥

( ५ ) सुत्यामिति द्वितीया—अनुलक्ष्यकृत्येत्यध्याहरति ॥

“आगच्छेतिपूर्वन्देवाहानन्धानर्य्यः ( र्यः ) ॥ ४ ॥

देवा ब्राह्मण इत्यस्मात्पूर्वमागच्छतेति ब्रूयादिति धानर्य्यः (र्यः)  
आचार्योमन्यते ॥ सूत्रे एकवचनमेकदेवामिप्रायकम् ॥ ४ ॥

“आगच्छ मघवन्” इत्येके ॥ ५ ॥

देवाहानात्पूर्व“मागच्छ मघवन्”ति पदद्वयं प्रयोज्यमित्येके  
मन्यन्ते । तथैव वयमधीमह इति ॥ ५ ॥

पूर्वयोः प्रणवयोर्विरमेत् ॥ ६ ॥

“सुब्रह्मण्योमि”ति पूर्वयोः प्रणवान्तयोर्विरमेत् विरस्य विरस्याह्वयेत् ६॥

मेने ब्रुवाणयोः ॥ ७ ॥

वृषणश्वस्यमेने गौतमब्रुवाणेति च द्वयोरपि विरमेत् ॥ ७ ॥

षणे जारे चाग्नेय्याम् ॥ ८ ॥

आग्नेय्याम् । अग्निष्टुत्स्वाग्नेर्यो सुब्रह्मण्यां वक्ष्यति ( १।४।१ ) तत्र  
“जातवेदोविचर्षण” इत्यत्र “उषसोजार” इत्यत्र च विरमेत् ॥ ८ ॥

पृथक् यजते शब्देषु ॥ ९ ॥

विरमेदिति वर्त्तते । वक्ष्यमाणायां सनामग्राहं सुब्रह्मण्यायां “यजते  
शब्देषु” पृथक् विरमेदिति “अत्र पृथग्ग्रहणं पितृ—पितामह—प्रपिता-  
मह—शब्दान्तं च समासोमाभूदिति ॥ तथाचामुक्तस्य पिता यजते  
इत्येवन्तत्रोह्य प्रयोक्तव्यमित्येवमायाति ॥ ९ ॥

एवं त्रिः ॥ १० ॥

एवं प्रकारेण त्रिवारं क्रिया सुब्रह्मण्यायां भवति ॥ १० ॥

आहूय ॥ ११ ॥

आहूयेति विधिगृह्यते एवं सुब्रह्मण्योमित्यारभ्य त्रिराहूय “यज(१)-  
मानं वाचयेदि”ति शेषः ॥ ११ ॥

पत्नीयजमानावुपहवमिच्छमानौ “सुब्रह्मण्योपह्वयस्वे”ति ॥ १२ ॥

पत्नी च यजमानश्चेत्युभावुपह्वानमुपहवमनुज्ञानमिच्छमानौ का-  
ङ्क्षन्तौ । अत्र पदव्यत्यय आ(२)र्षः । ( पा० ३।१।८५ ) “सुब्रह्मण्योपह-

( १ ) यजमानमिति सामान्यनिर्देशेन तत्पत्न्यपि गृह्यते ॥ वाचनञ्चोपह्वानुज्ञापनस्य  
विवक्षितम् ॥

( २ ) तथाचोक्तमत्र महाभाष्ये “सुसिद्धुपग्रहलिङ्गनराणां कालहलच्स्वरकर्तृयडाश्च ।  
व्यत्ययमिच्छति शास्त्रकृदेषां सोऽपि च सिद्ध्यति बाहुलकेन ॥ १ ॥ उपग्रहः परस्मै-  
पदात्मनेपदे । नरः पुरुषः । यङ्प्रत्याहारः यङोयशब्दादारभ्य लिङ्गयाऽशिष्यङ्ङिति  
ङ्कारेण ॥

यस्वे' त्येवं "ब्रूयाताम्" इतिशेषः ॥ १२ ॥

"उपहृत" इत्युपहवः ॥ १३ ॥

एवं याचितः सुब्रह्मण्यः "उपहृतः" इति शब्देनोपहवमुपह्वानमनुज्ञानं दद्यात् ॥ स्त्रिया(१)मुपहृतेति तदर्थः ॥ १३ ॥

उपहृत्य यथार्थं स्यात् ॥ १४ ॥

उपहृत्य—पत्नीयजमानयोरनुज्ञामिच्छतोरनुज्ञाङ्कृत्वा यथार्थं सुब्रह्मण्यः स्यात् । यथाप्रयोजनं तिष्ठेद्वा गच्छेद्देत्यर्थः ॥ १५ ॥

एवंप्रसर्वेषूपसदन्तेषु ॥ १५ ॥

सर्वेषूपसदन्तेषु याः सुब्रह्मण्याः ( निगदवाचः ) अध्वर्युमिश्रोदितास्तासु एवमाह्वयेत् ॥ १५ ॥

याश्चोर्ध्वमुपसद्गृह्य उत्करे तु तत्र तिष्ठन् ॥ १६ ॥

ऊर्ध्वमुपसद्गृह्योयाः सुब्रह्मण्या अध्वर्युमिश्रोदितास्तास्वप्येवमेवाह्वानं कार्यम् । एष एव विधिः । अयन्तु विशेषः "उत्करे तु तत्र तिष्ठन्"ति । उत्करोवेद्युद्धृतमृत्कूटः । तथाचामरः "पुञ्जराशी तृत्करः कूटमस्त्रियामि"ति ॥ नान्तर्वेदिदेश इति भेदार्थकस्तुशब्दः ॥ १६ ॥

प्राक्सुत्यादेशान्नामग्राहः ॥ १७ ॥

एवञ्चैता उत्कारे भवन्ति । किञ्च प्राक्सु० ग्राहोभवति । एतावदहे सुत्यामित्येतस्माद्वचनात् प्राग्वजमानस्य नामग्रहणम्भवतीत्यर्थः ॥ १७ ॥

अग्नीषोमीयवपायां हुतायाम्, परिहृतासु वसतीवरीषु, प्रातरनुवाकोपक्रमवेलाया—“मसौ यजत” इति प्रत्येकं गृहणीयाद्यजमाननामधेयान्यमुष्य पुत्रः पौत्रो नसेति पूर्वेषाम् ॥ १८ ॥—

अग्नीषोमीयस्य पशोर्वपायां हुतायां वसतीवरी(२)परिहरणे ( परिग्रहणे ) कृते, प्रातरनुवाकस्योपक्रमवेलायां यजमाननामधेयानि गृहणीयात् । प्रत्येकमेकमेकं प्रति । असावितिसर्वनाम्ना यजमाननामधेयपरिग्रहः । यथा "वासुदेवशर्मा यजते" इति । बहुवचननिर्देशात् सर्वान्येतानि पितृ(३)प्रभृतीनि यजमाननामधेयानि ॥ अन्ये तु व्याचक्षते—

( १ ) एतदार्थिकार्थकथनम् ॥ सूत्रेऽत्रान्तेऽमः सुः ( पा० ७।३।३९ ) ॥

( २ ) सोमसंस्कारिकाः पर्युषिता द्रव्यान्तरमिश्रिताः कलशस्था नद्यादिमवाक्कापोवसतीतिर्गः ।

( ३ ) अमुकस्य पुत्रोऽमुकस्य पौत्रोऽमुकस्य प्रपौत्र इत्येवम् ।

अथ सत्रेषु नामग्राहे विशेषमाह—प्रत्येकमित्यादि । सत्रेषु (१) यावन्ति यजमानानां नामधेयानि तानि प्रत्येकं पृथगेव गृह्णीयात् । न समास-  
निर्देशः कार्यः । तेन “नारायणोयजते वासुदेवोयजते” इति पृथक्  
पृथगेव ग्रहणमिति ॥ (२) पूर्वेषामिति होक्शेषनिर्देशः पूर्वासामपि । यज-  
मानपित्रादीनामिव मात्रादीनाम् । तथाच यज्ञस्वामिनः पुत्रोयजते, वा-  
सुदेवस्य पौत्रोयजते, नारायणस्य नत्ता यजते । एवमेव “दाक्ष्याः पुत्रोय-  
जते” एवम्पूर्वपूर्वस्त्रीव्यक्तीनामपि नामग्राहः कार्योयथा (३) योग्यमिति १८

अथावरेषां यथाज्येष्ठं स्त्रीपुंसानां ये जीवेयुः ॥ १९ ॥

अवरेषां त्रयाणां पुत्र पौत्र-नप्तृणां स्त्रीपुंसरू (४) पाणां जीवतां यथा-  
ज्येष्ठं नामानि गृह्णीयात् । “अमुष्य पिता यजते, पितामहोयजते, प्रपि-  
तामहोयजते” इति ॥ यथाज्येष्ठमिति वचनात् पुत्रवर्गं समाप्य पौत्रवर्गे  
नामग्रहणम् । पुत्रवर्गेऽपि यदिदुहिता ज्येष्ठा स्यात्तदा तस्याः प्रथमं ग्र-  
हणमिति । स्त्रीपुंसानामिति । अत्र षण्ढस्य (५) नग्रहणं, पतितस्यापि न,  
यजमानसुकृते तस्य भागित्वाभावात् ॥ १९ ॥

“जनिष्यमाणानामि”त्युक्त्वा सुत्यादेशप्रभृति समापयेत् ॥ २० ॥

जनिष्यमाणानां पिता पितामहः प्रपितामहोयजते” इति पाठाभावेऽपि  
सामर्थ्याद्गम्यते । तथैव च जैमिनिना स्पष्टमेव पठितम् “जनिष्यमा-  
णानां पितापितामहः प्रपितामह-इत्युत्तममाहरेदि”ति ॥ तत्रजनिष्य-  
माणानामिति वर्गत्रयस्यापि तन्त्रेण निर्देशः पृथगनुपादानात् इति ।

( १ ) अन्ये तु सत्रप्रसङ्गाभावात्सूत्रमन्यथा व्याचक्षते । कथं ? यजमानस्य त्रीणि  
नामधेयानि, अभिवादीन्यं व्यावहारिकं जन्मनक्षत्रनामेति च । तानि प्रत्येकं सर्वाण्यपि गृह्णी-  
यात् यथा दर्शपूर्णमासयोः सुक्तवाकनिगदे “आशास्तेयजमानोऽसावि”त्यत्र यजमानस्य  
द्वयोर्नामधेययोर्ग्रहणम् । आश्वलायनोऽप्यभ्यधत् “असावसावित्यस्यादिश्य नामनी”इति  
तद्वदिति । तदेतद्बुद्धैर्विमृश्यमिति ॥

( २ ) यजमानस्य पितृपितामहप्रपितामहानामपि नामधेयानि गृह्णीयात् । एवं मा-  
त्रादीनामपीत्यर्थः ॥

( ३ ) यजमानसुकृते बन्धुनाम्भागित्वाधोहिनामग्राहः । बन्धुत्वञ्च स्त्रीणामप्यविशि-  
ष्टमिति ॥ अत्रेदं बोध्यम् । अग्नीषोमीयवपायामित्यादिस्थानत्रयोपादानं परिसंख्यार्थम् ।  
एतच्चैव नामग्राहो नान्यत्रेति न । तेन हविर्दानप्रवर्त्तनाग्नीषोमप्रणयनयोः सुब्रह्मण्याह्वानपक्षे  
नामग्राहो न भवति । इति ॥

( ४ ) अत्र स्त्रीपुंसानामिति बहुवचनगर्भे द्वन्द्वोदत्तसमासान्तः ( पा० ५।४।७७ ) ॥

( ५ ) नपुंसकस्य ।

एवमुक्त्वा तदनन्तरं सुत्यादेशप्रभृति “इवः सुत्यामागच्छ” इति निगदशेषं समापयेदिति ॥ २० ॥

अथ विकृतिषु सुब्रह्मण्यायां विशेषविधानमुपक्रमते—

याऽग्नीषोमीयवपायां, लुप्ता सा साद्यस्क्रेषु ॥ २१ ॥

अत्र “विहिता” इतिशेषः । याऽग्नीषोमीयवपायां विहिता सुब्रह्मण्या सा साद्यस्क्रेषु लुप्ता वेदितव्या । अयमर्थः । साद्यस्क्रनामधेयाः सोम-यागविकृतय एकाहास्तत्रअग्नीषोमीयपशोः स्थाने अग्नीषोमीयं पुरोडाशं निर्वपयतीति । तत्र तत्स्थानापन्नत्वादग्नीषोमीयवपाकाला सुब्रह्मण्या प्राप्ता सा हि अग्नीषोमीयपशुहोमे आज्यभागयोर्हुनयोर्वपाहोमकाले विधीयते । तत्र “निमित्तापाये नैमित्तिकस्याप्यपायः” इति न्यायेन सा स्थाननिमित्तापायाल्लुप्यत एव न विधीयत इति ॥ २१ ॥

इति प्रथमस्य तृतीया कण्डिका ॥ १ ॥ ३ ॥ \* ॥

### अथ चतुर्थी कण्डिका ॥

अग्निष्टुत्स्वाग्नेयोनिगदः ॥ १ ॥

सुब्रह्मण्याया इष्टेः सार्वक्रतुकोविधिरुक्तोविशेष उच्यते-अग्निष्टुत्स्विति । अग्निष्टुतोनामैकाहाः सौमविकृतयस्तेषु आग्नेयोऽग्निदेवत्यानिगदः स्यात् ?

तत्र गौतमीयम् “अग्न आगच्छ रोहिताभ्यां, वृहद्भानो ! धूमकेतो ! जातवेदोविचर्षण ! आङ्गिरसब्राह्मणाङ्गिरसब्रुवाण” इति प्राक्सुत्यादेशात् ॥ २ ॥

तत्र गौतमीयं-गौतमस्येदं मतम् “उच्यत” इति शेषः । अग्न आगच्छेत्येतदादिनिगदः । प्राक्सुत्यादेशात् । एतावदहे सुत्यामित्यतः प्राक् भवतीत्यर्थः ॥ २ ॥

देवानां स्थानेऽग्रयः ॥ ३ ॥

तत्राग्नेये निगदे देवानां स्थाने “देवा ब्रह्माणः” इत्यञ्ज “अग्नयोब्रह्माण आगच्छत” इति ॥ ३ ॥

अथ धानञ्जप्यो (य्यो)-“ऽग्ने ? आगच्छ रोहितव ? आगच्छ भरद्वाजस्याज ! महमः सूनो ! वारावस्कान्दिन्नुषसोजार ?” इति । आङ्गिरसप्रभृति समानम् ॥ ४ ॥

धानञ्जप्य (य्य ) स्तु “जातवेदोविचर्षण” इत्येवमन्तस्य स्थाने “अ-

अंभागच्छ रोहितवभागच्छ”इत्येवंपठितन्निगदमाह ॥ “आङ्गिरसब्रुवाण”  
इत्यादिकमुभयोराचार्ययोर्मतं समानम् ॥ ४ ॥

इन्द्रं शक्रेति ब्रूयाद्विश्व इति देवाननिरुक्तेषु ॥ ५ ॥

उपहव्यप्रभृतयः केचिदेकाहा अनिरुक्ता भवन्ति । अनिरुक्तलक्षणं  
च वक्ष्यति “उपहव्ये देवतानामधेयानि परोक्षं ब्रूयुरि”त्यादि (८।१।१)  
तेष्विन्द्रपदमपोह्य शक्रपदं प्रयुञ्जीत । देवा इति पदमपोह्य विश्वे इति  
ब्रूयात् । शक्रागच्छ विश्वे ब्रह्माणभागच्छत” इति ॥ ५ ॥

अनिरुक्तप्रातः सवनयोश्च ॥ ६ ॥

एवमेव सुब्रह्मण्या स्यात् । अनिरुक्तं प्रातः सवनं यस्य सोऽनिरुक्त-  
प्रातःसवनोवाजपेयः । प्रजापतेरपूर्वश्चैकाहः । तयोर्द्वयोरपि तथेन्द्रं शक्रेति  
ब्रूयाद्विश्व इति देवान इति । ननु च पूर्वैणैव सिद्धमेतत् । नैवम् । उत्त-  
रयोः सवनयोर्द्वयोरपि निरुक्तत्वात् “भूयसाव्यपदेशोभवति मल्लग्राम  
वदि”ति न्यायेन निरुक्तधर्मः स्यात् तन्निवृत्त्यर्थमिदं सूत्रं, भूयस्त्वान्मु-  
ख्यत्वं प्रबलमिति सू कारमतमिति ॥ ६ ॥

अभिषेचनीयदशपेयावन्तरेण सदा नामग्राहः ॥ ७ ॥

राजसूये अभिषेचनीयदशपेययोः सुत्ययोरन्तराले दशाहानि भव-  
न्ति । तत्र याः सुब्रह्मण्यास्ताः सर्वाः सनामग्राहाः । “अन्तराऽन्तरेण  
युक्त” ( पा० २.३।४ ) इति (१)षष्ठ्यर्थे द्वितीया । निगदवाक्ये नामग्राहः  
कार्य इत्यर्थः । सदाग्रहणं सत्राद्यपेक्षम् । अपरे ब्रुवते नामग्राहमात्रमिदं  
विद्यते न निगदइति ॥ ७ ॥

अहर्गणेष्वहराग्रन्तयोगाह्वयेत् ॥ ८ ॥

द्विरात्रप्रभृतिष्वहर्गणेषु अह आदौचान्ते चाह्वयेत् । अहरादिः प्रात  
रनुवाकोप्रक्रमकालः । वसतोवरी ग्रहणकालोवा । अहरन्तंस्वयमेव वक्ष्य-  
ति । तत्राहरन्तेष्वध्वर्युसंप्रैषाभावादप्राप्तं विधीयते । अहरादिग्रहणं दू-  
ष्टान्तार्थम् । यथा प्रातरनुवाकोप्रक्रमे देवताऽऽगमनार्थमाह्वानमेवमहरन्ते  
ष्वप्यवश्यं कार्यम् । अध्वर्युसंप्रैषाभावोऽपि मैत्रावरुणस्यातिप्रेषमन्त्रेण  
प्रेषितत्वादितिभावः ॥ ८ ॥

ननु संस्थिते ( समाप्ते ) किमर्थमाह्वानमत आह—

उत्तरार्थाऽऽहरन्तिकी ॥ ९ ॥

( १ ) उपपदविभक्तीनां सम्बन्धोऽर्थः षष्ठ्यप्रवादत्वात् । उत्सर्गसमानदशाह्यप्रवाहा  
भवन्ति ॥

अहरन्ते भवा आहरन्तिकी सा सुब्रह्मण्यात्तरदिवसार्थाऽऽवश्यङ्का  
र्या । उत्तरार्थेतिवचनादन्तेष्वहःसु न भवन्ति । तत उत्तराभावादिति ।  
अत्र “कालाट्ठञ्” ( पा० ४।३।११ ) इति ठञ् प्रत्ययः । ठस्येकः । आ-  
दिवृद्धिर्लोप् ॥ ५ ॥

अग्नीषोमीयप्रभृत्यहीनेषु सर्वाः सनामग्राहाः ॥ १० ॥

अहीनेषु अहर्गणसाध्यसुत्याकेषु क्रतुषु अग्नीषोमीयवपाप्रभृति य  
त्कर्म तत्र सप्तम्या लुगार्थः सर्वाः सुब्रह्मण्याः सनामग्राहाः स्युः । ननु  
अतिदेश(१)सिद्धमेतत् । नैवम् । आहरन्तिकीष्वप्राप्तेस्तदर्थं सर्वा इति  
विधानमिति ॥ अत्र भवार्थ “अहः खः क्रतौ” ( पा० ४।२।४३ वा० ) इति  
खस्तस्येनादेशः । ( पा० ७।१।२ ) ॥ १० ॥

दीक्षानुपूर्व्येण दीक्षितानां ॐ सत्रेषु नामग्राहः ॥ ११ ॥

आहीनिको विधिरुक्तः । साम्प्रतं सा(२)त्रिक उच्यते-दीक्षानुपूर्व्ये  
णेति । सत्रेषु येनानुपूर्व्येण दीक्षिताः सत्रिण(३) स्तेनैव क्रमेण तेषां सु  
ब्रह्मण्यायां नामग्रहणं स्यात् । आनुपूर्व्यं क्रमः ॥ ११ ॥

ऊर्ध्वमतिरात्रादग्रहणम् ॥ १२ ॥

सत्रेष्वित्यनुवर्तते । सत्रेषु प्रायणीयातिरात्रस्य प्रातरनुवाकपर्य-  
न्तमेव नामग्रहणम् । ततः ( प्रायणीयादतिरात्रात् ) ऊर्ध्वमग्रहणं ना-  
म्नाम् । अत्राहरन्तेष्वपि विधानादेवाग्रहणस्य सिद्धत्वादहरादौ नि-  
षेधोऽयम् ॥ १२ ॥

तस्यान्ते श्वःसुत्या गौतमस्य ॥ १३ ॥

तस्य (४)प्रायणीयस्यान्ते या वसतीवरोपरिहरणान्तकाला सुब्रह्म-

( १ ) अतिदेशश्च “प्रकृतिवद्विकृतिः कर्तव्येति” ॥

( २ ) तिस्र एवसोमजातयः । एकाहार्हीनसत्राणीति । नास्ति चतुर्थी ।

( ३ ) य एव यजमानास्त एवात्रात्विजो भवन्ति । षोडश सागन्यश्चायमेतत्सत्रमद-  
क्षिणं भवति द्वादशाहप्रभृति ।

( ४ ) पूर्वेषुरपक्रान्तोऽतिरात्रोद्वितीयेऽह्नि प्रातः काले समाप्यते स प्रायणीय इत्यु-  
च्यते तस्यान्ते या सुब्रह्मण्या द्वितीयदिवसार्था तत्र “श्वःसुत्यामागच्छे”ति निर्देशः कार्यः,  
इति गौतमोमन्यते ॥ प्रयान्यहान्यनेनेति प्रायणं तत्र भवं प्रायणीयम् । एवमुदयन्यह  
न्यनेनेत्युदयनन्तत्र भवमुदयनीयम् “तत्र भवः” ( पा० ४।३।५३ ) इत्यर्थे “वृद्धाच्छः”  
( पा० ४।२।११४ ) इति छस्तस्येयादेशः । ( पा० ७।१।२ ) प्रायणस्य वृद्धत्वं “वृद्धि-  
र्यस्यावामादिस्तद्वृद्धम्” ( पा० १।१।७३ ) इति । उदयनस्य तु ( वृद्धत्वं ) नामधेयत्वात्  
( पा० १।१।७४ वा० ) इति बोध्यम् ।

ण्या तस्या "श्वःसुत्यामागच्छ" इति ब्रूयात् । तस्येति निर्देशः क्रियते  
अहीन-द्वादशाह-वैदत्रिरात्राद्यर्थस्तस्य तस्येति ॥ १३ ॥

नार्मैधान्त एके ॥ १४ ॥

एके आचार्या मन्यन्ते श्वः सुत्यासंयुक्ता नामर्मैधान्ता (१)सुब्रह्म-  
ण्या स्यादिति । अहराद्या अद्यसुत्या स्यादित्यर्थः ॥ नामर्मैधं नाम साम  
नृमेधशब्दघटितमुच्यते । तदस्मिन्वर्त्तत इत्यर्थेऽत्राण्, आदिवृद्धिः ॥ १४ ॥

अद्य सुत्या शाण्डिल्यस्य ॥ १५ ॥

तस्यान्त इत्यनुवर्त्तते । प्रायणीयस्यातिरात्रस्यान्ते "अद्य सुत्याम्"  
इति निर्दिशेत् । इति शाण्डिल्य आचार्यो मन्यते । तदानीमेव द्वितीयसु-  
त्यारम्भात् । यः पुनरतिप्रेषमन्त्रे श्वःसुत्येति पाठः स तु सर्वोसामुत्त-  
रसुत्यानां श्व श्व एवारम्भात्तदभिप्रायः । न तु द्वितीयादवसामिप्राय-  
अत्राद्य सुत्येत्यूह एव कार्य इति ॥ १५ ॥

अनाह्वानं धानञ्जप्य ( ययः ) तिसृषु चोत्तमासु नामग्राहः ॥ १६ ॥

तस्यातिरात्रस्यान्तेऽनाह्वानमेवेति धानञ्जप्य (यय) आचार्योमन्यते  
कुतः? सर्वथाऽनुपपत्तेः । अतिप्रेषे तावत् श्वःसुत्यामिति पाठादद्य सुत्या-  
मित्यनुपपन्नम् । तदानीमेवारम्भात् श्वःसुत्यामिति चानुपपन्नम् । तेना  
नाह्वानमेव युक्तमिति । तिसृषु च सत्रोत्तमासु-अन्त्यासु सुब्रह्मण्यासु  
नामग्राहः स्यादित्याप शाण्डिल्य एव मन्यते । अत्र मूलं मृग्यम् ॥ १६ ॥

उत्तमयोरिति गौतमः ॥ १७ ॥

सत्रोत्तमयोः सुब्रह्मण्ययोर्नामग्राहः स्यादिति गौतम आचार्योमन्यते  
एतस्मिन्कल्पे ॥ १७ ॥

तथा सत्यग्रीषोमीयवपायामग्रहणं धानञ्जप्यो (ययो)ऽनाह्वानं वा ॥ १८ ॥

यदि सत्रसमाप्ती द्वयारेव सुब्रह्मण्ययानामग्राहस्तथा सति पुरस्ता-  
दपि द्वयोरेव नामग्राहः । नाग्रीषामायवपायामित्यथः । यथाप्रायणं तथै-  
वोदयनं युक्तमभिमतमिति ॥ अथवाऽनाह्वानमेव, समाधिप्रधानत्वादि-  
त्यग्निस्वामिनः ॥ १८ ॥

सर्वत्र सत्रेष्वग्रहणं शाण्डिल्यः ॥ १९ ॥

सर्वत्र सर्वासु सुब्रह्मण्यासु सत्रेष्वग्रीषोमीयप्रभृत्यासमाप्तेर्न क्वचि-

( १ ) अथात्र धन्विष्याख्यानम् "एके पुनरतिरात्रस्य नामर्मैधसामसमाप्तौ उ-  
क्थ्यपर्यवसाने आहरन्तिकी सुब्रह्मण्यामःकृष्य कुर्वादित्याहुः । उतैवैहस्तु तथाकरणात् ।  
तथा सति श्वः सुत्यामिति निर्देशः समञ्जस एवेति ।

दपि नामग्रहणमिति शाण्डिल्य आचार्योमन्यते ॥ १९ ॥

ऊर्ध्वमतिरात्रादाग्नेयेका द्वितीये पञ्चदशरात्रे ॥ २० ॥

प्रायणीयादतिरात्रादूर्ध्वमेका सुब्रह्मण्याऽऽग्नेयी भवेत् । द्वितीये प-  
(१)ञ्चदशरात्रे ॥ २० ॥

द्वे वा ॥ २१ ॥

द्वे वा सुब्रह्मण्ये आग्नेय्यौ भवेताम् ॥ २१ ॥

सर्वाः प्राकृत्रिकद्रुकैभ्यस्तृतीये ॥ २२ ॥

तृतीये पञ्चदशरात्रे आतिथ्यासंस्थानकालाया आरभ्य याः सुब्रह्म-  
ण्यास्ताः सर्वा आग्नेय्यः स्युः । प्राक् त्रिकद्रुकैभ्यः । अयमर्थः । तृतीये प-  
ञ्चदशरात्रे प्रथममहरग्निष्ठत् । तदनन्तरं ज्यातिगौरायुरिति त्रीण्यहानि  
त्रिकद्रुक इति संज्ञकानि भवन्ति । तत्र त्रिकद्रुकैभ्यः प्राक् सर्वाः सुब्रह्म-  
ण्या उपसत्कालीना अप्याग्नेय्य (२)एव स्युरग्निष्ठुतोमुख्यत्वादिति ।  
भूयस्त्वान्मुख्यत्वं प्रबलमिति सूत्रकारस्यपक्षः । जैनिश्चाह—“मुख्यं वा  
पूर्वचोदनाल्लोकवदिति” ॥ २२ ॥

कौण्डपायिनातापश्चितयोर्द्वादशाहे सुत्येति विदित्वा परिमाणाह्वानं  
धानञ्ज्यः(य्यः) ॥ २३ ॥

कौण्डपायिनामयनं कौण्डपायिनं, तापश्चितामयनं तापश्चितं, तयो-  
र्द्वादशः । तयोर्द्वादशाहे सुत्येतिज्ञात्वा परिमाणाह्वानं धानञ्ज्यो(य्यो)म-  
न्यते । एतावदहे सुत्यामिति यावदहे स्यादित्युक्तम्(३) (१।३।१) ॥ २३ ॥

( १ ) अयं भावः । द्वितीयस्य पञ्चदशरात्रस्य द्वितीयमहरग्निष्ठुद्ववति । “अग्नि-  
ष्ठुत्स्वाग्नेयोनिगदः” इति ( १।४।२ ) वचनादत्राग्नेयी सुब्रह्मण्या कार्या । अग्निष्ठु-  
तिरिक्तेष्वहस्सु प्रकृतिवदैन्द्री सुब्रह्मण्येत्यसन्दिग्धं, या पुनरुपसत्कालेषु सर्वसुत्यासाधारणी  
सुब्रह्मण्या सा किमाग्नेयी स्यादैन्द्री वेति संशये—इदमुच्यते ऊर्ध्वमतिरात्रादग्निष्ठुत् एवासा  
धारणी केवलमेका सुब्रह्मण्याग्नेयी स्यादुद्वेवाते परिसंख्यानमेतत् । तेनोपसत्कालीनाः सर्वा  
ऐन्द्र्य एव स्युः । ऐन्द्राणामहानं भूयस्त्वान्मुख्यत्वाच्चति । अतिरात्रे धानय्यैश्चमतेनाभावा  
देकाऽऽग्नेयीत्युक्तम् । गौतमादिमतेनाह्वानादुद्वेवेत्युक्तमित्येवं दोषे धनवी प्राह ।

( २ ) आग्नेयीति पदं पूर्वसूत्रादनुवर्त्य बहुवचनेन विपरिणमनीयम् ॥

( ३ ) अयं भावः । कौण्डपायिनामयने द्वादशभिरुपसत्कालैश्चरित्वा तदनन्तरं हवि-  
र्यज्ञैः षण्मासानतीत्य सुत्या भवति । तथा तापश्चिते सत्रे सव्यैस्समुपसदोभवन्ति । तदन-  
न्तरं सुत्या । उभयोरपि सत्रयोः प्रथमासुपसद्दमारभ्य सुत्यायाः प्रागतावदहे सुत्यामिति प-  
रिमाणाह्वानं कार्यम्प्रकृतिवदिति प्राप्ते—इदमुच्यते—कौण्डपायिनेत्यादि । द्वादशाहेऽतिक्रान्ते  
सुत्या भविष्यतीति ज्ञात्वा परिमाणाह्वानं कार्यम् । ततः पूर्वमेतराः सुब्रह्मण्याः केवलं सु-

“सुत्यामागच्छे” तीतगाः ॥ २४ ॥

अथ या अन्याः प्राक्परिमाणाह्वानास्नानात् कोविधिरत्रोच्यते-सु-  
त्यामागच्छेतीतरो इति ॥ २४ ॥

ऊर्ध्वश्चातिरात्रात् प्रथमस्य सारस्वतस्य, प्राक् श्वःसुत्यायाः ॥ २५ ॥

सुत्यामागच्छेत्यनुवर्त्तते । प्रथमस्य सारस्वतस्य पर्वणि पर्वणि  
सुत्या तदन्तरालदिवसेष्विष्टयनमिति स्थितिः । तत्रापि प्रथमसुत्याया-  
ऊर्ध्वमिष्टयनदिवसेष्वन्त्यवर्जं सुत्यामागच्छेत्येव निर्दिशेत् । न परि-  
माणाह्वानं कुर्यादित्यर्थः । सुत्यायाः पूर्वदिवसे तु श्वः सुत्यामिति निर्दि-  
शेत् “प्राक् श्वःसुत्याया” इति वचनात् ॥ २५ ॥

ननु च इष्टयनदिवसेषु सुब्रह्मण्याह्वानं नास्त्येव, अविहितत्वात् ।  
असति चाह्वाने कथन्तत्प्रकारवचनमत आह—

कौण्डपायिन-सारस्वतयोरिष्टयने तु सुत्यावच्छाण्डिल्यः ॥ २६ ॥

इष्टयनदिवसेष्वपि सुत्यादिवसेष्वधन्तयोराह्वानं तत्तत्सुत्यार्थम् ।  
इष्टयनदिवसेष्वगागामिसुत्यार्थमिति । शाण्डिल्यग्रहणं पूजार्थम् ॥ २६ ॥

तथाऽग्निहोत्रमामे तथाऽग्निहोत्रमामे ॥ २७ ॥

कुण्डपायिनामयने अग्निहोत्रमासेऽपि तथैवाद्यन्तयोः स्नानोः सुब्रह्म-  
ण्याह्वानं भवतीति ॥ तथेति पुनर्वचनम्प्रथमपटलसमाप्ति सूचनाय । अ-  
न्तेऽभ्यास इति हि नैगमोनयः ॥ २७ ॥

इति प्रथमस्य चतुर्थी कण्डिका ॥ १ ॥ ४ ॥ \* ॥

( प्रथमः पटलः समाप्तः )

अथ पञ्चमी कण्डिका—

एवं सुब्रह्मण्यीयङ्कर्मोक्त्वा प्रस्तोतृकर्म विवश्रुरिदं सूत्रमारभते—

सर्वत्रानादेशे परिसामानि प्रस्तोता गायेत् स्वाध्यायवत्स्वासु ॥ १ ॥

सर्वत्र सर्वकृतुषु अनादेशे आदेशादन्यत्र । आदेशो यथा “अयं स  
हो हा इति त्रिरुद्राता गायेत्” इति । यानि बहिः स्तोत्रमङ्गतया प्रयुज्य-  
न्ते तानि परिसामानि परिच्छिन्नकर्तृकाणि परिगतलिङ्गानि वा सामानि ।

त्यामागच्छेत्याह्वयेत् । प्रकृतौ द्वादशाहे तथैव परिमाणानर्देशादिति धानध्यैप्याभि-  
प्रायः । प्रथमासुपसदमारभ्यैव परिमाणाह्वानमिति सूत्रकारस्य मतम् । कुतः ? मूल-  
प्रकृतौ ज्योतिष्टोमे तथैव विधानात् । तत्र यथात्र्यहे सुत्यामिति दृष्टमपि परिमाणाह्वान-  
मार्थिकत्वात्तापक्षितादौ न भवतीति ।

यान्येतानि तार्क्ष्यसामादीनि उद्धृणीयान्तानि दीक्षणीयादिषूद्वसनी-  
यान्तेषु कर्मसूपदिश्यन्ते तानि कर्मभूतानि स्वासु स्वकीयास्वृक्षु । स्वा-  
ध्यायवत् । यथा(१)ध्ययनं प्रस्तोतैव गायेत् ॥ १ ॥

तृचापत्तीनि तृचेषु त्रिरितराणि ॥ २ ॥

तिसृणामृचां समाहारस्तृचम् “ऋचित्रेकस्तरपदादिलोपश्चच्छन्दसि”  
( पा० ६।१।३४ वा० ) इति त्रिशब्दस्य सम्प्रसारणं, पूर्वरूपत्वञ्च ( पा०  
६।१।१०८ ) “ऋक्पूरब्धू.” ( पा० ५।४।७४ ) इत्यादिना समासान्तोऽच-  
त्ययः । तदापन्नानि तृचापत्तीनि । कर्मणि संज्ञायां क्तिन् ( पा० ३।३।९४ )  
तृचस्थानि रथन्तरादीनि परिसामानि, तानि स्वासु तृचेषु तिसृष्वपि  
ऋक्षु गायेत् । इतराणि—एकचापत्तीनि ऋग्गृहीतानि च प्रजापतेर्ह  
दयादीनि तानि त्रिस्त्रिंशयेत् ॥ २ ॥

अन्तरेण चात्वालोत्तरौ सञ्चरः सर्वत्रानादेशे ॥ ३ ॥

चात्वालोत्तरावध्वयुप्रसिद्धौ, तयोरन्तरेण “अन्तरान्तरेण युक्ते”  
( पा० २।३।४ ) इति षष्ठ्यर्थे द्वितीया ॥ मध्यदेशेन सञ्चरः । सञ्चरन्त्यने-  
नति करणे घान्तोनिपातः ( पा० ३।५।११२ ) । मा ः । सर्वत्र सर्वासु  
क्रतुषु । सर्वकर्मणामित्यग्निस्वामिनः । अनादेशे आदेशादग्यत्र । सत्यादेशे  
यथादेशमेव निष्कामेदित्यर्थः । सर्वत्र ग्रहणं तस्मादेतेनैव प्रसुते प्रपद्ये  
तैतेन निष्कामेदिति सुत्यायामेव केवलं माभूदिति ॥ ३ ॥

तदाग्नानं तीर्थम् ॥ ४ ॥

चात्वालोत्तरयोर्नमध्यन्तदापन्नानसंज्ञकं तीर्थं सञ्चरमार्गः । तर-  
न्त्यनेनेतिकरणे थक् ( उ. २।७ ) संज्ञाकरणं व्यवहारार्थम् । “योभूयोजि  
गमिषेदापन्नानेन स गच्छेत्” इति । “दक्षिणं नयेयुस्तीर्थेनेति” दर्शनाच्ची  
र्थमिति पृथक् संज्ञायोति गम्यते ॥ ४ ॥

अग्नौ चीयमाने पश्चिमेन पुच्छङ्गत्वा दक्षिणेऽपिकक्षे तिष्ठेद्यत्र वोपदध्युः ५

अग्निचित्यायामिदङ्कर्मोपदिश्यते । चीयतेऽसौ चीयमानः वर्त्तमाने  
कर्मणि लटः ( पा० २।३।१३३ ) शानञ्चि मुक् । अध्वर्युभिरग्नौ चीयमाने स  
ति पश्चिमेन पश्चिमेऽदूरे । एनवन्तमेतत् ( पा० ५।३।३५ ) न तृतीयान्तम् ।

अत्र पुच्छमिति षष्ठ्यर्थे द्वितीया ( पा० २।३।१०१ ) । गत्वा दक्षिणे अपिकक्षे  
तन्नामके स्थानविशेषे तिष्ठेत् । यत्र यस्मिन् वा देशे उपदध्युः, अध्व-  
र्यवउपधानमिष्टकानाङ्कुर्युः । अयन्देशोपदेशो नोर्ध्वतोपदेशः ॥ ५ ॥

अथ कोयमपिकक्षोनाम प्रदेशस्तत्राह—

पश्चिमेन पक्षौ अपिकक्षौ ॥ ६ ॥

अत्रापि पक्षावित्ये-नवन्तयोगे द्वितीया ( पा० २।३।३१ ) पक्ष-  
योः पश्चिमौ प्रदेशावपिकक्षनामानौ दक्षिणोत्तरक्रमेण व्यवस्थितौ  
भवतः ॥ ६ ॥

पूर्वेणोपप्लवौ ॥ ७ ॥ (१)

पक्षावित्यनुवर्तते । अग्निपञ्चयोः पूर्वौ द्वौ प्रदेशौ तावुपप्लवनामानौ  
भवतः । वक्ष्यति च “उत्तरे चोपप्लवे स्वं हृदयमालभ्य प्रजापतिहृदय-  
मि”ति ॥ ७ ॥ ( १-५-२२ )

उक्तमनौ चीयमाने पश्चिमेन पुच्छं गत्वा दक्षिणे अपिकक्षे तिष्ठेदिति ।  
अथ तस्मिन्देशेऽवस्थितस्य किङ्कर्मैत्यत्रोच्यते—

पुष्करपलाश उपधीयमाने हिरण्मये पुरुषे स्वयमातृणासु च  
शर्करासु व्याहृतिसामानि गापयेत् यजमानः “सत्यं पुरुषो भूर्भुवः-  
स्वरि”त्येतासु पञ्चसु पृथक् ॥ ८ ॥

प्रथममध्यमोत्तमासु तिसृषुचितिषु पुष्करं पक्षं तस्य पलाशे पत्रे  
उपधीयमाने स्थाप्यमाने । हिरण्मये ( २ ) सुवर्णमये पुरुषे उपधीयमाने  
स्वयमातृणासु ( ३ ) स्वभावभिन्नासु पञ्चसु शर्करासु पञ्चस्विष्टकासु  
उपधीयमानासु “सत्यं पुरुषो भूर्भुवः स्वः”इत्येतासु पञ्चसु व्याहृतिषु  
भवानि समानि व्याहृतिसामानि प्रस्तोता क्रमेण पृथक् ( ४ ) यजमानं  
गापयेदित्यर्थः ॥ ८ ॥

तेषां स्थाने स्वयं चिन्वान ऋतनिधनमाज्यदोहं, पुरुषव्रतमे-  
कानुमानं रथन्तरं, वामदेव्यंबृहदिति ॥ ९ ॥

चिन्वान इति सप्तम्यन्तम् । “अध्वर्यु-र्यजमानोवा स्वयं चिनूयादि”ति  
यजमानस्य चयनं विकल्पेन विहितं यजमाने स्वयं चिन्वाने (५) चयनं कुर्वा-

( १ ) उपप्लवाविति पाठोऽग्निस्वामिभाष्यपुस्तके कलिकातामुद्रिते यान्तः ।  
द्राह्यायणीये वान्तः ।

( २ ) निपातितेऽयम् “दाण्डिनायने” ( पा० १।४।१७४ ) त्यादिसूत्रे ॥

( ३ ) “उतृदिर्हिंसानादरयोः” कस्यदस्यचनः ॥

( ४ ) एकस्मिन्नेकस्मिन्नुपधीयमाने एकमेकं साम गापयेत्प्रतिद्वयमानुपूर्व्येण ॥

( ५ ) स्वयं चिन्वान इति सात्रिकाविधिर्नृपदिश्यते । तस्मिन्नेतानि यथोद्दिष्टानि  
भवन्ति ॥

णे सति तेषां व्याहृतिसाम्नां स्थाने आज्यदोहादीनि पञ्च सामानि यजमानमेव गापयेत्प्रस्तोता । ऋतनिधनमित्याज्यदोहविशेषणम् । एकानुगानमिति पुरुषव्रतविशेषणम् । केचित्तु स्वयं चिन्वान इति प्रस्तोतुर्विशेषणमित्याहुः । तदयुक्तम् । प्रस्तोतुश्चयनविध्यभावात् ॥ ९ ॥

रथन्तरप्रभृतीनि विकल्पन्ते लोकसामभिरावृत्तैः ॥ १० ॥

रथन्तरं वामदेव्यं बृहदिति त्रीणि सामानि विकल्पन्ते लोकसामभिरावृत्तैः ( १ ) प्रतिलोमैरित्यर्थः ॥ १० ॥

सञ्चितमग्निं दक्षिणेन गत्वाऽ'ग्न आयूँधी'ति प्रत्यङ्मुखस्तिष्ठंश्छिरासिगायत्रं गायोन्निरुक्तम् ॥ ११ ॥

चीयमाने गानमुक्तम् इदानीं सञ्चितगानमुच्यते-सञ्चितः समस्तश्चितस्तं, सञ्चितमग्निं दक्षिणेन अग्नेर्दक्षिणे गत्वा शिरांसि अग्निशिरः समीपे प्रत्यङ्मुखस्तिष्ठन् "अग्न आयूँधी" ति एतस्यामृचि त्रिर्गायत्रां सामगायेत् । ( २ ) निरुक्तम् प्रत्यक्षमृगक्षरेणैव । तथा गानमेव निरुक्तगानमुच्यते । अनिरुक्तगानन्तु केवलं प्रणवेनैव गानमिति व्यक्तमुपरिष्ठात् ॥ ११ ॥

प्रत्याव्रज्य रथन्तरं दक्षिणपक्षे उदङ्मुखः पश्चाद्वा प्राङ्मुखः ॥ १२ ॥

प्रत्याव्रज्य येनैव गतस्तेनैव परावृत्य दक्षिणपक्षे उदङ्मुखस्तिष्ठन् रथन्तरं साम गायेत् । पश्चाद्वा पक्षस्य तिष्ठन् प्राङ्मुखो गायेत् ॥ १२ ॥

पश्चिमेन पुच्छे गत्वा बृहदुत्तरे पक्षे दक्षिणामुखः पश्चाद्वा प्राङ्मुखः ॥ १३ ॥

अत्र तिष्ठन् इत्यनुवर्तते यथोत्तरम् । पश्चिमेन पुच्छं गत्वा उत्तरस्य पक्षस्य समीपे दक्षिणामुखस्तिष्ठन् बृहत् साम गायेत् । पश्चात् पश्चिमे वा प्रदेशे तिष्ठन् प्राङ्मुखो गायेत् । तिष्ठन्नित्यूर्ध्वता ॥ १३ ॥

प्रत्याव्रज्य यज्ञायज्ञीयं पुच्छे सव्वत्सरश्चेद्वैशः सौत्योवा ॥ १४ ॥

बृहद्गानानन्तरं प्रत्याव्रज्य पुच्छे पुच्छस्य पश्चात् ( पश्चिमे प्रदेशे ) तिष्ठन्

( १ ) आर्षेयब्राह्मणे त्रीणि लोकानां व्रतानि दिवोऽन्तरिक्षस्य पृथिव्या इति लोकसामानि दर्शितानि । "मन्येवां वावापृथिवी सुभोजसौ" इत्यस्यामृचि प्रथमं लोकसाम वागवागीयम् । "कयानाश्चित्र आभुवत्" इति द्वितीयम् । पुनश्च "मन्ये वाम्" इत्येतस्यामेर्वै "प्रतिष्ठासि प्रतिष्ठा" इति स्तोत्रोपक्रमे तृतीयं लोकसाम तत्र प्रतिलोमैरिति बचनात् तृतीय-रथन्तरयोर्विकल्पः । द्वितीयवामदेव्ययोर्विकल्पः प्रथमबृहतोर्विकल्पः ।

( २ ) "न श्रिण्वमासादयेद्"ति श्रुतेः । "अनिरुक्तं गेयम्" इति ब्राह्मणेन गाय-त्रस्य सामान्येनानिरुक्तगानविधानात्तन्निवृत्त्यर्थं निरुक्तमित्युक्तम् ।

यज्ञायज्ञीयं गायेदिति । अत्र प्राङ्मुखता सिद्धा । “प्राङ्मुखकरणञ्चाना-  
देशे” ( १ । २ । १६ ) इति । चेत् यदि क्रतोः कृत्स्नः सर्व्वत्सरोदैक्षः  
दीक्षाकालः स्यात् सौत्यः सुत्याकालोवा भवति । यथा गवामयनं  
तापश्चितादेरिति ॥ १४ ॥

“ऋतुष्टायज्ञायज्ञीयम्”न्यत्र ॥ १५ ॥

पुच्छे इत्यनुवर्त्तते सर्व्वत्सरोदीक्षा सुत्या गवामयनादेरन्यत्र ज्योतिष्ठो-  
मादौ “ऋतुष्टा ( १ ) यज्ञायज्ञीयं”पुच्छे गायेत् ॥ १५ ॥

वामदेव्यं दक्षिणेऽपिकक्षे तिष्ठन् गायेत् प्रजापतिहृदयमुत्तरे ॥ १६ ॥

प्रजापते हृदयमुत्तरेऽपिकक्षे तिष्ठन् गायेत् ॥ १६ ॥

एतानि गौतम उत्तरेणाग्निं गत्वा ॥ १७ ॥

एतानि यथाविहितानि सामानि उत्तरेणाग्निं गत्वा प्रारभेतेति गौतम-  
आचार्यो मन्यते । दक्षिणेनाग्निं गत्वेति स्वमतं पूर्व्वमुक्तमिति ॥ १७ ॥

अथ मतान्तरमाह—

एतान्येव प्रदक्षिणं प्रत्यन्ताद्धानञ्जपो ( द्यो ) यज्ञायज्ञीयं  
पुच्छे प्रजापतिहृदयस्थाने च वामदेव्यम् ॥ १८ ॥

एतान्येव गायत्रादीनि शिरःप्रभृति प्रत्यन्तात्-यावदुत्तरं पक्षं प्रदक्षिणं  
गायेत् । न पुनः पुनः प्रत्याव्रज्य गायत् । अयन्तु विशेषः यज्ञायज्ञीय  
पुच्छे अजापतिहृदयस्थाने च वामदेव्यमिति ॥ १८ ॥

दक्षिणेनाग्निं गत्वा गौतमीयेव्यत्ययं ये पक्षयोः शाण्डिल्यः ॥ १९ ॥

शाण्डिल्यस्तु गौतममन एव स्थित्वा ये पक्षयोः सामनी तयोर्व्यत्यय-  
माह । गमनञ्च दक्षिणेनाग्निमित्याह । अन्योऽन्यस्थानापत्तिर्व्यत्ययः ॥ १९ ॥

शिरसि च गोन्वोत्तरे पक्षे ॥ २० ॥

एतदपि शाण्डिल्योमन्यते । शिरसि गोत्वा तदनन्तरमेवोत्तरे पक्षे  
रथन्तर गायेदिति ॥ २० ॥

यथागीतमितराणि ॥ २१ ॥

इतराणि बृहत्प्रभृतीनि सामानि गौतममते यथागीतं तथा गायेत् ॥ २१ ॥

उत्तरे चोपप्लवे ( ये ) स्वर्णहृदयमालभ्य प्रजापतिहृदयमध्व-  
र्युपथे इष्येत् ॥ २२ ॥

( १ ) एवमादिः सामविशेषस्य संज्ञा स च ( सामविशेषः ) मन्त्रब्राह्मणे द्रष्टव्य  
इति साकल्येनात्र नदर्शितः ।

स्वमात्मीयहृदयदेशमालभ्योपप्लवे (ये) प्रत्यङ्मुखस्तिष्ठन् प्रजापतेर्हृदयं गायेत् । चकारात्स्वस्थानेऽपि उत्तरे अपिकक्षे गायेत् । एतदन्तं शाण्डिल्यमतमिति । अथ सर्वमतसाधारणमाह अध्वर्युपथे श्यैतमिति । आक्रमणेष्टकासमीपमध्वर्युपथः । येन पथाऽध्वर्युरग्निमारोहति । तस्मिन् ( तत्र स्थित्वा सर्वान्ते ) श्यैतं साम गायेदिति ॥ २२ ॥

इति प्रथमस्य पञ्चमी कण्डिका ॥ १ ॥ ५ ॥

### अथ षष्ठी कण्डिका—

प्रवर्ग्यवत्युत्तरेण सम्राडासन्दीं गत्वा पश्चात्तिष्ठन्नध्वर्युभेषित-  
“त्यग्नायिरि”ति गायेत्पदाय पदाय स्तोमेत् ॥ १ ॥

आग्निकं साम गानमुक्तं “पुष्करपलाश उपधोयमान” इत्यादि—  
“अध्वर्युपथेश्यैतमि”-त्येतेन । इदानीं प्रवर्ग्यकर्मोच्यते-प्रवर्ग्यवतीति । प्रवर्ग्योऽस्मिन्नस्तीति प्रवर्ग्यवत्तस्मिन् कर्मणि ( कृतौ ) प्रवर्ग्योद्वास-  
न(१)काले । सम्राड् धर्मः स यस्यां निधीयते आसन्धां (वेत्रासने) सा सम्राडासन्दी ताम् तस्या उत्तरेण गत्वा पश्चात्-पश्चिमे प्रदेशे तिष्ठन् अध्वर्युणा(२) सम्बोधितः सन् “त्यग्नायिरि” त्येतत्साम गायेत् । अथ च-  
पदाय पदाय स्तोमेत् । अनुपदं स्तोभमनु(३)संहरेत् ॥ वीप्सायान्द्रि-

( १ ) प्रवर्ग्योमहावीरः । स एव धर्मोऽप्युच्यते । सम्राडिति च । नन्वासन्नतमानि तार्क्ष्यसामादीन्यनादिश्य क्रमभेदेन प्रवर्ग्यसाम्नामादेशः किमिति कृत इति चेन्न तानि ( तार्क्ष्यसमादीनि ) हि कामतः प्रयुज्यन्ते । अवश्यम्भावीनि त्वेतानीति । नन्वेवमपि प्रवर्ग्यसामान्यनुक्तवैव तदुद्वासनसाम्नां प्रथमं विधानमक्रममिति चेच्छृणु । प्रवर्ग्यसाम्ना-  
मनित्यताज्ञापनार्थन्तथा विधानम् । तथाच वक्ष्यति “न वाकुर्यादि”ति ( १-६-१७ ) । अत्र धन्वी-प्रवर्ग्यवतीति विशेषणं प्रथमयज्ञे प्रवर्ग्यनिषेधात् प्रवर्ग्योद्वासनविषयमेतद्वि-  
धानमिति वक्ष्यमाणसूत्रपर्यालोचनयाऽवगन्तव्यम् । नन्वेव प्रवर्ग्यवतीति व्यर्थविशेषणम् सत्यम् विस्पष्टार्थम् । केचित्तु “प्रवर्ग्योद्वासन उत्तरेण” इत्येव पठन्ति । अत्र प्रवर्ग्योद्वासने  
“प्रस्तोतः साम गाय” इति त्रिः प्रैषोभवति । प्रतिप्रैषं सकृत्सकृत्सामगानं त्रिवचनस्य समुदायसिद्धत्वादित्येके । प्रतिप्रैषं त्रिगानमित्यन्ये ॥

( २ ) प्रेषणं नाम संस्कारार्थं सम्बोधनमित्यग्निस्वामिनः ।

( ३ ) “अग्निं होतारं मन्ये दास्वन्तम्” इत्यस्यामृचि प्रतिपदं “त्यग्नायिरि”ति स्तोभमाहरेदित्यर्थः ॥

भावंः ॥ अथेदं किमर्थमारभ्यते ? यथासिद्धमेतत्स्वाध्यायवदिति चेदत्रो-  
च्यते—आधिकारिकमिदं सूत्रं प्रकरणादौ प्रकारप्रदर्शनार्थोविधिरिति ॥१॥

निधनायैव स्तौर्भां वाचं विसृजेत् ॥ २ ॥

इह पूर्वस्तोमः अनुपायः । उत्तरः सोपायः । तत्र किं पूर्वस्यानुपसं-  
हार उतोत्तरस्येति संशये आचार्य आह—निधनायैवेति । स्तौर्भां  
“त्यग्नायिरि” ति स्तोभान्तगतां वाच निधनायैव विसृजेत् ब्रूयात्,  
अर्थात्सोपायस्तोमः कार्यः न प्रतिपादमित्यर्थः ॥ निधनन्नाम “पञ्चभिः  
सप्तभिर्वाभागैरुपेतस्य साम्नोऽन्तिमोभागः ॥ २ ॥

उपग्रहप्रभृतीनि स्वरयन्त उपेयुर्ये घर्म उपयुक्ताः स्युः ॥ ३ ॥

ये ऋत्विजः घर्मे प्रवर्ग्यप्रचारे उपयुक्ताः स्युस्ते अन्ये च उपग्रहप्र-  
भृतीनि उपग्रहादीनि स्वरयन्त उपेयुः । स्वरेण सह ब्रूयुः । उपग्रहशब्देन  
निधनात्पूर्वपठित एकार उच्यते । उपसमीपे गृह्यते पठ्यते इत्युपग्रह  
इति स्वरयन्त इति वचनं प्रथमद्वितीयार्थं तृतीयस्याध्ययनसिद्धत्वात् ॥३॥

पत्नी च ॥ ४ ॥

“उपग्रहप्रभृतीनि निधनान्युपेयादिति” शेषः । पत्न्या अपि प्रवर्ग्यस  
मन्वायादेवसिद्धे पुनर्वचनं यजमानस्य निधनवचनादेव तस्याः कृतकार्य-  
त्वाशङ्कानिवृत्त्यर्थमिति ॥ ३ ॥

एवं मध्ये ॥ ५ ॥

योऽयं विधिरुक्तः स एवमेव मध्ये कार्यः । अयम्भावः । मार्गस्य  
मध्येऽपि एवमेव प्रस्तोता गायेत् । सर्वे च निधिर्न ब्रूयुरिति ॥ ५ ॥

प्राऽप्यचाहवनीयायतनम् ॥ ६ ॥

आहवनीयायतनमुत्तरवेदिं प्राप्य चैवमेव साम गायेत् । निधनं  
च सर्वे ब्रूयुः । अत्र धन्वी—“आहवनीयायतनमिति घर्मोद्भासनदेशोपल-  
क्षणम् । तेन नदीद्वीपादौ घर्मोद्भासनेऽप्येवं कुर्युरिति ॥ ६ ॥

परिषिच्यमानेऽप उपस्पृश्य वार्षाहरम् ॥ ७ ॥

परिषिच्यमाने घर्मे अप उपस्पृश्य ( आचम्य ) वार्षा(१)हरम् वृषा-  
हरिशब्दघटितं साम गायेत् । अध्वर्युणा प्रेषितः प्रस्तोतेत्यर्थः ॥ ७ ॥

इष्टाहोत्रीयं परिषिक्ते ॥ ८ ॥

परिषिक्ते घर्मे इष्टाहोत्रीयं साम गायेत् ॥ ८ ॥

तस्य सर्वे निधनमुपेयुः ॥ ९ ॥

तस्य इष्टाहोत्रीयस्य साम्नोनिधनं घर्मोपयुक्ताः सर्वे ऋत्विज उपेयुः  
ब्रूयुः ॥ ९ ॥

द्विपञ्चेद्धर्मपात्राणि हरेयुर्नाकाङ्क्षेत् परिषेचनम् ॥ १० ॥

द्वीपं द्विर्गता आपोयस्मिस्तद्वीपं नद्यादेर्मध्य उन्नतः प्रदेशस्तं  
( तस्मिन् ) चेद् घर्मपात्राणि अध्वर्यवोहरेयुः प्रापयेयुस्तदानीं तद्वीपं  
प्राप्य परिषेचनसमनन्तरकालीयानि “त्यग्नायिरि” त्यादीनि त्रीण्यपि (१)  
सामानि गायेदेव । न तत्र पात्रेषु परिषेचनमाध्वर्यवमाकाङ्क्षेत् प्रतीक्षेत् ।  
अत्राग्निस्वामिनः “कः पुनरस्य कर्मणो विषयः ? यदा माध्यन्दिने घर्मक्रिया  
साऽस्य विषयः” इति ॥ १० ॥

श्यैतं प्रत्याव्रजं तृचे वैकस्यां वा ॥ ११ ॥

इष्टाहोत्रीयगाने कृते आहवनीयायतनाद्द्वीपाद्वा प्राग्वंशं हविर्गृहा (२)  
त्प्रागृहम् ब्रत्याप्रजन् प्रस्तोता श्येत साम गायेत् । एकस्यामृचि तृचे (३)  
वा श्यैतस्य ( वाशब्दद्वयन्तुल्यवद्विकल्पार्थम् ) ॥ ११ ॥

यजमानो निधनमनूपेयात् ॥ १२ ॥

गीयमानस्य प्रस्तोत्रोच्यमानं निधनं यजमानोऽप्यनुब्रूयात् । एव  
हि श्रूयते “प्रत्याव्रजन् श्यैतं यजमानो निधनम्” इति । अत्रापि त्यर्थवशा-  
दुच्येयः ॥ १२ ॥

पूर्वया द्वारा प्रपद्योत्तरेणाग्नीं गत्वा पश्चाद्गार्हपत्यस्य तिष्ठन्  
महावीरायतनं प्रेक्षमाणो वामदेव्यं गायेदिति धानञ्जप्यः (ययः) १३ ॥

पूर्वया द्वारा (४) पत्नीशालां प्रपद्य प्रविश्य अग्नीन् पत्नीशालाग्नीन् (५)  
( तेषाम् ) उत्तरेण गत्वा गार्हपत्यस्याग्नेः पश्चात्-पश्चिमे प्रदेशे तिष्ठन्  
पूर्वं प्रवर्ग्यप्रचारे यन्महावीरायतनं ( यस्मिन्देशे रोचते घर्मस्तदायतनं )  
तत्प्रेक्षमाणो वामदेव्यं साम गायेदिति धानञ्जप्य (यय) आचार्य आह ॥ १३ ॥

( १ ) अत्र हरेयुरित्यस्यानन्तर “सन्ततान्येव गायेत्” इति द्राह्यायणीयेऽधिकं म-  
न्यते । सन्ततान्यावच्छेदेनैवेति तद्व्याख्यानं धन्विभूतं द्रष्टव्यम् ॥

( २ ) तथाचामरः “प्राग्वंशः प्राग्वविर्गृहात्” इति ॥

( ३ ) अत्राग्निस्वामिनः “तृचापत्तीनि तृचेष्विति ( १।५।२ ) तृचेन क्रियायां  
प्राप्तायां श्यैतस्यैकस्यैवेति विकल्पयति इत्येवमाहुः ।

( ४ ) “स्त्री द्वाद्धारम्प्रतीहार” इत्यमरः ॥

( ५ ) अत्र एनव्योगे षष्ठ्यर्थे ( पा० २।३।३१ ) द्वितीया ॥

श्यैतान्तानीति शाण्डिल्यः ॥ १४ ॥

त्यग्रायिप्रभृतीनि श्यैतान्तानि चत्वार्येव सामानि घर्मोद्वासने गायेत् । न वामदेव्यमावश्यकमिति शाण्डिल्य आचार्य आह । तथाच जैमिनिः श्यैतान्तान्येवोक्त्वा वामदेव्यं नोक्तवान् । “अत्र कश्चिद्द्वामदेव्यं नित्य(१)मिति मत्वा व्याचष्टे श्यैतान्तान्येव तिष्ठन् गायेत् । वामदेव्य-  
न्त्वासीन एवेति । तत्सूत्रानुगुणं न भवतीति” धन्वी ॥ १४ ॥

गणः सामान्युत्तराणि ॥ १५ ॥

अत ऊर्ध्वं यान्यादेक्ष्यामस्ताक्ष्यसामादीन्युद्वंशीयान्तानि दीक्षणीया-  
दिषुदवसनीयान्तेषु कर्मसु तानि सर्वाणिउत्तराणिसामानि एकोगणः ।  
सङ्घः । तस्य सह प्र(२)वृत्तिः सह वा निवृत्तिरित्यर्थः । अत्र धन्वी । तेषां  
स्वे स्वे विषये विकल्पं वक्ष्यति । तत्र यदैकं कर्तुं मिष्यते तदाऽन्यदपि  
कर्त्तव्यं न पुनरेकस्य करणमन्यस्याकरणमिति वैषय्यंकार्यमित्यनेन  
सूत्रेणोक्तमिति ॥ १५ ॥

आभिरूप्यात्कर्त्तव्यानीत्येके ॥ १६ ॥

तेषां साम्नां तत्र तत्र कर्मणि आभिरूप्यात्—आभिरूप्यं नाम लिङ्गं  
क्रियमाणकर्माभिवादित्वं, तस्मात्कर्त्तव्यानीत्येवमेके आ(३)चार्या  
ब्रुवते । तथाच जैमिनिः “सर्वेष्विष्टिपशुसामेषु यथालिङ्गं यथादैवतं च  
सामानि गायेत्” इति ॥ १६ ॥

न वा कुर्यात् ॥ १७ ॥

न वा कुर्यादश्रुतत्वात् । न हि वचनाभावे लिङ्गमात्राद्गानं युक्तमिति  
भावः । अपरेब्रुवते—अग्नीषोमीयसवनीययोरपि पशुबन्धयोरभिहृष्या-  
त्सामगानप्रसङ्गः । इष्टिषु च सामिधेन्यनुवचनीयादिषु । तस्मान्न कु-  
र्यादिति ॥ १७ ॥

स्वे वा यज्ञे कुर्यादित्येके ॥ १८ ॥

( १ ) अत्राग्निस्वामिनः “शान्त्यर्थं हि कर्मणोऽनुचर वामदेव्यन्तस्यागानमयुक्तं,  
तच्चेद “वामदेव्यं गार्हपत्यस्य पश्चादि”ति । पश्चाच्चासीन एवेति श्रूयते “उद्गडासीन  
उद्गायति, प्रत्यङ्गडासीनः प्रस्तौति, दक्षिणाऽऽसीनः प्रतिहरती”ति “त्रयाणामेतत्स्थान-  
विशेषे कर्म ॥

( २ ) तथाच पाणिनीयैरापिभाष्यते “सन्नियोगशिष्टानां सह वा प्रवृत्तिः सह वा  
निवृत्ति”रिति ॥

( ३ ) अत्र श्रुतिर्वास्तीत्यग्निस्वामिनः । तथा चोत्तरं सूत्रमप्यनुवर्दति ॥

स्वे स्वकीये यज्ञे-सत्रेषु अवश्यं कुर्यादित्येके आहुः । भिन्नेषु हि आचार्यमतेषु “अलोपोलोपान्यायतरः” इति न्यायात् । यदप्युक्तम्, अभिरूप्यप्रसङ्गात् सोमाङ्गभूतेषु हविर्यज्ञेषु सामगानप्रसङ्ग इति । तन्नो-पपद्यते-वक्ष्यति हि “यावद्वचनं कर्मयोग” इति ॥ १८ ॥

दीक्षणीयायां ताक्ष्यसामनी गायेत् “त्यमूषु” इत्येते ॥ १८ ॥

दीक्षणीयायामिष्टौ प्रधानयागकाले एते-आइते आगते आसन्ने हविषि “त्यमूषु” इति एवमादिके ताक्ष्यसामनी गायेत् । अङ्गानां प्रधानयागकालत्वात् । स्पष्टमत्राह जैमिनिः “यानि पशौ शिष्टानि सामानि वपान्ते तानि गायेत् प्रधानकाल उपसत्सु चेष्टिषु चे” ति । तथा “प्रागावृत्तस्तिष्ठन्नुपविष्टोवा मध्यमया वाचा गायेदिति । ताक्ष्यः सुपर्ण इतिपर्यायशब्दात्सौपर्णान्यपि गृह्येरन्निति ऋक्प्रतीकाधारणमत्रेति बोध्यम् ॥ १९ ॥

प्रायणीयायां प्रवद्भार्गवम् ॥ २० ॥

प्रायणीयायामिष्टौ प्रवद्भार्गवं साम “गाये”दिति वाक्यशेषः ॥ २० ॥

उदयनीयायामुद्वत् ॥ २१ ॥

उदयनीयामिष्टौ उद्वद्भार्गवं गायेत् । प्रकृतस्य भार्गवशब्दस्यानुकर्षणार्थः । उदयनीयायामक्रमेणसोमोपदेशोलाघवार्थः ॥ २१ ॥

आतिथ्यायां गायत्रीसामौशनम् ॥ २२ ॥

आतिथ्यायामिष्टौ गायत्रीसाम गायत्र्यामृचि गीयमानम् औशनं साम गायेत् । त्रैष्टुभान्यौशनानि सन्ति अतोविशेषणार्थं गायत्रीसामेति २२ ( अथप्रवर्ग्यकर्म )

अञ्जन्ति घर्मन्तत्र शार्ङ्गम् ॥ २३ ॥

प्रवर्ग्यप्रचारे घर्मं महावीरमध्वर्यवोऽञ्जन्ति तदा शार्ङ्गं साम(१)त्रिगायेत् । अत्रजैमिनिः प्रवर्ग्यसामान्यधिकृत्याह “अन्तरेण वेद्युत्करो प्रपद्यापरेण होतारं परीत्य दक्षिणतोघर्ममभिमुख उपविश्य गायेदिति ॥ २३ ॥

राजतजातरूपे उपदधति तच्छुक्रचन्द्रे ॥ २४ ॥

राजतसौवर्णयोः शतमानयोरुपधानं कुर्वन्त्यध्वर्यवः यस्मिन्काले तत् तदानीम् । अव्ययमेतत् । शुक्रचन्द्रे गायेत् । राजतेशुक्रम् सौवर्णचन्द्रम् । तच्छब्देनानयोर्ज्ञानकालत्वमपि ज्ञापयति ॥ २४ ॥

अभीन्धते त-“ह्यर्मस्य तन्वौ” ॥ २५ ॥

( १ ) अञ्जन्तीत्यत्र हि बहुवचनं कालार्थम् । अत्र “शेषाणि यानि वक्ष्यते तानि सर्वाणि सकृत्सकृद्गायेत् । आरुढवदाङ्गिरसश्च त्रिर्गायोदित्यर्पिनस्वामिमाध्यम् ॥

घर्ममित्यनुवर्त्तते । रोचनार्थं घर्मम् अभीन्धते अध्वर्यवः तत्-तदानीं  
“घर्मस्य तन्वौ” गायेत् ॥ २५ ॥

रुचितं प्राहुस्तद्वर्षस्य वा रोचनमिन्द्रस्य वा ॥ २६ ॥

घर्ममित्यनुवर्त्तते । यदा रुचितं घर्मं प्राहुरध्वर्यवः “रुचितोघर्म” इति  
तत्-तदानीं घर्मरोचनमिन्द्रोचनं वा साम गायेत् ॥ २७ ॥

धेनू उपसृजन्ति तद्धेनु ॥ २७ ॥

गौरजा च धेनू । यदा ते उपसृजन्ति घत्सवर्कराभ्यां मिश्रयन्ति  
तत् तदानीं धेनुसाम गायेत् । सकृदेव न प्रतिद्रव्यम् ॥ २७ ॥

तस्य देवतायै सोपायं स्तोभमाहरेन्न पादायेति गौतमः ॥ २८ ॥

तस्य साम्नः देवतायै देवतार्थं सोपायं स्तोभमाहरेत्-कुर्यात् । न  
पादार्थमुपायमेवेत्येवमाह गौतमः ॥ २८ ॥

उत्तमपादं पुनरभ्यस्येद्यथा पञ्चनिधने वामदेव्ये ॥ २९ ॥

उत्तम मग्रेतनं धेनोरुभयं पादं पुनरभ्यस्येत् । कथम् ? यथा पञ्चान-  
धने वामदेव्ये । “कयानश्चित्र आभुवत्” इत्यत्र निधनभूतासु देवतासु  
प्रत्येकं स्तोभ आम्नातः प्रतिपादं निरुपायः स्तोभः । उत्तमञ्च पादञ्चतु-  
र्थनिधनानन्तरमभ्यस्येत्(१) इति ॥ २९ ॥

पय आहरन्ति तत्पयः ॥ ३० ॥

यदा धेनू दुग्ध्वा पय आहरन्ति अध्वर्यवः । तत्-तदा पयः संज्ञकं  
साम गायेत् सकृदेव तद्ग्रहणसामर्थ्यात् ॥ ३० ॥

आसिञ्चन्ति तत्सिन्धुसाम(२) “आ त्वा विशन्तिव” इति ॥ ३१ ॥

यदा तप्ते घर्मे (महावीरे) पय आसिञ्चन्त्यध्वर्यवस्तत्-तदानीम् ॥  
“आ त्वा विशन्तु” इति सिन्धुसाम गायेत् ॥ ३१ ॥

शफाभ्यां प्रतिगृह्णन्ति तद् “वशिष्टस्य शफौ” ॥ ३२ ॥

यदा शफा(३)भ्यां खुराभ्यां महावीरं प्रतिगृह्णन्ति अध्वर्यवः । तत्  
तदानीं “वशिष्टस्य शफौ” गायेत् ॥ ३२ ॥

( १ ) अत्र धन्वी प्राह “अत्र तथाध्ययनाभावेऽपि पञ्चनिधनवामदेव्याध्ययनं नि-  
दर्शनार्थमिति गौतमाभिप्रायः । अत्रोपायशब्देन स्तोभान्तरगतोवाशब्दोऽभिधीयते । त-  
स्य सर्वेषु सामसु निधनोपायत्वात् निधनलक्षणत्वादित्यर्थ” इति ॥

( २ ) अत्र व्याख्यायाञ्च सिन्धुसाम इति द्राष्टव्यायणीयस्य पाठः “तत्र पूर्वपदात्”  
( पा० ८।३।१०६ ) इति षत्वम् ॥

( ३ ) यज्ञिकाष्टनिर्मितं महावीरधारणार्थं मध्यभागे वर्तुले द्वे शफपदवाच्ये भवतः ॥

ह्रियमाणे “व्रतपक्षौ” ॥ ३३ ॥

हामार्थं घर्मे ( महावीरे ) ह्रियमाणेऽध्वर्युभिः “व्रतपक्षौ” गायेत् ॥  
अत्र स्वामिनः “अत्र तद्ग्रहणं न करोति अविप्रतिपत्तिः सर्वेषामध्वर्यूणा-  
मेतस्मिन्नानुपूर्व्यं “इति” ॥ ३३ ॥

हुते “ऽश्विनोर्व्रते “अहोरात्रयो”र्वा ॥ ३४ ॥

हुते घर्मे ( महावीरे ) “अश्विनोर्व्रते” “अहोरात्रयोर्व्रते वा ( १ )  
गायेत् ॥ ३४ ॥

रौहिणाभ्यां पुरोडाशाभ्यां चरन्ति तद्राजन-रौहिणके ॥ ३५ ॥

रौहिणसंज्ञौ पुरोडाशावेककपालौ तयोर्ह्रियमानयोः राजन-रौहिणके  
सामनी गायेत् । एकत्र राजन-मपरत्र रौहिणं यथाकालम् ॥ ३५ ॥

परिघर्म्यं<sup>१०</sup> सम्राडासन्धां समारोपयन्ति तदाऽऽरूढवदा-

ङ्गिरस-“मित एत” इति स्वर्णिघनम् ॥ ३६ ॥

परि घर्म्यं महावीर-धवित्र-शफादि-द्रव्यं घर्मोपकरणं घर्म्यं तादर्थ्यं  
“पादाघोभ्याञ्च” ( पा० ५।४।२५ ) इतियत्प्रत्ययः । चादन्यतोऽपि कचित् ।  
वीप्सा ( २ ) यामत्र परिः कर्मप्रवचनीयः ( पा० १।४। ९० ) तद्योगे द्वितीया  
( पा० २।३। ८ ) सर्वा तत् सम्राडासन्धां घर्मसनेऽध्वर्यवः समारोपयन्ति-  
सादयन्ति । तत्-तदानीम् आरूढवदाङ्गिरसम् “इतपते” इति गायेत् । अस्य  
स्वाम्न “आ रोहा ( रुहन् )” इति पदान्वयादारूढवदाङ्गिरसमिति समाख्या ।  
अस्य च स्वाम्न उपेति निधनं तदपोह्य तत्स्थाने स्वरिति निधनं च कुर्या  
त् । स्वर्णिघनमिति हि बहुव्रीहिः । “पूर्वपदादि” ( पा० ८।४। ३ ) ति ण-  
त्वम् ॥ ३६ ॥

अथ्या विद्यया संस्कृतोऽभिष्टुतोऽनुशस्तश्च घर्मो भवतीत्यत आह—

ऋद्धमयोयजुर्मयः साममयोभवतीति ह्याह ॥ ३७ ॥

इति-एवं ब्राह्मण आह ॥ हीति यथा श्रुतनिर्देशार्थम् ॥ ३७ ॥

अग्निं प्रणयन्ति, तत्राग्नेर्व्रतम् ॥ ३८ ॥

औपवसथ्येऽहनि उत्तरवेद्या ( ३ ) मग्निं प्रणयन्ति ( स्थापयन्ति ) अ-

( १ ) अपरे पुनर्विनिवेशं वर्णयन्ति अतिरात्रे अहोरात्रयोर्व्रते, अन्यत्राऽश्विनोर्व्रते ॥

( २ ) वीप्सा नाम व्याप्तुमिच्छा । साकल्येन क्रियासम्बन्धः । तत्र ॥

( ३ ) तत्राहवनीयवच्छम्या-जानु-प्रादेशानामन्यतममात्रोच्छ्रयां समचतुरक्षां वे-  
द्विं कुर्वन्ति सोत्तरवेदिस्तस्याः । “शम्या तु युगकालकम्” इत्यमरः ॥

ध्वर्यवस्तत्र “अग्ने व्रतमिति” साम गायेत् । तत्र शब्दादत्र केचिदनु-  
व्रजनमिच्छन्ति ॥ तथा च द्राह्यायणीयभाष्ये धन्वी-तदानीमग्ने व्रतम-  
नुव्रजन्नेव गायेत् होतुरनुव्रजनदर्शनादिति ॥ ३८ ॥

अग्नीषोमौ तत्रोभयोर्व्रते ॥ ३९ ॥

अग्निश्च सोमश्च अग्नीषोमौ “अग्नेस्तुत्स्तोमसोमाः” ( पा०८।३।  
८२ ) इति सस्यषत्वम् । प्रणयन्तीत्यनुवर्तते । अध्वर्यवः । तत्र तयोः  
प्रणीयमानयोरुभयोर्व्रते तन्नामके अग्निव्रत-सोमव्रते सामनी गायेदनु-  
लिङ्गम् । अग्नेः सोमस्य चेत्यर्थः ॥ ३९ ॥

सुत्यायां “यज्ञसारथ्य”-हरहः ॥ ४० ॥

सुत्यायां सुत्यादिवसे “यज्ञसारथि” इति साम गायेत् ॥ एवमहरह-  
रहीनेषु । कः पुनरस्य यज्ञसारथिनोदेशः कालश्चेति ? अत्र द्राह्यायणीये  
“प्राक्प्रातरनुवाकोपाकरणादाग्नीध्रिये” इति पठ्यते । प्रातरनुवाकोपाक-  
रणात् प्राक्-पूर्वमग्नीध्रमण्डपे उपविश्येति तदर्थः । अत्र स्वामिनः “सु-  
त्याधेमाज्येषु प्रणोयमानेषु प्रणयनाधिकारसामर्थ्यात् प्रणयन्तीति प्रकृतं  
तस्य पश्चात्तिष्ठन्गायेदित्यर्थ” इत्याहुः ॥ ४० ॥

सत्रे “सत्रस्यर्द्धि” ॥ ४१ ॥

सत्रेषु(१)यज्ञसारथिस्थाने “सत्रस्यर्द्धि” इति साम गायेत् ॥४१॥

उक्षा चेदनूबन्ध्य “औक्षोरन्ध्रे” ॥४२॥

अवभृथोत्तरकालं पशुरनुबन्ध्योऽस्ति स चेदुक्षा स्यात् तदानीम्  
“औक्षोरन्ध्रे” सामनी ? वपान्ते गायेत् । “यानि पशौ शिष्टानि तानि  
वपान्ते गायेत्” इतिजैमिनिवचनात् । अत्र केचिदाग्नीध्रे गानङ्कार्य-  
मित्याहुः । अन्यंतु विशेषवचनादङ्गानां प्रधानदेशत्वादाहवनीयसमीपे  
गानमित्याहुः । उक्षा गर्भसेचनसमर्थोऽच्छिन्नमुष्कोगौः ॥ ४२ ॥

ऋषभ “आर्षभम्” ॥ ४३ ॥

अनूबन्ध्य इति सप्तम्या विपरणतमनुवर्तते । ऋषभे अनूबन्ध्ये सति  
“आर्षभम्” साम गायेत् । ऋषभ अनड्वान्भूत्वा पुनर्दृषभत्वमापन्नःच्छि-  
न्नमुष्कोगौः ॥ ४३ ॥

उन्नते “त्रैककुभम्” ॥ ४४ ॥

( १ ) “सूत्रे लिङ्गवचनमतन्त्रम्” (७४) इति परिभाषितम्प्राणिनीयैः ॥ जाति-  
निर्देशोवा ॥

ऋषभ इत्यनुवर्त्तते । उन्नते-उन्नतपृष्ठे महाक(१)कुमि ऋषभे अ-  
नूबन्ध्ये “त्रैककुम्भं” साम गायेत् ॥ ४४ ॥

वशायां “वाशम्” ॥ ४५ ॥

वशा बन्ध्या “वशा बन्ध्याऽसुता योषा स्त्रीगवी करिणीषु च” इति  
मेदिनी । तस्यामनू बन्ध्यायां “कई वेदा” इति मन्द्रादिकम् वाशं साम  
गायेत् ॥ ४५ ॥

अज “आजिगम्” ॥ ४६ ॥

अजे अनूबन्ध्ये “आजिगं” साम गायेत् ॥ ४६ ॥

मेष “और्णायवम्” ॥ ४७ ॥

मेषेऽनूबन्ध्ये “और्णायवम्” साम गायेत् । उर्णायुर्मेषः “मेढ्रोर्ध्नोर-  
णोर्णायुमेषवृणय एङ्के” इत्यमरः ॥ ४७ ॥

पयस्यायां “स्वरं” पयोनिधनम् ॥ ४८ ॥

यद्यनूबन्ध्या स्थाने पयस्यामामिक्षां कुर्युः । सा हि श्रुतोष्णे पयसि  
दधियोगात्समुत्पद्यतेऽतो विकारार्थं “गोपयसोर्यात्” ( पा० ४।३।१६० )  
इति यत् । “आमिक्षा सा श्रुतोष्णे या क्षीरे स्यादधियोगतः” इत्यमरः ।  
“पयस्यन्तु पयोजातहितयोर्वाच्यलिङ्गवत्” इति च मेदिनी । तस्यां क्रि-  
यमाणायां पयोनिधनं ‘स्वरं’ स्वरसंज्ञं साम गायेत् ॥ ४८ ॥

उदवसानीयाया-“मुद्वंशीयम्” ॥ ४९ ॥

उदवसानीयायामिष्टौ “उद्वंशीयं” साम गायेत् ॥ ४९ ॥

उपक्रम्य समापयेदाक्रनोरपवर्गात् ॥ ५० ॥

उपक्रम्य यदि दीक्षणीयायां तार्क्ष्यसामोपक्रान्तं स्यात् तदा आक्र-  
नोरपवर्गात् तत्प्रभृतीन्युद्वंशीयान्तानि सर्वाणि सामानि समापयेत् ।  
किञ्चित्कृत्वा किञ्चिन्नत्यजेदित्यर्थः । “गणः सामान्युत्तराणो” ( १।६।  
१५ ) ति यत्पूर्वमुक्तं तस्यैतन्निगमनं विस्पष्टार्थम् ॥ ५० ॥

इति प्रथमस्य षष्ठी कण्डिका ॥ १॥६॥



( १ ) ककुभशब्देन शोभा प्रोच्यते । सा हि वृषभस्य ककुम् शस्यते । “ककुम्  
क्षियांप्रवर्गां दिक् शोभासु चम्पकसूजी” तिमेदिनी ॥

अथ सप्तमी काण्डिका—

औदुम्बरीमुच्छ्रयिष्यन्पूर्वेण देवयजनं गच्छेदक्षिणतश्चेद-

स्यावसथः स्यात् ॥ १ ॥

प्रस्तोत्रीयमुक्तं परिसामगानं, साम्प्रतमौद्रात्रमुच्यते-औदुम्बरी उदुम्बरस्य विकारः अवयवो वा “अवयवे च प्राणयोषधिवृक्षेभ्यः” (पा० ४।३।१३५) इति अणप्रत्ययेङीप् । सदसोमध्यस्थूणा तामुच्छ्रयिष्यन्नुद्रा- (१) ता देवयजनस्य पूर्वप्रदेशेन गच्छेत् । चेत्-यदि देवयजनस्य दक्षिण तोदक्षिणस्यां दिशि अस्य उद्रातुरावसथोगृहं स्यात् ॥१॥

उत्तरेण यद्यन्यतः ॥ २ ॥

यद्यन्यतोऽन्यस्यान्दिश्यावसथः स्यादुद्रातु स्तदा देवयजनस्योत्तरे णोत्तरपार्श्वेन गच्छेत् । उभयथाऽऽप्नानेन तीर्थेनैव देवयजनस्य प्रवेश इति ॥ २ ॥

पूर्वौ सदसोद्धार्यौ श्वभ्रावन्तरेण प्रपद्याग्रेणौदुम्बरीं गत्वोदङ्- मुखस्तिष्ठन्नध्वर्युणा महोच्छ्रये-“द्युतानस्त्वे”-ति ॥ २ ॥

सदसः पूर्वं द्वारे स्थूणानिखननार्थमवटद्वयमस्ति तौ द्वार्यौ द्वा राथौ “भवेछन्दसि” (पा० ४।४।११०) इति यत् । श्वभ्रौ खातौ ता- वन्तरेण तयोर्मध्ये प्रयद्य प्रविश्य प्रागग्रामौद्रुम्बरीमध्वर्युणा पूर्वमेव नि- हितामग्रेण गत्वोदङ्मुख स्तिष्ठन् अध्वर्युणा सहोच्छ्रयेत् दक्षिणोत्तराभ्या- मुत्तानाभ्याञ्च पाणिभ्यां “द्युतानस्त्वा” इति अनेन ब्राह्मणपठितेन मन्त्रे- ण “पृथिवीमि” त्यन्तेन ॥ तिष्ठन् इत्यूर्ध्वात् विधीयते ॥ श्वभ्रावन्तरे णेति “अन्तराऽन्तरेण युक्ते” (पा० २।३।४) इति द्वितीया षष्ठ्यर्थे ॥३॥

“आयो”-रिति श्वभ्रेऽवदध्यात् ॥ ४ ॥

“आयोष्ठा” इत्यादिना “समुद्रस्य हृदये” इत्यन्तेन मन्त्रेण श्वभ्रे ता मवदध्यात् स्थापयेत् । अत्र ब्राह्मणम् “तामन्वारभते “आयोष्ट्वे” ति ।” तस्यायमर्थः अन्वारभ्य सादयेदिति । “सादयामि” इति मन्त्रलिङ्गात् सूत्रानुरोधाच्च ॥ ४ ॥

( १ ) प्रस्तोतुरधिकारेऽपि “प्रजापतिर्देवेभ्य ऊर्जं व्यभजदि”त्येवमधिकृत्याह य- दुद्रातौदुम्बरीं प्रथमेन कर्मणाऽन्वारभते स्वयैव तद्देवतयाऽऽत्मानमात्तिज्याय वृणीते तामु- च्छ्रयती”ति श्रुतिः । एवं कृत्वा सूत्रकार आह “एकश्रुतिविधानान्मन्त्रान्कर्माणि चोद्गातैव कुर्यादनादेशे” इति ॥ ( १।१।४ )

अवधाय जपेत् “नमः समुद्राय नमः समुद्रस्य चक्षसे” “मा-  
मा यूनर्वाहासीत्” । “ऊर्गस्यूर्जोदा ऊर्ज मे देहूर्ज मेधेहूर्ज मे देहूर्ज  
मे धेहि” इति ॥ ५ ॥

औदुम्बरीं श्वन्नेऽवधाय एतद्यजुर्जपेत् यथासूत्रितम् । ननु च ब्राह्म-  
णपठित एव मन्त्रः किमर्थं पठ्यते ? उच्यते—ब्राह्मणे मन्त्रैकदेशानां  
पृथक् विनियोगः प्रतिभाति तन्निवृत्त्यर्थं कात्स्न्येन पठितत्वाज्जपे विनि-  
युक्त इति ॥ ५ ॥

तान्न विसृजेदावच्छादनात् ॥ ६ ॥

तामौदुम्बरीं न विसृजेत् आ अवच्छादनात् । अवच्छादनं छदिवोऽ-  
ध्यहनम् । अत्र स्वामी “तामिनि निर्देशः औदुम्बर्यां भग्नपट्टतोतदग्ध  
प्रकृढायामन्यामाहृत्य तथैवावृतोच्छ्रयेत् । अत्रापि “तान्न विसृजेदाव-  
च्छादनात्” इति ॥ ६ ॥

आध्वर्युणाऽभिहुतायां जुहुयात् तस्यैवावृताऽन्तरेण विशाखे “धृ-  
तेन द्यावापृथिवी आप्रीणाथाऽस्वाहे” ति पूर्वाम् ॥ ७ ॥

यथाऽध्वर्युणाभिहुतास्यादौदुम्बरी तथाऽभिजुहुयात् । नदाह तस्यै-  
वावृतेति ! तस्यैव अध्वर्योरावृता परिपाट्या हिरण्यनिधनादिना । अन्तरेण  
विशाखे विशाखयोर्मध्ये सूत्रेण, यथासूत्रितेन मन्त्रेणेत्यर्थः । अत्राप्यन्त-  
रेणयोगे षष्ठ्यर्थे द्वितीया ( पा० २।३।४ ) ॥ ७ ॥

“प्रजापतयेस्वाहे”—त्युत्तराम् ॥ ८ ॥

अनेन मन्त्रेणोत्तरामाहुतिञ्जुहुयात् ॥ ८ ॥

अन्यतरां वा स्वाहाकाराद्वितीयां यथाभूमिमाज्यं प्राप्स्यतीति ॥ ९ ॥

पूर्वयोर्मन्त्रयोरन्यतरेणैकामाहुतिं, केवलं स्वाहाकारेण द्वितीयामाहु-  
तिमिति पक्षान्तरम् । उभयोरपि पक्षयोर्यथाभूमिमौदुम्बरीमूलमाज्यं  
प्राप्स्यतीति तथाप्रभृतमवस्थावयेत् । इतीत्यनेन प्रकारेणेत्यर्थः ॥ ९ ॥

अधस्ताद्विशाखस्य परिगृह्य जपे—“दिवि देवां

दृष्ट्व मयि प्रजामि”ति ॥ १० ॥

विशाखस्याधस्तादुभाभ्यां पाणिभ्यां परिगृह्य गृहीत्वा यथासूत्रितं  
यजुर्जपेत् ॥ १० ॥

“अन्तरीक्षे वयाऽऽसे दृष्ट्व मयि पशून्” इति मध्ये ॥ ११ ॥

मध्ये—औदुम्बरीमध्ये परिगृह्य यथासूत्रितं यजुर्जपेत् ॥ ११ ॥

“पृथिव्यामध्योषधीदृष्टं मयि सजातान्” इति मूले ॥ १२ ॥

मूले- मूलं परिगृह्येत्यर्थः ॥ १२ ॥

उर्ध्वं होमाद्याजमानं धानञ्जप्यः ( रयः ) ॥ १३ ॥

होमादूर्ध्वं यत्कर्म मन्त्रजपात्मकन्तद्याजमान यजमानेनैव कर्त्तव्यम् । इति धानञ्जप्य ( रयः ) इच्छति, आत्मवाचकत्वान्मन्त्राणाम् । यथा “मयि प्रजां मयि पशून्मयि सजातान्” इति ॥ १३ ॥

स्वयमिति गौतमशाण्डिल्यौ ॥ १४ ॥

स्वयमेवोद्गात्रा मन्त्रजपः कार्य इति मतान्तरम् । ऋत्विग्भिः कृतमपि फलाशाशंसनं यजमानगतमेवाशाशयते न स्वार्थमिति । यथा चाम्नायते “यां वै काश्चत्विगाशिषमाशास्ते यजमानस्यैव से”ति ॥ १४ ॥

अवच्छाद्यमानायां दिव्यं छद्वाऽसि सन्ततिनाम विश्वजनस्य छाया नमस्तेऽस्तु मा मा हिंसीः” इति ॥ १५ ॥

अध्वर्युणाऽवच्छाद्यमानायामौदुम्बर्यामेतद्यजुर्यथासूत्रितं जपेत् ॥ १५ ॥

दक्षिणेन श्वभ्रान्गत्वाऽपरौ द्वार्यावन्तरेण प्रपद्यैतत्

कुर्यादिति शाण्डिल्यः ॥ १६ ॥

अग्नेणौदुम्बरीं गत्वे ( १।७।३ ) त्यत आरभ्यासमाप्तेरेतत्कर्म । श्वभ्रान् सदोनि(१)मित्तान् स्थूणाश्वभ्रान् । तेषां दक्षिणेन गत्वा अपरावन्त्यौ यौ द्वार्यौ द्वारार्यौ श्वभ्रौ तथोरन्तरेण मध्ये प्रपद्य-प्रविश्य एतदुच्छ्रयणादिकं कुर्यादिति शाण्डिल्यआचार्य आह । अत्र द्वितीये यथाक्रमं ( पा० २।३।३१ ) ( पा० २।३।४ ) बोध्ये ॥ १६ ॥

उत्तरेणेति धानञ्जप्यः ( रयः ) ॥ १७ ॥

तानेव श्वभ्रानुत्तरेणेति धानञ्जप्य ( रयः ) आह ॥ १७ ॥

गौतमीयमितरत् ॥ १८ ॥

इतरत्-पूर्वमुक्तं “पूर्वौ सदसोद्वार्यौ” ( १।७।३ ) इत्यादि । तदेतद्गौतमीयं मतम् ॥ अत्र स्वाभिः—किमर्थमेतदुक्तमिति चे—“दुपक्रम्य समापयेदाक्रतोऽपवर्गात्” ( १।६।५० ) इत्येतदर्थमिति ॥ १८ ॥

यथेतन्निष्क्रामेत् ॥ १९ ॥

यथेतं यथागतं ( येन प्रकारेणा सदसि प्रविष्टेनैव प्रकारेण ) निष्क्रामेत् निर्गच्छेत् ॥ १९ ॥

इति प्रथमस्य सप्तमी कण्डिका ॥ १॥७॥

## अथ अष्टमी कण्डिका—

औदुम्बर्युच्छ्रयणमुत्तवाऽनन्तरं यूपानुमन्त्रणं विवक्षुराह—

यूपमुच्छ्रीयमाणमनुमन्त्रयेरन् “नृमण ऊर्ध्व-

भरसन्धे”ति ॥ १ ॥

यूपोच्छ्रयणकालेऽध्वर्युणोच्छ्रीयमाणं यूपमुद्रातरोऽनुमन्त्रयेरन् “युग-  
पत्कर्मासु सर्वेषु” ( १।९।१ ) इति वक्ष्यमाणसूत्रात्त्रय एवोद्गातारः ।  
चत्वारोऽपीति केचित् । ( १ ) “नृमणे” त्यादि पदत्रयोपादानमुत्तरसूत्रे  
तत्परामर्शार्थम् ॥ अनुमन्त्रणलक्षणमाह—छन्दोगपरिशिष्टे कात्यायनः  
“स्पृशन्ननामिकाग्रेण क्वचिदालोकयन्नपि । अनुमन्त्रणीयं सर्वात्र स-  
र्वदैवानुमन्त्रयेत्” इति ॥ मन्त्रो यथा “ॐ नृमण ऊर्ध्वभरसन्धोर्ध्वभरा  
द्रुशेयम्” इति ॥ १ ॥

एतान्येवोद्गस्थानानि यावन्तः स्युः ॥ २ ॥

एतान्येव त्रीणि पदानि कदाचिद्गृहस्थानानि भवन्ति । यत्र यावन्तो  
यूपाः स्युस्तत्र तावत्सु यूपेषु । तद्यथा—यूपैकादशिन्यां “नृमणस ऊर्ध्व-  
भरसोवः” इति । तत्र कालभेदेन यूपानामुच्छ्रयणात्प्रकृतिवदविकारेण  
प्राप्ते वचनमेतत्प्रथमयूपोच्छ्रयणकाल एवोत्तरानभिप्रेत्य मन्त्रोद्गः  
कार्य इति । “नृमण” इति समासोऽयं सकारान्तः सम्बुद्धयन्तः । यथा  
“समुद्रे त्वानृमणा आस्वन्तः” इति । नृषु प्राणिषु मनो यस्य रक्षिष्याम्ये-  
तानिति स नृमणाः विष्णुः । विष्णुत्वेनात्र यूपः स्तूयते “उरु विष्णो  
विक्रमस्व” इत्यादिभिः । तेनायं मन्त्रार्थः हे नृमणः ! त्वामूर्ध्वभरसमू-  
र्ध्वान्धार्यमाणमहमपि “ऊर्ध्वभरा द्रुशेयम्” त्वयाविष्णवात्मनाऽहम-  
प्यूर्ध्वं धार्यमाणः स्यामिति ॥ २ ॥

यत्र तिष्ठन्त उच्छ्रीयमाणां पश्येयुरिति शण्डिल्यः ॥ ३ ॥

अन्तर्वेदि वा बहिर्वेदि वा यत्र तिष्ठन्तोयूपं द्रष्टुं शक्नुयुरुद्गातारः  
स्तत्र स्थित्वाऽनुमन्त्रयेरन्निति शण्डिल्य आचार्योमन्यते । उच्छ्रीयमाण-  
मिति वर्त्तमानकालनिधमात् ॥ ३ ॥

अन्तर्वेद्येवेति धानञ्जप्यो ( यो ) “न बहिर्वेदि

यजुरवकल्पत”इति ॥ ४ ॥

अन्तर्वेद्येव तिष्ठन्तोऽनुमन्त्रयेरन्निति धानञ्जप्य ( य्य ) आचार्य

आह । “न बहिर्वेदि यजुरवकल्पत” इति श्रुतेः । नावकल्पते न सम्यक्प्रयुक्तं भवतीति तदर्थः । न हि सति सम्भवे बहिर्वेदि मन्त्रप्रयोगोयुक्त इति तदर्थं धन्याह ॥ ४ ॥

अथ सुत्येऽहनि प्रातरनुवाकात्पूर्वा विश्वरूपागानमस्मद्ब्राह्मणे विहितं तत्करणे गुणातिशयश्च श्रुतः । शाखान्तरे तु तद्गानं निषिद्धं तत्र निषेधपक्षमुपपादयति—

विश्वरूपाणां गानं यजमानेनोक्तं प्रत्याचक्षीत ॥ ५ ॥

गुणातिशयलिप्सुना यजमानेन चोदितोऽप्युद्गाता विश्वरूपाणां गानं स कारणं प्रत्याचक्षीत । नैव कुर्यादित्यर्थः । कारणञ्च ग्रहशस्त्रयोरभावः । गानपक्षे ताभ्यामवश्यंभवतित्यम् । तथाच तैत्तिरीयके श्रूयते “ग्रहं वा गृहीत्वा चमसं वोत्रीयस्तोत्रमुपाकुर्यादिति” ॥ तस्मान्न गास्यामि ग्रहाभावाच्छस्त्राभावात्सम्पदतिरेकदर्शनात् इत्येवं ब्रूयात् ॥ ५ ॥

“गाये” ति चेदेव ब्रूयान्न मामनामन्य प्रातरनुवाकमुपाकुर्या इत्यध्वर्युर्ब्रूयात् ॥ ६ ॥

चेद्यदि यजमानः “गाये” तिपुनर्ब्रूयादेव(१) तदोद्गाताऽध्वर्युर्ब्रूयात् मामनामन्य मामपृष्ट्वा प्रातरनुवाकस्योपाकरणं मा कार्षीरिति ॥ ६ ॥

एवमुक्तोयजमानेनोद्गाता किं कुर्यादित्युच्यते—

होतारं प्रातरनुवाकायोपविष्टं पूर्वेण गत्वा यजमानश्च । पूर्वया द्वारा प्रपद्यान्तरेण हविर्द्वानि पूर्वेण चक्रे उदङ्मुख उपविशेत्तूष्णीम् ७

गत्वा हविर्द्वानि, अन्तरेण हविर्द्वानिमुद्गात्रा सहैव यजमानः पूर्वया द्वारा हविर्द्वानिं प्रविश्य प्रातरनुवाकशंसनार्थम्पूर्वमेवोपविष्टं होतारं पूर्वेणाग्रतो गत्वा हविर्द्वानि, अन्तरेण हविर्द्वानयोः शकटयोरन्तराले पूर्वेणचक्रे चक्रयोः पूर्वे प्रदेशे उदङ्मुखस्तूष्णीमुपविशेदुद्गाता । तूष्णीमिति वचनं स्तोत्रधर्मस्य मन्त्रवदुपवेशनस्य निवृत्त्यर्थम् ॥ ७ ॥

पुरस्ताद्यजमानः प्रत्यङ्मुखः ॥ ८ ॥

पुरस्तात्—उद्गातुः पूर्वप्रदेशे यजमानः प्रत्यङ्मुख उपविशेत्तूष्णीम् इत्यनुवर्तते ॥ ८ ॥

“युञ्जेवाचं शतपदीम्, गाये सहस्रवर्त्तनि, गायत्रं त्रैष्टुभं-

( १ ) एवञ्चोद्धारणार्थो भिन्नक्रमश्च । यथैव सकारणं प्रत्याख्यातमुद्गात्रा तथैव चेत्सकारणं यजमानो ब्रूयात् “गाये”ति । यथाचोक्तं ग्रहाभावादित्यादि । तत्र यजमानो दर्शयेत् वसतीवर्योग्रहः प्रातरनुवाकः शस्त्रं न च सम्पदतिरेकः यथान्यैः परिसामभिरिति ॥

जगत्, विश्वा रूपाणिसम्भृता, देवा ओकांसि चक्रिरे” इत्येतस्यां पङ्क्तौ त्रिर्गायत्रं गायेदिति धानञ्जप्यः (य्यः) स्वाध्यायस्वरेण, मनसैव यजमान उपस्वरेत् ॥ ९ ॥

युञ्जेवाचमित्येतदाद्यायां यथासुत्रितायां पङ्क्तौ त्रिर्गायत्रं गायेदिति धानञ्जप्य (य्य) आचार्य आह अत्र पङ्क्ताविति वचनं पञ्चसु पादेषु व्याप्य गानार्थम् “अनिरुक्तं गेयम्” इति सामान्यश्रुतेरत्रापवादाभावादनिरुक्तमेव गेयम् । स्वाध्यायस्वरेणेति । मध्यमया वाचे(१) त्यर्थः ॥ ९ ॥

त्रिषु त्रिषु पादेषु गायेदिति गौतमः पूर्वपूर्वमिति सृजन् ॥ १० ॥

युञ्जेवाचमित्येतस्या ऋचस्त्रिषु त्रिषु पादेषु गायत्रङ्गायेत् न पञ्चसु पादेष्विति गौतम आचार्यमन्यते॥ कथमित्यपेक्षायामाह-पूर्वमिति । पूर्वं पूर्वं विसृजन् प्रथमम् आद्येषु त्रिषु पादेषु गीत्वा, पश्चात्प्रथमं पादमुत्सृज्य द्वितीयमुपक्रम्य पादत्रयमनायासेन, पुनर्द्वितीयम्पादमुत्सृज्य तृतीयमुपक्रम्य तथैव गायेदित्यर्थः ॥ १० ॥

प्रगाथकारं वा ॥ ११ ॥

अथवा प्रगाथं कृत्वा गायेत् । तत्कथं ? पादत्रये गीत्वा पश्चात्तृतीयं पादं द्विरभ्यस्य चतुर्थेन पादेन सह गायत्रीं कृत्वा गायेत् । एवञ्चतुर्थं पादं द्विरभ्यस्य पञ्चमेन सह गायत्रीं कृत्वा गायेत् । कुत एदद् ? “पूर्वस्तोत्रीयाऽन्त्यस्य पादस्य पुनरभ्यासः प्रगाथः” इत्युच्यते । अत्र त्रिषु पादेषु गायेदिति वचनात्तस्यैव द्विरभ्यासः कार्य इति ॥ ११ ॥

गीत्वा यथार्थं स्यात् ॥ १२ ॥

एतेषां कल्पनानामन्यतमेन गीत्वोद्गाता यथार्थं स्यात् यथाप्रयोजनं गच्छेत् ॥ १३ ॥

विश्वरूपाश्चेद्गायेत् ज्योतीं ऽपि गायेत् ॥ १३ ॥

“युञ्जेवाचमि”ति तिसृणां स्तोत्रीयाणां विश्वरूपा इत्यभिधानम् । “विश्वा रूपाणि संभृता” इत्यक्षरान्वयात् । चेच्छब्दस्तस्यानित्यतामपि (२)ज्ञापयति । “अग्निर्ज्योतिरि”-त्यादि त्रीणि ज्योतींष्यनुपदं वक्ष्यन्ते ॥ १३ ॥

( १ ) मन्द्रस्वरेणेति स्वामिनः प्राहुः ॥

( २ ) तथाच वक्ष्यति “नान्यत्र विश्वरूपा ज्योतिष्टोमात्” ( १-८-१६ ) इति सृजेतिष्टोमादन्यत्र विश्वरूपाणां गानं न स्यादिति तदर्थः ॥

परिहिते प्रातरनुवाकेऽपोनप्त्रीयं नाम सूक्तं, पुरा तस्माद्धो-  
तारमारमयित्वाऽऽग्रयणस्य वाऽनुहिंकारं पवित्रं धारयन्नास्तावं  
वा प्राप्य स्तोमयोगात्, “अग्निर्ज्योतिर्ज्योतिरग्निः” “इन्द्रोऽज्योति-  
र्ज्योतिरिन्द्रः” “सूर्योऽज्योतिर्ज्योतिः सूर्यः” इत्येतेषु पादेषु त्रिस्त्रिरे-  
कैकमभ्यासं मनसा गायत्रं गायेत् ॥ १४ ॥

प्रातरनुवाके होत्रा परिहिते—समापिते सति पश्चात्तेनैवानुवक्तव्य-  
मपोनप्त्रीयं(१) नाम सूक्तमस्ति पुरा तदनुवचनात्पूर्वं होतारमारमयित्वा  
आरमस्वेत्युक्त्वा ज्योतींषि गायेत् । अथवा आग्रयणं गृह्यतोऽध्वर्योर्हिं-  
कारमनु तद्वेलायां दशापवित्रं धारयन्ज्योतींषि गायेत् । अथवा आस्तावं  
बहिष्पवमानस्तुतिदेशं प्राप्य स्तोमयोगात् पूर्वं ज्योतींषि गायेत् । अथ  
गानप्रकारमाह अग्निरिन्यादि । अग्निर्ज्योतिरित्येतांस्त्रीन्पादान् प्रत्येकं  
त्रिरभ्यस्य प्रथमे पादे त्रिरभ्यस्ते मनसा गायत्रमनिरुक्तं गायेत् एवमुत्त-  
रयोरपि ॥ १४ ॥

तानि नान्यत्र विश्वरूपाभ्यः ॥ १५ ॥

तानि ज्योतींषि नान्यत्र विश्वरूपाभ्यः प्रयोजक्यानि । विस्पष्टार्थमिदं  
वचनम् “विश्वरूपाश्चेद्गायेत्” ( १।८।१३ ) इत्यनेनैव विश्वरूपागान-  
स्य ज्योतिर्गाने निमित्तत्वाऽवगमादिति ॥ १५ ॥

न चान्यत्र विश्वरूपा ज्योतिष्टोमात् ज्योतिष्टोमात् ॥ १६ ॥

विश्वरूपा अपि ज्योतिष्टोमात्प्रकृतिभूतादग्निष्टोमसंस्थादन्यत्र न भवेयुः ।  
विकृति(२)ष्वति देशप्राप्तस्य विश्वरूपागानस्य प्रतिषेधोऽयमिति ॥

अन्तेऽभ्यासः पटलसमाप्तिद्योतकः ॥ १६ ॥

इति प्रथमस्याष्टमो कण्डिका ॥ १ ॥ ८ ॥ \* ॥

( द्वितीयः पटलः समाप्तः )

( १ ) अपोनपाद्देवताऽस्येति विप्रदे “अपोनपान्नप्तृभ्यां घः” । “छ च” (पा०  
४।२।२+२८) इति छप्रत्ययः । तत्सन्निधौ न प्रकृतिरूपमपि निराकृत्य इति ॥ छस्येया-  
देशः ( पा० ७।१।२ ) ॥

( २ ) “प्रकृतिवद्विकृतिः कर्तव्येति” जैमिनीयैः परिभाषितम् ॥

## अथ नवमी कण्डिका—

युगपत्कर्मसु सर्वेषूद्गातुर्दक्षिणमनुबाहुं प्रस्तोता सव्यं प्रतिहर्त्ता ॥ १ ॥

अतोद्वितीयेन (१) सूत्रेण युगपत्सर्वेषामुद्गातॄणां कर्म वक्ष्यते । तस्य कोविधिरिति तं विवक्षुराह युगपदिति । उद्गातुर्दक्षिणं बाहुमनु-दक्षिणे-पाश्वे प्रस्तोता स्यात् सव्यं वामं बाहुमनु प्रतिहर्त्ता स्यात् । कर्त्ता-रोऽप्येत एव त्रयोनान्य इत्यनेनैव सूत्रेणोक्तमन्यस्यानुपादानादिति ॥ १ ॥

होता प्रातरनुवाकमनूच्य “अभूदुषाः” इति यदा ब्रूयात् अथ वेदिमाक्रामेयुः “मृदा शिथिरा” इति ॥ २ ॥

होता प्रातरनुवाकशस्त्रमनूच्य यदा यस्मिन्काले “अभूदुषाः” इत्ये तं शब्दं ब्रूयात् । अथ-अनन्तरं “मृदा शिथिरा” इत्यादिना “मा मा हि ँसी”-इत्यन्तेन यजुषा वेदिमाक्रामेयुस्सर्वे उद्गातृ-प्रशास्तृ-प्रतिह-र्त्तारः । मन्त्रोयथा-“ॐ मृदाशिथिरा देवानान्तीर्थं वेदिरसि मा मा हि ँसीः” इति ॥ २ ॥

बहिर्वेद्येतज्जपित्वा “मा मा हि ँसीः” इत्येतावतैवेति धानं ज्ञप्यः ( य्यः ) ॥ ३ ॥

एतत् । “मृदाशिथिरा” इत्यादि “वेदिरसि” इत्यन्तं यजुर्बाहिर्वेदि वेद्याअन्यत्र जपित्वा “मा मा हि ँसीः” इत्येतावन्मात्रेणैव वेद्याक्रमण-मिति धानं ज्ञप्यः ( य्य ) आचार्य आह ॥ ३ ॥

सवनमुखेषु च ॥ ४ ॥

जातावन्न बहुवचनम् । “जात्याख्यायामेकस्मिन्बहुवचनमन्यतर-स्याम्” ( पा० १।२।५८ ) इति स्मरणात् । पवमानसवनं प्रकृतमुत्तरयो-रपि सवनयोमुखे “मृदा शिथिरा” इति मन्त्रेणैव वेद्याक्रमणं (२) स्यात् । तन्नामिषवादि माध्यन्दिनं सवनम् आदित्यारम्भणं तृतीयसवनम् ॥ च-शब्दोद्धानञ्ज्ञप्य- ( य्य- ) मतानुकर्णणार्थः ॥ ४ ॥

यजुषाऽहरद्वारिति गौतमः ॥ ५ ॥

( १ ) धन्वीतु “युगपत्कर्मकर्त्तव्यतया चोदितेषु बहुकर्तृकेषु कर्मसु कियन्तः स्तोत्र-कर्तारः कथं वाऽनुष्ठानमित्यपेक्षायामिदमुच्यते” इत्यमिदं सूत्रमवतारयति स्म ॥

( २ ) अत्र अभूदुषाकाले आज्ञानामन्ते निः सृप्य, पृष्ठानामन्ते च निःसृप्येति स्वा-भिभाष्येपाठः ॥

अहर्गणेषु चाहरहः प्रत्यहं सवनत्रयेऽपि मन्त्रेणैवा(१)क्रमणमिति  
गौतम आह ॥ ५ ॥

सकृत्क्रतान्निति शाण्डिल्यः ॥ ६ ॥

एकाहेषु चाहर्गणेषु च, सर्वास्मिन्क्रतावादावेव, सकृन्मन्त्रेण क्रमणं  
न सवनत्रये । नाप्यहरहरिति शाण्डिल्य आह ॥ ६ ॥

यावद्धा ऽऽक्रामयेयुरित्येके ॥ ७ ॥

यावद्धेति विधार्थे धा प्रत्ययः कृत्वसुजर्थे छान्दसः । यावत्कृत्वोवे-  
दिमाक्रामेयुस्तत्र सर्वात्र मन्त्रेणैवाक्रमणमित्येके प्राहुस्तेनातिरात्रे प्रति-  
पर्यायं निष्क्रान्तानां मन्त्रेणैव पुनः प्रवेशः ॥ ७ ॥

हविर्द्धानं प्रवेश्यमाना वसतीवररिनुप्रविशेयुः ॥ ८ ॥

हविर्द्धानं प्रवेश्यमाना अध्वर्यावो, वसतीवरीसंज्ञा अपोयदाऽपरया  
द्वारा प्रवेशयन्ति, तदा पूर्वाया द्वारा ता अनूद्वातुप्रभृतयः प्रविशेयुः ॥ ८ ॥

तस्य रराट्यामालभ्य “विष्णोः शिर” इति ॥ ९ ॥

रराटी नाम हविर्द्धानस्य पूर्वाद्वारोपस्थिता काशमयी यष्टिरिति  
सत्याषाढः । तस्यां(२) “विष्णोः शिर” इति मन्त्रेणालभ्य प्रविशेयुः ।  
मन्त्रोयथा—“ॐ विष्णोः शिरोऽसि यशोधा यशोमयि धेहि” इति ॥ ९ ॥

“इष ऊर्ज” इति प्रविशन्तः ॥ १० ॥

हविर्द्धानं प्रविशन्तः “इष ऊर्ज” इत्येतदोदि यजुर्जपेयुः । अपरे पुनः  
साकाङ्क्षमिदर्य्यजुर्गार्णयन्ति “इष ऊर्ज आयुषे वर्चसे च प्रविशाम”  
इति ॥ अत्र “प्रविशाम” इतिशेष इति सायणः ॥ १० ॥

अन्तरेणेषे बाहूनवहस्य पाष्णीनुग्रच्छन्तो “युनजिम” इति  
राजानमभिमृशेयुर्यः प्रातःसवनाय ॥ ११ ॥

उक्तयजुषा प्रविशन्तः । अन्तरेणेषे ईषयोरन्तरा ( मध्ये ) बाहूनवह-

( १ ) यजुः शब्दोहि यजत्यनेनेति समाख्यया मन्त्रमात्रमभिधत्ते तत्रैव च जैमि-  
निना “तेषामृग्यत्रार्थवशेन पादव्यवस्था, गीतिषु सामाख्या, शेषे यजुः शब्द” इत्येवं  
त्रेधा व्यभाजि । इत्यदन्नयसंज्ञामलभत । अथर्वा तु अमुत एव राजाऽभिषेकादीति  
यजुषि लक्षण—त्रयोपेतान्मन्त्रान्समग्रहयित्वाथर्वण इति नाम “चत्वारोवेदा” इति  
वचनव्यक्तिमूलम् । वेदे कोशे च “वेदान्नयन्नयी” इत्यमेवमभिधीयते ॥

( २ ) अत्राऽवच्छेदकत्वलक्षणं विषयत्वं सप्तम्यर्थः । “गृहीत्वा चाऽऽस्य केशेषु”  
इति वत् । आस्यकेशाऽवच्छेदेन चण्डं गृहीत्वेति तदर्थः । तद्वदिह रराट्यवच्छेदेन हवि-  
र्द्धानमण्डपं स्पृष्ट्वा प्रविशेयुरित्यर्थः ॥

त्याऽ धः प्रसार्यो “युनज्मी”त्येतेन यजुषा यः प्रातः सवनाय विभक्तस्तं सोममभिमृशेयुः । अभिमर्शनाशकौ पादाग्रेण स्थित्वा पादस्य पृष्ठ-  
भागोद्यमनं स्यात्तन्निवृत्त्यर्थं (१)पाष्णीन् अनुद्यच्छन्त इत्युक्तम् ॥  
मन्त्रोयथा—“ॐ युनजि ते पृथिवीमग्निना सह युनजि वाचं सह सूर्येण  
युक्तो वातोऽन्तरिक्षेण ते सहयुक्तास्तिस्त्रोविमृजः सूर्यस्य” इति ॥११॥

अविभक्तश्चेत्सर्वम् ॥ १२ ॥

चेत् यद्यविभक्तः सोमः स्यात् तदा सर्वमेव सोममभिमृशेयुः ॥१२॥

न चेत्प्राप्तुयुर्देशेनैव ॥ १३ ॥

चेत् यदि उपरि धृतं सोमं हस्तेन प्राप्तुं न शक्नुयुस्तदा देशेनैव  
प्र.२)सार्थं बाहून् अववृष्टं मन्यमाना मन्त्रं जपेयुः ॥ १३ ॥

प्रस्तोता प्रथमोऽपसर्पेत् ॥ १४ ॥

साम्प्रतं तेषां दक्षिणस्य हविर्द्धानस्य पश्चिमे प्रदेशे कर्म वक्ष्यते ।  
तदर्थं प्रस्तोता सोममभीत्य हविर्द्धानयोर्मध्यतः प्रत्यङ्मुखः प्रथ(३)म-  
मन्यानातिक्रम्यापसर्पेत् गच्छेत् ॥ १४ ॥

तत उद्गाता ॥ १५ ॥

ततोऽनन्तरमुद्गाता अपिसर्पेत् ॥ १५ ॥

ततः प्रतिहर्त्ता ॥ १६ ॥

ततस्तत इति गतिक्रमः सर्वत्र सदःप्रवेशननिर्गमनादिषु कर्मसु  
बोध्यः ॥ १६ ॥

दक्षिणस्य हविर्द्धानस्य पश्चात् सव्यावृत उपविशेयु “ऋतस्य  
सदन” इति ॥ १७ ॥

द्वे हविर्द्धानसंज्ञके अनसौ तयोर्दक्षिणस्य पश्चात् पश्चिमे प्रदेशे  
एव गत्वा सव्यावृतः सव्येन पार्श्वेनावर्त्तमाना(४) उपविशेयुस्त्रयोऽत्रापि

( १ ) गुल्फाघस्तनभागः पाष्णिः । “तद्वन्धीं वुटिके गुल्फौ पुमान्पाष्णिस्तयोरधः”  
इत्यमरः ॥

( २ ) देशे एव हस्तं प्रसार्य मन्त्रं जपेयुरिति धन्विष्याख्यानेन सोमदेशाभिमुखं  
हस्तप्रसारणमुक्तं भवति । अतोऽत्र प्रकृत्यादित्वात् ( पा० २।३।१८ वा० ) तृतीया ।  
अवच्छेदकत्वं तदर्थः “प्रकृत्यादिगणाज्जाता तृतीया तु तदात्मताम् । अवच्छेदकता बुद्धि-  
प्रकारत्वादि शंसति” इति हर्युक्तेः ॥

( ३ ) गच्छेत्स्वयं प्रथम इति प्रथमयाऽभिधानं सूत्रे । प्रथममित्यत्यन्तसंयोगे द्वि-  
तीया ( पा० २।३।५ ) ॥

( ४ ) सव्येनावर्त्तन्त इत्यर्थे क्विबत्र बोध्यः ॥

“ऋतस्य सदाने सीदामि” इत्येतद्यजुः पठन्तः । अत्र जैमिनिः “अन्तरेण हविर्द्धानि गत्वा दक्षिणस्य हविर्द्धानस्य पश्चादप्रदक्षिणमुपविशन्ती”ति ॥ १७ ॥

पुरस्ताच्चोपरिष्ठाच्चर्चः सर्वत्र जपेयुर्पासु करिष्यन्तः स्युः ॥ ८२ ॥

सर्वत्र सर्वेष्वपि स्तोत्रेषु यासु ऋक्षु स्तुतिं करिष्यन्तः स्युस्ता ऋचः पुरस्ताच्चोपरिष्ठाच्चस्तोत्रस्य जपेयुः ॥ १८ ॥

विशेषमाह—

अत्र तु बहिष्पवमानस्य ॥ १९ ॥

ऋच इत्यनुवर्त्तते । अत्रास्मिन्नृतसदनदेशे यद्वा अस्मिन्नेव काले उपवेशनानन्तरं बहिष्पवमानस्तोत्रस्यर्चो जपेयुः । अत्र धन्वी-बहिष्पवमाना-दन्येषु स्तोत्रेषु यद्यपि पुरस्तादुपरिष्ठादित्यविशेषचोदनादव्यवधानेषु गानानन्तरं जपः प्राप्तः तथापि स्तोमयोगात् पूर्वमेव पुरस्ताज्जपः । यजमानोपहवनानन्तरमुपरिष्ठाज्जप इति मन्तव्यम् बहिष्पवमाने तथैव दृष्टत्वादिति ॥ १९ ॥

अभिषुते राज-“न्यृतपात्रमसीति” द्रोणकलशमालभ्य “वानस्पत्य” इतिप्रोहेयुः ॥ २० ॥

अध्वर्युभिः राजनि सोमे अभिषुते सति उद्गातृप्रभृतयः “ऋतपात्रमसी” त्यनेन यजुषा अक्षस्य पश्चादवस्थितं द्रोणकलशमालभ्य “वानस्पत्योऽसि इति मन्त्रेणाक्षस्याधस्तात्तं प्राञ्चं प्रोहेयुः “अधोऽधोक्षं द्रोणकलशं प्रोहन्ति” “प्राञ्चं प्रोहन्ती” ति श्रुतेः ॥ मन्त्रोयथा-“वानस्पत्योऽसि बार्हस्पत्योऽसि प्राजापत्योऽसि प्रजापतेर्म्मूर्द्धास्यत्यायुपात्रमसीदमहमिमं प्राञ्चं प्रोहामि तेजसे ब्रह्मवर्चासाय” इति ॥ २० ॥

दक्षिणे पाणानुद्गाता दशापवित्रं कुर्वीत ॥ २१ ॥

शुक्लाभिरूर्णास्तु(१) कामिर्निर्मितं दशायुक्तं वासोदशापवित्रमुच्यते “स्वर्भानुर्वाआसुरः” इत्यारभ्य “तस्माच्छुक्लं पवित्रम्” इति श्रुतेः । यत्पूर्वमेव कलशेऽध्वर्युणा न्यस्तं तदध्वर्युणा दीयमानमुद्गाता दक्षिणे पाणौ कुर्वीत ॥ २१ ॥

अक्षञ्चेदुपहन्युः पुनः प्रोहेयुः ॥ २२ ॥

चेत् यदि द्रोणकशंप्रोहन्तः कदाचित्प्रमादादक्षमुपहन्युः स्पृशेयुस्तदा पुनरपि द्रोणकलशमाकृष्यानुस्पृशन्त एव प्रोहेयुः । तदेव तत्र

प्रायश्चित्तमित्यर्थः । अत्र ब्राह्मणम् “योऽस्यप्रियः स्यादनुस्पृशन्नक्षं प्रोहेत्” इति ॥ २२ ॥

अन्तरेणाक्षविष्कम्भौ दशापवित्रं प्रास्येदनुपघ्नन् ॥ २३ ॥

अक्षस्योपरिष्ठादीषाधारकं काष्ठमक्षस्तद्वदेव तिर्यगायतोविष्कम्भ-  
स्तावन्तरेण तयोरक्षविष्कम्भयोर्मध्यावकाशेन दशापवित्रं द्रोणकलशे  
प्रास्येदुद्गाता अनुपघ्नन् बाहुभ्यामक्षमस्पृशन् इत्यर्थः ॥ “अत्रान्तरान्त-  
रेण युक्ते” ( पा० २।३।४ ) इति षष्ठ्यर्थेद्वितीया ॥ २३ ॥

संहतौ चेदुभावुपरि ॥ २४ ॥

चेद् यद्यक्षविष्कुम्भौ संहतौ संश्लिष्टौ स्यातां तदा तयोर्मध्यावका-  
शेन प्रासनाशक्तेरुभा(१) वुपरि उभयोस्तयोरुपरि देशेनैव प्रास्येत् ।  
अवकाशसम्भवे तु तेनैवावश्यं प्रासनं कार्यम् । “उपर्युपर्यक्षं पवित्रं  
प्रयच्छन्ति” इति श्रुतेरिति ॥ २४ ॥

सर्वं रथोपस्थमुपर्युपरि ॥ २५ ॥

अत्र “उभसर्वतसोः कार्या धिगुपर्यादिषु त्रिषु द्वितीयाऽऽप्नेडितान्तेषु”  
इति ( पा० १।४।४८ वा० ) वचनात्षष्ठ्यर्थे द्वितीया ॥ अत्राप्नेडितान्ते  
ष्विति प्रायिकमतोद्वितीया पूर्वत्र ॥ यदि तद्विद्वानं सर्वमेव रथोपस्थं  
स्यात्तदा सर्वस्यैव रथोपस्थस्योपर्युपर्युपरिष्ठादृशापवित्रं प्रास्येत्(२) २५

उत्तरेण रथजङ्घांरथश्चेत् ॥ २६ ॥

चेद् यदि क्वचिच्छयेनादौ रथोहविर्दानं स्यात्तदोत्तरेण रथजङ्घयोः  
दशापवित्रं प्रास्येत् । सर्वेषु काम्येषु अनुपघ्नन् रथौ हविर्दानं भवत  
इति—( श्येनादिव्यभिचरणीयेष्वस्य—विषयः ) ॥ अत्र “एनपा द्वितीया”  
( पा० २।३।३१ ) इतिद्वितीया अदूरे षष्ठ्यर्थे ॥ २६ ॥

इति प्रथमस्य नवमी कण्डिका ॥ १ ॥ ९ ॥

### अथ दशमी कण्डिका—

प्रत्याव्रज्य ग्राव्णायुज्ज्यात् प्रदक्षिणमष्टमदेशेषु स्थवीयांस्य-  
भ्यन्तराणि कृत्वा ॥ १ ॥

( १ ) अत्र षष्ठ्यर्थे द्वितीयेत्यनुपदं द्रष्टव्यम् ॥

( २ ) अग्निस्वामिनास्त्वित्य व्याचष्ट्युः । यदि तद्विद्वानं सर्वमेव रथोपस्थं स्यात् ।  
अक्षविष्कम्भावानानि सर्वाण्येव लग्नानि स्युः सर्वेषामुपरिष्ठादृशापवित्रं समीपेन प्रास्येत्” इति ॥

द्रोणकलशप्रोहणानन्तरमुपस्थाय ऋतसदनाद्यथागतमभिषवस्थानं प्रत्याव्रज्योद्गातुप्रभृतय उपविशेयुः । तत उद्गाना(१) ग्राब्णोयुञ्ज्यात् स्थापयेत् । ग्राब्ण इति द्वितीयाबहुवचनम् । चत्वारस्ते भवन्ति । प्रदक्षिणमिति । योजनानुपूर्व्यम् । अष्टमदेशेषु (२) अष्टमेषु दिङ् नागभागेषु । स्थवीयांस्थभ्य(३) न्तराणि कृत्वा । यानि स्थवीयांसि स्थूलतराणि तान्यभ्यन्तराणि कृत्वाऽल्पीयांसि चबाह्यानि इति ॥ १ ॥

तानि मुखानि ॥ २ ॥

तानि स्थवीयांसि मुखानीत्युच्यन्ते “संमुखान् ग्राब्णः कृत्वा”, विमुखान् ग्राब्णः” इत्यादि ब्राह्मणमिति ॥ २ ॥

दक्षिणार्ध-पूर्वार्धं प्रथमम् ॥ ३ ॥

दक्षिणेऽर्धेभवं दक्षिणार्धं पूर्वे अर्धेभवंपूर्वार्धं तयोः समाहारद्वन्द्वः “अर्धाद्यत्” (पा० ४।३।४) इति विधीयमानोयतस्ययः “परावराधमोत्तरपूर्वाच्चे” (४।३।५) ति चकारादाभ्यामपिभवतीति गम्यते । तथा च दक्षिण-पूर्वकोणदेशस्थं ग्रावाणं प्रथमयुञ्ज्यात् । उत्तरपूर्वदेशे समाधिरिति प्रदक्षिणस्थापनमेषाम् ॥ ३ ॥

तानभिमृश्य जपेयु-“मरुत” इति ॥ ४ ॥

तान्ग्राब्णो यथास्थानं दक्षिणपूर्वक्रमेण स्थापितान् अभिमृश्य स्पृष्ट्वा “मरुतः” इत्यादि “चातयध्वम्” इत्यन्तंयर्जुजपेयुस्त्वयोऽप्युद्गातुप्रभृतयः ॥ मन्त्रो यथा—“ॐमरुतो नपातोऽपाङ्क्षयाः पर्वतानाङ्कुभः श्येना अजिरा इन्द्रं वग्नुना वहत घोषेणामीवांश्चातयध्वं युक्तास्थवहत” इति ॥ ४ ॥

ऋतसदनएतज्जापित्वा “युक्तास्थवहते”त्येतावतैवेतिधानञ्जप्यः( द्यः ) ॥ ५ ॥

ऋतसदने-द्रोणकलशप्रोहणानन्तरं तत्रैवस्थाने एतदुक्तं “मरुत” इति

( १ ) धन्वीत्वत्र “एकवचनमविवाक्षितम् । उत्तरसूत्रे “तानभिमृश्य जपेयु”-रिति बहुवचनश्रवणात् । जपस्यैव प्राधान्येन प्रावयोजनस्याप्रधानत्वाच्च । किञ्च “ग्राब्णः संपाद्य द्रोणकलशमध्यहन्ती” ति श्रुतेः स्पष्टमेव प्रावयोजनेऽपि कर्तुबहुत्वमिति” प्राह ॥

( २ ) अष्टमदेशः कोणदेशः । अभिषवचर्मणोर्मध्येऽवान्तरदिक्षु चतुरोग्राब्णः प्रदक्षिण युञ्ज्यात् तेषां ग्राब्णां स्थवीयांसि स्थूलतरान्प्रान्तभागानभ्यन्तरान्कृत्वा युञ्ज्यादिति धन्विवाख्यानम् ॥

( ३ ) नपुंसकनिर्देशः स्थानमभिदधत् ग्राब्ण एव प्रान्तभागानाह । लिङ्गसामान्यनपुंसकमेतत् ॥

यजुर्जपित्वाततः प्रत्याव्रज्य “युक्तास्थवहत” इत्येतावन्मात्रेण ग्रावाभि-  
मर्शनमिति धानञ्जप्यः ( रयः ) । “ऋतस्यसदने सीदामि” इति मन्त्रेण  
यत्रोपविश्यते तद्वृतसदनं, दक्षिणहविर्धानस्य पश्चाद्देशः ॥ ५ ॥

पश्चाद्दक्षिणतो वा द्रोणकलशमध्यूहेयु-“इदमहममुमिति” यज-  
मानशब्दं सर्वत्र यथार्थं कुर्युः ॥ ६ ॥

अभिषवण(१)चर्मणि ग्राव्णां पश्चात् पश्चिमे प्रदेशे दक्षिणे वा द्रोण-  
कलशमध्यूहेयुः ॥ “इममहममुम्” इत्यनेन यजुषा । यश्चास्मिन् यजुषि  
यजमानशब्दस्तमेकद्विबहुषु यथार्थं यथायोग्यं कुर्युः । ऊहेयुरित्यर्थः ।  
सर्वत्र सर्वेष्वेवान्येष्वपि यजुःषु सत्रमात्रे ॥ मन्त्रोयथा-ॐ इदमहममुं  
यजमानस्पशुष्वध्यूहामि पशुषु च मां ब्रह्मवर्चसे च” ॥ इति ॥ ६ ॥

अनुजपेयुरन्येन कृते मन्त्रौ ब्राह्मणविहितादन्यत्र ॥ ७ ॥

अन्येनाध्वर्युणा कृते प्रावयोजनाध्यूहने योजनाध्यूहनमन्त्रावनुजपे-  
युरुद्धातुप्रभृतयो न पुनर्प्रावयोजनादिकुर्युः । एवं नित्यस्य प्रावयोजनादेः  
कल्प उक्तः । ये पुनर्ब्राह्मणे विहिताः “यं द्विध्याद्विमुखान्ग्रावणः” इत्या-  
रभ्य चत्वारः कल्पास्तेभ्योऽन्यत्र, न तेष्वनुजपोऽस्ति स्वयमेव अध्व-  
र्युणा ते कर्त्तव्याः ॥ नन्वयमपि प्रथमः कल्पो “ग्रावणः संपाद्य द्रोणक-  
लशमध्यूहन्ति” इति ब्राह्मणविहित एव । सत्यम् । किन्तु संसदनाध्यू-  
हने श्रुते न तु योजनाध्यूहनमन्त्रौ नियुक्तौ ब्राह्मणेन इति ॥ ७ ॥

एष कल्पः काम्यानां द्वेष्ट्यकल्पादन्यत्र ॥ ८ ॥

योऽयं प्रथमः कल्प उक्तः “प्रत्याव्रज्यग्रावण” इत्यारभ्य एष कल्पो  
विधिः काम्यानाम् । किं सर्वेषां ? न, किन्तर्हि द्वेष्ट्यकल्पादन्यत्र ॥ ९ ॥

विपर्यस्य तु तस्मिंस्तूष्णीञ्च योजनाध्यूहने ॥ ९ ॥

तस्मिन् द्वेष्ट्यकल्पे नित्यकल्पोक्तं प्रकारं विपर्यस्यानुष्ठेयम् । योजना-  
ध्यूहने ग्राव्णां योजनं द्रोणकलशस्य चाध्यूहनं ते तूष्णीम्भवेताम् ॥ ९ ॥

“इदमहममुमिति” दक्षिणापरमष्टमदेशं निरुहेत् ॥ १० ॥

एवं नित्योक्तप्रकारं विपर्यस्य तूष्णीं प्रावयोजनादि च कृत्वा “इदमह-  
ममुम्” इत्यादि ब्राह्मणपठितेन मन्त्रेण दक्षिणापरं कोणदेशं प्रति द्रोण-  
कलशं निरुहेत् उद्धरेत् ॥ १० ॥

द्वेष्ट्यप्रियकल्पयोर्मन्त्रौ राजन्यूहेत् ॥ ११ ॥

( १ ) युक्तानां ग्राव्णामुपरिष्ठाद्द्रोणकलशं पश्चादारभ्य ग्राव्णं स्थापयेयुः । दक्षि-  
णत उदक्षं वेति धन्यत्र व्याख्यत ।

द्वेष्यस्य प्रियकल्पस्य च मन्त्रौ ब्राह्मणपठित राजन्येवोहेत्प्रतीयात्  
न ब्राह्मणवैश्ययोः । राजैकविषयावैतौ (१) कल्पावित्यर्थः ॥ ११ ॥

तस्य च विशमादिशेत्ताश्चैवान्नाद्येन ॥ १२ ॥

तस्य च राज्ञः विशं प्रकृतिवर्गम् “अमुष्याविश” इत्येवं नाम्ना ।  
निर्दिशेत् । चकारोभिन्नक्रमः । तामेव च विशम्पुनस्तदापन्नेनान्नाद्येन  
सह निर्दिशेत् । तदापन्नमन्नाद्यमपि नाम्ना निर्दिशेदिति यावत् । तद्य-  
था “इदमहं युधिष्ठिरं भारतं कुन्त्याः पुत्रं भीमार्जुनादिरूपायां विशि  
कुरुक्षेत्रराज्यरूपेऽन्नाद्येऽध्यूहामि” इति । अन्नाद्यशब्दोभोग्यवचनः ॥ १२ ॥

उपांशुसवनोनाम ग्रावा पञ्चमस्तमुपरिष्ठाद् द्रोणकलशस्य कुर्यात्  
राष्ट्रजिघांसुः प्रतीवेशां बलवतीं विशमादिशन् ॥ १३ ॥

अत्र ब्राह्मणम् “यः कामयेत विशारष्ट्रं हन्यामिति व्यूह्य ग्राव्णोऽधो-  
द्रोणकलशं सादयित्वा उपांशुसवनमुपरिष्ठादमिनिदध्यात् । “इदमहममुया  
विशाऽदोराष्ट्रं हन्मीति” तद्दध्याचष्टे उपांशुसवन इति । उपांशुग्रहामिष-  
वार्थोग्रावा उपांशुसवनः पञ्चमः । चतुर्षु ग्रावसु योजितेषु द्रोणकल-  
शाध्यूहने च नित्यवत्कृते पश्चाद्ग्रावः पृथक् कृत्य मध्ये भूमौ द्रोण-  
कलशं सादयित्वा तं पञ्चमं ग्रावाणं द्रोणकलशस्योपरिष्ठात्कुर्यात् द्रोण-  
कलशे प्रहरन्निव प्रास्येत् । “इदमहममुया” इति मन्त्रेण, प्रतीवेशां राष्ट्र-  
प्रतिपक्षभूतां विशं बलवतीमादिशेत् । स्वामिद्वारेण बलवत्त्वम् । यथा  
“युधिष्ठिराधिष्ठितया भीमार्जुनादिरूपया विशा कुरुक्षेत्रं राष्ट्रं हन्मि”  
इति । अयञ्चकल्पः स्वकीयेनैव राष्ट्रेण यस्य राज्ञोविरोधो जातस्तस्येति  
मन्तव्यम् । केचित्तु प्रतियोगिनो राज्ञः प्रकृतिवर्गः प्रतीवेशा विद् तया  
प्रतियोगिनो राष्ट्रं जिघांसुरिति व्याचक्षते । प्रतीवेशामिति “उपसर्गस्य  
घञि” ( पा० ६।३।१२२ ) इति दोर्घो बाहुलकादत्र कर्त्तरि घञ् ।  
स्त्रियाम् ॥ १३ ॥

एतेषामेकं कृत्वा पथ्यं कुर्यादिति गौतमः ॥ १४ ॥

एतेषां काम्यकल्पानां—( य्यौयस्य चिकीर्षितस्त—) मेकं कृत्वा पुन-  
स्तदानीमेव क्रत्वर्थतया पथ्यं—नित्यं कुर्यादिति गौतम आचार्यो-  
मन्यते ॥ १४ ॥

( १ ) राज्ञो हि प्रकृतिवर्गोविश इत्युच्यते नचासौ राज्ञोऽन्यत्र सम्भवति । येन  
“यं द्विष्यात्” “योस्य प्रियः स्यात्” इत्यविशेषोक्तावपि “ये राजानं द्विष्यात्” “यो वा-  
ऽस्य राजा प्रियः स्यात्” इति ब्राह्मणार्थः । “अमुष्या विशो निरूहानि” इति निरूह-  
णस्य राजैकविषयत्वाऽवगमादिति धन्विब्याख्याऽत्र ॥

तमेवेति धानञ्जप्यः ( यः ) ॥ १५ ॥

तमेव (१) कल्पं कृत्वाऽथान्यत्कर्म प्रतिपद्येत नैव पथ्यं कुर्यादिति धानञ्जप्य ( यः ) आचार्यो मन्यते ॥ १५ ॥

पृष्ठानामन्ते पूर्वया द्वारा सदसोनिष्क्रम्य काम्यं<sup>१</sup>शाण्डिल्यः ॥ १६ ॥

पृष्ठस्तोत्राणामन्ते माध्यन्दिने सवने संस्थिते पूर्वया द्वारा सदसो-  
निष्क्रम्य काम्यं प्रावयोजनं पृथगेव कुर्यात् । स्वस्थाने तु सर्वत्र नित्य-  
मेव कुर्यादिति शाण्डिल्य आचार्यो मन्यते ॥ १६ ॥

नित्ये योजनाध्यूहनप्रकरणे काम्यानां कल्पानां प्रसङ्गाद्विधिरुक्तः  
साम्प्रतमनन्तरां कमप्रतिपत्तिं विवक्षुराह—

पवित्रेण द्रोणकलशं सम्मृज्यात् “वसवस्त्वा” इति बुध्नम्  
“रुद्रास्त्वा” इति मध्यम् “आदित्यास्त्वा” इति बिलम् ॥ १७ ॥

पुनस्त्यनेनेति पवित्रन्तेन दशापवित्रेण द्रोणकलशं सम्मृज्यादुद्राता ।  
“वसवस्त्वा” इत्यनेन यजुषा द्रोणकलशस्य बुध्नं मूलं “मूलं बुध्नोऽ-  
ङ्घ्रिनामकः” इत्यमरः । सम्मृज्यात् । “रुद्रास्त्वेति” मध्यम् । “आदि-  
त्यास्त्वेति” बिलम् अन्तश्छिद्रम् सम्मृज्यादित्यर्थः ॥ मन्त्रोक्त्या—“ॐ-  
वसवस्त्वा गायत्रेण च्छन्दसा सम्मृजन्तु । रुद्रास्त्वा त्रैष्टुभेन च्छन्दसा  
सम्मृजन्तु । आदित्यास्त्वा जागतेन च्छन्दसा सम्मृजन्तु” इति ॥ १७ ॥

एतेषामेकैकेन त्रिस्त्रिंशनुसवनं<sup>२</sup>सम्मृज्यादिति धानञ्जप्यः ( यः ) ॥ १८ ॥

एतेषां वसवस्त्वेत्यादीनां यजुषामेकैकेन त्रिस्त्रिंशनुसव(२)नं सम्मृज्या-  
दिति धानञ्जप्य ( यः ) आचार्य आह । नात्र बुध्नादिनियमोऽनुकृत्वा-  
दिति ॥ १८ ॥

सर्वैः सर्वेष्विति शाण्डिल्यः ॥ १९ ॥

सर्वैर्यजुर्मिरुक्तैर्गवसवस्त्वेत्यादिभिः । सर्वेषु सवनेषु सर्वाणि स्था-  
नानि सम्मृज्यादिति शाण्डिल्य आचार्यो मन्यते ॥ १९ ॥

अवधूय पवित्रमुदग्दशमवाङ्मनाभि वितनुयुः “पवित्रन्ते”  
इति ॥ २० ॥

( १ ) द्राह्यायणीये तदेवेति पाठः । तदेव काम्यप्रकरणं पुनर्नित्यमपेक्षणी-  
यमिति मन्यते ( धानञ्जप्यः )

( २ ) “वसवस्त्वे”ति प्रातः सवने सर्वाणि स्थानानि सम्मृज्यात् । “रुद्रास्त्वे”ति  
माध्यन्दिने सवने । “आदित्यास्त्वे”ति तृतीये ( सायं ) सवने सर्वाणि स्थानानि सम्मृ-  
ज्यादित्यर्थः ॥

दशापवित्रस्य मध्ये शुक्लामूर्णास्तुकां सोमधारास्त्रावणार्थं यजमानः करोति । सा नाभिरित्युच्यते । पवित्रं दशापवित्रमवधू उदग्दशमुदीचीनदशमवाचीननाभि च तत्कृत्वा द्रोणकलशस्योपरिष्ठात् “पवित्रन्ते” इत्येतयर्चा वितनुयुः विस्तारयेयुः । उपरि च वितत्य दशापवित्रस्य कोणं धारयेयुः । तथाच ब्राह्मणम् “पवित्रं विगृह्णन्तीति” । वितत्य धारणं विग्रहणम् ॥ मन्त्रोयथा—“ॐ पवित्रन्ते विततं ब्रह्मणस्पते प्रभुर्गात्राणि पर्येषि विश्वतोऽतस्त तनूर्न तदामोऽअश्नुते श्रुतास इहहन्तस्तदाशत” ॥ इति ॥ २० ॥

सन्ततायां धारायामुद्गाता जपेत् “प्रशुकैत्वि” “त्यमुष्यराज्याये”ति प्रियं राजानमादिशेत् ॥ २१ ॥

पूयमानस्य सोमस्य सन्ततायामविच्छिन्नायां धारायामुद्गाता(१)प्रशुक्रा” इत्येतद्यजुर्जपेत् । अत्र ( यजुषि ) “अमुष्य राज्याय” इत्येतस्य सर्वनाम्नः स्थाने योयस्य प्रियः स्यात्तं राजानमादिशेत् ॥ मन्त्रोयथा—“प्रशुकैतु देवी मनोषाऽमद्रथः सुतष्टो न वाज्यायुषे मे पवस्व वचर्चसे मे पवस्व विदुः पृथिव्यादिवोजनित्राच्छृण्वन्त्वापोऽधः क्षरन्तीः सोमेहोद्गाय ममायुषे मम ब्रह्मवचर्चसाय यजमानस्यर्ध्या अमुष्य राज्याय” इति ॥ २१ ॥

“राज्ञोराज्याये”ति वा “यजमान(२)स्य-(द्व्यै) राज्ञोराज्याये”ति वा ॥ २२ ॥

अथवा “राज्ञोराज्याये”ति सामान्येनादिशेत् । अथवा यदा क्षत्रियोयजमानस्तदा “अमुष्ये” त्यस्य स्थाने यजमानस्य द्व्यै यजमानस्य-राज्ञोराज्यायेतिनिर्दिशेत् ॥ २३ ॥

सोमस्य राज्ञोराज्येति वा ॥ २३ ॥

अथवा यजमानस्य सोमस्य राज्ञोराज्यायेति निर्दिशेत् ॥ २३ ॥  
तमेव पक्षं स्थापयति—

सोमस्येत्येव ब्रूयात्सोमराजानोहि ब्राह्मणाः ॥ २४ ॥

एवमशब्दोऽवधारणार्थः । हि यस्मात्सोम एव ब्राह्मणानां राजा ( शु० य० २।४० ) तस्मात्सोमस्यराज्ञ इत्येव निर्देशः । क्षत्रियवैश्ययोरपि

( १ ) पवित्रविताने त्रयाणामप्यन्वयादितरयोर्निवृत्त्यर्थमुद्गातुर्ग्रहणम् ॥

( २ ) यजमानस्य राज्ञोराज्यायेति बहुषु पाठसत्त्वेऽप्यग्निस्वामिग्राह्यामनुसूत्य “द्व्यै” इति धृतम् ॥

दी(१)क्षयैव ब्राह्मणत्वात् । सोमस्येत्येव तयोरपि निर्देशः । “ब्राह्मणोवा  
प्य जायते योदीक्षितः” इति श्रुतेः ॥ २४ ॥

आग्रयणं गृहन्नध्वर्युर्हिङ्करोति तदा प्रवृणीर—

“अग्निः प्रस्तोता(२)हं मानुषो, वृहस्पतिरुद्गाताऽहं मानुषो, वायुः  
प्रतिहर्त्ताऽहं मानुष” इति ॥ २५ ॥

आग्रयणोनाम(३)ग्रहस्तं गृहन्नध्वर्युस्त्रिहिङ्करोति । तदा तस्मि-  
न्काले प्रवृणी(४)रन् “अग्निः प्रस्तोते” त्येतदादिभिर्यथासूत्रितैर्वृतप्रति-  
मन्त्रणार्थम् ॥ २५ ॥

अथ “यदाग्रयणेत्रिहिङ्करोति तेनवास्योद्गातारोवृता भवन्ति”  
इत्यास्नायतेऽतः—

न प्रवृणीरन्निति धानञ्जप्यः ( यः ) ॥ २६ ॥

धानञ्जप्य ( यः ) आचार्य आह न प्रवृणीरन् इति । अथाऽपि  
यतस्मे पूर्वम् वृता एव । द्रोणकलशोपसदनेन “यद्द्रोणकलशमुपसीदन्ति  
तेनोद्गातारोवृताः । द्रोणकलश(५) एवैनानात्विज्याय वृणीते” इति श्रुतेः॥

प्रवृणीरन्नेवेति शाण्डिल्यः ॥ २७ ॥

शाण्डिल्य आचार्यः प्रवृणीरन्नेवेत्याह । प्रतिनिमित्तं हि नैमित्ति-  
कानि भवन्ति । अपि चार्थस्यादूषकः “अलोपश्च लोपान्स्यायतर” इति ॥

अत्र वाचयच्छेयुः ॥ २८ ॥

अत्रास्मिन्काले प्रवरणानन्तरं त्रयोऽपि वाचम् यच्छेयुः वाग्यम-  
नङ्कुर्युः ॥ २८ ॥

( १ ) अतोयुध्यन्ब्राह्मणोऽपि क्षत्रिय एव तदानीमिति द्रोणोहतोऽर्जुनेनेति भारतम्

( २ ) अत्र यथालिङ्गम्” इत्यधिकः पाठोद्गाह्यायणीये । तथाचायमर्थः । यथालिङ्गं  
मन्त्रैर्देवान् उद्गातृन्प्रवृणीरन्त्येवोऽपि । तद्यथा अग्निरेव प्रस्तातोऽस्तु स एव हि सर्वं वेद  
अहं तु मानुषः प्रस्तोता तदधिष्ठितोयथाशक्ति करोमीति । एवमन्यावपि । यथाध्वर्युर्देवं  
होतारं वृणीते वृतस्सन् ‘ अग्निर्देवोदैव्योहोता’ “देवान्यक्षत्” इत्यादि । तद्वदेवैतत् ॥

( ३ ) पात्रविशेषोग्रहपदवाच्यः ॥

( ४ ) प्रवरणमभ्यर्थनम् ॥

( ५ ) एतद्धि कर्तृपदम् । अत्र ब्राह्मणेन चोदितम् । “यान्वित्याहुर्वाचाऽन्यानां वि-  
जोवृणीते । कस्मादुद्गातारोऽवृता आत्विज्यं कुर्वन्ति” इति । तेनत्विगन्तरवदुद्गाहणामपि  
वरणार्थमिति प्राप्ते “यद्द्रोणकलशमुपसीदन्ती” त्यादिना द्रोणकलशोपसत्तिमात्रेण वर-  
णङ्कृतं पृथक्कार्यमिति दर्शितम् ॥

ऋतसदने वा ॥ २९ ॥

अथवा “ऋतस्य सदने सीदामि” इति मन्त्रेण यत्र पूर्वमुपविष्टं तस्मिन्नृतसद(१)नस्थाने एवोपविश्य तदा(२)प्रभृति वाग्यताः (मौनाः) स्युः ॥ २९ ॥

वेदिं वा क्रामन्तः ॥ ३० ॥

अथ वा “मृदा शिथिरा” इति मन्त्रेण वेदिमाक्रामन्ति (अभूदुषा काले) तदाप्रभृति वाग्यताः स्युः ॥ ३० ॥

स्तुते बहिष्पवमाने विसृजेरन् ॥ ३१ ॥

बहिष्पवमाने स्तोत्रे स्तुते वाचं विसृजेरन्नान्तरा कदाचित् ॥ ३१ ॥  
इति प्रथमस्य दशमी कण्डिका ॥१॥१०॥

### अथैकादशी कण्डिका ।

उत्तराद्विद्वान्नाद्भ्रुवस्थालीम् हरन्तः पश्चिमेनोद्गातृन् हत्वा तेनैव प्रतिहरेयुः ॥ १ ॥

ग्रहग्रहणाधिकारोवर्त्तते । गृहीतेषु सर्वेषु ग्रहेषु भ्रुवोगृह्यते तत्रोद्गा-  
तृसम्बद्धं किञ्चिद्विवक्षुराह—उत्तरादिति । हविर्द्वानसंज्ञके द्वे अनसी  
दक्षिणमुत्तरञ्च । हविरस्मिन् निधीयते इति हविर्द्वानम् । भ्रुवोनाम  
ग्रहः स यस्यां स्थाल्यां गृह्यते तां भ्रुवस्थालीं यदाऽध्वर्यवः उत्तरहवि-  
र्द्वानाद्भ्रुवग्रहणार्थम् हरन्ति तदा ते उद्गातृणां पश्चिमेन प्रदेशेन हत्वा  
गृहीते सोमे तेनैव प्रतिहरेयुः पुनर्नयेयुः अव्यवायार्थम् नित्यं परकर्तृकेषु  
बहुवचनम् । “नैनान(३)परेण हरेयुरपि ह्यकुशला अध्वर्योर्भवन्ती”ति॥१॥

अध्वर्युं निष्क्रामन्तं प्रस्तोता सन्तनुयात् ॥ २ ॥

हविर्द्वानद्वारेण वैप्रुषहोमार्थम् निष्क्रामन्तमध्वर्युम् प्रस्तोता सन्तनु-

( १ ) दक्षिणस्य हविर्द्वानस्य पश्चादृतसदनम् यत्र “ऋतस्य सदने सीदामि”तिप-  
ठित्वा ऋत्विजः सीदन्ति उपविशन्ति ॥

( २ ) तत एवारभ्य बहिष्पवमान—(स्तोत्र—)स्तुतिर्ध्यावद्देशं वाक्संयमोऽनेन  
विधीयते । स च “नायज्ञियां वाचं वदेत्” इति नियमानुसृतस्तेन यज्ञार्थादन्यत्र वाक्प्रसरः  
प्रतिषिध्यते ॥

( ३ ) द्रौणकलशस्योद्गातृणाञ्च न मध्यमदेशेन हरेयुरित्यर्थः । ननु चाध्वर्युकृत्यं  
किमत्रविधीयतेऽत आह—अपीति । अपिह्यध्वर्यवोऽप्यकुशला भवन्तीति । अध्वर्यवोऽप्य-  
स्मिन्नर्थे कदाचिदकुशलाः स्युः । तत्सूत्रेष्ववचनादतोऽस्माभिरेतदुक्तमध्वर्युभिरत्रावाहितै-  
र्भवितव्यमिति ॥

यात् उत्तरीयैकदेशे गृहणोयादविच्छेदार्थम् ॥ २ ॥

तमुद्राता ॥ ३ ॥

तम्प्रस्तोतारमुद्राता सन्तनुयात् ॥ ३ ॥

उद्रातारं प्रतिहर्त्ता ॥ ४ ॥

सन्तनुयादिति वर्त्तते ॥ ४ ॥

तं ब्रह्मा ॥ ५ ॥

तं प्रतिहर्त्तारं ब्रह्मा सन्तनुयात् ॥ ५ ॥

ब्रह्माणं यजमानः ॥ ६ ॥

सन्तनुयादिति वर्त्तते । विच्छेदे हि प्रायश्चित्तश्रवणात्सर्वे सन्तता भवन्ति ॥ ६ ॥

न राजानमालभ्यानुपस्पृशपाप आज्यमालभेरन् ॥ ७ ॥

साम्प्रतमेतेषामाज्यहोमोवक्ष्यते, तैश्चसोमः पूयमानः स्पृष्टोऽत आह नेति । सर्वत्र राजानं सोममालभ्य स्पृष्ट्वा आपोऽनुपस्पृश्याचमनम कृत्वाऽऽज्यं घृतन्नालभेरन्नस्पृशेरन् ॥ ७ ॥

तथाऽऽज्यं ॐ राजान ॐ सर्वत्र ॥ ८ ॥

तथाज्यमालभ्यानुपस्पृश्यापोराजनं सोमं नालभेरन् । सर्वशब्दः ऋतेऽप्याज्यालम्भादनुपस्पृश्यापोर्नैव सोममालभेरन्निति गमयति ॥ “वज्रोवा एष सोमस्य यदाज्यम” इति श्रुतिस्तयोराज्यसोमयोरसङ्गतिमाह ॥ = ॥

अध्वर्युणा हुते प्रवृतहोमौ जुहुयुर्गसानुपूर्व्येण “वेकुरानामासि” “सूर्यो मा” इति ॥ १ ॥

अध्वर्युणा हुते गैप्रुषहोमेकृते सर्पण(१)क्रमेण त्रयोऽपि यथासूत्रिताभ्यां मन्त्राभ्यां प्रवृतहोमौ जुहुयुः । प्रवृतहोमावितिसंज्ञा(२) । मन्त्रोथा-

( १ ) प्रस्तोता प्रथमोऽतिसर्पेत् । तत उद्राता ततः प्रतिहर्त्तेति गत्यानुपूर्व्यम् । ननु किमर्थमिदमुच्यते यावता प्रस्तोत्रुद्रातृप्रतिहर्त्तृणामानुपूर्व्यमुक्तं होमेऽपि प्रहीष्यत इति । अत्रोच्यते । गत्यारम्भेणाऽन्योऽपि योहोमस्तत्रापि गत्यानुपूर्व्यमेव स्याद्यथाग्नीध्रीये द्वे आहुतौ जुहुयुरिति ॥

( २ ) रक्षोभ्यन्त्राणाय देवानां यज्ञे बृहस्पतिना प्रार्थितानां सूर्यादीनां देवैः प्रार्थिताया वाचश्च यौ होमो तौ प्रवृतहोमौ । अत्र “बृहस्पति वैदेवानामुदगायत” इति ब्राह्मणे स्पृष्टोऽयमर्थ इति ॥ होमश्चायं—सव्यहस्तेनेत्याहुः । अन्वारम्भवेलायामसंजातविरोधिना दक्षिणेन हस्तेनान्वारम्भात् । तद्विच्छेदस्य चायुक्तत्वात् । उत्तरत्र सव्यैः पाणिमिस्तृणानि रसनविधानाच्च ॥

“ॐवेकुरा नामासि जुष्टा देवेभ्योनमोवाचे नमोवाचस्पतये देवि वाग्यते वाचोमधुमत्तस्मिन्मा धाः सरस्वत्यै स्वाहा” इति । “सूर्योमा दिव्याभ्यो-नाग्राभ्यः पातु वायुरान्तरिक्षाभ्योऽग्निः स्वाहा” इति च ॥ ९ ॥

स०सुतसोमे त्वाधिका मुद्राता जुहुयात् “संवेशायोपवेशाये”ति यथासवनं छन्दांस्यादिशन् ॥ १० ॥

संसुतसोमे । संसुते (१)सोमे प्रवृत्तहोमानन्तरमुद्राताऽधिका-मेकामाहुतिं जुहुयात् । “संवेशायोपवेशाय” इति ब्राह्मणपठितैर्मन्त्रैर्यथा सवनं छन्दांस्यादिशन् । “संवेशायोपवेशाय गायत्र्यै छन्दसे अमि-भूतये स्वाहा” इति प्रातः सवने । “संवेशायोपवेशाय त्रिष्टुभे” इति माध्यन्दिने । एवं “जगत्या अमिभूत्यै” इति तृतीयसवने । यथा सवनमि-त्येकस्मिन्नेव सवने न त्रयोऽपि मन्त्राः स्युरिति ॥ १० ॥

“ऋच०सामे”ति स्वाहाकारान्तया तृतीयां सर्वत्र स (२)ए-वेति शाण्डिल्यः ॥ ११ ॥

“ऋच०सामे”ति स्वाहान्तयर्चा तृतीयामाहुतिं स उद्रातैव जुहु-यात् । सर्वत्र संसवे चासंसवे (३)चेति शाण्डिल्य आह ॥ ११ ॥

महागिरिमहानदीरथाहवर्वायुव्यवायेष्वसंसवः ॥ १२ ॥

महागिरिभिर्बिन्ध्यादिभिर्महानदीभिर्गङ्गादिभिश्च व्यवाये व्यवधाने असंसवः ससंवो न(४) भवति । तथा—यावनि प्रदेशे महावातः ( पूर्वः (५)पश्चिमोवा ) वाति तावता व्यवायेऽपि । एवमेकस्मिन्नहनि यावन्तं

( १ ) अत्र धन्वी—पृथक्प्रयोजनानां युगपदेकस्मिन्देशे सुत्यायां संसवः । तस्मि-न्संसुते सोमे इत्यादि व्याचष्ट्यौ । तेन संसवदोषाभावायाधिकाऽऽहुतिर्विधीयते । दोषश्च यजमानानां परस्परं विद्वेषः । अहमहमिकाहं पूर्विकावेति प्रतीयते ॥

( २ ) द्वाह्यायणोय तु स एवेत्यादि सूत्रयित्वा स एवाद्राता प्रवृत्तहोमौ जुहुयात् । नेतराविति शाण्डिल्यः, “वृहस्पतिर्वैदेवानामुदगायत” इति ब्राह्मणेनोद्गातुरेव प्रवृत्तहोमविधा-नात् । पक्षान्तरस्य मूलन्तु “उद्गातारोवै वाचो भागधेयं कुर्वन्ति” इति तत्रैव ब्राह्मणे बहुवचननिर्देश इति ॥

( ३ ) अयम्भावः । पूर्वोक्तसंसवदोषाभावाय प्रवृत्तहोमान्ते द्वितीयाहुतिर्यथासवनं पूर्वसूत्रेण विहिता । इयञ्च तृतीया सर्वत्रैव होतव्येति ॥

( ४ ) दोषाधायकः संसवो न भवतीत्यर्थः । तथाचात्र धन्वी—महागिर्यादिभिर्व्यवाये संसवदोषोनास्तीत्याह ॥

( ५ ) अत्राग्निस्वामिनः । पूर्वपश्चिमवातैर्वायुव्यवायोऽगृह्यते अन्यथा सर्वदा सम्भ-वादित्याहुः ॥

देशं रथोगन्तुं शक्नोति तद्रथाहरित्युच्यते । तेन देशेन व्यवायेऽपि । राज-  
दन्तादिवत्परनिपातः ॥ १२ ॥

पृथग् जनपदे च ॥ १३ ॥

पृथग् जनपदे तु पुनः पुनरव्यवायेऽपि महागिर्यादिभिः, संसवोन  
(१)भवति । पृथग् जनपदः पञ्चाला मत्स्याः कुरव इति ॥ १३ ॥

अविद्विषाणमात्रादित्येके ॥ १४ ॥

अविद्विषा(२) णमात्रादेवासंसव इत्येके आचार्या मन्यन्ते ॥ १४ ॥

हुत्वा जपेयुः “ब्रह्माहं गायत्री वाचं प्राणं प्रजापतिं प्रपद्ये  
ऽइमानमाखणं पर्युहे” इति ॥ १५ ॥

यदा सर्वैर्हुतं भवति अथ “ब्रह्माहमि”त्येतद्यजुर्जपेयुस्त्रयोऽपि ॥ १५ ॥

अध्वर्युमन्वावर्त्तेरन्सर्पन्तः ॥ १६ ॥

येन पथा येन च प्रकारेणाध्वर्युः सर्पति तेनैव पथा तेनैव च प्रका-  
रेणतमन्वावर्त्तेरन्स्त्रयोऽपि ॥ सर्पन्त इत्यारभ्यते उत्तरयोरपि सवन-  
योरेवमेव स्यादिति ॥ १६ ॥

सव्यैः पाणिभिः पृथग् दक्षिणा तृणानि निरस्येयुः—“योऽद्य-  
सौम्य” इति ॥ १७ ॥

सर्पन्त इत्येव । अन्वारम्भे दक्षिणहस्तस्य व्यावृत्तत्वान्सव्यैरिति  
वचनम् । किञ्चिद् गत्वा सव्यैर्वामैः पाणिभिर्हस्तैः । पृथक् नाना । दक्षि-  
णा दक्षिणस्यां दिशि अदूरे । तृणानि निरस्येयुः । “योऽद्य सौम्यः” इति  
यजुषा । निरासः प्रक्षेपः ॥ दक्षिणेत्याजन्तम् ( पा ५।३।३६ ) मन्त्रोयथा  
“ॐ वयोऽद्य सौम्योवधोऽघायूनामुदीरते विष्णुकुहस्य धन्वनाऽप तान्  
वरुणोऽधमत्” इति ॥ १७ ॥

चात्वालदेशं प्राप्याध्वर्यावुपविष्टे तस्मात्प्रत्यगुपविशेयुः—

“योम आत्मा” इति ॥ १८ ॥

वेद्युत्तरांशशङ्कुमारभ्य प्रत्यक् पदचतुष्टयं मीत्वा तस्योत्तरतोऽपि

( १ ) व्यवायाभावेऽपि जनपदभेदे संसवदोषोनास्तीति धन्वी प्राह ॥

( २ ) अत्र धन्वी । अविद्विषाणेति भावपरोनिर्देशः । यजमानयोरन्योन्यमविद्विषा-  
णत्व(मविद्वेष)मात्रादेव संसवदोषोनास्ति नान्यदपेक्षणीयमित्येके इति । अस्यायंभावः । सति-  
परस्परं विद्वेषे संसवस्तदपहाराय यथासवनं छन्दास्यादिशान् सवेशायेत्यादिभिरेकाद्वितरिधि-  
काऽपेक्ष्यते । साऽविद्वेषे नापेक्ष्यत इति ॥

तावदेव मीत्वा तत्राभितशः(१)भ्यामात्रश्चात्वालस्तत्सन्निह(२)ष्टदेशं प्राप्याध्वर्यावुपविष्टे तस्मात् अध्वर्योः पृत्यक् पश्चिमे देशे “योम” इत्यादिना यजुषोपविशेयुः । मन्त्रो यथा—ॐ योम आत्मा या मे प्रजा ये मे पशवस्तैरहमनोवार्चं प्रसीदामि”—इति ॥ १८ ॥

प्रत्यङ्मुखः प्रस्तोता ॥ १९ ॥

तत्र प्रस्तोता प्रत्यङ्मुखः पश्चिमाभिमुख उपविशेत् ॥ १९ ॥

उदङ्मुख उद्गाता ॥ २० ॥

प्रस्तोतयुपविष्टेऽनन्तरमुद्गातोदङ्मुख उत्तराभिमुख उपविशेत् ॥ २० ॥

पश्चिमेनोद्गातारं गत्वा दक्षिणपूर्वमष्टमदेशमीक्षमाणः प्रतिहर्ता ॥ २१ ॥

उद्गातारमुपविष्टं पश्चिमेन गत्वा प्रतिहर्त्ता दक्षिणपूर्वमष्टमदेशं दिग्भागमीक्षमाणस्तं चाभिमुख उपविशेत् ॥ २१ ॥

सव्याधरानुपस्थान् कृत्वा द्यावापृथिव्योः सन्धिमीक्षमाणः समानि मुखानि धारयन्तः ॥ २२ ॥

सव्योवामः पादोऽधरोऽवनतोयेषु तांस्तथाभूतानुपस्थानुत्सङ्गान् कृत्वा द्यावापृथिव्योः सन्धिमीक्षमाणा मनः समाधानार्थं समानि मुखानि धारयन्तः ( अनघ्रमुखाः ) सन्तः आसीरन्नित्युत्तरत्राभिसम्बन्धः ॥ “उपस्थोमेद्वत्सङ्गे भगे पायौ च कथ्यते” इति विश्वप्रकाशः ॥ २२ ॥

एवं सर्वस्तोत्रेष्वसीरन् ॥ २३ ॥

योऽयं विधिरुक्तः प्रत्यङ्मुखः प्रस्तोते (१६)त्यारम्य धारयन्त इत्यन्तः नैष बहिष्पवमानमधिकृत्योकोऽतः सर्वस्तोत्रेषु एवमेव भवति । कुत एतत्? यस्माद्वक्ष्य “त्येतत्सर्वं कुर्यादुत्तरयोः पवमानयोरिति”(१।१२।१८) अत आह—सर्वस्तोत्रेष्वसीरन्निति । धन्वी तु “एवमिति प्रत्यङ्मुखत्वादि कमतिदिश्यते । आवृत्तिस्तोत्रेषु तु “नमः सखिभ्य” इति मन्त्रविधानात् “योम आत्मे”ति मन्त्रो निवर्त्ततइती”त्याह ॥ २३ ॥

अपरेणोद्गातृरुच्यवराद्धर्था उपगाः ॥ २४ ॥

उद्गातणामपरे पश्चिमे प्रदेशे । अत्राप्येनबन्तयोगे षष्ठ्यर्थे द्वितीया बोध्या । अवराद्धर्थशब्दो निरुष्टवचनः । अवरस्मिन्नर्थे भवा इत्यर्थे यत्प्र-

( १ ) शम्या नाम खननसाधनं लौहमुखं काष्ठम् ॥ खनित्राकृतिर्बाहुमात्री ॥

( २ ) चात्वालपदमिह तत्सज्जिह्वं लक्षयति योग्यतावशात् ॥

त्ययान्तः ( पा० ४।२।५ ) । त्रयोऽव राद्ध्या येषु ते । उपगायन्तीत्यु-  
पगाः । गमेः कर्त्तरि डः ( पा० २।२।४८ वा० ) उपगातारः स्युः ॥ सर्वस्तोत्रे-  
ष्वित्यनुवर्त्तते । “योऽनुपगीतं समादत्ते मु(१)ष्यते रुक्षो भावुको भवति ।  
उपगातृभ्यः प्रस्वरेत्” इत्युपगानविध्यवगमात् ॥ २४ ॥

चतुरवराद्धर्यानेके ॥ २५ ॥

एके आचार्याश्चतुरवराद्धर्यान् ततोऽन्यूनानुपगातृनाहुः ॥ चतस्रोदि-  
शोभवन्ति “दिग्भिरुपगायन्ति” इति हि ब्राह्मणम् । एवं सति दिश एवो-  
पगायत्र्योभवन्ति । इति । अथ पराद्धर्याः कियन्त ? इति चेदत्र द्वाह्याय-  
णीयम् “षड्वा षड्भृतवः । ऋतवउपगातार इति च ब्राह्मणम् ।” इति ।  
षड्वोपगातारः स्युरेवं सति साक्षाद्वृतव एवोपगातारः कृता भवन्ति  
इति तदर्थः ॥ २५ ॥

“त एतेनाऽक्षरेणोपगायेयु“हो” इति (२)मन्द्रस्वरेण सन्ततंसह  
वाच्येष्वारमन्तः ॥ २६ ॥

यदि त्र्यवराद्धर्या यदि चतुरवराद्धर्या यदि षट्पराद्धर्या स्त एतेना-  
क्षरेणोपगायेयु“हो” इति मन्द्रस्वरेण । सन्ततमविच्छिन्नम् । यान्युद्गा-  
तृणां सहवाच्यानि निधनानि तेष्वारमन्तः । विश्रान्ताः सन्तः ॥ २६ ॥

तस्मात्त्र्यन्तरेण स्तुयुः ॥ २७ ॥

तस्मान्मन्द्रात्त्र्यन्तरेण उत्कृष्टेनोद्गातारः स्तुयुः “स्वरे स्वरे सप्त  
यवान्तराणि” इत्यन्तरपरिमाणं, तस्मात्त्र्यन्तरेण स्तुयुरित्यर्थः ॥ २७ ॥

समेन वा प्रातः सवने ॥ २८ ॥

( १ ) एतच्च भाल्लविब्राह्मणम् । योऽनुपगीतं सामगायति स राक्षसादिभिर्मुष्यतेऽ-  
पह्रियते । अस्य साम रक्षांसि हरन्तीत्यर्थः ॥ किञ्च रुक्षः शुष्कशरीर उद्गाता स्यात् । उ-  
पगानेन साम्नः स्नेहाकरणात् । तस्मादुपगातृभ्यः प्रस्वरेत् । प्रस्वरणं प्रस्वर उपचयः,  
साम्नां वृद्धिरिति यावत् । उपगातृभ्य इति पञ्चमी । तेभ्यः स्वरवृद्धिं सम्पादयेदित्यर्थः ॥

( २ ) अत्राग्निस्वामिनः । अथ उपगायेयु“हो” इतीत्येव सिद्धेरेतेनाक्षरेणेति  
किमर्थमारभ्यते ? उच्यते—सूत्रान्तरमारभते अपिचोपगातृणां भक्तिमुद्गातार एव कुर्यु-  
रिति । एतस्मिन्कल्पेऽपि एतेनैवाक्षरेणेति ॥ अत्र धन्विव्याख्यानं द्वाह्यायणीये—ते उपगा-  
तारः सर्वेषु स्तोत्रेषु हिङ्कारप्रभृति आस्तोत्रसमाप्ते“हो” इत्येतेनाक्षरेणाविरतं प्लुतोच्चारणे-  
नोपगायेयुरिति । अत्र द्वाह्यायणीये“ओमिति यजमानः” इत्यादिकं दृश्यते । तथैव यजमानो-  
ऽपि “ओमि”ति प्रणवेनोपगायेदिति तदर्थः । तत्र“हो” इति परमात्मनः सम्बोधनम् ।  
प्रणवस्तुल्यमेतत् । उपहृतां “हो” इत्याह्वात्मानमेवोपहृत्यते । आत्माह्युपहृतानां वसिष्ठ”  
इति तैत्तिरीयके श्रुतेः ॥

उद्गातृस्वरतुल्येन वा स्वरेण मन्त्रेण प्रातः सवने स्तुयुः ॥ २८ ॥

एकान्तरेण वा ॥ २९ ॥

यद्वा एकान्तरेण स्वरेण स्तुयुः ॥ २९ ॥

इति प्रथमस्यैकादशी कण्डिका ॥ १ ॥ ११ ॥ \* ॥

### अथ द्वादशी कण्डिका ॥

एवं सर्वस्तोत्रसाधारणमुक्त्वाऽथ प्रकृतमेव बहिष्पवमानं प्रत्याह—

प्रस्तरं प्रतिगृह्य प्रस्तोता “ब्रह्मंस्तोष्यामः प्रशास्तरि” त्युद्गात्रे प्रयच्छेत् ॥ १ ॥

प्रस्तरो (१)दर्भमुष्टिः । उपवेशनानन्तरमध्वर्युस्तं प्रस्तोत्रे प्रयच्छति । “सोमः पवते”इत्यनेन यजुषा । ततोऽध्वर्योः सकाशात्प्रतिगृह्य तं प्रस्तरं प्रस्तोता “ब्रह्मंस्तोष्यामः प्रशास्तः” इत्यनेन यजुषोद्गात्रं प्रयच्छेत् ॥ १ ॥

तेन दक्षिणां जङ्गामुपहत्य युञ्ज्यात्स्तोमं “मग्ने स्तेजसे”ति ॥ २ ॥

तेनैतेन प्रस्तरेणोद्गाता स्वीयां जङ्गामुपहत्य स्पृष्ट्वा “अग्नेस्तेजसा” इत्येतदादिना यजुषा स्तोमं युञ्ज्यात् । मन्त्रजप एव स्तोमयोगः ॥ मन्त्रो यथा—“ॐ अग्नेस्तेजसेन्द्रस्येन्द्रियेण सूर्यस्य वर्चसा बृहस्पतिस्त्वा युनक्तु । देवेभ्यः प्राणायामिर्युनक्तु । तपसा स्तोमं यज्ञाय वोढवे दधा-  
त्विन्द्र इन्द्रियं सत्याः कामा यजमानस्य सन्तु” इति ॥ २ ॥

“अन्नङ्कुरिष्यामी”ति ॥ ३ ॥

युक्त्वा स्तोममनन्तर—“मन्नङ्कुरिष्यामी”त्येतदादि यजुर्जपेत् मन्त्रो-  
यथा—“ॐ अन्नङ्कुरिष्याम्यन्नं भविष्याम्यन्नञ्जनयिष्यामि” इति ॥ ३ ॥

तूष्णीश्चात्वालमुदपात्रञ्चावेक्षेरन् ॥ ४ ॥

तूष्णीममन्त्रकम् । सर्व एवोद्गातारस्तूष्णीश्चात्वालमुदपात्रञ्चावेक्षे-  
रन् पश्येयुः ॥ ४ ॥

“सामासि प्रति मा भाही”त्यादित्यम् ॥ ५ ॥

“सामासी”त्यादियजुषा आदित्यमवेक्षेरन्निति वर्तते ॥ ५ ॥

तूष्णीं वा ॥ ६ ॥

( १ ) प्रकृतीष्टौ चतस्रोदर्भमुष्टयश्छिद्यन्ते । प्रथमा मन्त्रैः संस्कृता वेद्यां, जुद्धर्यस्यां निधीयते । विष्टुतिसंज्ञयोरुदगग्रयोर्दर्भयोरुपरि या च प्रागग्रा स्थापिता भवति सा प्रस्तर इत्युच्यते ॥

यजुषा वा तूष्णीं वेति विकल्पयति ॥ ६ ॥

सकृद्विदुष्य बहिष्पवमानेन स्तुवीरन् ॥ ७ ॥

स्तोत्रान्तरेषु सर्वेषु बहुकृत्वोहिङ्कारदर्शनाद्बहिष्पवमानेऽपि तच्छङ्का  
स्यादिति सकृद्वचनम् ॥ ७ ॥

अत्र ब्राह्मणे गायत्रं सामाधिकृत्य “द्विरवनर्हद्विदुष्यात्तृतीयमि”ति  
सामान्येनोक्तन्तद्विशिनष्टि—

अहिङ्कुता प्रथमा रेतस्या ॥ ८ ॥

प्रथमा स्तोत्रीया अहिङ्कुता स्याद्बहिष्पवमाने । यस्याः सांव्यवहारि-  
को संज्ञा “रेतस्या” इति । वक्ष्यति हि “रेतस्यैकत्रिकस्य बहिष्पवमानम्”  
( ६।३।४ ) इति ॥ ८ ॥

हिङ्कुताः पराः ॥ ९ ॥

या रेतस्यायाः परा स्तोत्रीयास्ता हिङ्कुता स्तासु हिङ्कारः स्यादित्य-  
र्थः ॥ ९ ॥

रथन्तरवर्णोत्तमाऽविसृष्टहिङ्कारा ॥ १० ॥

रथन्तरवर्णोत्तमाऽविसृष्टहिङ्कारा । सर्वत्र बहिष्पवमानस्योत्त-  
मस्तोत्रीया रथन्तरवर्णा कार्या । अविसृष्टहिङ्कारा च । आकारोविसर्गः ।  
हिङ्कारोऽविसृज्यते । आकाररहितः केवलोहिङ्कारोऽस्य स्यात् सेति तदर्थः ।  
तत्स्वरूपं स्वयमेव गायत्रपटले दर्शयिष्यति ॥ १० ॥

अथ रथन्तरवर्णेति कोऽर्थः ? तं दर्शयति—

तस्या ऊर्ध्वं प्रस्तावाच्चत्वार्यक्षराण्यभिष्टोभेत् ॥ ११ ॥

तस्याः । उत्तमायाः । प्रस्तावादूर्ध्वमुद्गीथस्यादितश्चतुरक्षरं रथन्त-  
रवद्भकारैरभिष्टोभेत् । तत्प्रकारश्च स्वयमेव दर्शयिष्यति । तथाचायम-  
र्थः । रथन्तरस्येव वर्णवतुष्टयं यस्यास्ता रथन्तरवर्णेति ॥ ११ ॥

“अन्नमकरमि”ति स्तुत्वा जपेत् ॥ १२ ॥

स्तुत्वा “अन्नमकरमि”त्यादि यजुर्जपेदुद्राता । एकश्रुतिविधानात् ॥  
( १ ) मन्त्रो यथा — “ॐ अन्नमकरमन्नमभूदन्नमजीजनम्” इति ॥ १२ ॥

( १ ) अत्रधन्वी “नन्वत्र बहिष्पवमानस्य यच्च यावच्च वक्तव्यं तत्सर्वाङ्गिमिति तत्सू-  
त्रकारेण ब्रूते ? तत्रोच्यते—ब्राह्मणैरेव सर्वमुक्तं तथाहि “प्रजापतिरकामयत्” इत्यारभ्य  
षष्ठप्रत्यतिचतुर्भिरेध्यायैः ज्योतिष्टोमस्य स्तोत्राणि सामानि चोक्तानि । तथा त्रिवृद्बहिष्पव-  
मानपञ्चदशान्याज्यानि इत्यहीनब्राह्मणोपक्रमे स्तोमकल्लसिरुक्ता । तथा “उपास्मै गायता-  
नर” इत्यारभ्य बहिष्पवमानस्तोत्राणां क्रमेण स्तोत्रीयाः सामान्नाताः । क्रमाल्लिङ्गसचिवेन  
ब्राह्मणेन विनियुक्ताश्चेति न किञ्चिद्वक्तव्यं सूत्रकारस्यावशिष्यत” इति ॥

अथ प्रकृतमनुसरामः—

“श्येनोऽसी”ति प्रस्तरे यजमानं वाचयेत् ॥ १३ ॥

प्रस्तरे यजमानं स्पर्शयित्वा “श्येनोऽसी”—त्येतदादि यजुर्वाचये-  
त् । उद्गाता । “आरब्धप्रस्तरमनुत्वा लभे” इति लिङ्गात् ॥ मन्त्रोयथा-  
“ॐ श्येनोऽसि गायत्रच्छन्दा अनु त्वा रभे स्वस्ति मा सम्पारय मा-  
स्तोत्रस्य स्तोत्रं गम्यादिन्द्रवन्तोवनेमहि भक्षीमहि प्रजामिषम्” इति ॥ १३ ॥

सर्वत्र स्तुत्वोपह्वयेरन् ॥ १४ ॥

तं यजमानं सर्वत्र—सर्वस्तोत्रेषु न केवलं बहिष्पवमाने स्तुत्वोप-  
ह्वयेरन् । स्तुत्यनन्तरमनुजानीरन् । “उद्गातार ! उपह्वयध्वम्” इति यज-  
मानेन प्रार्थिते उपह्वत इत्युपह्वः कार्य इत्यर्थः ॥ १४ ॥

“सर्व्वर्चसे”—तीक्ष्कान्सहकारिणश्च प्रेक्षमाणोजपेत् ॥ १५ ॥

सहकारिण उद्गातुन् प्रस्तोतृप्रभृतीनन्यांश्च ईक्षकान् स्तोत्रमोक्षमा-  
णान् प्रेक्षमाणः पश्यन् “सर्व्वर्चसे—त्येतदादि यजुर्जपेत् ॥ मन्त्रोयथा—“ॐ  
सर्व्वर्चसा पयसा सन्तपोभिरगन्महि मनसा सःशिवेन । सर्व्विज्ञानेन म-  
नसश्च सत्यैर्यथा वोऽहश्चारुतमर्व्वदानोन्द्रोवोद्वशे भूयासःसूर्य्यश्चक्षुषे  
वातः प्राणाय सोमोगन्धाय ब्रह्म क्षत्राय” इति ॥ १५ ॥

“नमोगन्धर्वाये”त्यादित्यम् ॥ १६ ॥

प्रेक्षमाणोजपेदित्यनुषङ्गः । गन्धर्व आदित्य आम्नायते (शु०य० १८।  
३९) ॥ मन्त्रो यथा—“ॐ नमोगन्धर्वाय विष्वग् वादिने वर्चोधा असि  
वर्चोमयि धेहि” इति ॥ १६ ॥

देशेनैवान्तर्हितश्चेत् ॥ १७ ॥

चत् यदाऽऽदित्यो मेघादिभिरन्तर्हित आच्छन्नः स्यात् तदा देशेनै-  
व प्रेक्ष्य जपेत् । देशेनेत्युपलक्षणे तृतीया (पा० २।३।२१) ॥ उपलक्षित-  
मिति तदर्थः ॥ १७ ॥

एतत्सर्व्वं कुर्यादुत्तरयोः पवमानयोः ॥ १८ ॥

“मृदाशिथिरा” इति वेदिमाक्रामेयुरिति त्यादिना यदितः पूर्वमुक्तमा-  
दित्यप्रेक्षणान्तङ्गुर्म तदेतत्सर्व्वमुत्तरयोरपि पवमानयोः कुर्यादित्युत्स-  
र्गः । कः कुर्यादित्यत्राहुरग्निस्वामिनः “वक्ष्यत्ययं यथासवनमुपविश्य  
प्रस्तोता हविर्द्धानङ्गच्छेदित्यादि ( २।७।६ ) । योऽयं हविर्द्धानङ्गच्छे-  
त्स एवे”ति ॥ १८ ॥

अथास्यापवादमाह—

प्रवरास्तु निवर्त्तन्ते चात्वालाऽवेक्षणप्रभृति च प्राग्घङ्कारात्॥१९॥

“अग्निः प्रस्तोताऽहम्मानुष” इत्येतदादयः प्रवरा निवर्त्तन्तेऽथ तूष्णीं (१) चात्वालमुदपात्रञ्चावेक्षेरन्निति ( १-१२-४ ) एतदादि यत्कर्म तत्सर्वम्बहिष्पवमानस्य हिङ्कारात् प्राक् निवर्त्तते ॥ १९ ॥

प्रवेशनसम्पार्जनने चान्तरेण तृतीयसवने ॥ २० ॥

हविर्द्धानप्रवेशनस्य द्रोणकलशसम्पार्जनस्य चोभयोर्मध्यपतितं यत्कर्म तदपि तृतीयसवने निवर्त्तते । चकारात्प्रवराद्य(२)पीति । अत्र “अन्तराऽन्तरेण युक्ते” ( पा० २।३।४ ) इति षष्ठ्यर्थे द्वितीया ॥ २० ॥

कुम्भन्तु तत्र संमृज्यादुत्तरे हविर्द्धाने यः पूर्वोद्द्रोणकलशा-  
ऽऽवृता ॥ २१ ॥

तत्र तृतीयसवने सम्पार्जनवेलायां कुम्भमेव मन्त्रेण संमृज्यात् । न द्रोणकलशम् । तुरेवार्थे । कः पुनः कुम्भः ? तमाह उत्तर इति । उत्तरे हविर्द्धाने द्वौ कुम्भौ प्रवृत्तौ तयोयः पूर्वः पूर्वदेशे स्थितस्तमितिशेषः । कथमित्याह—द्रोणेति । द्रोणकलशोक्तप्रकारेणेत्यर्थः । आवृत्-परिपाटीत्यसकृदवोचाम ॥ २१ ॥

तम्पूतभृदित्याचक्षते तम्पूतभृदित्याक्षते ॥ २१ ॥

योऽसौ पूर्वस्तं कुम्भं “पूतभृदित्येव”माचक्षतेऽध्वर्यवः । तेन नाम्ना कुम्भवधार्यं सम्मृज्यादित्यर्थः । पवित्रवितानमपि तस्यैव मुखे कार्यं तदे-तत्स्पष्टमुक्तं जैमिनिना “नापूतभृतोमुखे पवित्रं वितनोती”ति । तथाच समाख्यापि तस्योपपद्यते ॥ अत्रान्तेऽभ्यासः प्रपाठक समाप्तिद्योतकः॥२२॥

इति लाट्यायनीयस्य प्रथमप्रपाठकस्य द्वादशो कण्डिका ॥ १ ॥ १२ ॥ \*॥

( इति तृतीयः पटलः )

इति श्रीमन्मिथिलाभिजनेन करमहाकुलकमलदिवाकरेण कर्मकाण्डभूषणेन  
प्रधानाचार्येण च श्रीमुकुन्दशर्म्माकृते लाट्यायनसूत्रभाष्यानुसारि  
व्याख्याने प्रथमः प्रपाठकः ॥ १ ॥ \* ॥

( १ ) धन्विदीपेतु—चात्वालोदपात्रयोरादित्यस्य चावेक्षणानि निवर्त्तेरन्निति क्रिया-निवृत्तिरुक्ता ॥

( २ ) पूर्वसूत्रोक्तम् ॥

## अथ द्वितीयः प्रपाठकः ॥

तत्र

प्रथमा कण्डिका—

स्तोमयोगे “अग्निर्युनक्तु” इत्येतस्य स्थाने “वायुर्युनक्तु”  
“सूर्योयुनक्तु” इति नाना सवनयोः ॥ १ ॥

“एतत्सर्वं कुर्यादुत्तरयोः पवमानयोः”—( १।१२।१८ )रित्यतिदिष्टं  
“प्रवरास्तु निवर्त्तन्ते ( १।१२।१९ ) इत्येतदादि यन्निवर्त्तते तदप्युक्तं,  
साम्प्रतं स्तोमयोगे विशेष उच्यते—स्तोमयोग इति । तन्मन्त्रे “अग्नेस्ते-  
जसे”त्यादिके “अग्निर्युनक्तु” इत्येतस्य मन्त्रौकदेशस्य स्थाने “वायुर्यु-  
नक्तु” “(१)इति माध्यन्दिने पवमाने “सूर्योयुनक्तु” इत्याभवे (२)पवमाने  
स्यात् । नाना सवनयोरित्युत्तरं सवनद्वयमधिकृत्य तयोः प्रत्यक्षाभ्याना-  
दित्यर्थः ॥ मन्त्रोयथा—“ॐ वायुर्युनक्तु मनसा स्तोमं यज्ञाय वोढवे  
दधात्विन्द्र इन्द्रियं सत्याः कामा यजमानस्य सन्तु” इति । “ओं सूर्यो  
युनक्तु वाचा स्तोमं यज्ञाय वोढवे दधात्विन्द्र इन्द्रियं सत्याः का-  
मा यजमानस्य सन्तु”इति ॥ १ ॥

विहारन्धानञ्ज(प्यो)य्यो“ऽग्नेस्तेजसा बृहस्पतिस्त्वे”ति प्रात-  
स्सवने“इन्द्रस्येन्द्रियेण बृहस्पतिस्त्वे”तिमाध्यन्दिने“सूर्यस्ये”ति-  
तृतीयसवने ॥ २ ॥

अस्मिन्नेव स्तोमयोजने मन्त्रे याः समस्तास्तिस्रोदेवतास्तासामनु-  
सवनं विहारं विहृता(३)ङ्क्रियां धानञ्ज(प्यो)य्योमन्यते । तदुच्यते  
“अग्नेस्तेजसा बृहस्पतिस्त्वा युनक्तु” इति प्रातःसवने । “इन्द्रस्येन्द्रियेण  
बृहस्पतिस्त्वा युनक्तु” इति माध्यन्दिने सवने “सूर्यस्य वचर्त्तसा बृह-  
स्पतिस्त्वा युनक्तु” इति तृतीयसवने इति ॥ २ ॥

( १ ) अत्र मनसेत्यभिस्वामिभाष्ये ॥

( २ ) अत्र च वाचेति अभिस्वामिभाष्ये । आर्भवपवमानं सायं सवनम् ॥

( ३ ) विहारमित्यस्यायमर्थः । तथा च <sup>१ २ ३ ४ ५ ६</sup> “अग्नेस्तेजसेन्द्रस्येन्द्रियेण सूर्यस्य वचर्त्तसा”  
इति षण्णां पदानां विहृत्य ( पृथक्कृत्य ) प्रयोगं धानञ्जप्य आह । तदेव दर्शयत्यग्ने  
स्तेजसेत्यादिना । प्रतिसवनं द्वे द्वे पदे विभजेरन् बृहस्पतिस्त्वेति प्रत्येकमनुषङ्ग इति  
वर्तुलार्थः ॥

सर्वैरेकैक्यैथाम्नाय०शाण्डिल्यः ॥ ३ ॥

“अग्नेस्तेजसे”त्यादिभिः सर्वैरपि षड्भिः पदैरविद्वतैरेव प्रतिसवनं स्तोमयोगोयथाम्नायं कर्तव्यः । यथाम्नायमिति वचनं “बृहस्पतिस्त्वा” इत्यस्यानुषङ्गनिवृत्त्यर्थम् ॥ ३ ॥

साम्ने साम्ने हिङ्कुर्युः ॥ ४ ॥

उत्तरयोः पवमानयोः पृथक् पृथक् साम्ने ( तदर्थं ) हिङ्कुर्युः । न बहिष्पवमानवदादौ सकृदेवेत्यर्थः ॥ साम्ने इति पदद्वित्वम् “सवस्य द्वे” “नित्यवीप्सयोः” ( पा० ८।१।१-४ ) इत्यनुशासनात् ॥ वीप्साधामत्र द्विर्भावः । साकल्येन क्रिया सम्बन्धश्च वीप्सा । व्याप्तुमिच्छा ॥४॥

“वृषकोऽसि” “स्वरोऽसी”ति यजमानवाचने ॥ ५ ॥

“श्येनोसी”ति यजमानवाचनस्थाने “वृषकोऽसी” माध्यन्दिने सवने “स्वरोऽसी”ति तृतीयसवने ॥ मन्त्रौयथा “ॐ वृषकोऽसि त्रिष्टुप्छन्दा अनु त्वा रभे स्वस्ति मा सं पारया मा स्तोत्रस्य स्तोत्रं गम्यादिन्द्रवन्तो वनेमहि भक्षीमहि प्रजामिषम्” इति ? ॐस्वरोऽसि गयोऽसि जगच्छन्दा अनुत्वा रभे स्वस्ति मा सं पारया मा स्तोत्रस्य स्तोत्रं गम्यादिन्द्रवन्तो वनेमहि भक्षीमहि प्रजामिषम्” इति २ ॥ ५ ॥

स्तुत्वा बहिष्पवमानेन प्रस्तरादुभयतश्चतुरङ्गुलम्पारेच्छिद्य तृणं चात्वाले प्रविध्येद् “यदि स्तुतं यादि वाऽद्यमुष्टुतमवाक्स्तुतं यदि वाऽतिष्ठुतं यात्तयोरन्योन दिवमारुहेमेममन्योन जयेम लोकमि”ति॥६॥

उत्तरयोः पवमानयोरातिदेशिकोविधिरुक्तः । साम्प्रतं यदनन्तरं प्रकृतं कर्म तदुच्यते—स्तुत्वा बहिष्पवमानेनानन्तरं प्रस्तरात्तृणमेकं गृहीत्वा तस्य मूलमग्रञ्च छित्वा मध्यमभागञ्चतुरङ्गुलं कृत्वा चात्वाले तथाभिधे स्थाने प्रविध्येत् प्रक्षिपेत् । “यदि स्तुतमि”त्यादिना यथासूत्रितेन मन्त्रेण । एक श्रुतिविधानादुद्गाता । अङ्गुलिच्छेदनसंशये येन कर्म कृतन्तस्य (१)परिमाणमित्यग्निस्वामिनः ॥ ६ ॥

तत्रैवोदपात्रं निनयेयुः “समुद्रं वः प्राहिणोमि स्वां योनिम-

भि(१)गच्छतारिष्टास्तन्वो(२)भूयास्म मा परासेचि नोधनम्' ॥  
इति ॥ ७ ॥

तत्र—तस्मिन्नेव चात्वाले कर्माङ्गभूतमुदपात्रं(३) "समुद्रं वः"  
इत्यादिना यजुषा नितयेयुः प्रक्षिपेयुः ॥ ७ ॥

बहिर्वेद्युदश्चोऽयुञ्जि पदान्युत्क्रामेयुः प्राग्दशम्यः ॥ ८ ॥

तदुदपात्रं निनीय उत्थाय बहिर्वेद्युदश्च उदङ्मुखा अयुञ्जि अयुग्मानि  
पदानि ( त्रीणि पञ्च सप्त नव वा न ततः परम् ) प्राग्दशम्य उत्क्रामेयु  
स्तथाप्य क्षिपेयुः ॥ ८ ॥

आत्रज्याग्नीध्रीयं बहिष्पवमानर्चोऽधीयीरन् ॥ ९ ॥

प्रदक्षिणमावृत्त्याऽऽग्नीध्रीयमग्निमात्रज्य गत्वा तस्य पश्चादुपविश्य  
बहिष्पवमानर्चोऽधीयीरन् जपेयुरित्यर्थः ॥ ९ ॥

"अनुव्याहा(४)रिषीन्मामि"ति यमतिशङ्केत तस्मा आग्नी-  
ध्रीय आहुतिवज्रं प्रहरेत् । "यद्यशतश्च त उप च ते नमश्चते  
सत्योऽसि सयसंस्कृतस्तस्य ते यजुनं योऽकृतय्योऽतिरिक्तमदर्शत्तस्य  
प्राणेनाऽप्यायस्व स्वाहा" इति ॥ १० ॥

उद्रातुन्यूनानातिरिक्तकरणदोषोद्भावनेनाक्षेपोक्तिरनुव्याहारः "य ऊनं-  
योऽतिरिक्तमदर्शत्" इति मन्त्रलिङ्गात् । अनुव्याहारिणीत् आक्षिप्त-  
वानयं मामिति यङ्गमप्यृत्विजमतिशङ्केत मन्येत । तमुद्दिश्याग्नीध्रिये धि-  
ष्ण्ये—( तत्स्थेऽग्नौ ) आहुतिव(५)ज्रं प्रहरेत् । "यद्यशतश्चत" इत्या-  
दिना यजुषा ॥ १० ॥

न व्यभिचरेदिति धानञ्जाप्यः ( द्यः ) ॥ ११ ॥

विशिष्टोऽभिचार एव (६)व्यभिचारः । य एष आहुतिवज्रप्रहारस्तं  
न कुर्यात् । यतः "य एनमनुव्याहरति स आत्तिमाच्छेति" इतिश्रुतेः ।  
स्वयमेव नश्यतः किमभिचारेणेति श्रुत्याशयः ॥ ११ ॥

इति द्वितीयस्य प्रथमा कण्डिका ॥ २ ॥ १ ॥\*

( १ ) "अपिगच्छत" इति द्वाध्यायणीये मुद्रितपुस्तके पाठः ॥

( २ ) "तन्वा" इति द्रा० मु० पु० पाठः ॥ ( ३ ) पात्रस्थमुदकम् ॥

( ४ ) "व्याहर्षात्" इति द्वाध्यायणीये मु—पु० पाठः ॥ एषच प्रातिशाख्यानु-  
सारी पाठः ॥ ( ५ ) वज्रं प्रहरन्निवाहुतिञ्जुहुयादित्यर्थः । अत्रत्वार्ष एवेदं कृतः ॥

( ६ ) अभिचारो विनाशोपायचिन्तनम् ॥

## अथ द्वितीयकण्डिका—

अहीनबहिष्पवमानैः सदसि स्तुवीरन्प्रथमादहोऽन्यत्र ॥ १ ॥

अहीनपवमानस्य कृत्स्नोविधिरुक्तः । साम्प्रतमहीनसत्रेषु देशविशेषो-  
विवक्षितः स उच्यते—अहीनबहिष्पमानैरिति । द्विरात्रप्रभृत्यहीनस्य स-  
त्रस्य सम्बन्धीनि यानि बहिष्पवमानानि तैः प्रथमादहोऽन्यत्र सदसि  
सदोदेशे स्तुवीरन् । प्रथमेऽहनि तु चात्वालदेश इत्यर्थः ॥ १ ॥

आद्यन्तयोश्च सत्रेषु ॥ २ ॥

आद्यन्तयोरिति पञ्चम्यर्थे(१) सप्तमी । अन्यत्रेत्यनुवर्त्तते । सदसीति  
च । सत्रेषु आद्यन्ताभ्यामहोभ्यामन्यत्र सदस्येव बहिष्पवमानस्तुतिरि-  
त्यर्थश्चोऽज्ञा त्वर्थे ॥ २ ॥

प्राग्धिष्यविहरणान्निष्क्रम्य तृणप्रासनप्रभृति समापयेयुः ॥ ३ ॥

यदा सदसि बहिष्पवमानस्तदा स्तुत्यनन्तरन्धिष्येष्वग्नीनां विह-  
रणान् प्रागेव सदसानिष्क्रम्य चात्वाले तृणप्रासनप्रभृति ऋग्जपान्तं कु-  
र्युस्त्वर्थः ॥ ३ ॥

वेदत्रिरात्रे सत्रन्यायं गौतमः ॥ ४ ॥

“अथस्त्रिवृतोऽतिरात्राः” इति वेदत्रिरात्रस्य कल्पतिः । तस्योभयतो-  
ऽतिरात्रत्वात् । सत्राणाञ्च तथाविधत्वात्सत्रन्यायः स्यात्तेना—“द्यन्त  
योस्तु सत्रेषु” इति वर्त्तते इति गौतमोयमतम् ॥ ४ ॥

अहीनन्यायं धानञ्जप्यः (द्यः) ॥ ५ ॥

अहीनेषु योन्यायस्ते धानञ्जप्योमन्यते ॥ ५ ॥

मन्द्रं प्रातस्सवने स्तुवीरन्नुत्तरोत्तर्युत्तरयोः ॥ ६ ॥

मन्द्र—मध्यम-क्रुष्टानीति त्रीणि वाचः स्थानानि । तेषां प्रथमेन प्रातः  
सवने स्तुतिः कार्या । उत्तरयोः सवनयोरुत्तरोत्तरि । उत्तरो(२)त्तर-

( १ ) अत्र धन्वी । कुतएवं व्याख्यायते ? गवामयने विषुवति बहिष्पवमानस्य पर-  
मतेन चात्वालदेशे स्तवनविधानात्स्वमतेन सदसि स्तवनमिति गम्यते । यथोक्तं “बहि-  
रस्यैके बहिष्पवमानेन स्तूयते” इति तेन पञ्चम्यर्थे सप्तमीनिर्णय इति ॥

( २ ) उत्तरोत्तरि—इति मत्वर्थेन्यन्तन्तेन तद्वत्त्वमुच्यते । क्रियाविशेषणमेतत् । अत्र-  
स्वामिनः । मन्द्रस्वरं श्रित्वा प्रातः सवने स्तुवीरन् उत्तरमुत्तर श्रित्वोत्तरयोः सवनयोः  
स्तुवीरन् मन्द्रे सप्तयवान्तराणि भवन्ति अतः श्रित्वेत्युक्तम् । अन्यथा हि मन्द्रेण प्रातः  
सवने स्तुवीरन्निति स्यादित्याहुः ॥

स्वरयुक्तं स्तवनं कार्यमित्यर्थः ॥ अत्रमन्द्रमिति क्रियाविशेषणमिति—  
द्वितीया ॥ क्रियाविशेष(१)णानाङ्कर्मत्वस्यानुशासनिकत्वात् ॥ ६ ॥

मध्येन बोधयोः ॥ ७ ॥

मध्येन वा स्वरेण उभयोरुत्तरयोः सवनयोः स्तुवीरन् ॥ ७ ॥

एतस्यां वेलायां प्राशनीयुः ॥ ८ ॥

रागप्राप्तप्रातरशनस्यार्यं कालनियमः । तेनातिरात्रे सायमशने न  
कालनियमः । केचित्त्वा तृतीयसवनसमाप्तेरतः परं न भाक्तव्यमि-  
त्या(२)हुः ॥ ८ ॥

अनुसवनं तु सत्रेषु सवनमुखीयान्भक्षयित्वा सत्रेषु नाराश-  
ंसेषु ॥ ९ ॥

सत्रेषु अनुसवनं सवनान्ते भोजनम् । तत्कालमाह—सवनमुखीयान्  
भक्षयित्वेति । नाराशंसेषु द्वितीयाश्चमसाः (३)सवनेषु त्रिष्वपि नाराशं-  
ससंज्ञकास्तेषु सादितेषु सत्सु ॥ ९ ॥

वपायां हुनायां धिषण्यानुपतिष्ठेरन् ॥ १० ॥

सवनीयस्य पशोर्वपायां हुनायां धिषण्यानुपतिष्ठेरन् धिषण्योपस्थान-  
ङ्कार्यमित्यर्थः । तदेतद्वक्ष्यत्यनुपदम् (२।२।१६) धिषण्यशब्दः स्थानगृह-  
नक्षत्राग्निवाचकः कोशेषु पठ्यते । तद्यथा “धिषण्यं स्थाने गृहे भेऽग्नौ”  
इत्यमरः । “धिषण्यं स्थानाग्निसञ्ज्ञसु” इति मेदिनी च । तत्र धिषण्यमिति  
नपुंसकनिर्देशः सामान्यामिप्रायः । तत्र हि नपुंसकमेवानुशिष्यते (पा.  
२।४।१७ वा०) तेनार्थविशेषपरत्वे पुल्लिङ्गताऽपि । अग्नीनामाश्रयभूता  
मृदा निर्मिताः स्वल्पवेदिका धिषण्यान्युच्यन्ते । (का. ८।६।१६) तानि  
षोडश ॥ १० ॥

चात्वाले तु मार्जनं पूर्वसत्रेषु ।

“इदमापः प्रवहत अवद्यञ्च मलञ्चयत् ।

( १ ) अभेदेने क्रियाफलविशेषणानां व्यपदेशिवद्भावेन फलाश्रयत्वात् । अतएव  
तृतीययाऽभेदार्थिकया प्रकृत्यादि (पा० २।३।१८) विहितयाऽत्र व्याख्यानमुपपद्यतेऽप्रे च  
तृतीयैव । एवं लिङ्गसामान्यनपुंसकत्वमप्येषां (क्रियाविशेषणानाम्) भवतीत्यपि बोध्यम् ॥

( २ ) अत्राग्निस्वामिनस्तु-स्तुत्वा बहिष्पवमानेनार्त्विजाम्भोजनकाल उपदिश्यते ।  
एतस्मिन्काले भुञ्जीरन् नान्तरा भोजनं स्यात् आदधिभक्षणादित्येवं व्याचख्युः ॥

( ३ ) तथाच वक्ष्यते “द्वितीयाः सवनेषु नाराशंसाः पूर्वयोश्च तृतीयौ” (२।  
५।१३) इति ॥

यच्चाभिदुद्रोहानृतं, यच्च शेषे अभीरुणम् ॥

आपोमा तस्मादेनसो दुरितात्पान्तु विश्वतः” ।

“निर्मर्मा मुञ्चामि शपथा,” निर्मर्मा वरुणादुत ।

निर्मर्मा यमस्य पडिंश्शा, त्सर्वस्मादेव कलिवषात्” ॥

“सुमित्रियान आप ओषधयः सन्तु दुर्मित्रियास्तस्मै सन्तु यो, ऽस्मान्द्वेष्टि यं च वयं द्विष्म” इति ॥ ११ ॥

सत्रेषु तु धिष्योपस्थानात्पूर्वञ्चात्वाले मन्त्रपूताभिरङ्गिर्माज्जनम् “इदमापः” इत्येदभ्युक्षणम्भवति ॥ ११ ॥

प्रकृतमधुनोच्यते—

“सम्राडसी”—त्याहवनीयमुपस्थायोदञ्चो गत्वा ऽऽस्तावचात्वालशामित्रानुदङ्मुखाः “तुथः” “नभः” “असम्मृष्टः” इति ॥ १२ ॥

उत्तरवेदेः पश्चात्स्थित्वा “ॐ सम्राडसि कृशानुः” इत्युत्तरवेदिक-माहवनीयमुपस्थायोदङ्मुखा गत्वा बहिष्पवमानदेशे तिष्ठन्तः । उदङ्मुखा आस्तावदेशं चात्वालं शामित्रञ्च “तुथः” “नभः” “असम्मृष्टः” इत्येतदादिर्मन्त्रैर्यथाक्रममुपतिष्ठेरन् । मन्त्रायथा—“ॐ तुथोऽसि जनधायः” “ॐ नभोऽसि प्रतक्वा” “ॐ असम्मृष्टोऽसि हव्यसूदनः” इति ॥ १२ ॥

“विभुरसी” त्याग्नीध्रीयमुपतिष्ठेरन् ॥ १३ ॥

अग्निमिन्धेऽग्नीत् । तस्य स्थानमाग्नीध्रम् । “अग्नीधः शरणे (२)रणं भञ्च” (पा. ४।३।१२० वा.) इति रणन्तः । तत्र भव आग्नीध्रीयोऽग्निः । तं धिष्यन् तत्स्थमग्निं “विभुरसि प्रवाहण” इति मन्त्रेणोपतिष्ठेरन् । अनादेशात्प्राङ्मुखा (२) एव (१।२।१६) ॥ १३ ॥

तमुत्तरेण सञ्चरः सर्वत्र ॥ १४ ॥

तमि “त्येनपा द्वितीया” (पा. २।३।३१) इति षष्ठ्यर्थे द्वितीया । तस्य आग्नीध्रीयस्याग्नेरुत्तरेणैव सञ्चरोगमनागमने (३)सर्वैः कार्यः । न केवलं धिष्योपस्थान एवेत्याह—सर्वत्रेति ॥ १४ ॥

दक्षिणेनोत्तरयोः सवनयोर्यदा हविर्दानमाहवनीयञ्च पृष्ठहोमाय १५

( १ ) “स्तुथः” इति कलिकातामुद्रितेऽपपाठः ॥

( २ ) शरणं गृह स्थानमित्यनर्थान्तरम् । “शरणं गृहरक्षित्रोरिति चामरः ॥

( ३ ) एतद्वोधनायैवोपतिष्ठेरन्निति पुनर्वचनमन्यथोदङ्मुखतैव यथापूर्वमाम्नाते-हापि बुध्येतेत्यग्विस्वामिनः प्राहुः ॥

( ४ ) प्राक् च प्रत्यक् चापि गच्छद्भिरित्यर्थः ॥

उत्तरयोः सवनयोर्यस्मिन्काले हविर्दानं प्रविशति प्रावयोजनादि कार्यार्थम् । यदा च पृष्ठहोमार्थं प्रस्तोता(१)ऽऽहवनीयं गच्छति । तदा दक्षिणेनाग्नीध्रीयं सञ्चरः कार्यः । ततोऽन्यत्र सर्वत्रोत्तरणैवेति । पृष्ठहोमायेति विशेषणं प्रायश्चित्तहोमेषु निवृत्त्यर्थम् ॥ १५ ॥

पूर्वस्यां सदसोद्धारि प्रत्यङ्मुखास्तिष्ठन्तो “वह्निरिति हो तुर्धिष्यम् ॥ १६ ॥

उपतिष्ठेरन्नित्यनुवर्तते । सदसः पूर्वस्यां द्वारि प्रत्यङ्मुखास्तिष्ठन्तः “ॐ वह्नि रसि हव्यवाहनः” इति यजुषा होतुर्धिष्यमुपतिष्ठेरन् ॥ १६ ॥

“श्वात्र” इति मैत्रावरुणस्य ॥ १७ ॥

धिष्यमुपतिष्ठेरन् । सदसोद्धार्यैव तिष्ठन्तः । मन्त्रो यथा—“ॐ-श्वात्रोऽसि प्रचेताः” इति ॥ १७ ॥

“तुथः” “उशिकु” “अङ्घ्रारिः” “अवस्युः” इति ब्राह्मणा-च्छांशि प्रभृतीनामुदञ्चः ॥ १८ ॥

“तुथः” इत्यादि मन्त्रचतुष्टयस्य प्रतीकोपादानं ब्राह्मणाच्छसि(२)पोतु नेष्ट्रऽच्छावाकानाञ्चतुर्णां धिष्यांश्चतुर्भिर्मन्त्रैस्तत्रैव तिष्ठन्त उदञ्चः उदङ्मुखा उपतिष्ठेरन्नित्यर्थः ॥ मन्त्रा यथा “ॐ तुथोऽसि विश्ववेदाः” “ॐ उशिकसि कविः” । “ॐ अङ्घ्रारिरसि वम्भारिः” “ॐ अवस्यु रसि दुवस्वान्” इति ॥ १८ ॥

तत्रैव तिष्ठन्तः “शुन्ध्युरिति मार्जालीयम् ॥ १९ ॥

तत्रैव सदसोद्धारि तिष्ठन्तो दक्षिणा मुखाः “ॐ शुन्ध्युरसि मार्जालीयः”—इति यजुषा मार्जालीयं धिष्यमुपतिष्ठेरन् ॥ १९ ॥

“ऋतधामे”त्यौदुम्बरीम् ॥ २० ॥

सदसोद्धार्यैव तिष्ठन्तः प्रत्यङ्मुखाः “ॐ ऋतधामासि स्वर्ज्योतिरिति यजुषौदुम्बरीधिष्यमुपतिष्ठेरन् ॥ २० ॥

“समुद्र” इति ब्रह्मणः सदनम् ॥ २१ ॥

द्वार्यैव तिष्ठन्तः “ॐ समुद्रोऽसि विश्वव्यचाः” इत्यनेन यजुषा

( १ ) अत्राग्निस्वामिनः आहवनीयग्रहणादन्योऽपि पृष्ठाश्रितोहोम आहवनीय एव स्यात् । यथा वैराजमितीत्याहुः ॥

( २ ) उपसंख्यानादर्थं ( पा० ६।३.२ वा० ) साधुः । ब्राह्मणे विहितानि शस्त्राणि उपचाराद्ब्राह्मणानि तानि शंसतीति ब्राह्मणाच्छंसी ऋत्विग्विशेषः । द्वितीयार्थे पञ्चमी तस्याश्चाल्लुपसंख्यानादेव ॥

ब्रह्मणः सदन—( ब्रह्मसदनधिष्य ) मुपतिष्ठेरन् ॥ २१ ॥

उत्तरेण सदोगत्वाऽन्तर्वेदि प्रत्यङ्मुखास्तिष्ठन्तो “ऽहिरि”ति प्राजहितम् ॥ २२ ॥

ब्रह्मसदनोपस्थानानन्तरं सदस उत्तरेण गत्वा सदसः पश्चादन्तर्वेदि वेदिमध्ये प्रत्यङ्मुखास्तिष्ठन्तः “ॐ अहिरसि बुध्न्य” इति यजुषा प्राजहितं पुराणम्(१) आहवनीयधिष्यमुपतिष्ठेरन् ॥ २२ ॥

“अजः” इतिगार्हपत्यम् ॥ २३ ॥

“ओं अजोऽस्येकपात्”—इत्यनेन यजुषा यस्मादौत्तरवेदिक(२)-मग्निं प्रणयन्ति तं गार्हपत्यमुपतिष्ठेरन् ॥ २३ ॥

“सगरा” इति दक्षिणाग्नेरायतनम् ॥ २४ ॥

“ॐ सगरा असि बुध्न्यः” इति मन्त्रस्वरूपम् । स्यष्टमन्यत् ॥ २४ ॥

“कव्य” इति दक्षिणं वेद्यन्तम् ॥ २५ ॥

दक्षिणमहावेदिपार्श्वन्दक्षिणामुखाः “ॐ कव्योऽसि कव्यवाहनः” इति यजुषोपतिष्ठेरन् ॥ २५ ॥

तत्रैव तिष्ठन्तः सर्वान्समन्वीक्षमाणाः “पातमेति” ॥ २६ ॥

तत्रैव तस्मिन्नेव देशे तिष्ठन्तः सर्वानेवोपस्थितान्धिष्यन्पुनः समन्वीक्षमाणाः “पातमा” इत्येतद्यजुः संहृत्योपतिष्ठेरन् ॥ मन्त्रोयथा— “ओं पातमाऽनयो रौद्रेणानीकेन पिष्टत मा नमोवोऽस्तु मा माहि० सिष्ट” इति ॥ २६ ॥

एकैकमुपस्थायैतद्ब्रूयुरिति शाण्डिल्यो बहुशब्दानेकवत्कुर्वन्ति ॥ २७ ॥

आहवनीयादारभ्यैकैकं धिष्यमुपस्थाय तदानीमेव तं तं समन्वीक्षमाणाः एतत् “पातमा” इति मन्त्रं ब्रूयुर्न सर्वोपस्थानान्त इति शाण्डिल्य आचार्यो मन्यते ॥ ननु च प्रत्येकं “पातमा” इत्युपस्थाने बहुवचन-विरोधः स्यादत आह—बहु इति । बहुवचनान्येकवत्कुर्वन्त इत्यर्थः, तद्यथा “सम्राडसि कृशानुः” इत्युक्त्वा “पाहि माऽग्ने रौद्रेणानीकेन पिपृहि मा नमस्ते अस्तु मा मा हि० सीः” इति ॥ २७ ॥

इति द्वितीयस्य द्वितीया कण्डिका ॥ २॥ २॥\*॥

( १ ) एतद्यथाधन्विष्यानं लिखितं, केवलं गार्हपत्यमित्यस्य स्थान आहवनीयमिति । तथाच अग्निस्वामिभाष्यम् “पात्नीशालोऽग्निः केषाञ्चिद्गार्हपत्यादात्तिप्रणयनो भवति । केषाञ्चिदाहवनीयात् । यस्मादात्तिप्रणयनो भवति स गार्हपत्यः । योऽन्यः स प्राजहित” इति ।  
( २ ) पात्नी शालम् ॥

## अथ द्वितीयस्य तृतीया ।

अथ शाखान्तरीयमुपस्थानन्दर्शयति—

रौरुकीणि चेत्कुर्युरादित्यं प्रथममुपतिष्ठेरन् “अध्वनाम्” इति ॥ १ ॥

रौरुकिणोनाम केचिच्छाखिनः । तैरधीतानि यजूंषि रौरुकीणि । तानि यदि कुर्युस्तदा प्रथमम् (१) “अध्वनामध्वपते स्वस्ति मेऽद्याऽस्मिन् देवयजने पथि भूयात्” इत्यनेन मन्त्रेणादित्यमुपतिष्ठेरन् ॥ १ ॥

आहवनीयमुपस्थाय तमेव “अपिजोऽसि जायमानः” इति ।

“अपिजोऽसि नवजात” इति वा यमग्निमनुप्रहरन्ति तमभिप्रेत्य ॥ २ ॥

“सन्नाडसि” इत्याहवनीयमुपस्थाय तमेव पुनः “अपि जोऽसी”त्येवमादिद्वयोर्मन्त्रयोरन्यतरेणोपतिष्ठेरन् । किमर्थं पुनरुपस्थानमिति चेत्तत्राह—यमग्निमिति । यमग्निं मथित्वाऽऽहवनीये प्रहरन्त्यध्वर्यवस्तमभिप्रेत्य पुनरुपस्थानम् । यद्यप्ययमग्निः पृथग्नोपलभ्यते तथापि तद्विध्योपस्थानङ्कार्यम् । तदुक्तमभिप्रेत्येति ॥ २ ॥

यदा चात्वालमथोत्करं “तुमुलोऽस्याक्रन्दकृत्वा” इति ॥ ३ ॥

यदा—यस्मिन्काले चात्वालमुपतिष्ठेरन् । अथ अनन्तरमुत्करमुपतिष्ठेरन् “तुमुलोऽस्याक्रन्दकृत्वे”त्यनेन यजुषा ॥ ३ ॥

यदा शामित्रमथ यत्रोबध्यन्निखन “न्यूबध्यगोहोऽसि पार्थिव” इति ॥ ४ ॥

यदा—यस्मिन्काले शामित्रमुपतिष्ठेरन् । अथ अनन्तरं यत्र यस्मिन् प्रदेशे पशोरूबध्यं शकृत् निखनन्ति तं देशमुपतिष्ठेरन् (२) “ऊबध्यगोहोऽसि पार्थिव” इत्यनेन यजुषा ॥ ४ ॥

यदाऽऽग्नीध्रीयमथ यत्राच्छावाक आसीनो होतार्युपहवमिच्छ-

“त्युपहव्योऽसि नमस्य” इत्यु- “पहव्योऽसि तनूपा” इति वा ॥ ५ ॥

यदा—यस्मिन्काले आग्नीध्रीयमुपतिष्ठेरन् । अथानन्तरं यत्र यस्मिन् देशे अच्छावाक आसीनः होतरि ( विषये ) उपहवमनुह्वामिच्छति तन्देशमुपतिष्ठेरन् “उपहव्योऽसी”त्येवमादि द्वयोर्मन्त्रयोरन्यतरेण ॥ ५ ॥

यदा ब्रह्मणः सदनमथ सदस्यस्य “सदस्योऽसि मालि-

( १ ) प्रागाहवनीयोपस्थानात् ॥

( २ ) ऊबध्यं पशुराकृद् गूह्यते संव्रियते यस्मिन् प्रदेशेऽसावूबध्यगोहः । “गुह्यसंवरणे” ( भ्वा० उ० ) अधिकरणे घञ् । ( पा० ३।३।११७ ) ॥

१० ला०

म्लुच" इति ॥ ६ ॥

यदा—यस्मिन्काले ब्रह्मणः सदनमुपतिष्ठेरन् । अथानन्तरं सदस्यस्य (१)सदनमुपस्थेयं "सदस्योऽसि मलिम्लुच" इत्यनेन मन्त्रेण ॥ ६ ॥

यदा दक्षिणं वेद्यन्तमथ "प्राजापत्यमसी"ति पत्नीशालाम्—  
"ऐन्द्रमसी"ति सदो "वैष्णवमसी"ति हविर्धानम् । "ऐन्द्रा-  
ग्नमसी"त्याग्नीध्रीयं "वैश्वदेवमसी"ति वा ॥ ७ ॥

यदा—यस्मिन्काले दक्षिणं वेद्यन्तमुपतिष्ठेरन् । अथानन्तरम्पत्नी-  
शालादीन्याग्नीध्रीयान्तानि चत्वार्यगाराणि उपतिष्ठेरन्यथादिष्टैश्चतुर्भि-  
र्मन्त्रैः । यद्यप्याग्नीध्रीयस्योपस्थानमुक्तमेव तथापि पत्नीशालादिभिः परि-  
श्रितस्य ( मिलितस्य ) तस्योपस्थानमिहादृष्टविशेषार्थमुच्यते ॥ ७ ॥

अथ तथैव समस्तेन "सर्वे स्थ सोम्यासः सर्वे सोमं पिबत सर्वे  
सोमस्य पीतिमानशध्वे" "पातमे"ति समानं परम् ॥ ८ ॥

अथास्मात्कर्मणोऽनन्तरं यथापूर्वं समस्तोपस्थानं कृतं तथैव तेनैव  
प्रकारेण सर्वान्समीक्षमाणः "सर्वेस्थ" इत्येतदादि "मानशध्वे"इत्यन्तं  
यजुर्जपित्वा "पातमाग्नयोरौद्रेणानीकेने"ति मन्त्रशेषोऽस्माकं रौरुकि-  
णाञ्च समान इत्यर्थः ॥ ८ ॥

एवं शाखान्तरीयमुपस्थानमुक्त्वा तदनन्तरं कर्मोच्यते—

"ऋतस्य द्वारौ स्थ"इत्यपरौ (२)द्वारबाहू सम्मृज्य "मा मा  
सन्ताप्तम्" इति (३)प्रविशेयुः ॥ ९ ॥

द्वयोर्विधानयोरन्यतरेण धिष्ण्यानुपस्थायानन्तरम् "ऋतस्य द्वारौ-  
स्थ" इत्यनेन मन्त्रेण सदसः अपरौ पश्चिमौ द्वारबाहू सम्मृज्य "मा मा  
सन्ताप्तम्" इत्यनेन यजुषा सदः प्रविशेयुः । सम्माज्जनं शोधनम् ॥ ९ ॥

दक्षिणेनौदुम्बरीं गत्वा तस्या उत्तरत उपविशे-

यु"नमः सखिभ्य" इति ॥ १० ॥

औदुम्बर्या दक्षिणेन प्रदेशेन गत्वा तस्या औदुम्बर्या उत्तरे प्रदेशे  
उपविशेयुः "ॐ नमः सखिभ्य. पूर्वसद्भ्यो न मोऽपरसद्भ्यः" इत्यनेन  
यजुषा । तस्या इति निर्देशोमाभूत्सदस उत्तरत इति ॥ १० ॥

( १ ) सीदन्त्यस्मिन्निति सदनमधिकरणे ल्युट् । ( पा० ३।३।११७ ) ॥

( २ ) अत्र सदस इति ब्राह्मण्यणीयेऽधिकः पाठः ॥

( ३ ) अत्र सद इति द्वा० अ० पाठः ।

पूर्वेण प्रस्तोतारं प्रतिहर्त्ता गच्छेदेत(१)स्याम् ॥ ११ ॥

एतस्यान्धिष्ण्योपस्थानानन्तरायां वेलायाम् । यदा दक्षिणेनौदुम्बरीं गत्वोपवेशनार्थमुदङ्मुखा गच्छन्ति तदा प्रतिहर्त्ता उद्गातुः सव्यं पार्श्वं परित्यज्य प्रस्तोतुर्दक्षिणपार्श्वस्थ उदङ्मुखोगच्छेदित्यर्थः ॥ ११ ॥

एतस्यां वेलायां समुपह्वयेरन् ॥ १२ ॥

उपह्वानमनुज्ञानम् । एतस्यां वेलायामुपवेशनकाले । समुपह्वयेरन् अन्योऽन्यमनुजानीरन् । “उपहूत” इत्येवमनुज्ञाप्रदानमुक्तम् । अनुज्ञानस्य च प्रार्थनापूर्वकत्वात् “यजमाना उपह्वयध्वम्” इति प्रार्थनमर्थसिद्धम् ॥ १२ ॥  
(२) के कुत्रेत्यपेक्षायामाह—

सर्वे सत्रेषु ॥ १३ ॥

सत्रेषु सर्वे यजमानाः समुपह्वयेरन् ॥ १३ ॥

मिथोऽन्यत्र ॥ १४ ॥

सत्रादन्यत्र मिथोऽन्योन्यं द्वा द्वौ कृत्वा समुपह्वयेरन् ॥ अत्र धन्वी— सत्रेभ्योऽन्यत्र उद्गातॄणां मिथ एवोपह्वानं कार्यन्नान्येषामध्वर्यादीनाम् । तत्रोद्गाता प्रथममितरावनुजानीयात् । ततः प्रस्तोतेतरौ । ततः प्रतिहर्त्त-तराविति ॥ १४ ॥

सर्वे यजमानम् ॥ १५ ॥

सत्रादन्यत्र सर्वे त्रयोऽप्युद्गातारः । यजमानमुपह्वयेरन् । “उद्गातार उ-पह्वयध्वम्” इति यजमानेन प्रार्थिताः सर्वे “उपहूतः” इत्यनुज्ञां कुर्युः ॥ १५ ॥  
द्वारबाहुसम्माज्जनप्रभृत्येतत्सर्वं कुर्युर्यदा धिष्यानुपतिष्ठेरन् ॥ १६ ॥

यदा यदा धिष्योपस्थानमुत्तरयोः क्रियते तदा तदा सर्वत्र तदनन्तरं द्वार(३)बाहुसम्माज्जनप्रभृत्येतत्सर्वमुपह्वानान्तं कर्म कुर्युरित्यर्थः ॥ १६ ॥  
अथोद्गातुरात्विज्यस(४)मासे प्रकारं वक्तुमाह—

यजमानब्रह्मत्वे चेदुद्गाता कुर्यादाग्नीध्रीयमुपस्थाय पूर्वेण

परिक्रामेत् ॥ १७ ॥

रोगादिना ब्रह्मयजमानयोः स्वकार्याशक्तौ तत्कर्म कर्त्तुमुद्गाता यदी

( १ ) अत्रैतस्यामित्यधिक प्रतिभाति । द्वाह्यायणीयेऽदर्शनात् । उत्तरत्र एतस्या-मिति काकाक्षि ( गोलक—) न्यायेनोभयत्र संबध्यत इत्यभिस्वामिभाष्याच्च ॥

( २ ) द्वाह्यायणीये तु—सर्वे सत्रेषु इति पूर्वत्रेव पठ्यते । युज्यत चैतदाकाङ्क्षापूर्त्यै ॥

( ३ ) “ऋतस्य द्वारौ स्थ” ( २।३।९ ) इत्येतदादिनोक्तपूर्वम् ॥

( ४ ) समसनं समासः संक्षेपोयुगपत्करणमिति यावत् ॥

च्छे(१)त् तदाऽऽग्नीध्रीयमुपस्थाय तस्य पूर्वेण परिक्रामेत् प्रदक्षिण-  
मित्यर्थः ॥ १७ ॥

सादसानुपस्थाय तत् एवेक्षमाणः पात्नीशालान् ॥ १८ ॥

सादसान् सदसि भवान्धिष्यन् ह्यग्नीध्रीयप्रभृतीन् ब्रह्मसदनपर्य-  
न्तान् उपस्थाय तत् एव सदसोद्वार्यैव तिष्ठन्निक्षमाणः पात्नीशाला(२)-  
न्प्राग्वंशगतान् धिष्यन्नुपनिष्ठेतेति । पात्नीशालापदेन दक्षिणवेद्य-  
न्तोऽपि गृह्यते ॥ १८ ॥

इतरथेतारौ ॥ १९ ॥

इतरौ प्रस्तोता प्रतिहर्त्ता च । इतरथा पूर्वोक्तेना“न्तर्वेदि प्रत्यङ्मु-  
खास्तिष्ठन्त” इत्यनेन प्रकारेण पात्नीशालानुपनिष्ठेयातामित्यर्थः ॥ १९ ॥

इति द्वितीयस्य तृतीया कण्डिका ॥ २ ॥ ३ ॥ \* ॥

### अथ चतुर्थी कण्डिका—

“ऋतस्य द्वारौ स्थ” इति पूर्वौ (३)द्वारबाहू सम्मृज्य दक्षिणस्य

पुरस्तादुदङ्मुख उपविशेदिति धानञ्जप्यः(त्यः) ॥ १ ॥

सादसान्पात्नीशालांश्च धिष्यन्नुपस्थायानन्तरम् ॐ ऋतस्य द्वा-  
रौ स्थो मा मा सन्ताप्तम्” इत्यनेन यजुषा पूर्वौ द्वारबाहू सम्मृज्य दक्षि-  
णस्य द्वारबाहोः पुरस्तात्पूर्वप्रदेशे सदसोरुदङ्मुख उपविशेदित्येवं धान-  
ञ्जप्य(त्य) आचार्य आह ॥ १ ॥

पश्चात्प्रत्यङ्मुख इति शाण्डिल्यः ॥ २ ॥

तस्यैव दक्षिणस्य द्वारबाहोः पश्चात्पश्चिमे प्रदेशे ऽन्तः सदसि प्रत्य-  
ङ्मुख उपविशेत् इत्येवं शाण्डिल्य आचार्य आह । तदिदमुपवेशनं याज-  
मानमुक्तमिति वेदितव्यम् ॥ २ ॥

( १ ) दक्षिणाभिः परिकीर्तः । अत एवानुवादाज्ज्ञायते ऋत्विजामेकस्य कर्माशक्तौ  
इतरस्तत्कर्म कुर्यादिति ॥

( २ ) पत्नीशालायाम्भवान् । प्राग्वंशोहविर्गेहात्पूर्वदेशे सदस्यादीनां गृहम् । यज्ञ-  
शालायाः पूर्वपश्चिमस्तम्भयोरपितं दीर्घकाष्ठं प्राग्वंश इति क्वचित्पठ्यते । सदस्याश्च यज्ञक-  
र्मणि वेदोक्तक्रियाकलापं ये पश्यन्ति ते । तथाचामरः “प्राग्वंशः प्राग्वविर्गेहात्सदस्या वि-  
धिदर्शिनः” इति ॥

( ३ ) अत्रापि सदस इति अन्ते च शाण्डिल्य इति ब्राह्मण्यणीये पाठः ॥

उक्ते प्रवेशनोपवेशने ॥ ३ ॥

प्रवेशनोपवेशने । प्रविश्यतेऽनेनेत्येवं, तत्र करणे ल्युट् (पा० ३।२।१७) योरनः (पा० ७।१।१) तथा च प्रवेशनार्थीये यजुषी पूर्वमेवोक्ते । “मा मा सन्ताप्तमि-”ति “नमः सखिभ्य” इति च क्रमेण ॥ अत्र धानञ्जप्यमते वहिः सदस उपवेशनात्प्रवेशनमन्त्रोनिवर्त्तते ॥ ३ ॥

ऋत्विक्पथेन गत्वा समस्तोपस्थानप्रभृति समानम् ॥ ३ ॥

एवं यजमानोपवेशनं कृत्वा तत उत्थायर्त्विक्पथेन पश्चाद्गत्वा “पात माऽनयः” इति समस्तधिष्ण्योपस्थानप्रभृति समानं कर्म ब्रह्मण उद्गा-  
तुश्च । तन्त्रेणानुष्ठेयमित्यर्थः । सदस उत्तरतोयोमार्गः स ऋत्विक्पथः ।  
तत्र समस्तोपस्थानप्रभृतीति वचनात्पूर्वत्र याजमाने समस्तोपस्थानं  
नास्तीति गम्यते ॥ ४ ॥

दक्षिणाद्धे तु सदसः पूर्वमुपवेशनं, प्रस्तोतुः प्रत्युपवेशनं ब्र-  
ह्मोपवेशनेन “निरस्तः परावसुरि”ति दक्षिणा तृणं निरस्ये “दा-  
वसोः सदने सीदामीत्यु”पविशेत् ॥ ५ ॥

अपरया द्वारा सदसः, प्रविश्य औद्गात्रोपवेशनात्पूर्वं सदसोदक्षिणा-  
र्थं उपवेशनं कार्यम् । कथम् ? ब्रह्मोपवेशनेन । ब्रह्मोपवेशनप्रकारेण  
प्रस्तोतुः प्रति आभिमुख्येनोपवेशनम् । तदेव सप्रकारमाह—“निरस्तः”  
इत्यादिना ॥ दक्षिणा-दक्षिणस्यान्दिश्यदूर इत्यर्थः ॥ अत्रादूरार्थ-  
आच्छप्रत्ययः (पा० ५।३।२६) ॥ ५ ॥

“भूर्भुवः स्वर्बृहस्पतिर्ब्रह्माहम्मानुष” इत्युक्त्वौदुम्बरीङ्ग-

त्वोपविशेत् ॥ ६ ॥

उपविश्य एतद्यथासूत्रितं यजुर्जपेत् । अनन्तरमौदुम्बरीं गत्वा पूर्वो-  
क्तेन यजुषोपविशेदित्यग्निस्वामिनः । अत्र धन्विना ब्रह्मोपवेशनाङ्गमन्त्र-  
जपेऽस्मिन् “नमः सखिभ्यः पूर्वसद्भ्योनमोऽपरसद्भ्यः” इत्येवमादौ द्रा-  
ह्यायणीये पठित्वा, व्याख्यायान्ते-अथ मन्त्रजपानन्तरमौदुम्बरीं गत्वा स-  
मन्त्रकमौद्गात्रोपवेशनङ्कार्यमित्युक्तम् । तेनापि “आवसोरि”ति पूर्वोक्तमेव  
यजुस्त(१)त्र प्रतीयते ॥ ६ ॥

अनूपविशेतामितरौ ॥ ७ ॥

इतरौ प्रस्तोतृप्रतिहर्त्तारौ औद्गात्रोपवेशनमनूपविशेताम् । पूर्वोक्तेनैव  
यजुषा, न ब्रह्मोपवेशनकाले ॥ ७ ॥

एतेनैवानुपूर्व्येण सर्वं यथासनश्चिकीर्षेत् ॥ ८ ॥

योऽयं सदस्युपवेशने क्रम एतेनानुपूर्व्येणानेनैव क्रमेण सर्वं याजमानं ब्रह्मत्वमौद्गात्रञ्च कर्तुमिच्छेत् । यथासनमिति । स्वे स्वे स्थान इत्यर्थः ॥ ८ ॥

ग्लायैच्चेदध्यौदुम्बर्येव ॥ ९ ॥

चेत् यदि ग्लायेत् उपवेशनत्रयं स्वे स्वे स्थाने गत्वा कर्तुमशक्तो भवेत्तदौदुम्बर्यामिवोपवेशनत्रयमपि तत्तन्मन्त्रतः कार्यमिति । अध्यौदुम्बरीनि सप्तम्यर्थेऽव्ययीभावे ( पा० २।१।६ ) नपुंसकत्वात् ( पा० २।४।१८ ) ह्रस्वः ॥ ९ ॥

सदस्य एवमेव धिष्ण्यानुपतिष्ठन् ब्रह्माणमनूपविशेत्

ब्राह्मणाच्छंसिनं वा ॥ १० ॥

सदस्योनाम षोडशर्त्विगभ्योऽन्यः कर्मणामुपदृष्टेत्यापस्तम्बः ॥ सोऽपि एवमेव(१) उक्तेन प्रकारेण धिष्ण्यानुपतिष्ठन् ब्रह्माणमनुसदः प्रविशेत् ब्राह्मणाच्छंसिनमृत्विग्विशेषं वा ॥ १० ॥

तेनास्य समुपहवः स्याद्भक्षश्च समानः ॥ ११ ॥

तेन ब्रह्मणा ब्राह्मणाच्छंसिना वाऽस्य सदस्यस्य समुपहवोऽन्योऽन्यमनुज्ञानस्यात् । “ब्रह्मन्नुपह्वयस्व” इत्युक्ते “उपहूतः” इति प्रतिवचनमित्येवम् ॥ चोऽप्यर्थः । सोमभक्षोऽपि तयोरन्यतरेण सदस्यस्य समानः । एकस्मिंश्चमसे सह भक्षणं कार्यमित्यर्थः ॥ ११ ॥

बीभत्सेयाताञ्चेन्नाना चमसौ स्याताम् ॥ १२ ॥

चेत् यदि ब्रह्मसदस्यावेकस्मिंश्चमसे सह भक्षणाद्वीभत्सेयाताङ्घ्रिणाङ्कुतान्तदा नाना पृथक् चमसौ स्याताम् । अत एवानुवादाज्ज्ञायते आस्यसंसृष्टेन चमसेन भक्षणं कार्यमिति । अन्यथा बीभत्साभावात् । नहि चमसाद्वारां स्त्रावयित्वा भक्षणे बीभत्सगन्धोऽप्यस्तीति ॥ १२ ॥

सर्पत्सु न शून्यं सदः कुर्यात् ॥ १३ ॥

संस्थिते सवने यद्यर्त्विजोनिःसर्पन्ति तदा तेषु सर्पत्सु सदस्यः शून्यं सदो न कुर्यात् । तत्रावतिष्ठेत । अशून्यत्वायेत्यर्थः ॥ १३ ॥

तस्य दधिभक्षणान्तङ्कर्म ॥ १४ ॥

तस्य सदस्यस्य दधिद्र(२)स्तभक्षणान्तं स्तुत्येऽहनि कर्म भवति

( १ ) यदिदमुद्गातृणां धिष्योपस्थानमुक्तमनेनैवेत्यर्थः ॥

( २ ) “द्रप्सं दधि घनेतरत्” इत्यमरः ॥

नोर्ध्वमित्यर्थः ॥ १४ ॥

स निवर्त्तेत सत्रेषु ॥ १५ ॥

स सदस्यः सत्रेषु दधिभक्षणतो निवर्त्तेत । दधिद्रप्सभक्षणन्तेन तत्र न कार्यमित्यर्थः । धन्वी तु “सत्रेषु सदस्यो न वरणीय इत्यर्थः” इत्याह ॥ १५ ॥

विसंस्थिते सवने पूर्वया द्वाराऽन्तरेण होतुर्धिष्यं

मैत्रावरुणस्य च सञ्चरः ॥ १६ ॥

विसंस्थिते—अर्धसमाप्ते सवने होतुर्मैत्रावरुणस्य च धिष्यमन्तरेण धिष्ययोर्यदन्तरालं तेन तेषां सर्वेषां सञ्चरो निष्क्रमणं सदसः पूर्वया द्वारेत्यर्थः ॥ धिष्यमिति जात्येकवचनम् ॥ १६ ॥

तद्यथेतं तद्यथेतम् ॥ १७ ॥

तत्—तदानीं सवनमध्ये । यथेतं यथागतमेव पुनः प्रवेशः कार्य इत्यर्थः । अन्तेऽभ्यासः पटलसमाप्तिद्योतकः ॥ १७ ॥

इति द्वितीयस्य चतुर्थी कण्डिका ॥ २ ॥ ४ ॥ \* ॥

( इति चतुर्थः पटलः ) ॥ ४ ॥

अथ पञ्चमी कण्डिका—

चमसं परिगृह्य प्रस्तोता दक्षिण ऊरावाधाय

दक्षिणेन पाणिना पिधायामीत ॥ १ ॥

सवनमुखीयञ्चमसमध्वर्युणा हृतमुद्रातृणां, तन्दोयमानं प्रस्तोता प्रतिगृह्य स्वस्य दक्षिण ऊरावाधाय दक्षिणेन पाणिना पिधायामिच्छाद्य होतुर्भक्षणकालम्प्रतीक्षमाण आसीत् ॥ १ ॥

उपहूयमानायामिडायामनूपधारयेदनुपग्नन् ॥ २ ॥

इडायामुपहूयमानायाम् इडो(१)पह्वानकाले स्वं चमसमिडापात्रव-  
दास्यसम्मिदन्धारयेत् । चमसस्थं सोमरसमनुपग्नन् अङ्गुलीभिरस्पृश-  
न्नित्यर्थः ॥ २ ॥

( १ ) अङ्गवत्कण्ठनिर्मितञ्चतुरङ्गुलपरिणाहं पादपरिमितायामविलयुक्त चतुरङ्गुलदण्ड-  
मिडायाः ( हविषः ) आधारत्वादडापात्रम् । हुतशेषादवदाय इडापात्रे स्थाप्यमानो हवि-  
र्भाग इडेत्युच्यते । इत्येकत्र । “इडापात्रे पूर्वं विधिना गृहीतं हविरिडोच्यते” इत्यन्यत्र ॥

वषट्कर्तुरनुभक्ष॑ सर्वत्र भक्षयेयुर्मिथ उपहूय ॥ ३ ॥

वषट्कर्त्रा चमसेषु भक्षितेषु उद्गातारः स्वीयश्चमसं भक्षयेयुस्त्रयोऽ-  
पि। मिथोऽन्योन्यमुपहूयानुज्ञाप्य(१) । अन्तर्भावितण्यर्थोऽयम् । “वष-  
ट्कर्तुः प्रथम भक्ष” इति श्रुतिः ॥ ३ ॥

उद्गाता प्रथमः ॥ ४ ॥

तत्रोद्गाता प्रथमं भक्षयेत् । प्रस्तोतृप्रतिपन्नं तन्ततः प्रतिपद्य, तौ (प्र-  
स्तोतृप्रतिहर्तारौ) “उपहूयेथाम्” । “उपहूतः” इत्येवमनुज्ञाप्य भक्षयेत् । ४।  
अथ भक्षणप्रकार उच्यते—

दक्षिणमनुबाहुं दण्डं कृत्वा “इयेन” इत्यवेक्ष्य “इन्दो” इति

द्विरल्पं भक्षयेद्यथासवनं छन्दोऽभ्यादिशन् ॥ ५ ॥

आत्मनोदक्षिणं बाहुमनु चमसस्य दण्डं कृत्वा तिर्यक् चमससन्धार-  
यित्वा “ॐ इयेनोनुचक्षा अग्नेष्ट्वा चक्षुषा पश्यामि” इति यजुषा सोमम-  
वेक्ष्य “ॐ इन्द्रविन्द्रपीतस्य त इन्द्रियावतोगायत्रच्छन्दसः सर्वगणस्य स-  
र्वगण उपहूत उपहूतस्य भक्षयामि” इति यजुषा द्विर्द्विवारं भक्षयेत् ॥ अल्प  
मल्पम् सकृन्मन्त्रेण सकृत्तूष्णीम् । यथासवनमिति । प्रातः सवने “गाय-  
त्रच्छ(२)न्दसः” इति । माध्यन्दिनसवने “त्रिष्टुच्छन्दस” इति । सायं  
सवने “जग(३)ती च्छन्दस” इति ॥ तथैवोत्तरत्र मन्त्रपाठादिति ॥ ५ ॥

“उर्ध्व” इति मुख्यान्प्राणानभिमुख्यं “सोमरारन्धि”

इति हृदयम् । “सोमगीर्भिरिति” नाभिम् ॥ ६ ॥

भक्षणानन्तरम् “ॐ ऊर्ध्वः सप्त ऋषीनुपतिष्ठस्वेन्द्रपीतोवाचस्पते  
सप्तर्त्विजोऽभ्युच्छ्रयस्व जुषस्व लोकम्मा अर्वागवगाः” इति यजुषा सप्त  
मुख्यान्मुखभवान् “शरीरावयवाद्यत्” (पा० ५।१।६) इति यत्प्रत्ययः ।  
प्राणान् इन्द्रियाणि(४) चक्षुषी नासिके श्रोत्रे मुखञ्चाभिमृशेत् । “ॐ सो-  
म रारन्धि नो हृदि पिता नोऽसि मम तन्मामा हिंसोः” इति यजुषा  
हृदयमभिमृशेत् । “ॐ सोम गीर्मिष्टा वयं वर्द्धयामोवाचोविदः सुमृडी-

( १ ) “मिथ उपहूयेति” वचनादुद्गातृचमस वषट्कर्ता न भक्षयेदिति गम्यते ।  
यदि स्यात्स्याप्यनुज्ञापनमवश्यङ्कार्यम् । “नानुपहूतेन सोमः पातव्य” इति श्रुतेः ॥

( २ ) द्राष्टव्याणीयधान्विदीपे नास्त्येत् ।

( ३ ) अत्र जगच्छन्दस इति सायणीये पाठः ।

( ४ ) “काक्वेभ्योदधि रक्ष्यतामि”त्यत्रेवात्र प्राणशब्दः स्वसत्तासमसत्ताकान्याचष्टे ।

लक्षणया ॥

कोन आविश' इत्यनेन च यजुषा नाभिम् ॥ ६ ॥

एवमितरौ कुर्याताम् ॥ ७ ॥

एवमेवेतरौ प्रस्तोतृ-प्रतिहर्त्तारावपि भक्षणं कुर्याताम् ॥ ७ ॥

प्रतिहर्त्ता पश्चात् ॥ ८ ॥

तयोर्मध्ये प्रतिहर्त्ता पश्चाद्भक्षयेत्पूर्वं प्रस्तोतेत्यर्थः ॥ ८ ॥

तथुंस आप्याययेदभिमृश्या-“प्यायस्वे”ति ॥ ९ ॥

तश्चमसं स प्रतिहर्त्ता अभिमृश्या “आप्यायस्व” इत्यनेन मन्त्रेण आप्याययेत् । द्रोणकलशात्सोमरसमादाय तेन वर्द्धनमाप्यायनं, मन्त्रेणाभिमर्शनमात्रं वा । इयमप्युक्तङ्कात्यायनेन “भक्षयित्वा मन्त्रेणालभैरन् । सोमं वा सिञ्चेयुरिति ॥ मन्त्रोयथा-“ॐ आप्यायस्व समेतु ते विश्वतः सोमवृण्यम् । भवा वाजस्य सङ्गथे” इति ॥ ९ ॥

सर्वे वैतया गायत्र्या ॥ १० ॥

अथवा सर्वे त्रयोऽप्युद्गातारः । एतया गायत्र्या “आप्यायस्व समेतु ते” इत्यनया आप्याययेयुः ॥ गायत्र्येति वचनमुत्तरत्र सूत्रे “गायत्र्यैवानुसवनमाप्यायनमिति”ति उक्तमत्रप्रतिपत्त्यर्थः ॥ १० ॥

तां तृतीयसवने द्विर्ब्रूयुः “सन्ते पयाथुंसी”ति माध्यन्दिने ॥ ११ ॥

ता ‘माप्यायस्वे’त्येतामृचं तृतीयसवने द्विरुक्त्वाऽऽप्याययेत् । “सन्ते पयाथुंसी”त्येतयर्चा माध्यन्दिने सवने । आप्यायनञ्छब्दः सम्पदार्थम् ॥ ११ ॥

गायत्र्यैवानुसवनमाप्यायनमिति शाण्डिल्यः ॥ १२ ॥

गायत्र्यैव “आप्यायस्व समेतु ते” इत्येतया अनुसवनं सर्वस्मिन्सवने सकृदुक्तयाऽऽप्यायनं भवेदिति शाण्डिल्य आचार्य आह ॥ अनुसवनमिति वीप्सायामव्ययीभाषः (पा० २।१।६) समासः ॥ १२ ॥

द्वितीयाः सवनेषु नाराशथुंसाः पूर्वयोश्च तृतीयौ ॥ १३ ॥

बहवश्चमसभक्षास्तेषु द्वितीयाश्चमसगणास्सवनेषु त्रिष्वपि नाराशंससंज्ञास्तद्देवत्या भवन्ति । पूर्वयोश्चेति चकारोभिन्नक्रमः । पूर्वयोः सवनयोः प्रथमद्वितीययोस्तृतीयौ चमसगणौ च नाराशंसावित्यर्थः ॥ १३ ॥

ततः किमित्यपेक्षायामाह—

तेषामनवेक्ष्य भक्षणम् “अवमैरि”ति प्रातः सवने “और्वैरि”ति

माध्यन्दिने, “काव्यैरि”ति तृतीयसवने ॥ १४ ॥

तेषां नाराशंसानाम् “श्येनोनुचक्षाः” इत्यनेनावेक्ष्य भक्षणमुक्तम् (५-सू०) अनवेक्ष्योच्यते । “अवमैः” इति प्रातः सवने नाराशंसभक्षणम् ।

एवमपरत्र यथासूत्रितम् ॥ मन्त्रोयथा “ॐ अवमैस्ते ऊर्वैस्ते काव्यैस्ते  
पितृभिर्भक्षितस्य मधुमतोनाराशंसस्य सर्वगणस्य सर्वगण उपहृत उ-  
पहृतस्य भक्षयामि” इति ॥ १४ ॥

“पितृभिरिति सर्वत्रानुसृष्टं हरेत् ॥ १५ ॥

“अवमैरिति”त्यादित्रिष्वपि मन्त्रेषु “पितृभिर्भक्षितस्य” इत्येतत्प्रत्येक-  
मनुष्येत् “अवमैस्ते पितृभिर्भक्षितस्ये”त्येवम् । सर्वत्र ग्रहणं सर्वेषु सव-  
नेषु सर्वेषु मन्त्रेषु चेति प्रतिपत्त्यर्थम् ॥ १५ ॥

प्रत्यभिमर्शने यथाकामी ॥ १६ ॥

नाराशंसे भक्षिते-प्राणादिप्रत्यभिमर्शने याथाकांक्षं स्यादिच्छया  
तत्कर्त्तव्यमवा कर्त्तव्यमिति ॥ १६ ॥

प्रथमद्वितीयौ पूर्वयोः सवनयोरप्याययेत्प्रथमं तृतीयसवने ॥ १७ ॥

पूर्वयोः प्रातर्माध्यन्दिनयोः सवनयोः प्रथमद्वितीयौ चमसगणौ भ-  
क्षणानन्तरमाप्याययेत् । नेतरान् । प्रथमं चमसगणं तृतीयसवन आ-  
प्याययेत् । अत्र सर्वत्र सुब्रह्मण्यस्य न भक्षणम् अनुकृत्वा, तस्य स्तुता  
घनम्वाच्यम् । जैमिनिकल्पे तु तस्यापि भक्षणमु(१)क्तम् ॥ १७ ॥

एवं भक्षणकथां समाप्याऽऽवृत्तिस्तोत्रेषु वक्तव्यमाह—

आवर्तिषु तृणे प्रतिगृह्य प्रस्तोता प्रयच्छेद्यथाप्रस्तरम् ॥ १८ ॥

आवर्तिषु येषु स्तोत्रीया पुनः पुनरावर्त्तते तान्यावर्त्तीनि पवमान-  
भ्यतिरिक्तानि स्तोत्राणि तेषु तृणे अध्वर्युणाऽहृतौ स्तोत्रोपकरणदर्भौ  
प्रतिगृह्य प्रस्तोता प्रयच्छेत् । कस्मै कथं प्रयच्छेदित्यत्रोच्यते-यथाप्रस्त-  
रमिति । “ब्रह्मंस्तोष्यामः प्रशोस्तः” इति मन्त्रमुत्त्वा प्रस्तरवदुद्गात्रे प्र-  
यच्छेदित्यर्थः ॥ १८ ॥

अनाह्नियमाणयोर्न मन्त्रं जह्यात् ॥ १९ ॥

यदा पृथ्ये षड्हे दर्भयोः स्थानेऽरण्यादेराहरणं तदाऽपि “ब्रह्मं-  
स्तोष्यामः प्रशोस्तः” इति मन्त्रं ब्रूयादित्यर्थः ॥ १९ ॥

तथैव जङ्घामुपहत्य युञ्ज्यात् स्तोमं “न्दीक्षायै” “तपसो”

“मनसो” “वाच” इति नाना धानञ्जप्यो (य्यो) यत्रानः

न्तराणि चत्वारि ॥ २० ॥

यथा प्रस्तरेण तथैव तृणाभ्यां दक्षिणां जङ्घामुपहत्य स्तोममुद्गाता-

( १ ) अयमेव कल्पकारयोर्मन्त्रभेदात्प्रभाकरपुरोमीमांसावाल्मीकिकारस्य च विप्र-  
तिपत्तेर्मूलम् ॥

युञ्ज्यात् । चतुर्भिर्मन्त्रैः “दीक्षायै” “तपसः” “मनसः” “वाचः” इति पदचतुष्टयं मन्त्रचतुष्टयस्य प्रतीकोपादानं प्रतिमन्त्रं “प्रजापतिस्त्वा” इत्यनुषङ्गं वक्ष्यति । तत्र “दीक्षायै वर्णेन प्रजापतिस्त्वा युनक्तु प्रजाभ्योऽपानाय” इति प्रथमो मन्त्रः १ “तपसोरूपेण प्रजापतिस्त्वा” इति द्वितीयः २ “मनसोमहिम्ना प्रजापतिस्त्वा” इति तृतीयः ३ । “वाचोविभूत्या प्रजापतिस्त्वा” इति चतुर्थः ४ । एतैश्चतुर्भिरपि मन्त्रैरेकस्मिन्नेव स्तोत्रे स्तोमयोगः कार्यः ॥ अथ पक्षान्तरमाह—नानेत्यादि । यत्रानन्तर्येण चत्वार्यावृत्तिस्तोत्राणि पूर्णानि लभ्यन्ते तत्र चतुर्थं स्तोत्रेषु चतुरोमन्त्रान्क्रमेण प्रथमं विभजेत् । एवं पुनः पुनरेकस्मिन्नेव स्तोत्रे मन्त्रचतुष्टयं भवति । तद्यथा सर्वेषु पृष्ठयेषूक्थ्येषु वा । अत्रधन्वी । अनन्तराणीति चवचनं विजातीयपवमानव्यवहितान्यावृत्तिस्तोत्राणि गृहीत्वा मन्त्रविभागोऽन्यथा कार्यं इत्येवमर्थम् । तेन प्रातः सवने सोमातिरेकनिमित्तमावृत्तिस्तोत्रमारभ्य माध्यन्दिनपवमानादुत्तराणि च त्रीणि गृहीत्वा तेषु मन्त्रविभागोऽन्यथा कार्यं इति ॥ मन्त्रोयथा—“ॐ दीक्षायै वर्णेन तपसोरूपेण मनसोमहिम्ना वाचोविभूत्या प्रजापतिस्त्वा युनक्तु प्रजाभ्योऽपानाय” इति ॥ २० ॥

अन्तः सर्वेषां “प्रजापतिस्त्वे”ति ॥ २१ ॥

सर्वेषां चतुर्णामपि मन्त्राणां “दीक्षायै” इत्यादीनां प्रजापतिस्त्वा युनक्तु इत्ययमन्तोभवेत् । अन्ततोऽनुषङ्ग इत्यर्थः । इदञ्च पक्षद्वयं साधारणम् ॥ २१ ॥

अथ यत्र चत्वार्यावृत्तिस्तोत्राणि पूर्णानि न लभ्यन्ते यथाऽग्निष्टोमसंस्थे षोडशिसंस्थे च, तत्र ह्यावृत्तिस्तोत्राणां चतुष्कशोविभजने सत्येकैकमवशिष्यते । तथा वाजपेये द्वौ । तत्र कथं स्तोमयोगोऽत आह—

उत्तरमुत्तरं लुप्येतालपीयस्सु ॥ २२ ॥

अलपीयस्सु चतुर्भ्योन्यूनेषु स्तोत्रेषु प्रथमेनैव मन्त्रेण स्तोमयुञ्ज्यात् । उत्तरमुत्तरं स्तोमयोजनं लुप्येत । यथाग्निष्टोमे त्रीण्युत्तराणि लुप्तानि ॥ २२ ॥

प्रथमेन वाजपेयसाम्नोयुञ्ज्यात् ॥ २३ ॥

प्रथमेन मन्त्रेण वाजपेयसाम्नः स्तोमं युञ्ज्यात् । षोडशिसाम्नः प्रथमेन स्तोमयोजनं कृतमिहानन्तर्यादिद्वितीयस्य प्राप्तिस्तन्माभूदित्याह—प्रथमेनेति ॥ २३ ॥

तत्प्रभृतीनि रात्रौ ॥ २४ ॥

रात्रिपर्यायेषु प्रत्येकं चतुस्तोत्रेषु तत्प्रभृतीनि—तदादीनि सामानि ।  
( प्रथमप्रभृतींश्चतुरोमन्त्रान् ) क्रमेण विभजेत्(१) । अत्राग्निस्वामिनः ।  
प्रथमप्रभृतीनि रात्रौ स्तोमयोजनानि भवन्ति । षोडशिमत्यतिरात्रे द्वितीय-  
प्रभृतीनि रात्रौ प्राप्नुवन्ति तत्प्रतिषेधार्थमाह-प्रथमप्रभृतीनि रात्राविति २४  
तथाऽतिरिक्तस्तोत्रेषु ॥ २५ ॥

आप्तोर्यामे अतिरिक्तस्तोत्रेष्वपि चतुर्षु तथैव प्रथमप्रभृतीनेव मन्त्रा-  
न्विभजेत् । तत्रापि सन्धेरनन्तरत्वादिद्वितीयप्रभृतिप्राप्तौ (सन्धिस्तोत्रमा-  
रभ्य विभागे प्राप्ते) तन्निवृत्त्यर्थं वचनमिति ॥ २५ ॥

एवन्धानञ्जप्यमतं समाप्य मतान्तरमाह—

सर्वैरेकैकं यथाम्नायं शाण्डिल्यः ॥ २६ ॥

सर्वैर्“दीक्षायै वर्णेन” इति चतुर्भिरपि मन्त्रैरेकैकं स्तोत्रं युज्यात् ।  
“प्रजापतिस्त्वा युनक्तु प्रजाभ्योऽपानाय” इत्येतद्यथाम्नाय—(य्यथापाठ)  
मेव सकृदन्ते प्रयोज्यम् न प्रतिमन्त्रमनुषङ्ग इति विशेषः ॥ २६ ॥

आवर्त्तिन्यायः सन्धौ ॥ २७ ॥

आवृत्तिस्तोत्राणां यो(२)धर्मः स सन्धिस्तोत्रेऽपि स्यात् । तस्यामावृ-  
त्तित्वादेवमुक्तम् । तेन स्तोमयोगः कुशास्तरणमित्यादयोधर्माः स्युः । तथा  
“प्रथमेनाल्पीयस्सु” इति प्रवर्त्तत इति ॥ २७ ॥

उपवसथ्येऽहनि न समामनेरन् ॥ २८ ॥

उपवसथ्येऽहनि सुत्यायाः पूर्वदिवसे न समामनेरन् । न स्वाध्ययमधी-  
धीरन् । सुत्येऽहनि वाचोमृगानिर्माभूदित्येवमर्थमिति निदानकारः ॥ २८ ॥

इति द्वितीयस्य पञ्चमी कण्डिका ॥ २ ॥ ५ ॥ \* ॥

(१) ननु च “यथान्तराणि चत्वारि” इत्यनेनैव सिद्धमिदम् । सत्यम् । अषोडशि-  
केऽतिरात्रे सिद्धम् । यदा पुनः षोडशिमानतिरात्रस्तदा षोडशिनमुपक्रम्य चतुर्षु चतुर्षु  
मन्त्रविभागः स्यात् । तदा रात्र्युपक्रमे द्वितीयोमन्त्रः स्यात् तन्निवृत्त्यर्थमुक्तप्रभृतीनेव  
मन्त्रात्रात्रौ विभजेदिति । तदापि षोडशिनः प्रमथेनैवानुमन्त्रण “प्रथमेनाल्पीयः सु”  
इति वचनात् ॥

(२) स्तोमयोजनादिः ॥

अथ षष्ठी कण्डिका—

प्रस्तोता तु कुशाः कारयेद्यज्ञस्य वृक्षस्य, स्वदिरस्य दीर्घ-  
सत्रेष्वेके, प्रादेशमात्रीः कुशाः पृथुयास्त्वक्तः समा मज्जतोऽङ्गुष्ठपर्व-  
पृथुमात्रीः प्रज्ञाताग्राः कारयित्वा गन्धैः प्रलिप्य सर्पिषा सत्रे-  
ष्वेके वैष्टुतेन वसनेन परिवेष्ट्य क्षौमशाणकार्पासानां केनचिदु-  
पयैर्दुम्बर्या वासयेत् ॥ १ ॥

कर्मसूत्रमुक्तम् ‘उपवसथ्येऽहनि न समामनेरन्’ इति । किन्तु—प्र-  
स्तोता तु कुशाः कारयेत् । तुशब्दोविशेषणार्थः । औपवसथ्य एवाहनि  
प्रस्तोता कुशाः कारयेत् । कुशा नाम स्त्रीया गणनार्थाः काष्ठास्ता य-  
ज्ञियस्य यज्ञार्हस्य । तदर्हतीत्यर्थे “यज्ञतिग्म्यां घञञौ” (पा० ५।१।७१)  
इति घप्रत्ययस्तस्येयादेशः (पा० ७।१।२) । वृक्षस्याश्वत्थादेः सम्बन्धिनीः  
कारयेत् । दीर्घसत्रेषु खदिरस्यैवेत्येके प्राहुर्दारुप्राधान्याच्चिरस्थायिन्यः  
खादिर्यः कुशा भवन्ति । कारयेदित्युक्त्याऽन्यं कुशानां कर्तारं ज्ञापयति ।  
तत्क्रियाप्रकारमाह—प्रादेशेत्यादि । प्रादेशमात्रीः प्रादेशप्रमाणाः । प्रमाणे  
(पा० ५।२।३७) मात्रजन्तान्डीप् (पा० ४।१।१५) त्वक्त इति सार्वविभक्ति-  
कस्तसिः (पा० ५।४।४४वा०) एवमग्रेऽपि । त्वक्प्रदेशे पृष्ठार्हाः । कुशतृणव-  
कुशतपृष्ठाः स्युः । अत्र “तदर्हती”त्यर्थं यत्प्रत्ययः (पा० ५।१।६३) ।  
समा मज्जतः । काष्ठान्तर्गतोरसोमजा । तत्र तदवस्थानदेशे समाः  
स्युः । काष्ठमिदं तदन्तः प्रदेशं समन्तश्च दित्युक्तं भवति । अङ्गुष्ठ-  
पर्वपृथुमात्रीः । पृथुत्वेनाङ्गुष्ठपर्वमात्राः स्युः । प्रज्ञाताग्राः । यदेव वृक्षे  
स्थितस्याग्रस्याग्रं तदेवेदानीमपि प्रज्ञात कार्यम् । एवं का(१)रयित्वा  
गन्धवतीभिर्हरिद्राचन्दनादिमिश्रघ्रीभिस्तुलिप्य । एके पुनः सत्रेषु सर्-  
पिषा प्रलेपनमिच्छन्ति । वैष्टुतेन विष्टुतीषु (२)योजितेन । कुशाविधानेनेति  
ब्रह्मायणीये पाठः । कुशा विधायन्ते स्तीर्यन्ते यस्मिंस्तत्कुशाविधानमिति  
तदर्थन्धन्वो ग्राह(३) । वसनेन वाससा परिवेष्ट्य परितोवेष्टयित्वा क्षौ-

(१) ननु कारयेदित्युपक्रम्य पुनः कारयित्वेति वचनमेकस्मिन्सूत्रेऽपार्थक्यमिव पदार्थो-  
क्तम्, प्रणामे कुशानां भङ्गे वा पुनरन्याः कारयित्वा प्रयुज्जीत नान्यत्प्रायश्चित्तम-  
ल्पस्येति निबोधत ।

(२) तथाच विष्टुतिः प्रयोजनमस्येत्यर्थेऽणत्र (पा० ५।१।१९) बोध्यः ॥

(३) उभयमप्येकमेव संज्ञाभेदमात्रमिति वयमुत्पश्यामः ॥

मादीना(१)मन्यतमेन वाससा च वेष्टयित्वा सदस्यौदुम्बर्या उपरिष्ठा-  
द्वासयेत्स्थापयेदित्यर्थः ॥ १ ॥

अथोद्गातुः कर्मोच्यते—

ताभृश्वोभूते कुशैरूर्ध्वार्धैर्वेष्टयित्वैतज्जातीयेनैव वसनेन प्रदक्षि-

णमूर्ध्वदेशेन परिवेष्ट्य स्पृष्टोऽनपाश्रितउद्गायेत्(२) ॥ २ ॥

श्वोभूते सुत्येऽहनि उद्गाता तामौदुम्बरीमूर्ध्वार्धैः कुशैर्वेष्टयित्वा,  
एवं जातीयेन पूर्वोक्तेन क्षौमादीनामन्यतमेनैव वसनेन चोर्ध्वदेशेन उप-  
रिक्तदशाभागेन प्रदक्षिणं परिवेष्ट्य परितोवेष्टयित्वा । स्पृष्ट इति कर्त-  
रिक्तः । श्लिष्ट इति वत् । अनपाश्रितः । तस्यां शरीरभाग(३)मनाक्षिप्य  
स्पर्शनमात्रमेव कृत्वेत्यर्थः ॥ २ ॥

धृष्टमपश्रयेतेत्येके ॥ ३ ॥

धृष्टन्निर्मयम् अपश्रयेत् श्लिष्येत् । धिष्योऽयमग्निरिति भीतिर्न  
कार्येत्येके प्राहुः (४) ॥ ३ ॥

स्तोष्यमाणानां मध्ये वैष्टुतं वसनं प्राक्समासं वोदक्समासं वा-

उपरिदशमास्तीर्य प्रस्ताता कुशा विदध्यात्प्रस्तावान्तेषु ॥४॥

स्तोष्यमाणानामिति प्रत्युपस्थितं कालं (५)ज्ञापयति । आवृत्तिस्तो-  
त्रैः स्तोष्यमाणानां उद्गातृणाम्मध्ये प्रस्ताता वैष्टुतं विष्टुतिप्रयोजनं(६)

(१) क्षुमा अतसी तस्या विकारेण क्षौमेन, एवं शणस्य विकारश्चाणं तेन, कार्पाशानां  
विकारः कार्पाशन्तेन वा । सर्वत्रात्र विकारार्थेऽणप्रत्ययो (पा० ४।३।१३४) बोध्यः ॥

( २ ) अत्रे“ति गौतम” इति द्राह्यायणीये पाठोऽधिकः ॥

( ३ ) अनपाश्रयणे हेतुमाह—“धिष्योऽयमभवति न धिष्यमासादयेदि”ति ( द्वा०  
सू० ) औदुम्बर्यपि कश्चिद्धिष्योऽग्निरिव । तथा च धिष्योपस्थाने तदुपस्थानमप्युक्तम् ।  
न च धिष्यमग्निं काश्चिदासादयितुमर्हति । तस्मादनपाश्रित एव गायेदिति ॥

( ४ ) द्राह्यायणीये धानजप्यमतेनैतत्सन्निहितम् । अत्र हेतुमप्याह “सएव तदूर्जि-  
तश्रितः प्रजाभ्यर्जर्जं विभजति” इति स्वाहेति ( सू० ८ ) “ऊर्वा उदुम्बरः” “साम  
वै देवानामन्नम्” इति च प्रकृत्य ब्राह्मणम् “स एव”त्यादि उक्तपूर्वम् । ऊर्ध्वपायामौदु-  
म्बर्यामपश्रितमूर्ध्वं सामोद्गाता देवेभ्योविभजति इति ब्राह्मणार्थः । एतदुक्तं भवति य-  
दिदमौदुम्बर्यामपश्रितमुद्गायति तदिदमन्नमवष्टभ्यान्न देवेभ्यो ददातीति । यद्यनपश्रित उद्गा-  
येत् तदा देवेभ्योऽन्नं दत्त्वा स्वयं रिक्त एव स्यादिति । ऊर्गित्यन्ननाम ॥ ( निष. २।५ )

(५) स्तुतेः प्राक्कनम् । तदानीमेतत्कुर्यादित्यर्थः ॥

(६) विष्टुतिगणनार्थं कुशास्तरणं वासइति धन्विष्याह्वयानम् ।

वसनं वस्त्रं द्विगुणं कृत्वा तदाह—प्राक्समासं वोदक्समासं वेति । दशान्तपाशान्तयोः संश्लेषः समासः । तं (समासं) प्राङ्मुखंमुदङ्मुखं वा कृत्वा । उपरिदशम् । उपेरि ऊर्ध्वं दशा यस्य तथाविधं कृत्वा-ऽऽस्तोर्यं तत्र कुशा विदध्यात्कुशानां विन्यासविधानङ्कुर्यात् । प्रस्तावा न्तेषु प्रस्तावभक्तयन्तेषु ॥ ४ ॥

आद्येऽनेकप्रस्तावेषु ॥ ५ ॥

अनेकप्रस्तावेषु सामसु महानाम्न्यादिषु आद्ये प्रस्तावे (तदन्ते) कुशाः प्रास्थापयेत् ॥ द्राह्यायणीये तु “प्रस्तावासु”—इति स्त्रीलिङ्गं पठित्वा अनेकप्रस्तावयुक्तासु स्तोत्रीयासु महानाम्न्यादिषु प्रथमप्रस्तावान्ते कुशाविधानमिति धन्वी व्याख्यत् ॥ ५ ॥

उदगग्रे प्रथमं विष्टावं पाक्संस्थं प्रत्यग्वा ॥ ६ ॥

विष्टावो नाम पर्यायस्य त्रेधा विभक्तस्यैकैकोभागः स्तोत्रीयाभ्यासरूपः । तेषु प्रथमं विष्टावमुदगग्रं प्राक्संस्थं प्रागपवर्गं प्रत्यक्-प्रत्यगपवर्गं वा कुर्यात् । उदगग्राभिः कुशाभिः क्रमेण पुरस्तात्प्रत्यग्वा निहिताभिर्गणयेदित्यर्थः ॥ ६ ॥

तं पश्चिमेन मध्य(म)देशेनोदक्संस्थं प्रागग्रं प्रत्यग्वा ॥ ७ ॥

तं पश्चिमेन । तस्य प्रथमस्य विष्टावस्य पश्चिमे प्रदेशे । अत्र तमिति “एतपा द्वितीया” (पा० २।३।३१) इति षष्ठ्यर्थे द्वितीया । मध्य(म)देशेन मध्य(म) देशतः । उदक्संस्थं मुदगपवर्गं द्वितीयं विष्टावं प्रागग्राभिरुदगग्राभिर्वा गणयेदित्यर्थः । प्रागग्रमित्यादि गणनक्रियाविशेषणमिति द्वितीयान्तं “क्रियाविशेषणानाङ्कर्मत्वन्नपुंसकत्वञ्चे”—त्यनुशासनात् । प्रागग्रं यथास्यात्तथेत्येवमर्थः ॥ ७ ॥

तं पश्चिमेनोदगग्रं प्रत्यक्संस्थमेवं विधाः पर्याया उत्तरोत्तराः ॥ ८ ॥

तं पश्चिमेन । तस्य द्वितीयस्य विष्टावस्य पश्चिमे प्रदेशे तृतीयं विष्टावं विदध्यात् । एवमेकः पर्यायोभवति । तस्य प्रथमस्य पर्यायस्योत्तरे द्वितीयः । तस्याप्युत्तरे तृतीयः । इत्येवंविधास्त्रयोऽपि पर्याया उत्तरोत्तराः कुशाविधाने कार्याः ॥ ८ ॥

पर्यायविष्टावान्सन्दध्यात् ॥ ९ ॥

पर्यायांश्च विष्टावांश्च सन्दध्यादन्योऽन्यसंलग्नान्कुर्यात् ॥ ९ ॥

पर्यायादिषु हिङ्कारेण स्तुवीरन् ॥ १० ॥

हिङ्कृत्य पर्यायस्यादौ, स्तुवीरन् । पर्यायोनाम त्रेधा विभक्तस्य स्तो-मस्यैकैकोभागः । अत्र त्रिवृदादिस्तोमान्तं पर्याय—विष्टाव—कृतिर्ब्राह्म-

णेनैवोक्तेति न सूत्रकारस्य कृत्यमस्ति । यद्येवं हिङ्कारोऽपि कृत एव ब्राह्मणेन “तिसृभ्योहिङ्करोती”ति । सत्यम् । तत्रैकत्वश्रुतेरुदात्तरेव हिङ्कारे प्राप्ते त्रयाणामपि प्राप्त्यर्थमिदम् ॥ १० ॥

उत्तमां प्रस्तु “त्यैवे”ति शंसितारमीक्षते ॥ ११ ॥

प्रस्तोता उत्तमामन्त्यां स्तोत्रीयां प्रस्तुत्य प्रस्तावन्दस्वा “एषा” इति ब्रुवन् शंसितारं शंसिष्यन्तमीक्षते । असमाप्त एव स्तोत्रे शस्त्रारम्भ-प्रबोधनार्थम् ॥ ११ ॥

“स्तुतस्य स्तुतमसी”ति यजमानवचनम् ॥ १२ ॥

“स्तोत्रसमाप्त” इति शेषः ॥ मन्त्रोपस्था—“उस्तुतस्य स्तुतमस्यूर्ज-स्वत्पयस्वदामा स्तोत्रस्य स्तोत्रं गम्यादिन्द्रवन्तोवनेमहि भक्षीमहि प्र-जामिषम्” इति ॥ १२ ॥

सवनसंस्थासु प्रशास्त्रोक्ता यथेतमपरया द्वारा निष्क्रम्य पश्चिमे-नाग्नीध्रीं बहिर्वेदि मूत्रं कुर्युः ॥ १३ ॥

सवनसंस्थासु सवनसमाप्तिषु ‘संस्थाऽऽधारे स्थितौ मृतौ’ इत्यमरः । प्र-शास्त्रा मैत्रावरुणेन “सर्पत” इत्युक्ता यथेतं यथागतन्दक्षिणेनौदुर्भर्या गत्वा, ऽपरया पश्चिमया द्वारा निष्क्रम्याऽऽग्नीध्रीयस्य पश्चिमेन गत्वा बहिर्वेदि वेदेर्बहिर्मूत्रं कुर्युः ॥ अर्थप्राप्तस्य मूत्रस्य कालदेशनियमोऽयं न तु विधिः ॥ १३ ॥

वाचं यच्छेयुर्वावदुक्त्वाः स्युः ॥ १४ ॥

उदकमर्हन्तीत्युक्त्वाः । तदर्हन्तीत्यर्थे यत्प्रत्ययः (पा० ५।१।६३) याव-दकृतशौचाः स्युस्तावद्वाचं यच्छेयुर्वाक्संयमनं कुर्युः ॥ १४ ॥

एतन्मृगतीर्थम् ॥ १५ ॥

यदेतदुक्तं “पश्चिमेनाग्नीध्रीयमि”ति एतस्य (१) संज्ञा मृगतीर्थमिति । मार्गतामेतत्तीर्थं यद्यर्थिनोभवन्ति बहिर्निर्गमने ॥ १५ ॥

तेन न भूयः शम्यापरासाद्गच्छेयुः ॥ १६ ॥

तेन मृगतीर्थेन निष्क्रम्य शम्यापरामाद्भूयः परतोऽपि गच्छेयुः । हस्तेन खेगयुक्तेन प्रास्ता शम्या यावन्तं प्रदेशं गच्छेत्स शम्यापरासः । शम्या काष्ठविशेषः । सा परास्यते क्षिप्यते यत्र स शम्यापरासस्तस्मात् । “असु क्षेपणे (दि० प०) ततोऽधिकरणे घञ् ॥ १६ ॥

यो भूयोजिगमिषेदाप्राप्तेन स गच्छेत् ॥ १७ ॥

यस्तु शम्यापरासाद्भूयः परतोऽपि (विप्रकृष्टदेशं) जिगमिषेत् गन्तु-मिच्छेत्स आप्राप्तेन तीर्थेन यथोक्तेन (१।५।४) गच्छेत् ॥ १७ ॥

इति द्वितीयस्य षष्ठी कण्डिका ॥ २ ६ ॥ \* ॥

अथ सप्तमी कण्डिका—

अथ धिष्ण्यानुपतिष्ठेरन् समस्तेनोत्तरयोः सवनयोरिति

गौतम—शाण्डिल्यायनौ ॥ १ ॥

अथ सवनसंस्थानन्तरं निष्क्रान्ताः कृतावश्यकः पुनराप्राप्ततीर्थेन प्रपद्य यथापूर्वं धिष्ण्यानुपतिष्ठेरन् धिष्ण्योपस्थानं कुर्युः उत्तरयोः सवनयोः “पात माऽग्नयः” इति समस्तेनैव मन्त्रेण, नेतरैस्तत्रैव तिष्ठन्तः सर्वा-  
न्समीक्षमाणा इति गौतमः । शाण्डिल्यायनः शाण्डिल्यपुत्रश्चाहतुः ॥ १ ॥

सर्वेणेति धानञ्जप्यः (य्यः) ॥ २ ॥

आहवनीयोपस्थानादारभ्य प्रत्येकं सर्वेण सर्वैरपि मन्त्रैर्यथास्वं धि-  
ष्ण्योपस्थानमिति धानञ्जप्य (य्य) आह ॥ २ ॥

अनुपस्थानं शाण्डिल्यः ॥ ३ ॥

स्पष्टम् ॥ ३ ॥

एवमेवनिष्क्रम्य पृथक् स्तोत्रेभ्यः समस्तेनोपतिष्ठेरन्—

यान्यूर्ध्वमुक्थ्येभ्यः ॥ ४ ॥

तृतीयसवने उक्थ्येभ्यः उक्थ्यस्तोत्रेभ्य ऊर्ध्वं यानि स्तोत्राणि षोडशिसामादीनि तदर्थमेवाऽपरया द्वारा निष्क्रम्य “पातमाऽग्नयः” इति समस्तेनोपस्थानं प्रतिस्तोत्रे कार्यमित्यर्थः ॥ ४ ॥

तत्र विशेषमाह—

पर्यायेभ्यस्तु रात्रेः ॥ ५ ॥

तुरेवार्थे रात्रेः रात्रिसम्बन्धिभ्यः पर्यायेभ्य एव पृथक् पृथगुपस्थानं न पुनः प्रतिस्तोत्रम् । तेन षोडशिस्तोत्रे वाजपेये च बृहत्स्तोत्रे सन्धौ च पृथक् पृथगुपस्थानं तथातिरिक्तस्तोत्रेष्वपि प्रतिस्तोत्रमुपस्थानं भवतीति पूर्वसूत्रेणोक्तं भवति ॥ ५ ॥

यथासनमुपविश्य प्रस्तोता हविर्द्धानं गच्छेन्माध्यन्दिने ॥ ६ ॥

धिष्ण्योपस्थानानन्तरं द्वारबाहुसम्मार्जनप्रभृति सर्वं कृत्वा यथासनं यद्यस्य स्वमासनं तस्मिन् यजुषोपविश्य यजमानोपह्वानन्तरं प्रस्तोता हविर्द्धानङ्गच्छेत् माध्यन्दिने सवने कर्मार्थम् । तदुक्तं “मेतत्सर्व-  
ङ्कुर्यादुत्तरयोः पवमानयोरिति” (१) । ( १।१२।१८ ) ॥ ६ ॥

( १ ) ननु एतत्सर्वङ्कुर्युयदा धिष्ण्यानुपतिष्ठेरन्—(२।३।१६)ति सूत्रोक्तार्थोऽत्र सूत्रे निर्णिकः । यद्येवं तेनैव सिद्धत्वाद्यथासनमुपविश्येति न वक्तव्यम् । तथा हविर्द्धानं गच्छेदित्यपि । “एतत्सर्वङ्कुर्यात्” इत्यतिदेशवचनात् । सत्यम् । नियमार्थमेतत्सूत्रम् ।

हुत आदित्यग्रहे प्रतिहर्त्ताऽऽर्भवे ॥ ७ ॥

आदित्यग्रहहोमानन्तरमर्भवे तृतीये सायं पवमाने कर्मार्थम्प्रति-  
हर्त्तैव गच्छेत् ॥ ७ ॥

उभयत्र सर्वे सत्रेषु ॥ ८ ॥

सत्रेषु तूभयत्रार्भवे माध्यन्दिने च पवमाने सर्वे त्रयोऽप्युद्गातारो-  
हविर्द्धानङ्गच्छेयुः । (१)अत्र यजमानत्वात् इति हेतुनिगदोऽग्नि-  
स्वामिनः ॥ ८ ॥

पवमानयोरुत्तरयोर्धिष्ण्यविहरणे मार्जालीयं हुंहरन्तः पश्चिमेन  
यजमानं हुं हत्वा तेनैव प्रतिहरेयुः ॥ ९ ॥

उत्तरयोः पवमानयोर्माध्यन्दिनार्भवयोर्धिष्ण्येष्वग्निविहारे मार्जाली-  
यमग्निं हरन्तः सदसः पूर्वया द्वारा प्रविश्य यजमानस्य पश्चिमेन हत्वा  
तेनैव प्रतिहरेयुः पुनः प्रतिहृत्य मार्जालीयस्थाने निदध्युः । अद्यवा-  
यार्थमित्यग्निस्वामिनः । अद्वष्टार्थमिति धन्वी । उद्गातणामनेन कर्मणा  
कः सम्बन्धः ? इति चेदुच्यते । उक्तं याजमान—ब्रह्मत्वे उद्गाता कुर्या-  
दिति तत्र सम्बन्ध इति ॥ ९ ॥

माध्यन्दिनेन स्तुत्वा सत्रेषु दधिघर्मस्य भक्षयेयुः समुपहूय

“दधिक्राव्ण” इति ॥ १० ॥

माध्यन्दिनेन पवमानेन स्तुत्वा सत्रेषु समुपहूय मिथः दधि-  
घर्मस्यैकदेशं सर्वे भक्षयेयुः “दधिक्राव्ण” इत्येतयर्चा ॥ १० ॥

अस्या उत्तमं पादं दशमेऽहन्यभ्यस्येयुः ॥ ११ ॥

दशमे सात्रिके अहनि अस्या ऋचः उत्तममन्तिमं पादम् अभ्यस्येयुः  
पुनर्ब्रूयुः । “परोक्षमनुष्टुभमुपयन्ति” इति ब्राह्मणेन प्रत्यक्षमनुष्टुभां परि-  
हरणीयत्वात् । तदर्थोऽभ्यास इति भावः ॥ ११ ॥

प्रस्तोतैव गच्छेन्नतराविस्त्रेकोनियमः । तथोपवेशनानन्तरं गच्छेन्नपूर्वमित्यपरः । अन्यथा  
प्रस्तोतुरुपवेशनस्य दृष्टप्रयोजनाभावादुपस्थाने कृते तदानीमेव हविर्द्धानगमनं स्यात् ।  
तन्निवृत्त्यर्थमुपविश्यैवेति वचनमदृष्टार्थमिति ॥

( १ ) सर्वत्र होतृमैत्रावरुणिधिष्ण्यावन्तरेण पूर्वया द्वारा निष्क्रम्य दक्षिणेनानी-  
धीयं हविर्द्धानं गच्छेयुः । “दक्षिणेनोत्तरयोः सवनयोर्यदा हविर्द्धानमि”-(२।२।१५)ति  
वचनात् । गत्वा हविर्द्धानं रराव्यालम्भनादि पवित्रनिष्पीडनान्तं कृत्वा निःसर्प्य प्रवृत्त-  
होमौ च हुत्वा सदस्यागत्य “योमआत्मा” इत्युपवेशनान्तं कृत्वा पवमानस्य ऋग्जपादि  
कर्त्तव्यमिति समुदितोऽर्थः ॥

पूर्वेण पत्नीशालामन्तरेणाग्नीध्रीयं सदश्च

दक्षिणा नयेयुस्तीर्थेन ॥ १२ ॥

दक्षिणादानकाले महावेदेर्दक्षिणपार्श्वे पूर्वमेव दक्षिणाः स्थाप्याः । ताः पत्नीशालायाः पूर्वोदीचीं नीत्वा पुनराग्नीध्रीयं सदश्चान्तरेण । आग्नीध्रीयसदसोर्मध्येन प्रार्चीं नीत्वा पुनराप्नानेन तीर्थेन उदीचीं नयेयुः ॥ १२ ॥

सर्वासा “न्देवस्य त्वे”ति पुरस्ताज्जपः ॥ १३ ॥

सर्वासां सर्वदक्षिणानां प्रतिग्रहे “देवस्यत्वे”ति मन्त्रस्य पुरस्तात्प्रथमं जपः कार्यः । यथा “ॐ देवस्यत्वा सवितुः प्रसवेऽश्विनोर्बाहुभ्यां यूष्णोहस्ताभ्याम्प्रतिगृह्णामि” इति ॥ १३ ॥

“वरुणस्त्वे”ति यथादैवतं प्रतिगृहीयात् ॥ १४ ॥

यथादैवतमिति । यस्य मन्त्रस्य या देवता प्रतिग्रहमन्त्रे पठिता तामादिश्य तत्प्रतिगृहीयात् । यथा “वरुणायाश्वम्” “अग्नये हिरण्यम्” “वायवे मृगम्” इत्यादि । “वरुणस्त्वे”ति मन्त्रेण । मन्त्रो यथा—“ॐ वरुणस्त्वा नयतु देवि दक्षिणे वरुणायाश्वं(१) तेनामृतत्वमशीय वयोदात्रो भूयान् मयोमह्यं प्रतिग्रहीत्रे” इति ॥ १४ ॥

यथाजाति मृगान् ॥ १५ ॥

प्रतिगृहीयादिति वर्तते । यथाजाति या यस्य जातिस्तामादिश्य, यथा “वायवे मृगम्”(२) इति । मृगानिति पशुजातीनाह “मृगः पशौ कुरङ्गे च कुरि नक्षत्र भेदयोः” इति विश्वप्रकाशः ॥ १५ ॥

अप्राणच्च ॥ १६ ॥

न प्राणितीत्यप्राणत् । प्रपूर्वादितेः प्राणनार्था—(अ०प०)लुटः शतरि

( १ ) अत्रेदं बोध्यम् । द्रव्यदेवते विभिद्य तत्र मन्त्रपाठोऽत्रोह्यः । यथा—“६. श्राय गान्तया” “अग्नयेऽजन्तेन” “अग्नये हिरण्यन्तेन” “अग्नीषोमाभ्यामजान्तया” “त्वष्ट्रेऽविन्तया” “वृहस्पतये वासस्तेन” “उत्तानाङ्गिरसायाप्राणत् तेन” “यूष्ण उष्ट्रस्तेन” “वायवे मृगम्” “प्रजापतये पुरुषं प्रजापतये हस्तिनम्” “प्रजापतये बराहम् । प्रजापतये ब्रीहियवाँस्तैः” “क्षेत्रपतये तिलमाषास्तैः” “सवित्रेऽश्वतरं वाऽश्वतरीं वा तथा” इत्येवम्ब्राह्मणे पठ्यते । अत्र तयस्यश्वतरीमभिप्रेत्य प्रयुक्तम् ॥

( २ ) सूत्रे “मृगानि”ति बहुवचनम् “वायवे हरिणं वायवे खगम्” इत्येवं सर्वस्व-दक्षिणे कर्तौ मृगस्यापि शशहरिणादयुहे विद्यमानस्य दानमस्तीति बोधनाय । सर्वे वनचरा मृगाः “पशवोऽपि मृगाः” इत्यमराभिधानात् ॥

सामान्ये नपुंसकम् । अनिन्द्रियन्द्रव्यञ्च यथाजात्यादिशन्प्रतिगृह्णी-  
यात् । यथा च श्रूयते ‘उत्तानाङ्गिरसायाप्राणत्’ इति । तच्चानः शय्या-  
सनोपानदादि ॥ १६ ॥

पुंवाग्मिथुनान्यन्यत्राजाभ्यः ॥ १७ ॥

मिथुनानि पुंवत् मिथुनप्रतिग्रहे पुंस इव मिथुनानां स्त्रीपुंसानां देव-  
तामादिशेत् । यथा “वरुणायाश्वौ” इति । अत्राश्वश्चाश्वौ चेत्यश्वौ (१) ।  
एवमादि । अन्यत्राजाभ्यः । अजास्तु मिथुनधर्मेण न प्रतिगृह्णीयात् ।  
अजमिथुने पृथक् पृथक् देवतास्नानात् । तद्यथा “अग्नयेऽजम्” “अग्नी-  
षोमाभ्यामजाम्” इति ॥ १७ ॥

“तेन” “कइदमि”त्युपरिष्ठाज्जपः ॥ १८ ॥

“तेनामृतत्वमसौय” इत्यादि “प्रतिग्रहीत्रे” इत्यन्तम् । तथा “क  
इदं कस्मा अदात्” इत्यादि “कामतत्ते” इत्यन्तं (२) द्वयमप्युपरि-  
ष्ठाज्जपेत् ॥ १८ ॥

तत्रोहापादीनि “त्वा” “देवि” “दक्षिणे” “अदः” इति  
चयत्तस्यात् । “तेन” “दात्रे” “इदम्” “आविश” एतत्ते” इति  
च “भुञ्जती”ति च “भूयाद्विपुंसी”रिति च (३) ॥ १९ ॥

तत्र तस्मिन्दक्षिणाप्रतिग्रहणे ऊहापादीनि यान्यूहमापद्यन्ते व्य-  
क्तिव(४)चनैस्तानि पदानि “वक्ष्यन्त” इति शेषः । तान्येवाह—“त्वा”  
इत्यादि । “वरुणस्त्वा नयतु देवि दक्षिणे” इत्यत्र पदत्रयं यथास्वमू-  
ह्यम् “वरुणोवोनयतु देव्योदक्षिणाः” इत्येवम् । अद इति यत्तत्स्यादित्य-  
स्यायमर्थः । अद इति द्वितीयान्तं च पदमूह्यम् । यत्संख्यं यल्लिङ्गञ्च  
तद्द्रव्यस्यात्तेनाकारेणोह्यमिति च । ननु चाद इति द्वितीयान्तं पदं श्रुतौ

( १ ) अत्र “पुमान्निग्रया” (पा० १।२।६७) इत्येकशेष एवमन्यत्रापि यथायथ-  
मूह्यम् ।

( २ ) अत्र शास्त्राभेदेनैतयोरन्यतरस्य प्रयोगोद्भूयते । यथा कौथुमीयानां “क इद-  
मि”त्येतज्जप एव । मन्त्रो यथा—“ॐ क इदं कस्मा अदात्कामः कामायादात् का-  
मोदाता कामः प्रतिग्रहीता कामः समुद्रमाविशत्कामेन त्वा प्रतिगृह्णामि कामैतत्ते” इति ।

( ३ ) अत्रब्राह्मणायणीये सूत्रद्वयमनेन कृतन्तत्रापि पाठभेदोद्भूयते—यथा—तत्रोहापा-  
दीनि पदानि - ० “त्वा” “देवि” “दक्षिणे” “अदः” इति च यत्तत्स्यात् “तेन”  
“दात्रे” “इदम्” “आविश” “एतत्ते” भुञ्जति” “विपुंसी”रिति च २१ इति ॥

( ४ ) का व्यक्तिः स्त्रीपुंनपुंसकेषु । किं वचनमेकत्वद्वित्वबहुत्वेषु ॥

ना(१)स्ति । सत्यम् । “वरुणायाश्वमि”त्यादिषु प्रतिगृह्यद्रव्यवचनानां द्वितीयान्तानामेतदुपलक्षणम् । तेनाश्वमश्ववित्यादि लिङ्गवचनोहः कार्यः । तथा “तेनामृतत्वमशीय वयोदात्रे ” इति श्रुतौ “ तेन ” “दात्रे” इति पदद्वयमूहम् । यथा “ताभ्याममृतत्वमशीय वयोदातृभ्याम्” (२) इति । तथा “क इदम्” इति मन्त्रे “इदम्” “आविश” “एतत्” इति पदत्रयमूहम् । इदम् इममिमौ इति । एवमाविश, (३) आविशतम्, आविशत, इति । एवमेतत् एष एषा इति । अत्र तेशब्दस्य नास्त्यूहः । केवलमेतच्छब्दप्रदर्शनार्थन्तस्य सहपठितस्य सूत्रेणोपादानमिति बोध्यम् । तथा “अन्नस्यान्नपतिः प्रादात्” इत्यस्मिन् “भुञ्जति” “हिंसोः” इति पदद्वयमूहम् । यथा “भुञ्जत्योमा मा हिंसिष्ट” इति ॥१९॥

अश्वरथश्चेदद्यात्पूर्वेणाग्नीध्रीयमवस्थाप्य पुरस्ताज्जपं जपित्वा दर्भमुष्टिनाऽश्वमुखानि संमृज्याद्वाभ्यां द्वाभ्यामश्वनामभ्यामैकैकस्य “अश्वोऽसि” एतत्प्रभृतिभिरुदक्मण्यस्थमिति धानज्जप्यः ( २० ) ॥

चेत् यद्यश्वरथं दद्याद्यजमानः तमश्वरथमुद्राता आग्नीध्रीयस्य पूर्वे प्रदेशे समीपे प्राङ्मुखं प्रत्यङ्मुखं वा अवस्थाप्य स्थापयित्वा पुरस्ताज्जपं जपित्वा “देवस्य त्वे”ति मन्त्रजपं प्रथमं कृत्वा “अश्वोऽसि अश्वोऽसि मयोऽसि हयोऽसि वाज्यसि-सत्तिरसि-अर्वाऽसि वृषाऽसि” इत्यश्वनामान्यष्टौ पठितानि तानि विभज्य द्वाभ्यां द्वाभ्यामश्वनामभ्यामैकैकमश्वस्य मुखं उदक्मण्यं दक्षिणोपक्रममुदगपवर्गं सम्मृज्यात् ॥ तेन सामर्थ्याच्चतुर्भिरश्वैर्युतस्य रथस्य प्रतिग्रहेऽयन्धर्म इति धानज्जप्यमतम् ॥२०॥

धुर्यौ प्रथममित्यपरम् ॥ २१ ॥

धुर्यौ धुरियुक्तौ ( धुर्वहौ ) ( ४ ) अभ्यन्तराश्वौ प्रथमं मुखे सम्मृ-

( १ ) प्रतिग्रहद्रव्यदैवतबोधिकायामित्यर्थः ।

( २ ) दातृशब्दोयजमानवाची ।

( ३ ) एष तैत्तिरीयाणाम्मन्त्रपाठे पठितः नूनं छन्दोगानामपि शाखान्तरे क्वचिदेतदकारान्त स्यात्सूत्रकृत्पाठदर्शनात् । अस्माकन्तु ( कौथुमीयानां ) “कामः समुद्रमाविशत्” इति पाठेऽस्य कामपरत्वादुहोनास्ति । तथाहि काम एव समुद्रं तद्वत्प्रहिता दक्षिणा निर्भयमाविशत् नाहमिति मन्त्रार्थः ॥

( ४ ) “धुरोयद्वहकौ” ( पा-४।४।७७ ) इति यदन्तस्यायमेवार्थोयुक्तः । धुरि युक्ता । नित्यर्थनिर्देशः । “धुर्वहे धुर्य धौरेय धुरीणाः सधुरन्धराः” इत्यमरोऽपि ॥

ज्यादित्यपरं मतम् ॥ २१ ॥

दक्षिणं पूर्वम् ॥ २२ ॥

तयोरपि दक्षिणमश्वम्पूर्वमप्रथमं सम्मृज्यात् ॥ २२ ॥

तथा प्रष्टौ ॥ २३ ॥

तथैव प्रष्टौ बहिर्युक्तौ ( पार्श्ववर्त्तिनौ ) अश्वौ सम्मृज्यात् । तयो-  
रपि दक्षिणं पूर्वमित्यर्थः । अस्मिन्नपि पक्षे यथापाठमेव मन्त्रक्रमः ॥ २३ ॥

सर्वाण्येकैकस्मिन् उदकसंस्थामिति शाण्डिल्यः ॥ २४ ॥

सर्वाण्यष्टावप्यश्वनामानि एकैकस्मिन् प्रत्येकमश्वेषु (१) प्रयुज्जीत  
उदकसंस्थं दक्षिणत आरभ्य उदगपवर्गमिति शाण्डिल्य आचार्य आह ॥  
अत्र “कर्मव्यतिहारे सर्वनाम्नोद्रे वाच्ये समासवच्चबहुलम्” (पा० ८।  
१।१२ वा० ) इति द्विर्भावाऽऽद्येकशब्दस्य बोध्यम् ॥ २४ ॥

सर्वाण्येकस्मिन्स्तृष्णीमितराणीत्यपरम् ॥ २५ ॥

सर्वाणि अष्टावप्यश्वनामान्येकस्मिन्नेव दक्षिणेऽश्वे प्रयोज्यानि,  
तृष्णीमितराण्यश्वमुखानि सम्मृज्यादित्यपरं मतम् ॥ २५ ॥

एतान्येवाश्वस्वतरेष्वश्वतरीषु च यथार्थमूहेत् ॥ २६ ॥

एतान्येवाश्वनामान्यश्वानु अश्वतरेषु अश्वतरीषु च यथार्थं यथा-  
सम्भवमूहेत् । यथा “अश्वासि, १ अत्या(२)सि २ मयोऽसि ३ हयासि  
४ वाजिन्यसि, ५ सतिन्यसि, ६ वृष्ट्यसि(३) ७ अर्वत्यसि ८ इति । मयः  
शब्दस्तु सान्तः सुखवचनोऽव्ययम् । (नि० ३।६।७) तेनासावनूह्य एव ।  
एवम् अश्वतरोऽसि अश्वतर्यासि इत्यादि ॥ २६ ॥

( १ ) चतुर्षु क्रमेण यथापूर्वम् ॥

( २ ) सततगन्धसि । “अत-सातत्यगमने” (भ्रा० प०) तच्छीले कर्तारिबाहुल-  
काद्यत् । मय इति सान्तं नाम ।

( ३ ) अत्र वृषाऽसीति पुंसि प्रयोगस्तत्र स्त्र्यसीति धन्यौहेत् ॥ तत्र वृषा-वृषेः कर्तरि  
कनिन्नन्तस्तस्य गर्भसेचक इत्यर्थः । “वृषुसेचने” (भ्रा० प०) पठ्यते । तत एव संज्ञायां  
स्त्रियां क्तिचि ( प० ३।३।१७४ ) वृष्टिरिति भवति । तदेतदभिप्रेत्याग्निस्वामिभिस्तेन  
शब्देनोद्धितं किन्तु न हि सा वृषार्थं साधयितुमलमिति स्त्र्यसीत्येवोद्बोधनान्न कृतः सा-  
धीयान्प्रतिभाति । किन्तु शिष्टानि, पञ्च नामान्यश्वजातिवाचकानीति वदन्धन्वी अश्वा  
अत्या हयातिरिक्तोद्दमाह ॥ तज्जातिपुरस्कारेणैव औपुंसयोर्बोधं सोऽभिमनुते । स्त्रीति  
तु स्थापेते संघीभवतः शुक्रशोणिते अस्यामित्यर्थे स्त्येधातोः संघाताऽर्थाद्भृद् प्रत्यये  
टित्वाङ्गिलोपे टित्वाङ्गीपि साधुः ॥

त्रिभिश्चेदर्दान्येकस्मिन्नर्दानि द्वयोर्द्वैधं द्वयोः ॥ २७ ॥

चेत् यद्यश्वरथस्त्रिभिरश्वैर्युक्तः स्यात्तदाऽर्दानि चत्वार्यश्वनामान्येकस्मिन्ब्रूयात् । इतराणि चत्वारि द्वयोरश्वयोः समं विभज्य युञ्जीत पूर्वोक्तेनैव दक्षिणोत्तरक्रमेण । द्वैधं द्वयोरिति । यदि द्वाभ्यामेवाश्वभ्यां रथो युक्तस्स्यात्तदा द्वयोरश्वयोः समं विभज्य ब्रूयादित्यर्थः ॥ २७ ॥

इति द्वितीयस्य सप्तमी कण्डिका ॥ २ ॥ ७ ॥ \* ॥

### अथ अष्टमी कण्डिका ।

“आदित्यानामि”ति रथशिर आलभ्य जपेत् ॥ १ ॥

सम्माज्जनानन्तरम् “आदित्यानाम्” इति एतद्यजूरयशिर आलभ्य स्पृष्ट्वा जपेत् ॥ शिरः प्रवृत्तीरथकारेभ्योज्ञेया ॥ मन्त्रोयथा “आदित्यानां पतमान्वहि नमस्तेऽस्तु मा मा हिंसीः” इति ॥ १ ॥

यद्विध्य ॐ स्या-“द्वयो”रिति चर्मण्यं प्रतिगृहीयात् ॥ २ ॥

रथस्येदं रथ्यं “रथाद्यत्” ( पा० ४।३।२१ ) इति यत्प्रत्ययः । यत्किञ्चिद्रथाङ्गम् चर्म लोहं हिरण्यादिनिर्मितं स्यात् । तत्र यत् चर्मण्यं चर्मणा(१) निर्वृत्तं तद् “वायोष्ट्वे” त्यनेन यजुषा प्रतिगृहीयात् । मन्त्रोयथा-“ ॐ वायोष्ट्वा तेजसा प्रतिगृह्णामि नक्षत्राणां त्वा रूपेण प्रतिगृह्णामि, सूर्यस्य त्वा वर्चसा प्रतिगृह्णामि” इति ॥ २ ॥

“नक्षत्राणाम्” इत्यस्थिमयम् ॥ ३ ॥

यदस्थिमयं रथ्यं ( गजदन्तादिनिर्मितम् ) रथाङ्गम् । अत्रविकारार्थं ( पा० ४।३।१३५ ) मयट् प्रत्ययः । तद् “नक्षत्राणाम्” इत्यनेन पूर्वोक्तेनैव यजुषा प्रतिगृहीयात् ॥ ३ ॥

“सूर्यस्ये” त्यायोलौहे ॥ ४ ॥

आयोलौहे । अयसा लोहेन च निर्वृत्तम् ( पा० ४।२।६८ ) अण् आदि वृद्धि ( पा० ४।२।११७ ) तस्मिन् । अत्र लोहमिति सर्वन्तेजसन्द्रव्यमाह । तथा च विश्वप्रकाशः । “लोहं जोङ्गकं सर्वतेजसि” इति । तथा(२)

( १ ) अर्थनिर्देशोऽयं तेन कर्मण्यवदत्रापि साध्वर्थे यत् । “भवेच्छन्दसी”ति ( पा० ४।४।११० ) वा यत् मथ्यादिवत् ॥ धन्वी तु, चर्मविकारमिति व्याचक्ष्यौ ॥

( २ ) धन्वी तु आयसं ताम्रश्चेत्येतद्वयमेवाह ॥ तन्मतेऽत्र लोहमिति ताम्रमेवाह । अयस्तु कार्पायसम् ॥

चायमर्थः ॥ यत्कार्णयायसं रथ्यम् यच्च ताम्ररजतकांस्यरातिकादि-  
भ्योलोहेभ्योनिर्वृत्तन्तत् “सूर्यस्य त्वे”-त्यनेन यजुषा प्रतिगृह्णीयात् इति ४

हिरण्ययञ्च ॥ ५ ॥

यद्धिरण्ययं (१) जातरूपमयं तदप्यनेनैवोक्तपूर्वेण “सूर्यस्ये”ति यजुषा  
प्रतिगृह्णीयात् । हिरण्ययमिति विकारार्थमयटोमलोपेन निपातितः  
(पा० ६।४।१७५) ॥ ५ ॥

दक्षिणेन रथङ्गत्वा “रथन्तरमसी”ति दक्षिणं चक्रमालभेत ॥ ६ ॥

रथस्य दक्षिणेन गत्वा “ॐ रथन्तरमसी”त्यनेन यजुषा दक्षिणं चक्र  
मालभेत ॥ ६ ॥

“वामदेव्यमसी”त्यधिष्ठानम् ॥ ७ ॥

अधिष्ठानं (२) रथिन उपवेशनस्थानन्तत् “वामदेव्यमसी”त्यनेन यजु-  
षाऽऽलभेत ॥ ७ ॥

“वृहदसी”त्युत्तरं चक्रम् ॥ ८ ॥

स्पष्टम् ॥ ८ ॥

“अङ्गान्यङ्कू”इति चक्रे एव सम्मृज्यात् ॥ ९ ॥

ये पूर्वमालब्धे चक्रे ते एव पुरनरपीत्येवशब्दार्थः । स्पष्टमन्यत् ॥  
मन्त्रोयथा—“ॐ अङ्गान्यङ्कू अभितोरथं योश्चान्तं वाताग्रमभिसञ्चरन्तौ  
दूरे हेतिरिन्द्रियवान् पतन्नी तेनोऽग्नयः पप्रयः पालयन्तु” इति ॥ ६ ॥

“वैश्वानर” इति दक्षिणेन पादेनारोहेत् ॥ १० ॥

“रथमि”ति शेषः ॥ मन्त्रोयथा—“ॐ वैश्वानरः प्रत्नथा नाकमारुह  
दिवः पृष्ठे मन्दमानः सुमन्मभिः । स पूर्ववज्जनयञ्जन्तवेधनाः समानम  
यान्पर्येति जागृविः” इति ॥ १० ॥

आरुह्य जपे—“द्विदेषत” इति ॥ ११ ॥

उभाभ्यां पादाभ्यां रथमारुह्य “गिदेषते” इति यजुर्जपेत् ॥ मन्त्रो-  
यथा—“ॐ गिदेषते रथ एष वामश्विना रथोरिष्टोविश्वभेषजः”  
इति ॥ ११ ॥

“कृशेति” सव्यान्भीशूनायच्छेत् ॥ १२ ॥

सव्यान् रथस्य सव्ये(वामे) पार्श्वे यावश्चौ तयोरभीशून् शमीन् “अभीशुः

( १ ) अत्र “हिरण्ययमि”-तिपाठे “दाण्डिनायने”-( पा० ६।५।७४ ) त्यादिना  
निपातोबोध्यः ॥ जातरूपं सुवर्णम् ।

( २ ) अत्राधितिष्ठत्यस्मिन्नित्यधिकरणे ल्युट्प्रत्ययः ।

प्रग्रहे रश्मौ' इत्यमरः । आयच्छेदायतान्कुर्यात् 'ॐ कृशानो सव्याना-  
यच्छ' इति यजुषा ॥ १२ ॥

“दासे”ति दक्षिणानवगृहीयात् ॥ १३ ॥

अभीशूनिति वर्त्तते । रथस्य दक्षिणयोरश्वयोरश्मीन् “ॐ दासानो  
दक्षिणानवगृहाणे”त्यनेन यजुषाऽवगृह्णीयात् ॥ १३ ॥

अवरुह्य सकृद्वारुणमुक्त्वा यथादैवतमादिश्योपरिष्ठात्

जपं जपेदिति गौतमः ॥ १४ ॥

अवरुह्य रथादवतोर्य वारुणं “वरुणस्त्वा नयतु देवि दक्षिशे” इत्येतं  
वरुणदैवतमन्त्रं बहुवचनान्तेनोहेन सकृदुक्त्वा यथा दैवतमश्वांश्च रथ-  
ञ्चादिश्य “तेनामृतत्वमशीय” इत्युपरिष्ठाज्जपमूहेन सकृद् ब्रूयात् । तद्य-  
था “ॐ वरुणोवो नयतु देव्योदक्षिणा वरुणायाश्वानुत्तानाङ्गिरसाय  
रथन्तैरमृतत्वमशीय” इति गौतम आचार्य आह ॥ १४ ॥

सम्मार्जनप्रभृत्येतत्सर्वङ्कुत्वा विमुच्य नाना पुरस्ताज्जपोपरिष्ठा-

ज्जपौ वारुणमश्वेभ्योरथाय चेति धानञ्जप्यः (ययः) ॥ १५ ॥

अश्वसम्मार्जनप्रभृत्येतत्सर्वमवरोहणान्तं कर्म कृत्वा रथादश्वान्वि-  
मुच्य नाना पृथगेव ( एकैकस्मिन्द्रव्ये ) पुरस्ताज्जपौ भवेतां वारुणन्तु  
यजुः मन्त्रत्रयमश्वेभ्योरथाय च कार्यञ्च तन्त्रेणेति धानञ्जप्य आ-  
चार्य आह ॥ १५ ॥

ग्लायेच्चेद्यथासनं वैतत्सर्वञ्जपेत् ॥ १६ ॥

प्रतिग्रहीता ग्लायेच्चेत् एतत्कर्म यथादेशं कर्तुमक्षमश्चेद्भवति  
तत्तदा यथासनं सदस्येवौदुम्बर्यामासीन एव सर्वमश्वनामप्रभृति  
मन्त्रान् जपेदित्यर्थः ॥ १६ ॥

पृष्ठयश्चेद्दद्यात्प्राग्वारुणादश्वनामानि जपेत् ॥ १७ ॥

पृष्ठे साधुः पृष्ठ्यः पृष्ठेन वहने शिक्षित इत्यर्थस्तश्चेद्दद्याद्यजमानः ।  
तदावारुणात्प्राक् “वरुणस्त्वानयतु” इत्यतः प्रागश्वनामानि जपेत् ॥  
द्विविधोह्यश्वः पृष्ठे दान्तोवहने दान्तश्चेति । तथा चापस्तम्बः “मातृ-  
मन्तं पितृमन्तं पृष्ठे वहे(१) चदान्तम्” इति (अश्वदानप्रकरणोयम्) ॥ १७ ॥

पुरस्ताज्जपाद्वा ॥ १८ ॥

प्रागिति प्रकृतम् ॥ १८ ॥

तथाऽदान्तेषु ॥ १९ ॥

अदान्तेष्वशिक्षितेष्वश्वेषु यथापृच्छ्ये तथैवाश्वनाम्नां जपः कार्यं  
इत्यर्थः ॥ १४ ॥

यद्ब्रूयं स्यात्तेन तत्प्रतिगृह्णीयात् ॥ २० ॥

यद्ब्रूयगतं ब्रीहिय(१)वादिकन्तत्सर्वं तेन रथमन्त्रेणैव प्रतिगृह्णी-  
यात् । रथप्रतिग्रहेण तदपि प्रतिगृहीतम्भवति । न पृथक् प्रतिग्रहः कार्यं  
इत्यर्थः ॥ २० ॥

“अन्नस्ये”-ति प्राग्वारुणादवेः ॥ २१ ॥

अवेर्मेषस्य । तथाच विश्वप्रकाशः “अविःशैले रवौ मेषे भवेन्मू-  
षिककम्बले” इति । प्रतिग्रहे क्रियमाणे “वारुणात् वरुणस्त्वा नयतु  
देवी” त्यतः प्राक् “अन्नस्यान्नपतिः” इति मन्त्रं जपेदित्यर्थः । मन्त्रोयथा—  
“ॐ अन्नस्यान्नपतिः प्रादादनमीवस्य शुष्मिणोनमो विश्वजनस्य क्षामाय  
भुञ्जति मा मा हिँ सीः” इति ॥ २१ ॥

पुरस्ताज्जपाद्वा ॥ २२ ॥

वारुणाद्वा प्राक्पुरस्ताज्जपाद्वा ॥ २२ ॥

“ग्रास्त्वाऽकृन्तन्” इति वसनस्य ॥ २३ ॥

वसनस्य वस्त्रस्य प्रतिग्रहे “ग्रास्त्वाऽकृन्तन्” इतिमन्त्रं प्राग्वारुणा-  
जपेत् । पुरस्ताज्जपाद्वा ॥ मन्त्रोयथा—“ॐ ग्रास्त्वाऽकृन्तन्नयसोऽतन्वत  
वयिज्योऽवयन्” इति ॥ २३ ॥

तदुदस्येदतान्तवे ॥ २४ ॥

अतान्तवे—कार्पासतन्तुविकारादन्यस्मिन् वस्त्रे वाल्कलादौ तद्  
“ग्रास्त्वे”ति यजुरुदस्येदुत्क्षिपेत् । न जपेदित्यर्थः ॥ २४ ॥

हिरण्यमलपीयो भोगादागच्छेदौदुस्वर्यामाश्लेषयेत् ॥ २५ ॥

उपभोगायापर्याप्तं हिरण्यमेकमानन्दिमानं वाऽऽगच्छेत् (प्रतिग्रहे)  
चेत्तदा तत्सदसः स्थूणायामौदुस्वर्यामाश्लेषयेद्ब्रूवा स्थापयेत् ॥ २५ ॥

आग्नीध्रीये वा जुहुयात् ॥ २६ ॥

तूष्णीमाग्नीध्रीयमग्निमुद्दिश्य जुहुयात्-त्यजेत् ॥ २६ ॥

समस्तान्ब्रीहियवानेकक्रतौ प्रतिगृह्णीयात् ॥ २७ ॥

ये ब्रीहयोयवाश्च एकस्मिन्क्रतौ स्युरेककाले पृथक् वा दत्तास्तान्

( १ ) रथं चर्मण्यादि यद्ब्रूव्यमिति स्वामिनः । अत्र घन्वी-यत्पूर्वमुक्तं “वायोऽरिति  
चर्मण्ये प्रतिगृह्णीयात्” इत्यादि । तदपृथग्भूते रथावयवे मन्त्रविशेषविधायकमत्र तु पृथ-  
ग्भूतब्रीहियवादिकं रथ्यमित्युच्यते इति । अत्र साधयेत् यत् ॥

उभयान्समस्तान् समस्यवा तन्त्रेण “प्रजापतये ब्रीहियवान्” इति मन्त्रेण प्रतिगृहीयान् पृथक् पृथक् “प्रजापतयेयवान्” इत्येवम् । यत्र तु ब्रीहियवयोरेक एव दीयते तत्र मन्त्रोव्यत्यासेन प्रयोज्यः । एकक्रताविति वचनं क्रतुभेदेन दत्तानां ब्रीहियवानां समस्य प्रतिग्रहनिवृत्त्यर्थमिति ॥ २७ ॥

तथा तिलमाषान् ॥ २८ ॥

तथा—तिलमाषानपि “क्षेत्रपतये तिलमाषान्” इति मन्त्रेण समस्यैव प्रतिगृहीयान् पृथक् ॥ २८ ॥

प्राजापत्येनानाऽदिष्टदेवताः प्रतिगृहीयात् ॥ २९ ॥

अनादिष्टदेवता दक्षिणा गर्हमादिकाः प्राजापत्येन “प्रजापतये गर्हभम्” “प्रजापतयेमहि(१)षम्” इत्येवमादिभिर्मन्त्रैः प्रतिगृहीयात् ॥ २९ ॥

तूष्णीमयज्ञे दक्षिणा इति धानञ्जप्यः ॥ ३० ॥

अयज्ञे श्रौताग्निसम्बद्धं यत्कर्म स यज्ञस्तस्मादन्यत्र स्मार्तादिषु तूष्णीमेव दक्षिणाप्रतिग्रह इति धानञ्जप्य आह । तथा चापस्तम्बः “तद्मे तास्तन्त्राणां दक्षिणानां प्रतिग्रहणाः स्युरिति ॥ ३० ॥

“भूर्भुवःस्वरि”ति गौतमः ॥ ३१ ॥

“भूर्भुवःस्वरि”त्यनेनैव प्राजापत्येन मन्त्रेण स्मार्तादौ प्रतिग्रह इति गौतम अचार्य आह ॥ ३१ ॥

“ओमि”ति वो “मि”ति वा ॥ ३२ ॥

प्रणवेनैव वा(२) प्रतिगृहीयात्सोपि प्राजापत्य एवेति गौतमस्य मतमन्तेऽभ्यासः पटलसमाप्तिद्योतकः ॥ ३२ ॥

इति द्वितीयस्याष्टमी कण्डिका ॥ २ ॥ ८ ॥\*

( इति पञ्चमः पटलः )

( १ ) वस्तुतोमहिषस्य यमोदेवता विष्णुथर्मोत्तर उक्त इति तन्नाम्नैव प्रतिग्रहो-  
युक्तः ॥ धन्विना त्वित्यमुक्तम् ॥

( २ ) तथाच मनुः “अकारश्चाप्युकारश्च मकारश्च प्रजापतिः । वेदत्रयाग्निरदुह-  
द्भूर्भुवः स्वरितीति च” इति ॥

## अथनवमी कण्डिका -

दक्षिणाप्रतिग्रहविधानमुक्तं साम्प्रतं पृष्ठस्योपाकरणन्तत्सम्बन्धि  
प्रस्तोतृकमौच्यते—

पूर्वं नाराशंसम्भक्षयित्वाऽहवनीये प्रस्तोता पृष्ठहोमं जुहुयात् ।  
यत्पृष्ठं स्यात्तदादिश्या—“दः पिबतु सौम्यं मध्वायुर्दधयज्ञपताववि-  
हृतमिमं यज्ञमभिसम्बसाना होत्रास्तृप्यन्तु सुमनस्यमानाः स्वाहे”  
ति पूर्वम् ॥ १ ॥

मरुत्वतीयशस्त्रानन्तरं माध्यन्दिने द्वौ नाराशंसौ तयोः पूर्वम्प्रथमं  
( नाराशंसं ) भक्षयित्वा ( तस्याप्यायनञ्च कृत्वा ) प्रस्तोता होतृमैत्रा-  
वरुणधिष्ण्यावन्तरेण पूर्वया द्वारा निष्क्रम्य दक्षिणेनाग्नीध्रीयमाहवनी-  
यङ्गत्वा “अदःपिबतु” इति मन्त्रेण पूर्वमाहुतिं पृष्ठं होमं जुहुयात् ।  
तस्मिन्नहनि यत्पृष्ठं स्यात्तदादिश्य । यथाऽद इति सर्वनामस्थाने रथ-  
न्तरमिति बृहद्वितीत्येवम् ॥ १ ॥

स्वाहान्तरेणोत्तरम् ॥ २ ॥

पूर्वा यथोक्तेन मन्त्रेण हुत्वोत्तरां केवलं “स्वाहे”ति कृत्वा जुहुया-  
दाहुतिम् ॥ २ ॥

द्वैधं जुहुयादिति धानञ्जप्यो “ऽदः पिबतु सौम्यं मध्वायुर्दध-  
यज्ञपतावविहृतं स्वाहे”ति पूर्वा “मिमं यज्ञमि”त्युत्तराम् ॥ ३ ॥

द्वैधं द्विधा “द्वित्र्योश्चधमुञ्” (पा० ५।३।४५) इति प्रकारेऽर्थे धमुञ्प्र-  
त्यय आदिवृद्धिः । “इमं यज्ञम्” इति मन्त्रखण्डेनोत्तरां जुहुयात् ॥ ३ ॥

होतृकपृष्ठेभ्य इति ॥ ४ ॥

तादर्थ्ये चतुर्थी “होतृकपृष्ठेभ्योवामदेव्यादिभ्यः” इति होतृकैर्मैत्रा-  
वरुणादिभिर्वामदेव्यादीनामनुशंसनाद्धोतृकपृष्ठव्यपदेशः । चत्वारितीति पृ-  
ष्ठसामानि । तत्रहोतुः पृष्ठम्प्रथममम् होतृकपृष्ठार्थमेवमभिसम्बन्धं  
कृत्वेति सूत्रार्थः ॥ ४ ॥

“रेवतीषु वारवन्तीयमि”ति पृष्ठे पृष्ठादेशं गौतमो

“महाव्रतमि”ति व्रते ॥ ५ ॥

पृष्ठथषडहस्य पृष्ठेऽहनि “रेवतीषु वारवन्तीयं पृष्ठम्भवति” इति  
ब्राह्मणम् । तेन “रेवतीषु(१) वारवन्तीयं पिबतु” इत्येवं पृष्ठादेशः कार्यं

( १ ) निमित्तसप्तम्येषा रेवती साम्नि निमित्ते रेवतीसामार्थं वारवन्तीयं पिबत्व-  
त्यर्थः । केचित्तु “वारवन्तीयद्वारेण रेवत्यः पिबन्तु” इत्यादेशवाक्यार्थं वर्णयन्ति ॥

इति गौतम आचार्यो मन्यते “महाव्रतं पिबत्वित्”त्येवं व्रते इति च । गा-  
यत्रबृहद्रथन्तरराजनानां समुदायोमहाव्रतमित्युच्यते ॥ ५ ॥

रेवत्यश्च वारयन्तीयश्चेति धानञ्जप्योयावन्ति पृष्ठस्थानि स्युः सर्वा-  
ण्येव प्रसञ्जक्षीत “पिबतु” “दधदि”ति च यथार्थमूहेत् ॥ ६ ॥

यद्यपि रैवतीसामैव स्वयोनिमुखेन पृष्ठं तथापि वारयन्तीयमपि  
साक्षात्तत्र भवतीति द्वयमप्यादेष्टव्यमिति धानञ्जप्यमतम् । यावन्ति पृष्ठ-  
स्तुतौ सामानि भवन्ति तानि सर्वाणि स्वरूपेणैव प्रसञ्जक्षीत तेषां प्रसं-  
ख्यानङ्कुर्यात् तान् निर्दिशेत् । यथा आसार्यामे गर्भकारस्नपने “बृहद्वैराजे  
पिबताम्” इति ॥ अत्र स्वामिनः । रेवत्यश्च वारयन्तीयञ्चेत्येवं पृष्ठे-  
ऽहनि पृष्ठादेशं धानञ्जप्योमन्यते । यावन्ति सामानि महाव्रते पृष्ठस्थानि  
भवन्ति सर्वेषामेव परिसङ्ख्यानङ्कुर्यात् । तथा “पिबतु” “दधदि”ति चैते  
पदे यथार्थं यथावचनमूहेत् । प्रयोगस्तु—“रेवत्यश्च वारयन्तीयं च पिबतं  
सौम्यं मध्वायुर्दधती” इति । शेषोमन्त्रः सामान्यः । एवं पृष्ठे “गायत्ररथ-  
न्तरबृहद्राजनभद्राणि पिबतु सौम्यं मध्वायुर्दधति दधन्तीति वे”त्येवं  
महाव्रते । मन्त्रशेषः सामान्य एवेत्युक्तम् । उभयपक्षेणाम्नातं भद्रे पुच्छे  
यज्ञायज्ञीये च पुच्छे यथार्थं न केवलमेवं पृष्ठमहाव्रतयोर्यत्र यत्रानेकसा-  
मपृष्ठता तत्र तत्रैवमर्थसमत्वादिति ॥ ६ ॥

बृहता रथन्तरेण वा स्तोष्यमाणः प्राक्सोमयोगाद्गव्या-

हृतीर्मनसा ध्याये—“दैरमि”ति ॥ ७ ॥

बृहता रथान्तरेण वा स्तोष्यमाणः स्तोतुमिच्छन्नुद्गाता स्तोमयो-  
गात्पूर्वं दश व्याहृतीर्मनसा ध्याये—“दैरमि”त्येतदाद्याः । अयमर्थः ।  
“ऐरंबृहदैर्भरथन्तरमि”त्यादि—“असौ वै लोकोबृहदयं रथन्तरमि”त्ये-  
वमन्तं ब्राह्मणपठिता दश व्याहृतयः । तत्र रथन्तरस्य पञ्च व्याहृतयोबृ-  
हतः पञ्च उभयोरपि व्यतिषक्तास्ताः सर्वा अप्युभयोर्गाने मनसा ध्याये-  
दिति ॥ ७ ॥

रथन्तर एवर्चं “यस्तेगोष्वि”ति ॥ ८ ॥

“यस्तेगोष्वि” इति ऋचं रथन्तरगान एव व्याहृत्यनन्तरं ब्रूयादित्यर्थः ॥  
अत्र स्वामिनः । रथन्तर एव केवले ऋचं ध्यायेत् । “यस्तेगोष्वि”त्ये-  
ताम् । एवशब्दोऽन्यत्र प्रयुक्ते रथन्तरे मा भूदिति । ऋचमिति संव्यवहा-  
रार्थमेव “ऋचं पूर्वं व्याहृति(१)भ्य” इति ॥ ८ ॥

युक्ता स्तोममेतद्ब्रूयादिति शाण्डिल्य ऋचं पूर्वं व्याहृतिभ्य इति ॥९॥

युक्ता स्तोमं स्तोमयोगानन्तरं “यस्तेगोषु” इत्येतद्ब्रूयात् । तत्रापि व्याहृतिभ्यः पूर्वमेवर्चं ब्रूयात्तत उत्तरं व्याहृतीर्मनसैवेति शाण्डिल्य आह ॥ ६ ॥

इतरद्धानञ्जप्यम् ॥ १० ॥

इतरत्पूर्वोक्तन्धानञ्जप्यं मतम् ॥ १० ॥

रथन्तरे प्रस्तूयमाने सर्वत्र सम्मीलयेत् ॥ ११ ॥

सर्वत्र सर्वासु स्तोत्रीयासु रथन्तरे साम्नि प्रस्तूयमाने सम्मीलन-मुद्रात्रा कार्यम् । “ईश्वरं वै रथन्तरमुद्रातुश्चक्षुः प्रमथितः (१) प्रस्तूयमा-ने सम्मीलेत्स्वर्द्धशं प्रतिवीक्षेत ।” इति हि ब्राह्मणं प्रथमायामृचि अस्य विधेः क्रियां विदधातीति तत्रैव मा भूदिति सर्वत्रेति ॥ ११ ॥

एकैकं मनसाक्षरं स्तोमैर्वाचासय्युञ्ज्यात्प्रथमस्वरैरकारैर्भका-

रादिभिरक्रान्तैर्द्वितीयस्वरोत्तमैः ॥ १२ ॥

प्रस्तावानन्तरमेकैकमुद्राधाक्षरमाचिकं मनसा स्मरन् तत्तत्स्थाने वाचोच्चार्यमाणैः स्तोमैर्युगपदेव संयुञ्ज्यात् । कीदृशैः स्तोमैः ? प्रथम-स्वरैरकारैरुपलक्षितैर्भकारैर्“भ” “मे” त्येवंरूपैः । अक्रान्तैरसङ्क्रान्तैर-विलम्बितैरित्यर्थः । द्वितीयस्वरोत्तमैः यस्तेषामुत्तमोवर्णस्स द्वितीयेन स्वरेणोपलक्षितः स्यात् । अत्र सर्वत्रोपलक्षणे तृतीया (पा० २।३।२१) ॥ १२ ॥

एतद्यथाधीनमित्याचक्षते ॥ १३ ॥

एवं प्रयुज्यमानं रथन्तरं यथाधीतं प्रयुक्तं भवतीति एवमाचक्षते । एतच्छ्रुत्यनन्तरं यथाधीतं प्रयोक्तव्यमिति । विशेषोऽत्र स्वामिभाष्ये द्रष्टव्यः ॥ १३ ॥

प्राक्प्रतिहाराच्चतुरक्षरं शिष्टा तत्सर्वत्र प्रतिवीक्षेत ॥ १४ ॥

प्राक्प्रतिहारभक्तेश्चतुरक्षरं शिष्टा ततः पूर्वमेव स्तोमप्रयोग इत्यर्थः । तच्चतुरक्षरं गीयमानं प्रतिवीक्षेत तदानीं सम्मीलनं कार्यमित्यर्थः ॥ “स्वर्द्धशं प्रतिवीक्षेत” इत्युत्तरयोरप्युपलक्षणमिति दर्शयितुं सर्वत्रेति वचनम् ॥ १४ ॥

( १ ) अत्रामः सुभावः (पा० ७।१।२९) सामसु रथन्तरमीश्वरं सर्वतः श्रेष्ठमिति तद्दृश्यमानं (स्पृश्यतोच्चार्यमाणं) चक्षुरुद्रातुः प्रमथितं विनष्टं कुर्यादिति तस्मिन्प्रस्तूयमाने उद्राता स्वदृशं सम्मीलेन्निमीलेत्पश्चात्पश्चात्प्रातिवीक्षेतेत्यर्थः ॥

स्तुत्वा वरञ्चोदयेत् ॥ १५ ॥

रथन्तरेण स्तुत्वा यजमानं वरं दातुं चोदयेत्प्रेरयेत् “वरोमे देय” इति ॥ १५ ॥

तस्यापृष्ठस्य सतोनिवर्त्तेरन्धर्माः ॥ १६ ॥

तस्य रथन्तरस्य अपृष्ठस्य पृष्ठादन्यत्र पवमानादौ सतः स्थितस्य ब्राह्मणोक्ता धर्माः पृष्ठहोमादयोवरचोदानान्ताः निवर्त्तेरन् न कार्या इत्यर्थः । तथाब्राह्मणोक्ताश्च धर्माः “वागित्यादेयं” “क्षिप्रं देयम्” एवमादयो न स्युः । पृष्ठगतस्य तु गुणभूतस्यापि सतोनेव निवर्त्तेरन् धर्मास्तथा बृहत इति स्वामिनः ॥ १६ ॥

सह स्तोभैरिति गौतमः ॥ १७ ॥

तस्योक्तरूपस्य स्तोभैः सह धर्माः पृष्ठहोमादयोवरदानान्ता न कार्या इति गौतम आह ॥ १७ ॥

स्तोभा एवान्वियुरिति धानञ्जयः ॥ १८ ॥

पृष्ठादन्यत्र स्तोभा एव अन्वियुः । प्रवर्त्तेरन् । अन्ये निवर्त्तेरन्निति धानञ्जय आह ॥ १८ ॥

अग्निष्टोमसामसन्धिसाम्नोरेवापृष्ठं स्तोभेदिति शाण्डिल्यः ॥ १९ ॥

अपृष्ठभूतं रथन्तरमग्निष्टोमसाम यदा स्यात्सन्धिसाम वा तदैव स्तोभेत् न पवमानगतमिति शाण्डिल्य आह ॥ १९ ॥

सर्वत्रास्वस्तोत्रीयं न स्तोभेदिति स्थविरोगौतमः ॥ २० ॥

सर्वत्र पृष्ठस्थानेऽतोऽन्यत्रापि अस्वस्तोत्रीयं स्वस्तोत्रीयविधुरं रथन्तरं न स्तोभेदिति स्थविरोवृद्धोगौतमः । तन्मते “कयानश्चित्रआभुवत्” इत्येतासु पृष्ठस्थानेऽपि रथन्तरस्य स्तोभनिवृत्तिरिति भावः ॥ २० ॥

इति द्वितीयस्य नवमी कण्डिका ॥ २ ॥ ९ ॥\*

अथ दशमी कण्डिका ।

वामदेव्येन स्तोष्यमाणः प्राक्स्तोमयोगा “द्वावोअश्वा अजाऽवयोत्रीहयोयवा” इति मनसा ध्यायेत् ॥ १ ॥

बृहद्रथन्तरयोः सामान्यविशेषधर्माश्चोक्ताः साम्प्रतं वामदेव्यधर्मान्विवक्षितानाह-वामदेव्येनेति । वामदेव्येन साम्ना स्तोष्यमाणः स्तोतुमिच्छन्प्राक् पूर्वं स्तोमयोगात्, “गावोअश्वा” इति मन्त्रं मनसा ध्यायेत् ॥ अत्र “प्रकृत्याऽन्तः पदमव्यपरे” (पा० ६।१।११५) इति प्रकृतिभावः ॥ १ ॥

ब्रह्मसाम्नि यः कामोयजमानस्य स्यात्स “सिध्यत्विति”

ध्यायन्तुपासीत ॥ २ ॥

ब्राह्मणाच्छंसी यत्सामानुशंसति तद्ब्रह्मसाम । तृतीयं पृष्ठं “नौध-  
सं” श्यैतादि तस्मिन्गीयमाने “यजमानस्याभिलषितं सिध्यतु” इत्यु-  
पासीत ॥ २ ॥

तथेतरउद्गायन् ॥ ३ ॥

तथा इतर उद्गाता “यजमानस्य कामः सिध्यतु” इत्येवन्ध्यायन्तु-  
द्गायेत् ॥ ३ ॥

आर्भवेण स्तुत्वा पुरोडाशादेकैकं पिण्डन्त्रीं<sup>१</sup>स्त्रीन्वाऽपरया  
द्वारा हविर्दानं प्रपद्याधस्तात् स्वयं चमसस्य कुर्युर्यदासन्नः स्या-  
“दन्न पितरोमादयध्वं यथाभागमावृषायध्वमि”ति ॥ ४ ॥

तृतीयसवन आर्भवेण पवमानेन स्तुत्वा नाराशंश-सादनादनन्तर-  
मुत्थाय पुरोडाशात्तार्तीयसवनादेकैकं शकलं त्रींस्त्रीन्वा गृहीत्वाऽपरया  
पश्चिमया द्वारा हविर्दानं प्रपद्य प्रविश्य स्वस्वचमसस्याधस्तात्स-  
मीपे दर्भेषु पिण्डान्निवपेयुर्यदा (१)सन्नः स्यादिति । यदा स्वीयश्चमसो  
भक्षणानन्तरं हविर्दाने सन्नः सादितः स्यात्तदेत्यर्थः । पिण्डान्निधाय च  
“अन्नपितर” इति मन्त्रं जपेयुः ॥ ४ ॥

तमाह्नियमाणं प्रतिमन्त्रयेर-“अमीमदन्त पितरोयथाभागमा  
वृषायिषते”ति ॥ ५ ॥

तं नाराशंसं स्वीयश्चमसं भक्षणायाह्नियमाणं प्रतिमन्त्रयेरन् “अमी-  
मदन्ते”ति मन्त्रेण ॥ ५ ॥

सौम्यमाहृतमुद्गाताऽवेक्षेता-“युर्मैप्राण” इति ॥ ६ ॥

सौम्य(२)श्चमसमध्वर्युभिराहृतमुद्गाताऽवेक्षेत “आयुर्मैप्राण”इत्येत-  
दादिना यजुषा । मन्त्रोयथा-“ॐ आयुर्मै प्राणोमनसि मे प्राण आयुप-  
त्न्यामृचि यन्मे मनोयमङ्गतं यद्वा मे अपरागतं<sup>२</sup> राज्ञा सोमेन तद्वयं  
पुनरस्मासु दधमसि” इति ॥ ६ ॥

“पुनरस्मासु दधमसी”त्यन्तः ॥ ७ ॥

( १ ) “पितृदानं निवापः स्यादि”-त्यमरः ॥

( २ ) अत्र सोमोदेवताऽस्येत्यर्थे “सोमाट्ठ्यण्” (पा० ४।२।३०) इति व्यणप्रत्य-  
यः । आदिक्कृद्धिः । (पा० ७।२।११७) ॥

“आयुर्मे प्राणे” इति मन्त्रस्य “पुनरस्मासु दधमसी” त्यवसानं भवति । ननु—“त्तरादिः पूर्वान्तलक्षणम्” (१।१।३) इति विज्ञायमाने मन्त्रान्ते किमर्थं मन्त्रान्तोपादानम् ? उत्तरसूत्रे तच्छब्देन तावन्मात्रपरामर्शार्थम् ॥७॥

तं दशमेऽहन्यभ्यस्येयुः ॥ ८ ॥

तमवेक्षणमन्त्रस्यान्तं “पुनरस्मासु दधमसि” इति दशमेऽहनि अभ्यस्येयुः । द्विब्रूयुः । प्रत्यक्षानुष्ठुप्स्वनिवृत्त्यर्थम् । “दशमेऽहनि परोक्षमनुष्ठुभमुपयन्ति । यत्प्रत्यक्षमुपेयुः प्रजापतिमृच्छेयुः” इति ब्राह्मणात्प्रत्यक्षानुष्ठुभोवर्जनीयत्वात् ॥ ८ ॥

“यन्मे यममि” त्येके ॥ ९ ॥

“आयुर्मे प्राणे” (१) इत्येतस्य प्राणमन्त्रस्य स्थाने “यन्मे यममि” त्येके आचार्या मन्यन्ते ॥ मन्त्रो यथा—“ॐ यन्मे यमं वैवस्वतं मनोजगाम दूरगास्तन्म आवर्त्तया पुनर्जीवातवे न मर्त्तवेऽथो अरिष्टतातये” इति ॥ ६ ॥

पूर्वेण त्वेवावेक्षेत ॥ १० ॥

तुशब्दः पूर्वमतनिरासार्थः । एवकारोभिन्नक्रमः । पूर्वैणैव तु । यदेतत्पूर्वमुक्तमवेक्षणे यजुस्तेनैवावेक्षेत न द्वितीयेन ॥ १० ॥

तस्मिन्नुष्ठानामिके अवधायामक्षिणी विमार्ज्जीत “येनाह्याजिम्” ॥११॥

तस्मिन् सौम्ये चरौ अङ्गुष्ठानामिके अङ्गुल्यौ अवधाय धृत्वा ताम्यामक्षिणी विमार्ज्जीत विमृशेत् “येनाह्याजिम्” इत्येतदादिना यजुषा । तस्मिन् ग्रहणं यदि पूर्वेण यदि वोत्तरेणावेक्षेत कुर्यादेवैतदिति बोधनाय । मन्त्रो यथा—“ॐ येनाह्याजिमजयद्विचक्ष्य येन श्येनं शकुनं सुपर्णं यदाहुश्चक्षुरदितावनन्तं सोमोनृचक्षा मयि तदधातु” इति ॥११॥

एवमितरौ कुर्याताम् ॥ १२ ॥

एवमनेन विधानेनावेक्षणमक्षिमार्जनञ्चेतरौ प्रष्टी अध्वर्युप्रस्तोतारौ कुर्याताम् ॥ १२ ॥

प्रतिहर्त्ता पश्चात् ॥ १३ ॥

एष क्रमः प्रस्तोता पूर्वः पश्चात्प्रतिहर्त्ता ॥ १३ ॥

( १ ) अत्र द्वाह्यायणीये “यन्मेमादेः स्थाने” इत्यधिकम् पुरस्तात्पठ्यते । अत्र घन्वी “दशमेऽहनीत्यनुवर्त्तते दशमेऽहनि “यन्मेमनोयमं गतम्” इति पूर्वमन्त्रस्य स्थाने “यन्मे यमं वैवस्वतम्” इत्येवं कुर्यात् । न विकल्पः कार्य इत्येके । कुतः उत्तरोहिमन्त्रः स्वरूपत एवानुष्ठुब्ध भवति । पञ्चपदत्वात् । पूर्वस्तु स्वरूपतोऽनुष्ठुप् । स किमर्थमभ्यसेनान्यथाकृत्य प्रयुज्यत इतीति व्याख्यत ।

तमुत्तरेण प्रतिहर्तारं हरेयुः ॥ १४ ॥

तमवेक्षितं सौम्यं चरुम्प्रतिहर्त्तुं रुत्तरेण हरेयुः । हत्वा च पश्चिमया द्वारा निष्क्रामेयुः । यदि वा (१) ब्राह्मणोक्तेन विधिना प्राशनीयाद्दक्षिणाद्ध (२) सदसोगत्वेन सौम्यातिशेषं प्राशनीयादित्यग्निस्वामिनः प्राहुः १४

यज्ञायज्ञीयस्य हिङ्गारं प्रति पत्नीमुद्गातेक्षेत ॥ १५ ॥

अथ यज्ञायज्ञीयस्तुतिकाले सामावयवभूतं हिङ्गारं प्रति उद्गाता पत्नीम् यजमानस्य, ईक्षेत । पत्नी चोद्गातारम् न पुनः पर्यायादिभूतं हिङ्गारं प्रति । तथाच ब्राह्मणं हिङ्गारमुपक्रम्य “आतृतीयायाः सङ्ख्यापयन्ति” इति । तिसृषु स्तोत्रीयासु तत्र ( हिङ्गारे ) वीक्षणविधानात् । सङ्ख्यापयन्ति संज्ञापयन्ति (३) पत्न्याः समीक्षणम् ॥ १५ ॥

निधनं प्रतिपत्नी दक्षिणमूरुमभिषिञ्चेत् ॥ १६ ॥

निधनं प्रति निधने उच्यमाने पत्नी (४) पात्रेऽञ्जलिभिरग्निः स्वन्दक्षिणमूरुमभिषिञ्चेत् । “तद्दक्षिणानूरुनभिषिञ्चन्ते” इति हि ब्राह्मणम् १६ ॥ तृतीयायां स्तोत्रीयायां प्रस्तुतायां सर्वन्तदुदकन्निनयेत् ॥ १७ ॥

प्रथमे (५) पर्याये “यज्ञा यज्ञा वोऽग्नये” इत्यस्याश्च (६) स्तृतीयाभ्यास इत्यर्थः । पत्नीसर्वन्तदुदकं स्वस्मिन्नूरौ निनयेत् । सर्वशब्दो- निरवशेषवाचो ॥ १७ ॥

( १ ) अत्र द्राह्मयणीये—“द्रव्येषुर्भुजितैर्न गच्छत्यन्तरा रोगास्तीवाऽहतेन वा- ससा प्रच्छाद्य दक्षिणाद्ध सदसोगत्वा १४ यज्ञायज्ञीयस्येत्यादि १५ सूत्रं पठ्यते । तस्या- यमर्थः । यदि अर्थलिप्सुरुद्गाता स्यात्तदेनश्चरं भुजित । रोगास्तीवा भुजित । येनासा- वन्यतराङ्गतिङ्गलेदरोगोवा स्यान्म्रियते वा येन पुनर्न व्याधिनाऽभिभूयेतेति । उभयो- रपि सदसोः दक्षिणाद्धत्वाऽहतेन वाससा प्रच्छाद्य भोजनं, यथान्योन पश्यतीति च ॥

( २ ) प्राशनप्रवेशमाह दक्षिणाद्धमित्यादिना । एष एव ब्राह्मणोक्तोविधिस्तथाच ब्राह्मणं “द्रव्येषुरित्या”दि पूर्वोक्तम् ॥

( ३ ) सम्पूर्वः ख्यातिर्ज्ञाने वर्तते । “यथासंख्यमनुदेशः समानाम्” (पा० १।३।१०) इत्यत्र यथा । स्तोतारः कर्तारोऽत्र ॥

( ४ ) अवस्थिताभिरद्भिरञ्जल्यवच्छिन्नाभिरित्यर्थः । अवच्छेदकत्वलक्षणविषयत्व सप्तम्यर्थः ।

( ५ ) सप्तऋचामावृत्तित्रयेणैकविंशतिकृत्वोऽभ्यासोऽभिधीयते तत्र त्रयः पर्याया- भवन्तीति ।

( ६ ) अत्र स्वामिनः । उत्पत्तिस्तोत्रीयायामुत कर्मस्तोत्रीयायामिति विवदन्ते । तृतीयाशब्देन कर्मस्तोत्रीयान्याय्यतरमिति ॥

उत्तमायां स्तोत्रीयायां “भुवद्वाजायि भुवद्वाजेषु” इत्यभ्यस्येत् “ना मि”ति च निधनम् “अनुष्टुभमुत्तमाम्” “अक्षरेणान्तत” इति ह्याहेति १८

एकविंशतिकृतवोयज्ञायज्ञीयमभ्यस्यते तत्रस्तोत्रस्योत्तमायाम् अन्त्यायां स्तोत्रीयायामेकविंशतितमेऽभ्यास इति यावत् । “भुवद्वाज” इति चतुरक्षरमभ्यस्येत् । अनुष्टुप्त्वसिद्धयर्थम् । अत्र ( चतुरक्षराभ्यासे ) “उत प्राता तनूनाम्” इति ऋगन्तमक्षरं ‘नामि’त्येतन्निधनङ्कुर्यात् । न पुनर्यथाधीतं वाङ्निधनम् । उभयत्रापि प्रमाणमाह—“अनुष्टुभमुत्तमामि”ति । अस्य “सम्पादयती”ति(१) शेषः । एवम् “अक्षरेणान्तत” इति । सार्वविभक्तिकोऽत्र तसिः । ऋगन्ते स्थितेन नामित्यक्षरेणेत्यर्थः । अस्य “प्रतिष्ठाप्यम्”(२) इति शेषः । इति च ब्राह्मणमाह—हि यतो ऽत इत्यर्थः ॥ १८ ॥

अनभ्यासन्त्वाचार्याः । निधनञ्च यथाम्नायं शाण्डिल्यः ॥ १९ ॥

तुशब्दः पक्षनिवृत्त्यर्थः । चतुरक्षरस्यानभ्यासमेवाचार्या मन्यन्ते । तथाचाभ्यासमकृत्वा यथाधोतमेव गायेत् । “यज्ञावो अग्नये” इति । निधनञ्च यथाम्नायं वागन्तमेव कुर्युरित्येवं शाण्डिल्य आचार्यो(३)म-

(१) द्वादशस्तोत्रेषूत्तमां स्तोत्रगतां “यज्ञावोऽग्नये” इत्येतामृचं यज्ञापदस्याभ्यासे नाष्टाक्षरमनुष्टुभमृत्त्विकसम्पादयेदिति ब्राह्मणवाक्यार्थः । अयम्भावः । “इतो वै प्रातरूध्वानि छन्दां ऽसि” इत्युपक्रम्य “अनुष्टुभमुत्तमां सम्पादयती”ति ब्राह्मण “गायत्रं प्रातः स वनं त्रैष्टुभ माथ्यन्दिनं सवनं, जागतं तृतीयं सवनमि”ति स्थितौ उत्तमायां स्तोत्रीयायां प्रातः सवनादारभ्यारूढानां छन्दसां यज्ञायज्ञीयस्तोत्रे प्रथमायामृचि प्रत्यवरोहानुत्तमायाश्चानुष्टुप्त्वसम्पादनादस्मिल्लोके यजमानः प्रतिष्ठितो भवति । इतरथा छन्दसमारोहात्स्वर्ग एव स्थितः स्याज्जेमं लोकमागच्छेदिति ।

(२) अयमर्थः “अस्य वै यज्ञा वागन्ता भवन्ति” इत्युपक्रम्य “अक्षरेणान्ततः प्रतिष्ठाप्यम्” इत्येवमन्तं ब्राह्मणम् । यज्ञायज्ञीयस्य वाङ्निधनत्वात्तदन्तकृतुर्वगन्तो भवेत् तदानीमनृतवदनाद्यज्ञो नश्येत् । किं पुनरनृतम् ? गकाररहितवाशब्दप्रयोगः । वागिति प्रयोक्तव्ये गकाररहितं वाशब्दं प्रयुक्तजानः शब्दानृतङ्करोति । तथाच किमनृतं किमक्षरमिति प्रस्तुत्य निदानकारः “गकारलोपं ब्राह्मणं क्षिपती”ति । तत्परिहारार्थं वागिति कृत्स्नमक्षरमन्ततः कार्यमिति एके मन्यन्ते । सूत्रकारस्तु—आर्चिकमेवान्त्यमक्षरमक्षरेणेत्युक्तं मन्यते । “अष्टाक्षरेण प्रथमाया ऋचः प्रस्तौती”त्यादावक्षरशब्दस्यार्चिकविषयत्वादिति ॥

(३) “अक्षरेणान्ततः प्रतिष्ठाप्यम्” इत्यत्राक्षरशब्दः स्वरमाह । अष्टाक्षरं द्वादशाक्षरमित्यादौ स्वरैरेवाक्षरगणनात् । तेनायमर्थः । यद्यपि वागिति प्रयोक्तव्ये वा इत्युक्तौ गकारलोपादनृतापत्तिः । तथापि आकारेणाक्षरेण समापनात्रासौ दोष इति ॥ यथा इडानिधने

न्यते । यद्यप्यनुष्टुप्स्वसम्पत्तिरेवमूनाक्षरे न भवति । तथापि-न वा एकेनाक्षरेण लन्दां<sup>७</sup>सि वियन्ति न वा द्वाभ्याम्” इति श्रुतेरनुष्टुबेवेयमिति । अथवा वागिति निधनाक्षरेण सह द्वात्रिंशदक्षरा ॥ १९ ॥

तद्यदानुशंसन् होताऽऽपोहिष्ठीया ब्रूयात्तदनमन्वालाभेरन्नपावृण्वानाः २०

तत्-यज्ञायज्ञीयं स्तोत्रमनुशंसन् होता यदा आपोहिष्ठीया ऋचोब्रूयात्तदा सर्व एवोद्गातारशिरः प्रावरणमपावृण्वानाः परिहरन्त एनं होतारमन्वालाभेरन्स्पृशेयुः । अपावृण्वाना इति सर्वेषां ततः पूर्वं (१) प्रावृण्वानां स्तोत्रोपाकरणप्रभृतिक्रियां दर्शयति । उक्तञ्च “प्रावृतेनैवोद्गोयं वैश्वानरेणानभिदाहाये”ति ॥ २० ॥

अन्यस्थानगतस्य निवर्त्तेरन्धर्माः ॥ २१ ॥

अन्यस्थाने अग्निष्टोमस्तोत्रादन्यत्र पचमानादौ गतस्य यज्ञायज्ञीयस्य शिरः प्रावरणादयोधर्मा निवर्त्तेरन् । ते हि स्तोत्रप्रयुक्ता धर्मा न सामप्रयुक्ता इत्यर्थः ॥ २१ ॥

यदन्यदग्निष्टोमसाम स्यात्तस्य स्युः ॥ २२ ॥

यत् यत्र यज्ञायणीयादन्यद्वृहदाद्यग्निष्टोमसाम स्यात् तस्यापि पत्न्यवेक्षणशिरः प्रावणादिधर्माः स्युरित्यर्थः ॥ अत्राप्यर्थस्य तुशब्दस्योत्तरस्थस्यापकर्षो बोध्यः । यदित्यत्र सप्तम्या लुक् ( पा० ७।१।३९ ) ॥ २२ ॥

अहिङ्कारे तु प्रतिहारवेलायां पत्नीमुद्गातेक्षेत ॥ २३ ॥

तुरप्यर्थः । तत्र अहिङ्कारे हिङ्काराभावेऽपि तत्तत्साम्नः प्रतिहारवेलायां पत्नीमुद्गाता ईक्षेत । पत्नी चोद्गातारम् ! अत्र धन्वी-सत्यपि हिङ्कारे तमनादृत्य प्रतिहारवेलायामवेक्षणं, प्रतिहारवेलायामिति वचनादिति ॥ २३ ॥

अनुब्राह्मणमार्चिकान्सन्नामान् सर्वत्र कुर्यादप्यन्य-

स्मिन्साम्नि ॥ २४ ॥

“पेरं कृत्वोद्वेयम्” “पयीं वयमि”ति वक्तव्यम् “सुशंसिषमि”ति वक्तव्यम्” इत्येवमादिनाऽऽर्चिकान्सन्नामान् अनुब्राह्मणम् यथाब्राह्मणम्

सामान्यघ्नेडाप्रयोगे सर्वथाऽनृतपरिहारोनास्ति व्यञ्जनेन समापनात् । नैवन्तत्र स्वरेणासमापनादिति यथाधीतमेव निधनं ब्राह्मणमभिनन्दतीति । तथा च निदानकारः-स्वरतन्त्राण्यक्षराणि भवन्ति स्वरान्ततामेवाक्षरस्येत्येतद्ब्राह्मणमेवमवोचदिति धन्विब्याख्यानम् ।

(१) अत्र “आकर्णाभ्यां प्रावृत्त्ये”ति वचनात्कर्णवज्जं शिरोवेष्टनं धन्विकृते द्राह्मणभाष्ये

अत्र यथार्थेऽव्ययीभावः (पा० २।१।६ ) सर्वत्र(१) पवमानगतेऽपि यज्ञा-  
यज्ञीये, न केवलं यज्ञायज्ञीये अन्यस्मिन् रथन्तरेऽपि साम्नि कुर्यात् ।  
अत्राग्निस्वामिनः—अथ साम्नीति किमर्थम्? उच्यते—यदा रथन्तरेष्वृधु  
अन्यत् पृष्ठं क्रियते तदापि “अस्थुष” इति “सुस्थुष” इति वा सन्नाम-  
येदिति ॥ अत्रापिरुत्तरत्र निधेयः ॥ २४ ॥

इति द्वितीयस्य दशमी कण्डिका ॥ २ ॥ १० ॥ \* ॥

अथ एकादशी कण्डिका ।

तृतीयसवने सर्वेषु स्तोत्रेषु समाप्तेषु भक्षयित्वा स्तोमं

विमुञ्चेयु—“ऋतस्य त्वे”ति ॥ १ ॥

तृतीयसवने सर्वेषु स्तोत्रेषु समाप्तेषु सोमचमसम् भक्षयित्वा “ऋ-  
तस्य त्वे”ति यजुषा स्तोमविमोचन(२)ङ्कुर्युः सर्वेऽप्युद्गातारः ॥ १ ॥

दक्षिणैः पाणिभिः कुशाः संलोभयेयुः ॥ २ ॥

ते ( उद्गातारः ) एव सर्वेऽपि स्तोमविमोचनानन्तरं संलोभनङ्कुशा-  
नां समाहरणमेकीकरणमिति यावत् । तत्कुर्युः । कुशा इति स्त्रीत्वमा-  
र्षम् । अत्र धन्वी “अनेनैतज्ज्ञायते प्रथमस्तोत्रे यत्र स्थाने या कुशा वि-  
हिता सैव तत्रावधार्य स्तोत्रान्तरेऽपि प्रयोज्येति” इति ॥ २ ॥

यजमानवाचनानन्तरमत्र वा यजमानं वाचये—“तन्तवे मा  
ज्योतिषेत्यसावनुमातनु हि ज्योतिषे”ति यथाज्येष्ठं पुत्राणां नामानि  
गृह्णीयात् ॥ ३ ॥

अत्र “प्रतियोजनमेके” इति द्राह्मायणीयेऽधिकमादौ पठ्यते । उप-  
युज्यते च स पाठः । प्रतिस्तोमयोगं प्रतिस्तोत्रमित्यर्थः । “स्तुतस्य स्तु-  
तमसी”ति यजमानवाचनादनन्तरं स्तोमविमोचनं कुशासंलोभनञ्च  
कुर्यादित्येके मन्यन्ते ॥ अत्र वा—सर्वस्तोत्रसमाप्तौ वा यजमानवाचना-  
दनन्तरं सोमभक्षणान् पूर्वमेव द्वयमपि कुर्यादित्यपरे । तेन विकल्पः ।

( १ ) अत्र धन्वी—सर्वत्रेति वचनं रथन्तरादावपि “अस्थुष” इति वक्तव्यम् “सु  
स्थुष” इति वा इत्यादि ब्राह्मणोक्तविकारपरिग्रहार्थम् । अप्यन्यस्मिन्साम्नीति पृष्ठस्थाने  
अग्निष्टोमस्थाने च यद्यपि रथन्तरादेरन्यत्साम स्यात्तदपि विकारसिद्धयर्थं, तेनाग्निष्टोम-  
स्तोत्रे “यज्ञा यज्ञा वो अग्नये” इत्यत्र सामान्तरगानेऽपि आर्चिकसन्नामसिद्धिः । स्थान-  
प्रयुक्तः सन्नामो न सामप्रयुक्त इत्युक्तम्भवति ॥

( २ ) “ऋतस्य त्वे”ति मन्त्रजप एव स्तोमविमोचः । तत्र विमुञ्चामीति पद-  
सम्बन्धात् ॥

तृतीयसवने संलोभनानन्तरं “तन्तवे मा ज्योतिषा” इति यजमानं वाचयेत् ॥ “असावनुमातनुहि ज्योतिषा” इति यथाज्येष्ठं मन्त्रेण पुत्रानादिश्य यजमानं वाचयेत् । असावितिसर्वनामस्थाने नामानि पुत्राणां गृहीयात् । ज्येष्ठाननतिक्रम्य । यथार्थेऽव्ययीभावः । यथा “तन्तवे मा ज्योतिषा नारायणशर्मन्ननुमातनुहि ज्योतिषा” इति ॥ ३ ॥

“जनिष्यमाणा” इत्यजातेषु ॥ ४ ॥

अजातेषु—जनिष्यमाणेषु पुत्रेषु असाविति पदस्थाने “जनिष्यमाणा” इति । तथाच—“तन्तवे मा ज्योतिषा जनिष्यमाणा अनुमातनुत ज्योतिषा” इति बहुवचनं कृत्वा वाचयेद्यजमानम् ॥ ४ ॥

जातेष्वजातेषु च पुत्रा इत्येव मन्त्रेषु ॥ ५ ॥

सत्रविषये जातेषु अजातेषु जनिष्यमाणेषु च “तन्तवे मा ज्योतिषा पुत्रा अनुमातनुत ज्योतिषा” इति तन्त्रेण सकृद्वाचयेत् न यथाज्येष्ठं पृथक् पृथगित्यर्थः ॥ ५ ॥

वषट्कृते हारियोजनस्य यथेतमपरया द्वारा निष्क्रामन्तो

जपेयुः “सोमेहानुमेही”ति ॥ ६ ॥

हारियोजनस्य हविषः । अवयवलक्षणाऽत्र षष्ठी । तदवयवे वषट्कृते वषट्कारेण हुते सर्वेऽपि यथेतं—यथाऽऽगतम् अपरया (दक्षिणेनौदुम्बर्या गत्वा ) पश्चिमया द्वारा निष्क्रामन्तः “सोमेहानुमेही”त्यादि यजुर्जपेयुः मन्त्रोयथा—“ॐ सोमेहानुमेहि सोम सह सदस इन्द्रियेण” इति ॥ ६ ॥

“सुभूरसी”त्यादित्यमुपतिष्ठेरन् ॥ ७ ॥

“सुभूरसी”त्यनेन यजुषाऽऽदित्यमुपतिष्ठेरन्त्ययोऽपि ॥ ७ ॥

अस्तमितश्चेद्गार्हपत्यम् ॥ ८ ॥

चेत् यथादित्योऽस्तमितोऽस्तंगतः स्यात्तदोक्तेन यजुषा गार्हपत्य-  
(१)मुपतिष्ठेरन् । कोऽस्य विषयः ? षोडशिवाजपेयौ, अन्यस्मिन्श्च कालातिक्रमे ॥ ८ ॥

आग्नीध्रीये द्वे आहुती जुहुयु—“रपां पुष्पम्” इति पूर्वा, स्वा-  
हाकारेणोत्तराम् ॥ ९ ॥

आग्नीध्रीयेऽग्नौ द्वे आहुती जुहुयुर्गत्यानुपूर्व्येण “अपांपुष्पम्” इत्यनेन यजुषा पूर्वमाहुतिजुहुयात्स्वाहाकारेणैवोत्तराम्(२) ॥ अत्राग्नि-

( १ ) “आदित्यो वाऽस्तं यन्नग्निमनुप्रविशती”ति श्रुतेः । गार्हपत्यं शालामुखीयम् ॥

( २ ) होमे स्वाहाकारस्य निसर्गसिद्धत्वात्तत्कथनमवधारणार्थमित्येवं व्याख्यातम् ।

स्वामिनः—अथाहुती इति द्विवचनेन सिद्धं किमिदं संख्याग्रहणम् इति ? उच्यते नियमार्थम् । उक्तं ह्यनेन “हिरण्यमलपीयोभोगादागच्छेदौदुम्बर्यामाश्लेषयेदाग्नीधीये वा जुहुयात्” ( २।८।२५-२६ ) इति । तस्य हिरण्यस्यायं होमकालः । याऽसौ द्वितीयाहुतिस्तस्यामेव हिरण्यं प्रक्षिप्य जुहुयादिति ॥ ९ ॥

हारियोजन्योनाम धाना द्रोणकलशे भवन्ति तासामुद्राता

ग्रथम आददानः “समुपहृता भविष्याम” इति ब्रूयात् ॥ १० ॥

हारियोजन्य इति संज्ञा धानानां, द्रोणकलशे ताः स्थापिता भवन्त्यध्वर्युभिः सोममिश्राः । तासान्धानानामवयवमुद्राता प्रथमः(१) पूर्वमाददानो गृह्णन् “समुपहृता भविष्यामः” इति ब्रूयात् ॥ १० ॥

तथेतरौ ॥ ११ ॥

यथोद्राता कुर्यात्तेनैव विधिनेतरौ प्रष्टी कुर्याताम् ॥ ११ ॥

उन्नेतर्युपहवमिष्ट्वा “हारियोजनस्य ते” इति । “तिरोऽह्न्यस्य”(२)

इत्यतिरात्रे, यथाधीतं वा सर्वत्र, द्विरुपघ्राय पश्चादाहवनी-

यस्यान्तःपरिधि निवपेयुः(३) ॥ १२ ॥

“उन्नेतरुपह्वयस्व” इत्येवमनुज्ञाप्य “हारियोजनस्य ते” इति धाना द्विरुपघ्राय पश्चादाहवनीयस्योत्तरवेदिकस्याग्नेरन्तःपरिधि धाना निवपेयुः(३) । अथ यद्यतिरात्रः स्यात् तदा “हारियोजनस्यत” इति मन्त्रे “स्तुतस्तोमस्य शस्तोक्थस्य” इत्यस्यानन्तरं “तिरोऽह्न्यस्य” इति पदं प्रक्षेप्तव्यं, सन्धिचमसभक्षणमन्त्रे तथैवास्नानात् । तत उत्तरेषु सर्वेष्वपि भक्षेषु तत्पदं प्रयोक्तव्यन्तेषां सर्वेषां तिरोऽह्न्यत्वात् । पूर्वैद्युरभिषुतः सोमोऽपरेद्युर्ह्वयमानोराज्या तिरोहितोऽह्नि ह्वयमानत्वात् “तिरोऽह्न्य” इत्युच्यते । अथवा (४) सर्वत्र यथाधीतमेव हारियोजनभक्षणमन्त्रः । यद्यप्यतिरात्रे हारियोजनस्तिरोऽह्न्यः । तथापि तद्भक्षणमन्त्रे तिरोऽह्न्यस्येत्यनाम्नानान्न प्रयोगः । मन्त्रोयथा—“ॐ हारियोजनस्य ते

( १ ) अत्रामःसुः ( पा. ७।१।३९ ) “कालाध्वनोगत्यन्तसंयोगे ( पा० २।३।५ ) इति ह्यत्र द्वितीया प्रथमशब्दः पूर्वकालवचनः ॥

( २ ) “तिरोऽह्न्यस्ये”त्यसंहितः पाठोद्गाह्यायणीये तद्भाष्ये च दृश्यते ॥

( ३ ) पितृनुद्दिश्य क्षिपेयुः “पितृदानं निवापःस्यात्” इत्यमरः ॥

( ४ ) अतिरात्रे चानतिरात्रे—च द्विरुपघ्राय आहवनीयस्य पश्चिमप्रदेशे परिधी नामभ्यन्तरतोनिवपेयुर्नाग्नौ इत्यग्निस्वामिभाष्यम् ॥

देव सोमेष्ट्यजुषः स्तुतस्तोमस्य शस्तोक्थस्य योऽश्वसनिर्गोसनिर्भक्ष  
स्तस्योपहृत उपहृतस्य भक्षयामि' इति ॥ १२ ॥

अनुप्रहृतेषु भस्मान्ते ॥ १३ ॥

यदि पूर्वमेवाग्नौ परिधयोऽनुप्रहृताः प्रक्षिप्ता भवन्ति तदा भस्मनो-  
ऽन्ते समीपे धानाः निवपेयुः । “अन्तः प्रान्तेऽन्तिके नाशे स्वरूपेऽति  
मनोहरे” इति विश्वप्रकाशः ॥ १३ ॥

अप उपस्पृश्याष्टावष्टौ शकलान्याहवनीये प्रहरेयुः “देवकृतस्य”

इत्येतत्प्रभृतिभिरिकारान्तैः ॥ १४ ॥

उपधानाद्यनन्तरम् अपः उपस्पृश्य स्पृष्ट्वा ( आचम्य ) एकैकमष्टा-  
वष्टौ शकलानि खण्डानि आहवनीये प्रहरेयुः प्रक्षिपेयुः । “देवकृत-  
स्ये”त्येतत्प्रभृतिभिः । इकरान्तैरिति मन्त्रान्तज्ञापनार्थन्तेन “देवकृतस्यै  
नसोऽवयजनमसि” इत्येवमेव । नाग्नस्वाहाकारः पाठाभावात् । केचित्तु  
बौधायनसूत्रे पाठात्स्वाहाकारं कुर्वन्ति ॥ मन्त्रोयथा—ॐ देवकृतस्यै  
सोऽवयजनमसि, पितृकृतस्यैनसोऽवयजनमसि, मनुष्यकृतस्यैनसोऽवय-  
जनमस्यस्मत्कृतस्यैनसोऽवयजनमसि, यद्दिवा च नक्तश्चैनश्चक्रम तस्या-  
वयजनमसि, यत्स्वपन्तश्च जाग्रतश्चैनश्चक्रम तस्यावयजनमसि, यद्वि-  
द्वाँसश्चाविद्वाँसश्चैनश्चक्रम तस्यावयजनमस्येनसपनसोऽवयज-  
नमसि ॥ १४ ॥

सकृदेव सर्वाण्युत्तमेनेति शौचिवृक्षिः ॥ १५ ॥

सर्वाणि अष्टावपि शकलानि सकृदेव मन्त्राष्टकमुच्चार्योत्तमेनान्ति-  
मेन मन्त्रेण प्रक्षिपेयुरिति शौचिवृक्षिराचार्य आह ॥ १५ ॥

“अप्सुषोमा” नाम चमसाश्चात्वालदेशेऽद्भिः पूर्णास्तेषु हरितानि

तृणानि प्रास्तानि भवन्ति ॥

“अप्सुषोमा” नाम चमसाश्चात्वालसन्निगृष्टे देशे एकधानावशिष्टा-  
भिरद्भिः पूर्णा अध्वर्युणा स्थापिता भवन्ति । तेषु हरितानि तृणानि  
दूर्वादीनि प्रास्तानि प्रक्षिप्तानि भवन्त्यध्वर्युणा ॥ १६ ॥

ततः किमित्यपेक्षायामाह—

ते स्वं चमसं पर्युपविश्या “प्सु धौतस्ये”त्यवमृश्य जपेयुः ॥ १७ ॥

ते उद्गातारः स्वंचमसं (१)परि स्वकीयचमससन्निधायुपविश्य

अवमृश्य दक्षिणेन पाणिना स्पृष्ट्वा “ॐ अप्सुधौतस्य देव सोम नृभिः सुतस्य” इति यजुर्जपेयुः ॥ १७ ॥

“मधुमन्तमि”ति पाणीनुपजिघ्रेरन् ॥ १८ ॥

“ॐ मधुमन्तम्मभक्षं करोमी”त्यनेन यजुषा ते स्वपाणीन् स्वहस्तान् उपजिघ्रेरन् ॥ स्वेषाम्पाणीनामाघ्राणङ्कुर्युः ॥ १८ ॥

“शमद्भ्य” इत्युदञ्चं चमसान्ननयेयुः ॥ १९ ॥

“ॐ शमद्भ्य ओषधीभ्य” इत्यनेन यजुषा उदञ्चम् उदङ्मुखं चमसं कृत्वा तत्स्था अपोभूमौ निनयेयुः क्षिपेयुः ॥ १९ ॥

“कामे”त्यभ्यात्ममावर्त्तयेयुः ॥ २० ॥

“कामे”त्यनेन यजुषा अस्यात्मम् अभिमुखमात्मनश्चमसमावर्त्तयेयुः । पदव्यत्यय आर्षः । आवर्त्तैरन्निति द्राह्यायणीये पाठः । स च साधो-  
यान्वृतेरात्मनेपदित्वात् । मन्त्रो यथा “ॐ काम कामस्म आवर्त्तय”  
इति ॥ २० ॥

“ऊर्गि”त्युरःसु पाणीन्निदधीरन् ॥ २१ ॥

“ॐ ऊर्गस्यूर्जम्भयि धेहि” इत्यनेन यजुषा उरःसु वक्षःस्थलेषु  
स्वेषु पाणीन्कृत्वा निदधीरन् स्थापयीरन् ॥ २१ ॥

“प्राणसोमे”ति मुख्यान्प्राणानभिमुखेरेरन् ॥ २२ ॥

“ॐ प्राणसोमपीथे मे जागृही”त्यनेन यजुषा मुख्यान् मुखेभवान्  
“शरोरावयवाद्यत्” ( पा० ५।१।६ ) इति यत्प्रत्ययः । प्राणान् इन्द्रि-  
याणि अक्षिणी कर्णौ नासिके चाभिमृशेरेरन् स्पृशेयुः ॥ अत्रापि पदव्य-  
त्यय आर्षः ॥ २२ ॥

आग्नीध्रीयङ्गत्वा दधिभक्षं भक्षयेयुरसमुपहृय

“दधिक्राव्ण” इति ॥ २३ ॥

आग्नीध्रीयपरिश्रितङ्गत्वा असमुपहृय समुपह्वानं परस्परानुज्ञानम् (१)  
कृत्वैव “दधिक्राव्णोऽकार्षमि”त्यनया ऋचा दधि भक्षयेयुः । अश्वालम्भ-  
नमालभेत इत्यादिवदिहापि प्रत्ययार्थमात्रविवक्षा द्रष्टव्या (२) ॥ मन्त्रो-  
यथा—“ॐ दधिक्राव्णो अकरिषन्विष्णोरश्वस्य वाजिनः सुरभि नो  
मुखाकरत्प्रण आयूषि तारिषत्” इति ॥ २२ ॥

इति द्वितीयस्यैकादशो कण्डिका ॥ २ ॥ ११ ॥ \* ॥

( १ ) सर्वे भक्षः समुपह्वानपूर्वका विहितास्तदिह भूयस्त्वं गृहीत्वा प्रवर्त्तत तस्य  
प्रतिषेधोऽसमुपह्वयेति ॥

( २ ) अयमर्थः । “निमूलसमूलयोः कषः” ( पा० ३।४।३४ ) इत्यारभ्य णमुत्त्ये-  
भ्य उक्तस्तत्र भक्षतिर्नास्तीति “कषादिषु यथाविध्यनुप्रयोगः” ( पा० ३।४।४६ ) इति  
न प्राप्नोति ॥ तथापि—आर्षप्रयोगसंग्रहायात्र णमुल् इति ॥

## अथ द्वादशी कण्डिका —

“अग्निष्टपती”त्यवभृथसाम ॥ १ ॥

“अग्निष्टपति” इत्यवभृथसाम तत्काले गायेत् । अवभृथं यज्ञं ( त-  
त्स्थानं ) गच्छतां रक्षोविनाशाय यत्साम तदवभृथसामेत्युच्यते ॥१॥

कथमित्यपेक्षायामाह—

तस्याऽऽवृथथा प्रथमस्य प्रवर्ग्यसाम्नः ॥ २ ॥

तस्यावभृथसाम्न आवृद्धवृद्धिः यथा प्रथमस्य प्रवर्ग्यस्य साम्नः ।  
अयमर्थः । तस्य स एव गानप्रकारः यथा प्रथमविहितप्रवर्ग्योद्वासन  
साम्नोगानम् । “पश्चात्तिष्ठन्नध्वर्युप्रेषित“स्त्यग्नायिरि”ति गायेत्”  
(१-६-१) इत्यादिना यदुक्तन्तत्सर्वमिहापि कार्यमिति ॥ २ ॥

सर्वं ऋत्विजो निधनमुपेयुः ॥ ३ ॥

तत्र प्रवर्ग्योद्वासनसाम्न प्रपय्योपयुक्तानामेव (घर्मोपयुक्तानामेव)  
साम्नां निधनवचनम् इह तु सर्व एव षोडशर्त्विजो यजमानः पत्नी  
च तस्यावभृथसाम्नः (१)निधनमुपेयुः । “पुरुषः पुरुषोनिधनमुपैती”  
ति श्रुतेः ॥ ३ ॥

इष्टाहोत्रीयमभिषेचनीये ॥ ४ ॥

राजसूये अभिषेचनीयेऽहनि इष्टाहोत्रीयमवभृथसाम स्यात् ॥ ४ ॥

“समस्ये”ति वा ॥ ५ ॥

“समस्य मन्यवे, विशः” इत्येतस्यां गीयमानमवभृथसाम वा स्यात् ।  
इत्यभिषेचनीये इष्टाहोत्रीयं विकल्पयति ॥ ५ ॥

अश्वत्रिरात्रे नानाऽऽवभृथान्यहानि ॥ ६ ॥

अश्वमेधोऽश्वत्रिरात्रः । तस्मिन्मन्त्रोप्यहानि पृथक्पृथगावभृथानि  
अवभृथस्नानयुक्तानि भवन्तीति केषाञ्चिदध्वर्यूणां सूत्रम् ॥ अत्राग्निस्वा-  
मिनः । उक्तमहीनेषु दधिभक्षान्तान्यहानि प्रागुदयनीयादतिरात्रादिति  
च ( २।१२।१४+१५ ) अयमश्वत्रिरात्रे विशेषो नानावभृथान्यहानीति ।  
नाना पृथगित्यर्थ इति ॥ ६ ॥

तेषां प्रथमस्य “सनादग्र”इत्यवभृथसाम ॥ ७ ॥

तेषामाश्वमेधिकानामह्नां प्रथमस्याह्नः “सनादग्रे” इत्यवभृथसाम  
स्यात् । अवभृथसामग्रहणं तत्र साममात्रं, न कृत्स्नोऽवभृथ इति ॥७॥

यद्वा “उविशपतिरि”ति द्वितीयस्य “सग्नायिरि”तिवा ॥ ८ ॥

यद्वा “उविशपतिः” इत्येतत्साम द्वितीयस्याहोऽवभृथसामेति, प्र-  
कृते “त्यग्नायि”रिति वा । तृतीयस्याहः प्राकृतमेव, सामविशेषावचना-  
दित्यवगन्तव्यम् ॥ ८ ॥

अवभृथेष्टौ संस्थितायाम् । “अवभृथनिचुम्पुण निचेरु-  
सि निचुम्पुणाव देवैर्देवकृतमेनोऽयासिषमवमर्त्यैर्मर्त्यैकृतं पुरुरावृणो-  
देव रिषस्पाहि” इत्यप उपस्पृश्य त्रिरभ्युक्षेरन् ॥ ९ ॥

अवभृथेष्टौ संस्थितायां समाप्तायाम् “संस्था स्थितौ चरे नाशे व्य-  
क्तिसादृश्ययोरपि” इति विश्वप्रकाशः । “अवभृथ निचुम्पुणे”त्यादिना  
यजुषा अपः उपस्पृश्य अवभृथेष्टिसाधनभूतास्वप्सु स्नात्वा त्रिरभ्युक्षे-  
रन् । “क्रियाम्यासे सकृन्मन्त्रः” इत्युक्तम् । अत्र धन्वी । उपस्पर्शनं  
स्नानम् तत्समन्त्रकं, तूष्णीमञ्जलिना त्रिरभ्युक्षेरन् (१) । केचित्तु विपरी-  
तमाहुरिति ॥ ६ ॥

आदित्यमुपतिष्ठेरन् “उद्वयन्तमसस्परिज्योतिः पश्यन्त उत्तरं स्वः  
पश्यन्त उत्तरन्देवन्देवत्रा सूर्यमगन्म ज्योतिरुत्तममि”ति ॥ १० ॥

अभ्युक्षणानन्तर—“मुद्वयन्तमसः” इत्येतदादिना यजुषाऽऽदित्यमु-  
पतिष्ठेरन् ॥ १० ॥

अस्तमितश्चेदाहवनीयम् ॥ ११ ॥

आहवनीयमौत्तरवेदिकम् । उपतिष्ठेरन्नित्यनुवर्तते ॥ विशेष उक्तः  
( १।११।८ सू० ) ॥ ११ ॥

तस्मिन् समिध आदध्युः “एधोऽस्येधिषीमही”ति प्रथमांशुं  
“समिदासि समेधिषीमही”ति द्वितीयाम् । “यदेनश्चक्रुमा वयं य-  
द्वान्यकृतमारि मा । अनया समिधा वयं सर्वन्तदवमृज्महे”(२) इति  
तृतीयाम् ॥ १२ ॥

तस्मिन्नाहवनीये सर्वे समिधः आदध्युः “एधोऽस्ये”त्यादिभिर्मन्त्रा  
सूत्रितैर्मन्त्रैः । अत्राग्निस्वामिनः । तस्मिन्निति किमर्थमुच्यते ? अधिकृत-  
एवाहवनीय इति। उपस्थिते चानुपस्थिते च तस्मिन् समिध आदध्युरेवा  
अन्यथा तस्योपस्थाने सत्येव समिदाधानं स्यादिति ॥ १२ ॥

( १ ) अभ्युक्षणनिर्मन्त्रकमेवेति तद्भावः ॥

( २ ) अत्र “समजृक्षमही”ति द्राह्यायणीये पाठः । अर्थैक्यमत्र ॥

तमेवोपातिष्ठेरन्—

“अपो अद्यान्वचारिषं रमेन समगन्महि ।

पयस्वानम आगमन्तम्मा म१०सृजवर्चसा” इति ॥ १३ ॥

तमेवाहनीयम् “अपोअद्ये”त्यादिना मन्त्रेण उपनिष्ठेरन् । अप्शब्देन सोममुपचरति सोममिष्ट्वा भक्षयन्ति । तमेवेति प्रकृतावधारणम् ॥ आदित्यस्य च समुपस्थानमुक्तमेवेत्याहवनीयोपस्थानमुक्तमनेन ॥ १३ ॥

प्रागुदयनीयादतिरात्रा “दप्सुषोमान्त”महः सत्रेषु ॥ १४ ॥

सत्रेषु प्रागिति अन्त्यवर्जं सर्वाण्यहानि “अप्सुषामा”(१)न्तान्येव स्युः । अन्त्येऽहनि प्रकृतिवदाहवनीयोपस्थानं तं सर्वं कुर्युरिति । उदयनीयादतिरात्रात्पूर्वाणि यान्यहानि तेषु दधिभक्षादिकर्मशेषेण भवति ॥ अहरिति जातावेकवचनम् ॥ १४ ॥

दधिभक्षणान्तमहानेषु ॥ १५ ॥

“प्रागुदयनीयादि”ति वर्तते । तथाच अहानेषु अहर्गणसाध्यसुत्या-  
केषु । अन्त्यवर्जन्दधिभक्षान्तान्येवाहानि स्युः ॥ १५ ॥

यावन्त्यहानि राजानं भक्षयेयुस्तावत्स्वब्राह्मणायोच्छि-

ष्टं न दद्युरद्भिर्वाप्रोक्ष्य दद्युः ॥ १६ ॥

यावन्त्यहानीत्यत्यन्तसंयोगे ( पा० २।३।५ ) द्वितीया । राजानं सोमम् । अयमर्थः । सोमपानदिवसेषु सर्वेऽप्यृत्विजः ब्राह्मणव्यतिरिक्तायो-  
च्छिष्टं न दद्युः । यद्यवश्यम् अब्राह्मणाय ( राजन्याय वैश्याय वा ) देय-  
न्तदाऽद्भिः प्रोक्ष्य दद्युरिति ॥ किमिदमुच्यते ? श्रुत्यन्तरेषु द्रष्टुं राजन्य-  
वैश्ययोः सोमभक्षामावां भक्ष्यविशेषाम्नानात् । ततोऽदानमेव सर्वथा  
श्रेय इत्यभिप्रायः ॥ १६ ॥

तदेषश्लोकः—

“सोममेतत्पिबत यत्किञ्चाश्नीत ब्राह्मणाः ? । माऽब्राह्मणा-

योच्छिष्टं दात माऽपात्सोममसोमपः ॥” इति ॥ १७ ॥

तमेवार्थमनुवदति “सोममेतदि”त्यादिश्लोकेन ब्राह्मणम् ॥ अयमर्थः । हे ब्राह्मणा ऋत्विजः ! सुत्यादिवसेषु यत्किञ्चाशं भुञ्जीध्वं तत्सर्वं सोममेव यूयं पिबत । सोमपानमेव तदिति अब्राह्मणेभ्यः श्रित्रियादिभ्य उच्छिष्टं मा दत्त । किमर्थमिति चेत् ? अत्रोक्तम् “मापात्सोममसोमपः”

इति । असोमपः सोमपानानहः क्षत्रियादिर्मापात्-मा सोमं पिबत्वित्येव-  
मर्थमिति । दाननिषेधोऽयं प्रकरणात्कत्वर्थः ॥ १७ ॥

एवं परिक्राम० सर्वक्रतुषु विद्यात्सर्वक्रतुषु विद्यात् ॥ १८ ॥

एवम् “ऋत्विगार्षेयोऽनूचान्” (१) इत्युपक्रम्य ( १।१।७ ) यावदेत-  
दनुक्रान्तं तत्सर्वक्रतुषुविद्यादित्यतिदेशोऽयम् । अन्तेवाक्याभ्यासोज्यो-  
तिष्टोमप्रकरणसमाप्ति (२) द्योतकः ॥ १८ ॥

इति श्रीमल्लाट्यायनश्रौतसूत्रव्याख्यायां “सरला” ख्यायां मुकुन्दश-  
र्मकृतायां द्वितीयप्रपाठकस्य द्वादशी कण्डिका सम्पूर्णा  
प्रपाठकश्चायं समाप्तः ॥ १२ ॥ \* ॥

( षष्ठः पटलः )

( इत्येषज्योतिष्टोमान्तोभागः )

शा०के वाणयुगाष्टभू ( १८४५ ) परिमिते मासे सहस्र्यर्जुने-पक्षे, नागगुरौ परेश-  
कृपया पूर्णाकृतिर्मिमिका ॥ अग्निष्टोममखस्य सूत्रनिवेद लाट्यायनीये म-  
ता विज्ञानां प्रियशिष्यबोधनकृते भूयात्समानां शतम् ॥ १ ॥

( १ ) अत्राग्निस्वामिनः योऽयं “मन्त्रविधिश्चादिग्रहणेने”त्येतदादिविधिः परि-  
क्रान्त एतं सर्वक्रतुषु जानीयात् । ननूक्तः सर्वकत्वधिकार इति तत्किमिदं पुनरुच्यते  
सर्वक्रतुषु विद्यादिति ? उच्यते-अन्तप्रज्ञापनार्थम् । कथम् ? अथ विध्यव्यपदेशे सर्व-  
कत्वधिकार” ( १-१-१ ) इति । एतदादिविधेरयमन्त इति एतं सर्वक्रतुषु विद्या  
दिति ॥ अपर आह—सर्वकतोरधिकारः सर्वकत्वधिकार इति । सर्वक्रतुर्ज्योतिष्टोमः ।  
कुतः ? श्रुतेः । “एष वा प्रथमोयज्ञानामि”त्युक्त्वा “यथा वा इदमग्नेर्यातादग्नयोवि-  
हियन्त एवमेतस्मादप्यन्ये यज्ञा विहियन्ते”इत्युक्त्वाऽऽह “योहि त्रिवृदन्यं यज्ञक्रतुमापद्यत  
स तन्दीपयती”ति एतदाद्युक्त्वाह “एतद्यदाहुरेकोयज्ञइत्येतद्वि सर्वे ज्योतिष्टोमा भवन्तीति ।  
एतद्विधानमापद्यमानाः सर्वे ज्योतिष्टोमा भवन्तीति सर्वक्रतुषु ज्योतिष्टोमः । तदादावेव  
सर्वकत्वधिकार” इति ज्योतिष्टोमाधिकारः । तेषां पुनरुक्तदोषोनास्ति । एतं ज्योतिष्टोम-  
विधिं सर्वक्रतुषु विद्यात् अधिकविधेश्च प्रत्याहारं कुर्यादिति ॥

( २ ) द्राह्यायणीये “एषज्येतिः ॥ १९ ॥ सर्वेकामाः सर्वेकामाः ॥ २० ॥” इति  
सूत्रद्वयमाधिकं पठ्यते, सर्वक्रतुषु विद्यादिति च नाभ्यस्यते । तत्राद्यस्य एष सर्वक्रतूनां  
प्रकृतिभूतो ज्योतिष्टोमोऽस्माभिरनुक्रान्त इत्यर्थः । द्वितीयस्य अस्य ज्योतिष्टोमस्य फल  
स्वर्गपुत्रपदवन्नादयः सर्वे कामा इति । नित्यस्यैवार्षिर्वस्तुतस्तस्य ज्योतिष्टोमस्य कामसंयो-  
गोऽयमिति ॥ ज्योतिष्टोमोऽग्निष्टोमभेदः सप्तसंस्थोहि सः ॥




॥ श्रीः ॥

अथाग्निष्टोमसोमयज्ञसंबन्धिभूतलदृश्यम् ।

यज्ञाणां हृदयाकाशो द्विजातीनामलङ्कृतिः ।

अथर्ववेदसर्वस्वमग्निष्टोमोऽयमुद्भूतः ॥ १ ॥

पूर्वा दिक्





## अथामिष्टोमालेख्यसूचीपत्रिका —

- प्राचीनवंशमण्डपः ( का० श्रौ० सू० ७ अ० १ कं० २०—२२ सू० )  
 गार्हपत्यः ( का० श्रौ० सू० ४।७।८ )  
 आहवनीयः ( का० श्रौ० सू० ४।८।१९ )  
 प्राकृती वेदिः ( का० श्रौ० सू० २।६।१-१० ) श० ब्रा० १ कां० २ अध्या० ३ ब्रा० )  
 दक्षिणाम्निः ( अन्वाहार्यपचनः ) ( का० श्रौ० सू० ४।८।२० )  
 उत्तरः ( का० श्रौ० सू० २।६।१२ )  
 महावेदिः ( का० श्रौ० सू० ८।३।८-११ ) ( श० ब्रा० ३।कां० ५ अध्या० १ ब्रा० )  
 उत्तरः ( का० श्रौ० सू० २।६।१२ )  
 चात्वालः ( का० श्रौ० सू० ८।३।१४ )  
 उत्तरवेदिः ( का० श्रौ० सू० ९।१।३।३२-३६ )  
 यूपः ( का० श्रौ० सू० ६।१।६-३९ ) ( श० ब्रा० ३।६।४ ) ( तै० सं० ६ कां० ३ प्र० ३ अनु० )  
 शामित्रः ( का० श्रौ० सू० ६।४।१४ )  
 हविर्द्धानमण्डपम् ( का० श्रौ० सू० ८।४।५-२४ )  
 हविर्द्धाने ( द्वे ) ( का० श्रौ० सू० ८।४।५ )  
 खरः ( का० श्रौ० सू० ८।५।२९ )  
 उपरवाः ( का० श्रौ० सू० ८।४।२८ )  
 आग्नीध्रम् ( का० श्रौ० सू० ८।६।१३ )  
 मार्जालीयम् ( का० श्रौ० सू० ८।६।२२ )  
 सदोमण्डपम् ( का० श्रौ० सू० ८।६।१७ )  
 ओडुम्बरी ( स्थूणा ) ( का० श्रौ० सू० ८।५।३१ )  
 धिष्ण्यानि ( कां० श्रौ० सू० ८।६।१६-२२ )  
 आसन्दो ( का० श्रौ० सू० ७।१।२७-३४ )  
 स्नानशाला ( परिवृतम् ) ( का० श्रौ० सू० ८।७।१।२७ )  
 पत्नीशाला ( परिवृतम् ) ( का० श्रौ० सू० ७।१।२६, ७।२।२१ )  
 अतिरिक्तपदार्थास्तु श्रौतसूत्रभाष्यतत्त्वपद्धतिभ्योऽवसेयाः ॥

## अथेदमप्यत्राकलनीयम्—

अस्य कालः—“वसन्तेऽग्निष्टोमः” ( का० श्रौ० सू० ७।१।४ ) इति ।

अथमेकाहः । अहीनः । सत्रमिति भेदाच्चिविधः । तत्र एकेनाह्ना साध्यसुत्याकर्म-  
कः ( सोमलताकण्डनम् ) एकाहः । द्वित्रैरहोभिरित्येवं द्वादशभिरहोभिः साध्यसुत्या-  
कर्मकः ( सोमलताकण्डनम् ) अहीनः । पक्षं मासं सैवत्सरं वेत्येवं सहस्रवर्षपर्यन्तं  
योऽनुष्ठायते तत्सत्रम् । इह सर्व्वत्सरशब्दोदिनपरोऽपि ( मी० द० ६ अ० ७ पा० १३  
अधि० ३१--४० सू० )

सर्वेषां सोमसंस्थानां यज्ञानां प्रकृतिरेषोऽग्निष्टोमः । तथाच श्रुतिः—

“अग्निष्टोममग्र आहरन्ति । अग्निमुखं वा अग्निष्टोमः । यज्ञमुखमेवाक्रम्य सर्वमाक्र-  
मते” । ( तै० सं० १ कां० प्रपा० ) इति । अग्निष्टोममन्त्राः शक्यञ्चुः संहितायां चतुर्थाऽ-  
ध्यायमारभ्याष्टमाध्यायस्य द्वात्रिंशत्कण्डिकापर्यन्तमाग्नाताः । एतस्याङ्गमग्नीषोमीयप-  
शुयागः । सोमपात्राणि द्विविधानि ग्रहाः स्थाल्यश्च । तत्र दारुमया ग्रहाः । मृन्मय्यः  
स्थाल्यः । अथत्विजः—

“षोडशत्विजोब्रह्मो-द्रोतृ-होत्र-ध्वर्यु-ब्राह्मण-च्छसि-प्रस्तोतृ-सैत्रावरुण-प्रतिप्रस्था-  
तृ-पोतृ-प्रतिहर्त्र-च्छावाक-नेष्ट्रमीतृ-सुब्रह्मण्य-प्रावस्तु-तुन्नेतृन् वृणीते” ( का० श्रौ०  
सू० ७-१-६ ) इत्येवमादि ॥

श्रीपातु

अथनवोपहारश्लोकाः—

## ❁ श्रीप्रमल्लदमीवतीचरितम् ❁

(१) जयत्यवनिजापदाम्बुजरजोऽब्जजोयन्मुहुनिभालयति भालयत्यवभिदे सदेवाद्यम् ।  
सुभासुमहर्दिवज्जगदिदन्दिगीशानरम् सुरज्जयति सञ्जितारिनिकुरम्बकानम्बकान् ॥१॥

(२) जयत्यखिलभूधराचितपदा सवित्री श्रियो-

धियोर्ज्जितजनाचिता निमिन्पालसङ्खालिता ॥

(१) अवनिजापदाम्बुजरजः श्रीमतीताचरणारविन्दरेणुर्जयति सर्वात्कर्षेण वत्तेते । यथाहुः—  
“लक्ष्मीवशीकरणचूर्णसहोदराणि त्वत्पादपद्मजं सितं चिरञ्जयन्ति । यानि प्रणाममि-  
लितानि नृणां ललाटे लुम्पन्ति दैवलिखितानि दुरक्षराणि ॥१॥ इति ॥ अनेन स्वावधिको-  
त्कर्षविशिष्टबोधोद्देश्यकव्यापाररूपा नतिरावेद्यते । वैशिष्ट्यञ्च स्वप्रकारकत्व-स्वसा-  
मानाधिकरण्योभयसम्बन्धेन । बोधोद्देश्यकत्वञ्च बोधेच्छाजन्येच्छाविषयत्वम् ॥ यद्रजः  
अब्जजोब्रह्माऽपि “वाताब्जयोनिर्द्रुहिणः” इत्यमरः । अहर्दिवमहन्यहनि अहनिचदिवाचेति  
द्वन्द्वेऽत्राचसमासान्तः ( पा० ५।१।७७ ) मुहुनिभालयति-प्रेत्यामृशमीक्षते । “निभालप्रो-  
तिदर्शने” ( चु० प० ) ( आकृतिगणत्वात् ) तथाचोक्तं “बहुलमेतन्निदर्शनम् ” इति ॥

यद्वा—ब्रह्मविद्यारूपत्वात्तस्यास्तत्पदरजसोमृशमीक्षणन्तस्य ( ब्रह्मणो ) युज्यतएव ।  
तथाचोक्तं स्कान्दे ( के. खं. अ. ८ ) “जनकस्य गृहे साक्षाद् ब्रह्मविद्या भविष्यतीति ।  
अत्र भविष्यतीत्यस्य जनिष्यत इत्यर्थः । “यागात्स्वर्गोभवती”त्यत्र यथा । ततश्च सुभा-  
सुरमतिशोभनं तद्भुजः । सदेवासुर-देवैरसुरैश्च सहितमिदं-परिदृश्यमानं शास्त्रेणाक्ष्णा च  
जगदवभिदे दुःखाद्यपनोदनायाऽहर्दिवमहन्यहनि भालयति भाले करोति । तिलकयतीति  
यावत् । अत्र “कर्णयत्याभरणमि”तिवत् “प्रातिपदिकाद्धात्त्वर्थे बहुलमिष्टवच्चे”-ति ( ग०  
सु० ) जिज्वाहुलकात्सप्तम्यन्तादपि । इष्टवद्भावाच्च टिलोपः ( पा० ६।१।१५५ ) ॥ “अधं-  
पातकदुःखयोरिति विश्वः ॥ अथचाम्बकान्-अम्ब ! इतिकायतः(शब्दायमानान्) “कैगै  
शब्दे” ( भ्वा० प० ) अस्मात् कृतात्वात् ( पा-६।१।१५५ ) “सुपी” ( पा० ३।२।४ ) ति  
योगविभागात्के आतोलोपः ( पा० ६।१।६४ ) दिगीशान्दिक्पतीनिन्द्रादीनपि अरं ह्यटिति  
“लघु क्षिप्रमरन्दुतम्” इत्यमरः । अत्र “कालाध्वनो” ( पा० २।३।५ ) रिति द्वितीया ।  
शीघ्रादिशब्दानाङ्कालालपपरस्वाभिधानात् । “कलोवे शीघ्राद्यसत्त्वे स्यादि-”ति चामरः ॥  
सुखेन रञ्जयत्यनुरक्तान्करोति । किम्भूतान् ? सञ्जितारिनिकुरम्बकान् । सम्यग्जि-  
तमरीणां शत्रूणां निकुरम्बकं समूहः येषान्तांस्तथाभूतान् ॥ “श्रियान्तु संहतिर्वृन्दं  
निकुरम्बं कदम्बकम्” इत्यमरः । स्वार्थेऽत्रकः ॥ १ ॥

(२) अथ कविर्मिथिलाब्रमस्करोति । या-मिथिला ब्रह्मविद्यायास्तद्रूपायाः श्रीसी-  
तादेव्याः उक्तस्कान्दस्मृतेः । यद्वोपनिषत्प्रतिपाद्यायास्त्रयीतत्त्वभूतायाश्शब्दतोऽर्थतश्चतद्रू-  
पायाः निलिखदर्शनान्दिरूपाया वा प्रसूरूपत्तिस्थानं (जनयित्री प्रकाशिका वा) भवति । वा-  
चस्पति-मण्डन-कुमारिल-गङ्गेश-पार्थसारथि-प्रभृतीनामत्रैवाविर्भावात् । अतएव श्रियोः

मितामितजलाऽऽवृता हिमगिरिप्रदेशे स्थिता ।

जितारिनिचया च या भवति ब्रह्मविद्याप्रसूः ॥ २ ॥

सीतारूपाया महालक्ष्म्याः समुद्धेवां सवित्री उत्पादिका “राघवत्वे भवेत्सीता रुक्मिणी कृष्णजन्मनि” इति लक्ष्मीसुपक्रम्य विष्णुपुराणस्मरणात् । उर्वरा- (सर्वसस्याद्या- )त्वा-  
च्च । किम्भूता ? अखिलभूसुरार्चितपदा- अखिलैर्देशविघ्नरपि भूसुरैर्भूदेवै- (ब्राह्मणे- ) रचितम्पू-  
जितं पदे स्थानं यस्याः सा “पदं व्यवसित-त्राण-स्थान-लक्ष्माऽङ्घ्रि वस्तुषु इत्यमरः ।”  
यद्वा अखिलभुवि समस्तमिथिलाप्रदेशे ( प्रतिग्रामम्प्रायोवृत्त्या, प्रतिपत्तनञ्च ) अवच्छे-  
दकत्वमत्र विषयत्वलक्षणं सम्मयथः । सुरैर्देवैः । अथवा अखिलावासौ भूसुरार्चितपदाचेति  
कर्मधारयः समासः । भूसुरार्चितपदेति तु यथापूर्वमेव व्यधिकरणपदो बहुव्रीहिः ब्राह्म-  
प्राणयेति तदर्थः । पुनश्च-धिया बुद्ध्या ऊर्जिता बलिताः प्राणिता वा ये जनाः बुद्धिबला-  
बुद्धिजीविनोवा ( विद्वांसोऽन्ये च ) ते राचिता-सर्वतो व्यासा । छबेति यावत् । “आ-  
चितः शकटोन्मये पलानामयुतद्वये । पुंलिङ्गः संगृहीतेऽपिच्छन्नेऽपि स्यात्त्रिलिङ्गकः” इति  
मेदिनी ॥ “ऊर्जबलप्राणनयोः” ( चु० प० ) कर्त्तरि क्तः ॥ अकर्मकत्वात् ( पा०  
३।६।७२ ) । पुनश्च-निमित्त्वालेन निमिनाम्ना जनकपूर्वजेनादि- (सर्वप्रथम- ) जनकेन  
यद्वा निमित्तिव ( मनुष्यो ) निमिः । अत्रेवार्थकनः ( पा० ५।३।१६ ) “लुम्भमुच्ये” ( पा०  
५।३।१८ ) इति लुप् । तथाभूतेन नृपालेन मिथिलेश श्रीलरमेखरमिहेन प्रभुणा स-सम्यक्  
लालिता । ईप्साविषयतामापादिता । “लठईप्सायाम्” ( चु० आ० ) तस्मात्पण्य-  
न्तात्कर्मणि क्तः । पुनश्च-सितैः स्वभावशुद्धैरतिविमलैः । यद्वा सितेवाऽचरद्भि-  
रतिमसुरैरमितैरपरिच्छिन्नैर्जलैः ( सर्वत्र सुलभैः ) आवृता । सर्वत्र व्याप्ता । अनूपभूमित्वा-  
त्तस्या इति भावः । यद्वा सितं शुद्धममितमपरिच्छिन्नं च जलं यासान्ताभिः कौशिकी-  
गङ्गा-गण्डकीभिः पूर्व-दक्षिण-पश्चिम-दिग्विभागेषु आवृता वेष्टिता । एतेन जलगिरिदु-  
र्माऽवृत्तत्वं मिथिलाया आवेदितं भवति ॥ अत एवेयं तीरभुक्तिसमाख्याभात्भवति ।  
तीरेषु तिसृणां नदीनामुक्तपूर्वाणां भुक्तिर्भोगः सीमापूर्तिर्यस्याः सेति तदर्थः । तथा च  
स्कान्दे-कौशिकी-गण्डकी-गङ्गा-तीरेषु भुक्तिभागतः । तीरभुक्तिरतः ख्याता मिथिला  
हिमवद्जनम्” इति । तथा च-हिमगिरिप्रदेशे-हिमवद्जनस्य दक्षिणभागे स्थिता ।  
सामीप्यलक्षणाऽत्र सप्तमी । “वटे गावः सुशेरते” इति वट । एतद्विशेषणेन शैत्य-  
मप्येतदीयजले निरावाधमुक्तम्भवति ॥ पुनश्च जिता अभिभूता अरिनिचयाः शत्रुसमूहा  
यत्र सा । “जि अभिभवे” ( भ्वा० प० ) कर्मणि क्तः । सर्वदाऽरिभिरजेया । अत  
एवास्यां मध्यन्तेरिपवोऽस्यामिति नामनिरुक्तिपूर्वकं “मिथिलादयश्च” ( उ० १।५७ )  
इति शाकटायनीयौणादिकसूत्रव्याख्यानन्दीक्षितचरणाः प्राहुस्ततश्च जितारि निचयेत्य-  
नेन मिथिलापदस्यैव निरुक्तिरत्र बोध्या । याञ्च दृढीकरोति निमित्त्वालेनलालितेति  
विशेषणम् । अन्येत्वाहु-“निमिर्नाम निमीराजा तेनात्ता मिथिलाऽभवद्दि”ति । तन्मते  
“लाऽऽदाने” ( आ० प० ) अस्माद्धाहुल्लङ्कात्कर्मणि क्तिपा क्लृष्टं साधनं बोध्यम् । अतएवेयं  
जयति-सर्वोत्कर्षेण वर्त्तते । अत्र भूमण्डलस्थान्यप्रदेशादुत्कर्ष उक्त एव । अमरावत्या  
अपि व्यतिरेकोऽस्याअर्थत उक्तोभवति । इयं हि ( मिथिला- ) भूरखिले भूचरैः खेचररपि  
मृत्या सुरैरर्चितपदा । श्रियोलक्ष्म्याः ( सीतायाः ) सम्पद्श्च सवित्रीत्येवम् । ब्रह्मविद्या  
प्रसूत्वञ्चास्या विशेष इति पूर्णोव्यतिरेकः । यथा चालङ्कारिका आमनन्ति “व्यतिरेको-  
विशेषश्चेदुपमानोपमेययोरिति” ॥ २ ॥

(१) यस्या गोकुलपालनाऽचिततराः सत्यभामाऽऽहतः ।

सद्बृन्दावनकौतुकी द्विजपतिप्रीतिं समुद्दीपयन् ॥

धुन्वज्जिह्वागचित्तमञ्चितबलोवंशं वहन्नुज्ज्वलम् ।

कुर्वन्नर्जुनकीर्त्तिमुद्भूतधरोलक्ष्मीश्वरोऽभूत्पतिः ॥ ३ ॥

यस्याज्ञानतिवर्त्तिनोहि मिथिलोपान्तेऽपि (२) भूमीश्वराः ।

सद्भावङ्गमिताः परे क्षितिभुजोमन्त्रप्रतीक्षा भृशम् ॥

सम्राट्संसदि (३) सविंभावितमतौ प्रौढिम्परामीयुषो-

वाचोयुक्तिपटोरदभ्रकरणागारस्य नैष्टाऽपरः (४) ॥ ४ ॥

( १ ) यस्या मिथिलायाः पतिरधीश्वरोलक्ष्मीश्वरस्तदाख्यः । श्लेषमहिम्ना विष्णु-  
रेवाभूदित्यन्वयः । अपरोऽपि राजा “नाविष्णुः पृथिवीपतिः” इति अद्यस्तविष्णुभावो-  
जनैर्भवति । अयन्तु साक्षादेव विष्णुर्यतोऽसौ गो० श्रीः । गवां कुलस्य समूहस्य “कुलं-  
जनपदेशोत्रे सजातीयगणेष्वपि । भवनेचतनौच्छीब”मिति मेदिनी गोकुलस्य च  
पालनेनाचिततरा अतिपूजिता श्रीः सम्पत् ऐश्वर्यं- ( मीश्वरत्व- )ञ्च यस्य सः ।  
एवं स० तः । सत्यं च भाश्च मा च तामिः । पक्षे सत्यभामया आहतः । आदर-  
विषयीकृतः । स०० की । सतां सुधियां वृन्दस्य समूहस्यावने रक्षणे, पक्षे सति समीचीने  
वृन्दापने, कौतुकी विलासवान् । द्वि००न् । द्विजपतीनां सद्ब्राह्मणानां द्विजरातेर्गुरुद्वय-  
च प्रीतिं समुद्दीपयन् सर्व्वर्द्धयन् । ( शत्रन्तमेतत्क्रियाविशेषणम् ) “दन्तविप्राण्डजा  
द्विजा” इत्यमरः । धु००त्तम् । जिह्वागस्य कुटिलगतेः पिशुनस्य, पक्षे कालियस्य ( नाग-  
विशेषस्य ) चित्तं परमर्मविभित्सां धुन्वस्तिरस्कुर्वन् । इदमपि पूर्व्वतत्क्रियाविशेषण-  
मेव । “जिह्वागोमन्दगे सर्प” इति विश्वप्रकाशः । मन्दगः पिशुनः । अ०लः । अञ्जितं  
पूजितं बलं सामर्थ्यं सैन्यं वा यस्य सः । पक्षे अञ्जितः पूजितोबलोबलभद्रोज्येष्ठत्वात् ।  
येन सः । अत्र नामैकदेशग्रहणे नामग्रहणं भीमोभीमसेन इतिवत् । वं०लम् । उज्ज्वलं  
सर्व्वोपरहितं सकलगुणोपेतञ्च वंशं खण्डबलाख्यं कुलं, पक्षे वेणुम् ( मुरली ) ।  
“वंशोवेणौ कुले वर्गे पृष्ठस्यावयवेऽपि च” इति विश्वप्रकाशः । वहन्निर्वहन्धारयश्च ।  
अर्जुनां धवला- ( निसर्गशुभ्रां निष्कलङ्कां ) कीर्त्तिं “वलक्षो धवलोऽर्जुनः” इत्य-  
मरः । पक्षे अर्जुनस्य पाण्डवस्य कीर्त्तिं कुर्वन्सम्पादयन् । ( इदमपि क्रियाविशेषणम् )  
उ००रः उदधिकं भृता पोषिता धरा पृथ्वी येन सः । पक्षे उदृष्वं भृतो धृतोधरोमोवर्द्धनो-  
येन सं० । “धरा धरित्री धरणी” इति “अहार्यधरपर्वताः” इति चामरः । “डुभृत्धारण-  
पोषणयोः” ( जु० उ० ) कर्मणि क्तः । अत्र सर्व्वत्र “धातुसम्बन्धे प्रत्ययाः”  
( पा० ३ । ४ । १ ) इति भूते लटः शता बोध्यः ॥ ३ ॥

( २ ) अपिरत्रानन्तरस्य माण्डलिकस्य प्रत्यनीकत्वं ( विरुद्धाचरितत्वं ) स्वाभा-  
विकमप्येतस्मिन्प्रतिषेधति । यत्र हेतुरनुपदं वक्ष्यमाणोऽत्र श्लोक एव बोध्यः ॥

( ३ ) सं-सम्यक् विशेषेण भाविता भावनाविषयीकृता मतयः सभ्यानां यत्र भवन्ति  
तस्यां सम्राट्संसदि “कौन्शिल”पदाभिधेयायाम् ॥

( ४ ) अपरोऽन्यो महाराजादिः तस्यतथाभूतस्य यस्य नैष्ट । यमीशितुमतिवर्त्तितुं  
नाशकत् । अत्र “अधीगर्थदयेशाङ्गमर्माण” ( पा० २ । ३ । ६२ ) इतीशतेः कर्मणि शेषत्वेन  
विवक्षिते षष्ठी बोध्या ।

(१) भूदेवोद्धृतितत्परः करलसच्चक्रः स्फुरन्मित्रदृक् ।

लोकानां तैत्तिकल्पकः प्रियगुणः सन्नन्दकोविक्रमी ॥

ईहाधीनजयोमतोद्धवसमारम्भश्च गोरक्षण-

व्यासङ्गी जवनार्दनः स्रुतिभिर्लक्ष्मीद्वरोऽमानि यः ॥ ५ ॥

विद्वांसः कवयो नृपान्वयभुवोमल्लास्तथा शिल्पिनः ।

तन्त्रीवादकगायकप्रभृतयश्चत्कलाकौशलाः ॥

येनानाद्य यथोचिताधिकलसद्भृत्या गुणग्राहिणा ।

सत्कारैः सखिताः सदैव सदसः शोभां समातिनिर ॥ ६ ॥

सक्तः स्रुतिसम्भृतौ स्रुतिनां, भक्तोगुणानां भृशम् ।

शक्तो धर्मधुरां विधर्तुमधिकं त्यक्तः सदाऽसूयया ॥

( १ ) भुवोदेवानाञ्च, पक्षे भूदेवानां ब्राह्मणानामुद्धृतौ उद्धारे तत्पर आसक्तः । “ब्राह्मणोऽस्त्री द्विजात्यग्रजन्मभूदेवाङ्गवाः” इति । “तत्परे प्रसितासक्तावि”ति चामरः । करो- राजग्राह्यभागो हस्तश्च “बलिहस्तांशवः कराः” इत्यमरः । चक्रं राष्ट्रं सुदर्शनञ्च । “चक्रः कोके पुमान्, स्त्रीबं ब्रजे सैन्यरथाङ्गयोः । राष्ट्रे दम्भान्तरे कुम्भकारोपकरणास्त्रयोः” इति मेदिनी । अयं हि महाभागः स्वबाल्ये सम्राट्स्यापितरैरतद्राज्यसंरक्षणाधिकृतैस्संबद्धित- स्य करस्य बहोः कालात्प्रजाभिरनुद्धृतस्य कोट्यधिकस्य विमुक्तिं ताम्यः प्रदाय तासा- न्निरतिशयासाशिषं लब्धवानासीत् । मित्रं सुहृत् । मित्रः सूर्यश्च । “मित्रं सुहृदि मि- त्तोऽर्कः” इति विश्वप्रकाशः । लोकानाञ्चतुर्दशभुवनानां जनानाञ्च “लोकस्तु भुवने जने” इत्यमरः । “मर्यादाधारणस्थितिरिति च ॥ गुणोभीमः । शौर्यादिश्च । “गुणोमौर्व्याम- प्रधाने रूपादौ सूद इन्द्रिये । त्याग-शौर्यादिसत्त्वादिसन्ध्याद्यावृत्तिरज्जुषु । शुक्लादावपि वज्राञ्च” इति मेदिनी ॥ सूदः पाचकोभीमोविराट्गृहे गुह्यवासवसरे तत्क्रियाकरणत् । अत्र गुणप्रिय इति वक्तव्ये “वा प्रियस्य” ( पा० २।२।३५ वा० ) इति प्रियस्य पाक्षिकः पूर्वनि- पातः । सन् साधुः । सत्सु साधुषु नन्दकोहर्षकस्तन्नामा खड्गोयस्य सः । सतां सुधियात्र- न्दकोहर्षकः । कुलपालकोवा “नन्दकोहरिखड्गेऽस्याद्धर्षके कुलपालके ।” इति मेदिनी । विना-पक्षिणा-गरुडैर्न क्रामति गच्छति तच्छीलः । अत्र “सुप्यजातौ णिनिस्ताच्छील्ये” ( पा० ३।२।७८ ) इति णिनिः । “नोदाचोपदेशस्य मान्तस्यानाचमेः” ( पा० ७।३।३४ ) इत्युपधावृद्धिनिषेधः । पक्षे विक्रमोऽतिशक्तिता सोऽस्यास्तीत्यर्थं मत्त्वर्थीयः ( पा० ६।२।११६ ) इति प्रत्ययः । “विविष्किरपतत्रयः” इति पक्षिष्वर्थेऽमरः । “विक्रमस्त्वति- शक्तिता” इति चामरः ॥ जयः पार्श्वदविशेषो विजयश्च । उद्धवो यादवविशेषः । उत्सवश्च, “उद्धवोयादवमिदि महे च क्रतुपावके” इति मेदिनी । गवां धेन्वादीनां गोः सरस्वत्याः पृथिव्याश्च रक्षणे व्यासङ्गी-आसक्तिविशेषवान् । “गौर्नादित्ये बलीवद्वै किरणक्रतुभेदयोः । स्त्री तु स्याद्विशि भारत्याऽभूमौ च सुरभावपि । नृस्त्रियोः स्वर्गवज्राम्बुरभिभट्गवानल- मपु” इति केशवः ॥ जवनस्य कालजवनस्य । जवनानाम्लेच्छानां ( तुरुष्काणां ) च । अर्दनः पीडकः । अर्दतिर्गत्यर्थोऽप्यत्र धातूनामनेकार्थत्वात्पीडने प्रयुक्तः । जना- र्दन इति वत् । अतएव स्रुतिभिः पुण्यवद्विर्गोल्हक्ष्मीद्वरोविष्णुरमानि मतः । कर्म- णि लुङ् । “स्रुक्ती पुण्यवान्धन्यः” इत्यमरः ॥

व्यक्तः संसदि नीतिनूतमदृशा, रक्तः प्रजामण्डले ।  
व्यासक्तः श्रुतसंग्रहे दृढपरिष्वक्तः श्रिया योन्यभात् ॥ ७ ॥  
शौर्यस्यायतनं परैरधिरणं स्पृष्ट्वा परैरञ्जुनः ।  
क्रौर्यस्यास्पदमुद्धतैर्निरूपमे(१) कालः खलौनिग्रहे ॥  
गाम्भीर्यस्य निधिविवेकचतुरैः पाथोनिधिः क्रोविदै—  
रौदार्यस्य खनि, वनीपकजनैश्चिन्तामणिर्योमतः ॥ ८ ॥  
यस्यार्त्ताभयनित्यदाननिपुणः पुण्यप्रपाकोद्भवो—  
भूयोऽर्थव्ययसाधितोन सुकरस्ताव(२)न्महीपैः परैः ॥  
औन्नत्यङ्गुलयन्निव प्रतिदिनं लब्धुं नमः प्राङ्गणम् ।  
कीर्तिस्तम्भनिभश्चकास्ति विशदः स्थेयां(३)श्चिकित्सालयः ॥ ९ ॥  
यस्योत्तुङ्गससभूमिकमहाप्रासादशैलाग्रगा ।  
घण्टाघोषमुखा सुदूरतमगानप्याऽऽदिशन्ती स्थितिम् ॥  
लक्ष्मीमर्चुरमुष्य तत्र, नितरां सत्स्वर्णदण्डाश्रिता ।  
आनन्दादिकवागगा विजयते शश्वत्पताकाऽनिशम् ॥ १० ॥  
येन स्वप्रपितामहेन रचितं छत्रेऽवरीमन्दिरम् ।  
जीर्णं वीक्ष्य नदं दृढं सुरुचिरन्निर्मापितं सद्जनैः ॥  
स्वावासान्तिकगा च प्रत्नपतिकलसा तथा दीर्घिका ।  
स्वारामान्तरगा नवा व्यरचि सत्सोपानबद्धा पुनः ॥ ११ ॥  
सोऽयं तत्कर्कनभोऽग्निभू(१३०६)परिमितेऽसद्वत्सरे यावरे ।  
त्यक्त्वा लोकमिमं विकुण्ठभवनं प्रापाधिमार्गं (४)शुचौ ॥  
पक्षे, श्रीगणनायकस्य तिथिके(५)लोकाधिसवर्द्धके ।  
किन्तु प्राक्तनपुण्यतो ननु विशां(६)सद्योऽभवत्तत्पदे ॥ १२ ॥  
तस्याशेषगुणकरस्य मिथिलाधोशस्य सर्वेऽवरी—

( १ ) अस्य निग्रहे इत्यनेनान्वयः ।

( २ ) साकल्येन । “यावत्तावच्च साकल्ये” इत्यमरः ॥

( ३ ) स्थिरतमः । अधिदरभङ्गं “राजहस्पताल” इति नाम्ना प्रसिद्धः । एवमपरो-  
ऽनेकविधो विद्यालयोऽपि काशी-दरभङ्गा-रहिकाऽदिषु स्थानेषु । विद्यापदेनाङ्गली भा-  
षाऽपि । “राजस्कूल” नाम्ना तदालयश्चकास्ति । यत्राशुलकं जना अधीयतेस्म ॥

( ४ ) मार्गे मासि । शुचौ शुक्ले । “शुचिः शुद्धेऽनुपहते शृङ्गाराषाढयोः सिते” इति  
विश्वप्रकाशः ॥ सिते शुक्ले ।

( ५ ) कुत्सार्थेऽत्र कन् ( पा० ५।३।७४ ) । अत्र हेतुगर्भं विशेषणं लोकाधिसवर्द्ध-  
क इति ।

( ६ ) प्रजानाम् । “द्वौ विशौ वैदयमनुजौ” इत्यमरः ॥ मनुजः प्रजैव । “विशां प-  
तिरि”त्यत्र यथा ।

पत्पद्माहितसन्मतेरवरजःश्रीमान्मेशाभिधः(१) ॥  
 नाम्नैवाजनि भेदभाग् वसुमतोविख्यातसत्कीर्तिमान् ।  
 शास्तीमां मिथिलामदभ्रमतिमान् सद्धर्मबद्धादरः ॥ १३ ॥ ( युगम् )  
 योगङ्गाऽविरतप्रवाहणकृतेऽभून्नव्यभागीरथः(२) ।  
 प्राहुश्चोत्कलवासिनोद्विजवरा यन्धर्मरत्नाकरम् ॥  
 प्राप्तं येन हि जी० सि० आइ० इ० पदम् के० वी० इ० चेत्यादिकम्(३) ।  
 सम्भ्राजोभृशतोषितात्प्रतिनिधेः साहाय(४)केनाञ्जसा ॥ १४ ॥  
 यस्मै च स्पृहयन्ति भारतभुवः कल्याणनिघ्नान्तराः (५) ।  
 यस्मात्संहृषितान्तरा बुधवरा यस्याऽऽशिपस्तन्वते ॥  
 यस्मिन्नोतिनिधौ विधाविव बुधाः के नाम नाधुन्वते ।  
 मूर्धनः स्वा, न्प्रकृते हिते बुधवृते, (६)स क्षमापतिर्मे गतिः ॥ १५ ॥  
 तस्य(७) श्रीपलक्ष्मीस्वरस्यातिकीर्त्तनीं सी० आई० ई० पदैरञ्जितस्य ॥  
 ज्येष्ठा पत्नी सत्प्रतिष्ठा गरिष्ठा पातिव्रत्येनातिशेतेऽनसूयाम्(८) ॥ १६ ॥  
 या विद्वत्सुकुलाग्रजन्मवसतौ(९) ग्रामे रसाढ्ये जनिम् ।  
 लेभे, स्वेकहलान्ववायमहितात्सिन्धोर्व(१०) षट्कर्मणः ॥

- 
- ( १ ) श्री ५ मद्रमेश्वरसिंह वहादुरः ।  
 ( २ ) भगीरथ एव भागीरथः स्वार्थिकः प्रज्ञाद्यण् ( पा० ५।४।३८ ) आदिवृद्धिः ॥  
 ( ३ ) आदिना धर्मरत्नाकर ङिलिट् इत्यादि बोध्यम् ॥  
 ( ४ ) अत्र भावे बुज् (पा० ५।१।१३२) आदिवृद्धिः । सहायनया । हेतावत्र तृतीया  
 ( पा० २।३।३३ ) ॥  
 ( ५ ) कल्याणे निघ्नमन्तरमेवान्तरं मनोयेषां ते । “अन्तरमवकाशावधिपरिधाना-  
 न्तर्द्धिभेदतादर्थ्ये । क्षिद्रात्तमोयविनावधिरवसरमध्येऽन्तरात्मनि चे”ति । “अयोनोनिघ्न  
 आयत्त” चामरः इति ॥  
 ( ६ ) बुधैः स्तुते । “णु स्तवने” ( अ०प० ) कर्मणि क्तः ॥  
 ( ७ ) पूर्वोक्तस्य जगत्प्रसिद्धस्य च । “प्रक्रान्तप्रसिद्धानुभूतार्थकस्तच्छब्दोयच्छब्दो-  
 पादानं नापेक्षते” इति हिमममटः ॥  
 ( ८ ) अत्रिपत्नीमपतिव्रतामूर्द्धन्याम् । यद्विषयेच प्रसिद्धयति पद्यमदोऽस्मदीयपरमगु-  
 र्वरणाणां महामहो० राजारामशास्त्रिणास्—विध्वोद्वाहशङ्कासमाभिनामके ग्रन्थे—  
 पातिव्रत्यमयेन याऽऽत्ममहसा ब्रह्माच्युतेशान् क्षणात् ।  
 चक्रे प्राकृतबालकार्निव ददौ भूकन्यकायै मुदा ॥  
 रक्षोऽन्धङ्कुरणाङ्गरागमपि या सद्धर्मसम्पादिनी ।  
 सा नोऽन्नेगृहिणी तनोतु कुशलब्राम्नाऽनसूया सती ॥१॥ इति ।  
 ( ९ ) विद्वांसः सुकुलाः कुलीना यऽप्रजन्मानोब्राह्मणास्तेषां वसतौ वासस्थाने । ‘व-  
 सतिः स्यादवस्थाने यामिन्याञ्जनिकेतने” इति विश्वप्रकाशः ॥  
 ( १० ) इवायंश्च व शब्दः “व वा यथा तथैवं साम्ये”इत्यमरः ॥ षट्कर्मणो-  
 ब्राह्मणात् । दानं प्रतिग्रहोऽभ्ययनमध्यापनं यजनं याजनञ्चेति षट् कर्माणि तेषाम् ॥

ऋद्धायां (१) सकृत्तिप्रपूजितपदायामिन्द्रनाथाह्वयात् ।  
 शांके भूतवससभू- (१७९१)-परिमिते चैत्रे सिते खावनौ (२) ॥ १७ ॥  
 औदार्याज्जवसद्गुणैरुपचितां यां वोक्ष्य तातः स्विकाम् ।  
 कन्यान्दातुमना विकुण्ठभवनं प्राप्सोवरीतुं हरिम् ॥  
 तावत्स्वण्डवलाकुले बुधनुते जन्माऽऽप्य लक्ष्मीश्वरोऽ-  
 वाञ्छीत्तां परिणेतुमासवचसा विज्ञाय योग्यां निजाम् ॥ १८ ॥  
 भूयः सद्गुणवर्धयथाऽन्यजनुषि श्रीशोयथाऽभ्यर्थितः ।  
 पातिव्रत्यरिरक्षिषापरवशोऽङ्गीकृत्य जन्माग्रहीत् ॥  
 लोकोद्धारकृतेऽवनीपतिपदम्प्रापाधिदैहकम् (३) ।  
 लम्बे सद्गुणभूषिते बुधमतेनोपायत (४) स्वाङ्गणे ॥ १९ ॥  
 तां सद्गुणपञ्चकल्पवयसं (५) स्वां प्रेयसीं ह्यश्रियम् (६) ।  
 शश्वद्भावभरैर्यथा समधिकं जन्मान्तरेऽभ्यर्क्षितः ॥  
 लोकोद्धारकृतेऽवतीर्थं बहुधा संस्थाप्य धर्मं मुहुः ।  
 भक्तान्साधुजनान्स्वकं पदमदाद्य सिन्धुकन्यापतिः ॥ २० ॥ ( युगम् )  
 सोऽथं विश्वजनीनवृत्तिरपरजन्माप्य भक्त्या भूषाम् ।  
 सद्भावाऽऽहृतचेतसे समधिकं यस्यै रूढहामग्रहीत् ॥  
 प्रादाच्छ्रीमिथिलेश्वरीपदमहो स्वर्भोगभाग्यज्जिजम् ।  
 हृद्यायै गुरुवर्गसेवनकृतेऽसंशयानसत्संविदे (७) ॥ २१ ॥  
 यस्यास्तोषमवाप्य बान्धवजनस्तत्पूर्वमूर्ध्ना महा-

- ( १ ) तन्नाम्न्यां, सिन्धुपत्नी च सुरसरि ॥ आद्यात्र सुकृत्याः शोमनकर्मणा, द्वितीया च सुकृतिभिः पुण्यवज्जिः प्रपूजितपदा "सुकृती पुण्यवान्धन्यः" इत्यमरः ।  
 ( २ ) दशम्याम् । खमाकाशम् । अवनी पृथ्वी ॥ अङ्गुल्य वामागतिरिति तथा लभ्यते ॥  
 ( ३ ) मिथिलायाम् । अत्र विभक्त्यर्थेऽधिकरणेऽव्ययीभावः ( पा० २।१।६ ) समासः ॥  
 ( ४ ) उदूढवान् । अत्र "उपाद्यमः स्वकरणे" ( पा० १।३।५६ ) इत्यात्मनेपदम् ।  
 "विभाषोपयमने" ( पा० १।२।१६ ) इति सिचः कित्त्वान्मलोपः ( पा० ६।४।३७ ) ॥  
 ( ५ ) अत्र "ईषदसमासौ कल्पदेव्यदेशायः" ( पा० ५।३।३७ ) इति कल्पप्रत्ययः ॥  
 विवाहसमयस्य "प्र मे पति यानः पन्था" इत्यादि मन्त्रपाठयोग्यतामात्रप्रयोजकत्वा-  
 न्मनुना "ब्रह्मवर्चसकामस्य कार्योविप्रस्य पञ्चमे" इति पञ्चमवर्षस्योपनायकत्वस्मृते-  
 र्द्विजकन्यानाञ्च विवाहे विधेरुपनयनतुल्यत्वस्मृतेः इति बोध्यम् ॥ तथाहि "वैवाहि-  
 कोविधिः स्त्रीणामौपनायनिकः स्मृतः" इति याज्ञवल्क्यः स्मरति ।  
 ( ६ ) शोभना श्रीः शोभां यस्यास्ताम् । पक्षेशोभना श्रियं लक्ष्मीम् "श्रीवैश्वरचना-  
 शोभाभारतीसरलद्रवे । लक्ष्म्यां त्रिवर्गसम्पत्तौ वेशोपकरणे मता" इति विश्वप्रकाशः ॥  
 ( ७ ) असंशयानाऽसङ्कुचिता सती साध्वी संवित् अध्यवसायोयस्यास्तस्यै । अत्र  
 "स्योऽस्पृशे" ( पा० ८।२।४७ ) इति श्येडोनिष्ठातस्य नः । संशयानोबुद्धिः । शीता-  
 त्सङ्कुचितइत्यर्थ इति सि० कौमुदी । ततो नञ्समासः ॥

राज्ञीं नास्मरदञ्जितामपि गुणैर्लक्ष्माक्षरस्य प्रभोः ।  
 सत्कार्येषु सहायतां बहुविधां स्वस्वाधिकारोचिताम् ।  
 यच्छन्त्या निरहङ्कुतेरतुलसत्प्रेमास्पदायाः सदा ॥ २२  
 यस्याः सद्गुणगौरवेण विजिता सश्वत्सपत्ना महा -  
 राज्ञी प्राज्ञतमाऽपि विग्नहृदया नावाप तुष्टिं मनाद् ॥  
 भर्तुः पादसरोरुहार्चनकृते कृत्वा कृतीनैकधाऽ-  
 प्यन्तेऽन्तःपरितापतो बहिरपि प्रादह्यताऽशेषतः ॥ २३ ॥  
 यस्यां भर्तृवियोगजाधिनिरवैर्दग्धान्तरायामपि ।  
 नाभूत्कर्मविपर्ययः क्षणमपि प्रज्ञाधिकायां क्वचित् ॥  
 धर्मार्थं सततं समुद्यतमतौ सद्राज्यसंरक्षणे-  
 व्यग्रायामपि, भूमिदेवनिवहस्यार्थे ददत्यां धनम् ॥ २४ ॥  
 याऽङ्गे(१) भक्तजनार्तिहं पुरभिदं(२) द्रष्टुङ्कता स्वैः समम् ।  
 श्री १०८ मन्तं छरमानुषाचिर्चतपदं तं(३) वैद्यनाथाङ्गयम् ॥  
 श्रुत्वा प्राज्ञतमांश्च वृत्तिविकलान्तसत्पाठशालां व्यधात् ।  
 यत्रागत्य पठन्ति भूधरसुता देव्या(४) विदेव्या अपि ॥ २५ ॥  
 प्रोन्नत्यङ्कलयन्त्यसौ (५) कतिपयांश्चके विपश्चिद्वरान् ।  
 देशेस्वेऽपि विपश्चितां छमहर्तो चक्रेऽपरान्तां (६) पुनः ॥  
 ग्रामे पूर्वबुधाश्रिते(७) सारिसवे, सद्राजभाषाविदोऽ-  
 प्यास्थग्यातिमनोहरां सुविपुलां तत्पाठशालामपि(८) ॥ २६ ॥  
 नाम्ना भर्तुरदभ्रपुण्यनिलयस्यागत्य यत्राऽनुज-  
 स्तस्य श्री ५ मिथिलामहीपरिवृढः शा० के शराऽग्न्यष्टकौ ( १८३५ ) ॥  
 नूतनान्तामुदघाटयत्समुदितस्तत्रोभयत्रापि स-  
 द्विद्यादानपरिष्कृतं वसुमतीमश्नोति(९) यत्सद्यशः ॥ २७ ॥ (युग्मम् )

( १ ) अङ्गदेशे । ( २ ) त्रिपुरारिम् । ( ३ ) जगत्प्रसिद्धम् ॥

( ४ ) अत्र साध्वर्थे ( पा० ४।४।१८ ) “भवेच्छन्दसि” (पा० ४।४।११०) इति सप्त  
 म्यन्तास्तप्रत्ययः । अस्यापि छन्दोबद्धत्वेन छन्दस्त्वस्याभ्युपगमात् ॥ छन्दसि विधीय-  
 मानमपि बाहुल्यकङ्कार्थकृविप्रयोगे गायत्रीप्रमुखे छन्दोऽभिधेये प्रवर्त्तत इति महा-  
 कवीनां राखान्तः ॥ अतएव “तन्तस्थिर्वासङ्गारोपकण्ठे” इत्यादिमहाकविप्रयोगेषु छा-  
 न्दसोल्लिख्यः कृत्वादिरुदाहृतो रघुवंशादौ ॥ ( ५ ) वैद्यनाथसंस्कृतपाठशाला ॥

( ६ ) संस्कृतपाठशालाम् । अत्र सम्बन्धिपदं विपश्चितामिति । तथाच तेषां कृत  
 इत्यर्थः । अस्य यत्रेत्यनेन द्वितीयश्लोकस्येन सम्बन्धः ॥ अतएव युग्ममेतत् ॥

( ७ ) पूर्वैर्बुधैरुपैर्वा बुधैराश्रिते ॥ अत्रैव हि म० म० भवनाथ-(आयाची-) मिश्र-  
 ऋक्षमिश्राख्य आसन् । ( ८ ) राजभाषापाठशालाम् ॥

( ९ ) व्याप्नोति “अशुव्यासौ” ( स्वा० उ० ) लद् वर्त्तमाने ॥

यस्यैतद्द्वितयस्य रक्षणकृते प्रादात्खगोत्रो(७०)न्मितम् ।  
 साहस्रन्धनमञ्जिता चिरमसौ(१)सम्राट् सुकोषेऽञ्जसा ॥  
 येनैतन्नियतं प्रदानपरमं विद्याद्वयस्यास्पदम्(२) ।  
 बोभूयादिति सद्धियाऽतुलमतिर्यत्नात्समातिष्ठत(३) ॥ २८ ॥  
 एवन्तद्द्वितयान्तिकेऽतिरुचिरन्तर्जीर्णपूर्वम्महा-  
 दीर्घं सद्भिषजालयेन सहितं नूतनं तडागं व्यधात् ॥  
 जीर्णोद्धारफलं श्रुतौ द्विगुणितं श्रुत्वा परात्रिर्वृतिम् ।  
 प्राप्ता, यन्निकषा(४) चकास्त्यतिमहान्पथा जनानन्दकृत् ॥ २९ ॥  
 या मध्येमिथिलं(५) लसन्मधुवनीसंस्थान आसीत्पुरा ।  
 भर्त्रा संश्रितवत्सलेन विभृता सत्पाठशालाऽपरा ॥  
 साहाय्येन, सुजीर्णतामुपगतान्तामप्यसौ वत्सला ।  
 दीनानां, सुरुषद्धनैः सुचिरान्निर्माप्य विज्ञयोऽददात् ॥ ३० ॥  
 यत्राधीत्य चतसृषु(६)प्रथमतोऽन्तर्यां श्रेणिमासादिताः ।  
 विद्यासु प्रथिता यशोभिरभवन्नन्तेवसन्तोमुहुः ॥  
 राजन्ते सुधियोऽ- सत्कृतिजुषोयस्या धनेनान्वहम् ।  
 पुष्टा, पाटनतत्पराः प्रसुदिता आन्नासते चाशिषः ॥ ३० ॥  
 भवत्या श्रीमत्या विलसदभिधेया(७) सुचरितै-  
 र्बभूवोद्भूतश्रीः सम्पदि द्रुमङ्गाऽऽदरपरा ॥  
 यदत्र प्रख्यातं भवनसुरशिष्यैरुपचितम् ।  
 “सरस्वत्येकेडेभ्य”भिधमतिहृद्यं सुमनसाम् ॥  
 विनश्यत्क्रीत्वा सद्धननिचयतोभूमिमिसमाम्(८) ॥ ३२ ॥ ( युगम् )

- ( १ ) अस्य रक्षणकृत इत्यनेनान्वयस्तथा चानवरतैतत्प्रचारायेत्यर्थः फलति ॥ तदे-  
 वाह-येनेत्यादि ॥  
 ( २ ) आ-पदं स्थानम् “आस्पदं पदकृत्ययोः” इति मेदनी । तत्र पदं स्थानम् ॥  
 “पदं व्यवसितत्राणस्थानलक्षमाङ्गिर्विस्तृष्टिव”त्यमरात् ॥  
 ( ३ ) “आढः प्रतिज्ञायाम्” ( पा० १।३ २२ वा० ) इत्यात्मनेपदम् ॥  
 ( ४ ) यस्यान्तिके ( समीपे ) “अभितः परितः समया निकषाहा प्रतियोगेऽपीर्णति  
 ( १।१।४।४९ , द्वितीया षष्ठ्यर्थे । “निकषाऽन्तिकमध्ययोः” इत्यमरः ॥  
 ( ५ ) विभक्त्यर्थेऽधिकरणेऽव्ययीभावसमासः ।  
 ( ६ ) अस्य विद्यासु इत्यनेनान्वयः । ताश्च “आन्वीक्षि ङी ऋयी चार्त्ता ण्डनीतिश्च  
 शाश्वती । विद्या ह्येताश्चतस्रश्च धर्मसंस्थितिहेतवः ॥ १ ॥ इतिस्मृत्योपनिबद्धाः । यद्वा  
 “चतुष्पाठी” समाख्याख्यापका वेद-व्याकरण न्याय-ज्योतिष-मुख्याः ॥  
 ( ७ ) द्रुमस्य भयस्यभङ्गो विनाशो यस्यार्थां सेति प्रशस्तार्था ॥  
 ( ८ ) अतुलामुत्तमोत्तमामित्यर्थः । भूमिं क्रीत्वा सुदृढमगारनिर्माप्य विनश्यत्तद्भवनं  
 पुनरपि भवन्नामवलितं सत्प्रतिष्ठां सुस्थितिमापेदे प्राप्तमत्रकर्मणि लिट् । कर्तृपदं अन्-  
 त्येति युगम् ,

विनिर्माण्यागारं दृढमुसुसत्प्रज्ञ(१) धृतम् ।  
 प्रतिष्ठाभापेदे पुनरपि भवन्नामनलितम्(२) ॥  
 सतीनां मूर्द्धन्या जयतु भूतं साऽन्नभवती(३) ॥ ३३ ।  
 पुनर्यन्त्रागारं स्वधननिवहेनातिरुचिम्  
 छशिष्यावासार्थं सवित्र अथ नार्थादिवपुः(४) ॥  
 विनिर्माण्याऽदात्तत्पतिमतमुपादाय स्पदि ।  
 प्रसन्ना या प्रत्नं प्रवित्ततटाकं सुरचिरम् ॥  
 समुद्धार्याऽकार्पीद-धनगरवास्तव्यसुमुदम् ,  
 दधाना,ऽऽरामान्तः सुविपुलतटान् च महितम् ॥  
 विधाप्यान्यत्राथोऽतिरुचिरसुपुस्तालयमहो ।  
 स्वभर्तुर्नाम्नाऽसौ जननिवहसात् (५) कृतवती ॥ ३४ ॥ ३५ ॥ ( युग्मम् )  
 अथ वाक्कीलजनौघे(६) मुख्यतरै- (७) श्रार्थिताऽधिदरभङ्गम् ।  
 न्यायालयस्य सविधे मुख्यतरावासमुत्तमं व्यदधात् ॥ ३६ ॥  
 या निजगुरुसु(८) कृतद्वयै तद्भागमेकं सुदीर्घमतिद्वयम् ।  
 लक्ष्मणपुरेऽधिमिथिलं निरमापयदथ जनाशिपोलेभे ॥ ३७ ॥  
 सीतामठीपुरे या छात्रजनावासमर्थिता सुजनैः ।  
 तन्नगरवासिमुख्यैरतिरमणीयं दृढं व्यदीधपत ॥ ३८ ॥  
 या निजलोदरनिलयाऽन्तिके “भडारिसम्” सुनामके ग्रामे ।  
 श्री१०८ मद्भाणेनवयौ व्यदीधपन्मन्दिरं दृः स्वधनैः ॥ ३९ ॥  
 नानाशास्त्रपुराणसंश्रितकथाः श्रुत्वा बुधानां मुखात् ।  
 मत्वा ता भृशमर्थतो ननु निदिध्यासान्चकाराङ्गसा ॥  
 निर्विण्णा प्रतिवस्त्रमर्थनिवहे दानन्ददत्त्यास (९) सा ।  
 त्यक्त्वा तान्दरभङ्गिकामुख्यशा(१०) वारणसीमाययौ ॥ ४० ॥  
 या लभ्या चिरसंभृतेन तपसा यामाश्रयन्ते बुधाः ।  
 तीर्णोदुष्कृतसञ्चयात्प्रभवति प्राज्ञोयया सङ्गतः ॥

- 
- ( १ ) उर्वी बह्वी सती प्रज्ञा बुद्धियेषां तेषां सुमते सम्मतम् ।  
 ( २ ) “महाराणीलक्ष्मीवतीसरस्वतीएकेडेमी”त्येवम् ॥ अत्र भवत्या नामेति समासे  
 “सर्वनाम्नोवृत्तिमात्रे पुम्बद्भावः” ( पा० ६।३।३५ ) इति पुंस्त्वम् ।  
 ( ३ ) पुत्र्या । ( ४ ) नार्थशब्दादिवपुः स्वरूपं यस्य तस्य “नार्थबुक्” समाख्यस्या ॥  
 ( ५ ) जनसमूहाधीनम् । “तदधीनवचने सतिः” ( पा० ५।१।५४ ) इति सातिप्रत्य-  
 यस्तद्धितः । ( ६ ) उकीलजनसमूहैः ।  
 ( ७ ) “मुखतार” पदाभिधेयैः ॥  
 ( ८ ) मिथिलेशमहाराजरुद्रसिहपुत्री भवानीदेव्याः पुण्यवृद्धयर्थम् ।  
 ( ९ ) आसेलि बभूवेत्यर्थेऽव्ययम् ॥  
 ( १० ) उह बहु यत्नोवत्यास्ता ॥ “वड्रोह विपुलम्” इत्यमरः ।

यस्यै संस्पृहयन्ति दिव्यजनुषो यस्या अगस्त्योगतः ।  
 शोच, अङ्कुसुताऽभवस्थिरतरा यस्या(१)बलाकात्सदा ॥ ४१ ॥  
 यस्यां भैरवभूपतिः सुकृतिने श्रेयः सदा दित्सति ।  
 प्रस्थास्यन्नरुपापभृत्स्वगृहतो विघ्नेन संवार्यते ॥  
 यत्र श्रीगणनायकस्य कृपया निष्कलमषा आसते ।  
 तद्भिन्नाः सपदि प्रयान्ति सदनं मुक्तिप्रदा सा नृणाम् ॥ ४२ ॥  
 यमोयस्या द्वारि प्रबलनिजदण्डं परिहरन् ।  
 धुनानोमूर्धानं स्वभिशपति तां जङ्घतनयाम् ॥  
 कृतार्थे तत्तीर्थे पुरहरपुरश्रीर्विदधो ।  
 समन्तात्ते कीर्तिर्हसति नु सती शास्त्रवकुलम् ॥ ४३ ॥  
 प्रतिज्ञातं ज्ञातं कचिदपि न जातं विफलताम् ।  
 न कस्कः पुण्यन्तीमनुसरति हृष्यन्कृतिलताम् ॥  
 गुणैर्बद्धा स्वैरं चरति जनताऽऽसैः शवलताम् ।  
 न वाचोवाऽऽचारात्स्खलयसि वशिष्ठा (२)विमलताम् ॥ ४४ ॥  
 छमत्यन्नागत्य प्रतिदिनमसौ कृत्यनिवहं यथापूर्वं स्नानादिकमतिशयन्ती सुकृतिनः ।  
 प्रकुर्वाणा, दानैर्निरतिशयमानैश्च समतू-तुषद्विप्रान्नैकाङ्गिभृतमनुगङ्गं प्रमुदिता ॥ ४५ ॥  
 हृष्ट्वा श्री१०८गिरिजागणेशलसितं विश्वेशमुत्पादरात् ।  
 दत्तोपायनमस्य मङ्गु(३)पदयो,रापत्परां निर्बुतिम् ॥  
 नानाशास्त्रविप्रश्रितोऽथ प्रथिता येषां समज्ञा(४) भुवि ।  
 प्राप्यान्ते ह्यविमुक्तके पुरि पुरा तानप्यसावा(५)चिर्चवत् ॥ ४६ ॥  
 पुरासीद्या राज्ञी(६) निजकुल उदञ्चत्कृतिलता ।  
 सतीनां मूर्धन्याऽऽसुरधुनि(७) चक्रेऽत्र विततम् ।  
 स्वनाम्ना प्रासादन्तमथ पतितं वोक्ष्य जनता-  
 कृतेऽकार्षीन्नव्यं सपदि ननु भव्यं प्रमुदिता ॥ ४७ ॥  
 वत्स्यन्त्यत्र दितश्रितोऽपि बहवोऽन्तेवासिनो मैथिलाः ।  
 मन्वा श्रीमिथिलेशितुः प्रियतमा नाम्ना स्वकेनाकरोत् ॥  
 देशात्स्वात्स्मुपेत्य तीर्थधिपया अन्येऽपि चान्नासताम् ।

- 
- ( १ ) अत्र “वष्टिभागुरिल्लोपमवाप्योत्पसर्गयोः” इत्यकारलोपः ॥  
 ( २ ) अतिशयेन वशिनीत्यर्थे इष्टानि पुम्बत्त्वम् ॥  
 ( ३ ) सपदि । “द्राङ्मसुसपदि द्रुते” इत्यमरः ॥  
 ( ४ ) यशांसि । “यशः कीर्तिः समज्ञा, चे”त्यमरः ॥  
 ( ५ ) प्रतिपुरुषन्दशराजतमुद्रा भोजनवस्त्रादिभिः ॥  
 ( ६ ) “पद्मावती”ति पुण्याभिधाना ॥  
 ( ७ ) गङ्गातटे सीरवट्टे काश्याम् ॥

कञ्चित्कालमि,ति प्रसीदति मनोदृष्ट्वाऽमुमेता(१)म्मुहुः॥ ४८ ॥  
 दिष्ट्या(२) श्री१०८परमेशितुः पुरभिद्ः प्रोत्थै कुनीस्तन्वती ।  
 नैकान्भूमिसुराननाथमहिला अप्याश्रितान्ब्रान्धना ॥  
 अन्नाच्छादनदानतः सुसमये तीर्थाश्रितान्ब्रान्धना ॥  
 दानैर्नकविधैः समर्चितवती भास्वत्सभज्ञा(३) सती ॥ ४९ ॥  
 या विश्वोपकृतिक्षमा निरधिरश्रद्धाभरेणादरात् ।  
 काश्यां विश्वजनीनवृत्तिरभरत्तं(४) विश्वविद्यालयम् ॥  
 मुद्राभिः खलखाग ७००० सम्परिमिताभीराजताभिः समम् ।  
 तत्संस्थापकमालवीयत्रिबुधै रभ्यर्थिता सादरम् ॥ ५० ॥  
 या श्रीरामपदारविन्दविलसत्स्वान्ता ससीतञ्चतम् ।  
 स्वान्ते वात्र(५) नितान्तकान्तभवने संस्थाप्य निर्मापिते ॥  
 स्वे, सार्द्धन्धनसञ्चयैःनुदिनं तद्भोगशेषान्नतो-  
 विप्रास्तपयते परशतमितान्तस्नन्मैथिलानञ्जया ॥ ५१ ॥  
 सपत्नी भवत्या रमा सेवते(६) त्वाम्-सपत्नीर्धया तां दग्धाय दत्से ॥  
 भवत्या निदेशं परं न त्यजन्ती तमप्याश्रयन्ती सती सेवते त्वाम् ॥ ५२ ॥  
 दयां दीनेऽधीने तनयनयमेव प्रणयसि ।  
 कल्लोह्लासं काले कलयसि कृपालोऽविकलितम् ॥  
 गुणे पुण्या श्रद्धा न छकृतिविरुद्धाऽपि सरणिः ।  
 यशस्ते नीरोक्तं(७) कमिह न हि लोकम्मदयति ॥ ५३ ॥  
 यस्या यशश्चन्द्रिकया सितीकृतेऽवनीतले हंससमाश्रकासिरे ।  
 काका अपि प्रार्थितदानगौरवाद्यया जिता कल्पलता दिवं गता ॥ ५४ ॥  
 यत्सोदर्यबुधः कलङ्करहितोऽकार्षीत्समुद्रांश्च(८)या ।

( १ ) अमुं प्रासादम् । एतामन्नागतानांतीर्थयात्तृणामन्येषां च मैथिलानाम् । अत्रेते-  
 राङ्पूर्वाद्गत्यथात्किपि तुगागमोद्गृह्यः ॥

( २ ) सानन्दम् । “दिप्त्वा समुपजोषञ्चेत्यानन्दे” इत्यमरः ।

( ३ ) भास्वन्ती शोभन्मयाना । समज्ञा कीर्तयस्याः सा ॥ “यशः कीर्त्तिस-  
 मज्ञा”चेत्यमरः ॥

( ४ ) तं प्रसिद्धं (हिन्दू-) विश्वविद्यालयम् । अभरत्पोषितवती इत्यनेनान्वयोऽस्य ॥

( ५ ) इवाथेऽत्र व-शब्दः । “ववायथातथेवेवं साम्ये” इत्यमरः ॥

स्वान्तञ्च मनः । “स्वान्तं हन्मानसं मनः” इत्यमरः ॥

( ६ ) कनिष्ठात्वात् ॥ पूर्वमियमुद्वापश्चाच्च राजलक्ष्मी, राज्याभिषेकस्य परकालि-  
 कत्वादेतत्परिणयस्य च ततः प्राक्तनत्वमित्यनेनोक्तम्भवति ।

( ७ ) निश्चिद्रम् । निष्कलङ्कमिति यावत् । “छिद्रं निर्व्यथनरोक्तम्” इत्यमरः ॥

( ८ ) मुद्राभिर्जननिधयैः सहितान् ॥ स्वानात्मीयान् ॥

स्वान् , कौटिल्यमदादयोऽमलगुणा यां नाश्रयन्ते ऋचिन् ॥  
 श्रीलक्ष्मीदेवरसेवनादधिगता लक्ष्मीविनेया यथा ।  
 यस्या च स्पृहयन्त्यभूत्स्थिरतरा सार्थामभिख्यां व्यधात् ॥ ५५ ॥  
 यस्या रक्षणमाप्य भूधरवरा वारायणीमासते ।  
 यस्याः कीर्तिलता दिगन्तवितता स्वर्द्धुं पराक्रामत ॥  
 यस्यां शम्भुसुतोषणेन निभृतं कादयां वसन्त्या बुधाः ।  
 मोदन्ते समयेऽर्चिताः प्रभविता सा श्रीमती मे गतिः ॥ ५६ ॥  
 अतोऽहमधुनाऽन्तिमे वयसि संश्रितस्त्वां पुन-  
 निवस्तुमविमुक्तकेऽत्र पुरि निर्वृतः सर्वतः ॥  
 विशोध्य(१)तनुमञ्जसाऽपचितिमेतकां(२) श्रद्धया ।  
 स्वकीयसुतमद्धिया परिगृहाण पुष्पाञ्जलिम् ॥ ५७ ॥

इति श्री ५ मत्या महाराज्या लक्ष्मावत्या मिथिलेखव्यांश्रितवर्णना-  
 त्सका नवोपहारश्लोकाः ॥ १ ॥ \* ॥



( १ ) अपराधिनं मां क्षमातिरेकेण काशीनिवासनेन चानुकम्प्येमां मामकीन्तनुं  
 विशोध्येत्यर्थः ॥

( २ ) अनुकम्पायामल्पार्थेवाऽन्नकः ॥ तथा चानुकम्पितामल्पां वैतां पुष्पाञ्जलि-  
 रूपापचितिं पूजां गृहाणेत्यर्थः ॥ "पूजा नमस्याऽपचितिरित्यमरः ॥



PRESIDENT'S  
SECRETARIAT

LIBRARY